

# वीर सेवा मन्दिर दिल्ली



क्रम संख्या

काल तालिका

गणक



आर्हतमतप्रभाकरस्य

चतुर्थो मण्डलः

स्याद्वादरत्नाकरस्य

पञ्चमो भागः



मोतीलाल लाघाजी



आर्हतमतप्रभाकरस्य  
चतुर्थो मयूखः  
श्रीमद्वादिदेवसूरिविरचितः  
प्रमाणनयतत्त्वालोकालङ्कारः  
तद्व्याख्या च  
स्याद्वादरत्नाकरः

---

पुण्यपत्तनस्थ  
ओसवालवंशजश्रेष्ठिलाधाजीतनूजमोतीलाल इत्येतैः टिप्पणी-  
भिरुपोद्धातेन च परिष्कृत्य संशोधितः ।

---

वीरसंवत् २४५७.

---

प्रथमेयमङ्कनावृत्तिः ।

मूल्यं रुप्यकद्वयम् ।

---

इदं पुस्तकं ' मोतीलाल लाधाजी ' इत्येतैः पुण्यपत्तने ( २७ भवानी  
पेठ ) प्रकाशितम् । ( अस्य सर्वेऽधिकाराः प्रकाशकेन स्वायत्तीकृताः )

तच्च,

पुण्यपत्तने सदाशिवश्रेण्यां ' लक्ष्मण माऊराव कोकाटे ' इत्यनेन  
स्वकीये ' हनुमान प्रिंटिंग प्रेस ' मुद्रणालये मुद्रितम् ।

---

## शुद्धिपत्रम्

अशुद्धम् शुद्धम् पृष्ठम् पंक्तिः अशुद्धम् शुद्धम् पृष्ठम् पंक्तिः

प्रथमभागे—

निष्क्यमाणं	निष्क्यमाणं	११	२४
भावन	भवान	१२३	२१
दूरोपता	दूरापेता	१३३	१९
केकिना	केकिनो	१८३	२१
कल्य तस्य	कल्यतेऽस्य	१९८	१२
करुणा सान्द्र	करुणासान्द्र	॥	१९
तदितरत्वात्	तदितरत्वात्	२४०	५
निश्चयः। संवाद	निश्चयः संवाद	२४१	१
भवेत्। तदा	भवेत्, तदा	२४१	५
प्रामाण्यस्य	प्रामाण्यस्य	॥	२३
प्रामाण्य	प्रामाण्यं	२४२	१
दोषाणाधि	दोषाणामपि	॥	८

द्वितीयभागे—

ताः कलाः	ताः कला	२५९	१७
समुपजायमानाः	समुपजायमानाः	३१७	१०
नाहङ्कारिकास्त	नाहङ्कारिकास्त	३४७	११
याथात्म्येन	याथात्म्येन	३४८	९
प्रमाता ।	प्रमाता,	३४८	१२
तथैवऽसंवेदना	तथैव संवेदना	३५२	८
उत्पलशतपत्र	उत्पलपत्रशत	३५३	११
परमार्थिकं	परमार्थिकं	३५३	२२
विक्त्वा	विषयत्वा	३५४	८
स्पर्शः। इति	स्पर्शः इति	३५८	११
जायमान	जायमान	३५८	१९
वृत्ति	वृत्ति	३६२	१८
त्वाद्विष	त्वात्तद्विष	३९३	१९
न्तर्वीये	न्तर्वीये	४७८	८
क्षमाः	क्षमा	४८१	७
नाम्न	नाम्न	४८१	१४

तृतीयभागे—

मेदो वक्तुं	अनयोरन्तरे	५१६	१९
	ब्रुयति ।		
मुद्रा	मुद्रां	५२०	१२
कचिद्	धर्मिणः कचिद्	५४०	२३
धर्मिधर्महेतो-	धर्मिताप्रति-	५५६	९
रूप	पक्षे उप		
परार्थमनु	परार्थ मान	५६५	२२
साध्यधर्म	साध्यधर्म	५६८	६
साधान	साधन	॥	२३
सरस्य	सरस्य	५७०	८
विधेः सिद्धौ	विधिमिद्धौ	५८५	२४
डम्बरं	डम्बर	५८६	१७
सामग्र्या	सामग्र्य	५८७	३
कुर्वन्ती	कुर्वन्ती	५९८	॥
कृत्तिका	कृत्तिकाः	॥	॥
॥	॥	॥	१८
प्राज्यापत्य	प्राजापत्य	॥	२६
स्वात्	स्यात्	६०२	२०
शमस्तत्कार्यस्य	शमस्तद्विरुद्धस्त-		
	दनुपनामस्त-		
	त्कार्यस्य	६०३	१९
रनुपलब्धि	रूपलब्धि	॥	२०
कार्यस्या	कारणस्या	६१२	१३
सिध्यत् सत्	सिध्यन् सन्	६१२	१४
प्रश्न तुलाया	सम्बन् तुलाया	६१३	५
चान्यत्कृति	च न्यत्कृति	६१९	४
रागादितः	रागोदितः	॥	५
रादिरिति	रादिरिति	६२४	२१
क्षोभमाणेन	क्षोभमाणेन	६२५	९
रीक्ष	रीक्ष	६२७	८

अशुद्धम्, शुद्धम्, पृष्ठम्, पंक्ति, अशुद्धम्, शुद्धम्, पृष्ठम्, पंक्ति,

ता	तां	६२८	१०	मासकस्तर्का	मासस्तर्का	"	१
समातन्वते	समां मन्वते	६३३	४	नुपपत्त्या	नुपपत्त्य	"	९
लब्ध्वन्यथा	लब्ध्वन्यथा	६५६	६	करणाच्च ।	करणाच्च	१००८	६
मिषणो	मीषणो	६५७	८	द्यनेकान्तस्तद्वर्ज	द्यैकान्तस्तद्वर्ज	"	१६
सीयते	सीयन्ते	"	१०	पक्षः प्रयोगः	प्रक्षप्रयोगः	"	२३
वांशतः	वांशतः	"	१७	र्थिकप्रमाण	र्थिकः प्रमाण	१०११	१३

चतुर्थभागे—

कालभेद	कालाभेद	७३६	८	लोके प्रतीत्या	लोकप्रतीत्या	"	२०
कदाचित्कृतयो	कादाचित्कृतयो	७८८	१९	इति लोक	इति । लोक	"	२२
तदेक्षण	तदेकक्षण	१८९	१९	नाप्यनुसृत	नाप्यनुमयत	१०१२	२५
द्रव्यपर्याययोः	द्रव्यपर्याययोः	८००	७	प्रमाण भाव	प्रमाणाभाव	१०१३	४
प्रतिभासमाना	प्रतिभासमानं	८५२	१४	पहिहारा	परिहारा	१०२०	२२
लोकस्तमः	लोकाभावस्तमः	८५२	१८	नुपपत्तेः	नुपपत्तिः	१०२४	७

पंचमभागे—

च ज्ञानस्य	चाज्ञानस्य	९९३	१७	इति	इति सन्दिग्धा-	१०३५	१
न वरं	नवरं	९९४	३		अथधर्मा	"	४
द्वितीयादि	द्वितीयादि	"	४	ज्ञानाभ्रान्तत्व	ज्ञानाद् भ्रान्तत्व	१०३६	१८
माध्यस्थ्यमुपेक्षेते	माध्यस्थ्यमुपेक्षिते	"	१०	नित्यत्वस्य	नित्यत्वस्य	"	१८
एतेनादृष्टि	एतेनादृष्ट	९९५	१		सत्त्वस्य	१०३७	१
तथा वा मे (!)	तथाचात्म	"	७	शौद्धोदनो	शौद्धोदनौ	"	१९
मुखोपेक्षा	मुखोपेक्षा	"	१४	युद्धो	युद्धो	१०३८	१०
पेक्षा बुद्धय	पेक्षाबुद्ध्य	"	२१	ज्ञायते । किं	ज्ञायते किं	"	११
ततः	तत्	९९६	३	फलं । तस्य	फलं तस्य	१०४२	११
धर्मे	धर्मा	"	५	नैगमा	नैगमा	१०५३	७
प्रमाणभेद	प्रमाणाद् अभेद	"	१३	रपामा	रपारमा	१०५८	२
व्यवस्था विप्लवः	व्यवस्थाविप्लवः	९९७	१०	व्यवहारो	व्यवहारा	"	१०
प्रमाणात्,	प्रमाणात्	"	२०	च सत्यं	चासत्यं	१०५९	१३
सांभृतत्वा	सांभृतत्व	१००२	१८	सिद्ध्ये	सिद्ध्ये	"	१४
तस्माद् पार	तस्मात् पार	"	१९	वैसादस्य	वैसादस्य	"	१८
संख्या विषय	संख्याविषय	१००३	१९	भविष्यद्	भविष्यद्	१०६०	९
" तद्वदा-	चतुर्विंशसूत्रा-			न घट-	न घटशब्दः-		
भासते इति	रम्भे योजित-			वाच्यं, घट-	१०६५	२१	
कृत्वा "	मसत् । न-			प्रवृत्त	प्रवृत्ति	"	२२
	योविंशसूत्र-			नैगमा	नैगमो	१०६६	२३
	वृत्तिपर्यवसाने			नर्जसूत्रा	नर्जसूत्रा	१०६८	५
	योजनीयम् ।			स्थितत्वात्-	स्थितत्वात् ।		
यदा भासते	यदाभासते	१००५	३	विष्या	पृथिव्या	१०७५	२१



( ३ )

अशुद्धम्, शुद्धम्, पृष्ठम्, पंक्ति	अशुद्धम्, शुद्धम्, पृष्ठम्, पंक्ति	अशुद्धम्, शुद्धम्, पृष्ठम्, पंक्ति	अशुद्धम्, शुद्धम्, पृष्ठम्, पंक्ति
अभिव्यक्ते न अभिव्यक्तेर्न	हेतुरव्यभि	हेतुर्व्यभि	१०७९ १९
मर्षयत्येव मर्षयत्येव । १०७६ ६	सिद्धे ननु	सिद्धेन तु	१०८० २०
स्पन्दिनी स्पन्दिनी	तुल्यस्य	तुच्छस्य	१०८० २०
प्रत्यक्षम् । प्रत्यक्षं	भेदात् । तेषां	भेदात् तेषां	१०८१ १४
कत्वाच्च । न कत्वाच्च न	प्रदीर्घाभ्यास	प्रदीर्घाभ्यास	१०८१ १४
स्पदत्वाच्च । नाहं स्पदत्वाच्च नाहं	प्रसिद्धम् ।	प्रसिद्धं	१०८३ २०
व्यापारस्तन्यस्य व्यापारः	दृष्टस्य	अदृष्टस्य	१०८३ २०
स्तन्यस्य १०७७ १४	चेतन्याभास	चेतन्याभाव	१०८४ १७
मनुस्मरतः मननुस्मरतः	भृत्	भृत्	१०८५ २
वक्तृव्यापारः वक्तृव्यापारः	स्यादा	स्याद्वा	१०८५ २
सम्भवादं सम्भवाद्विध-	कथा कुडाम्बि-	कथाकुडाम्बि-	
बाधकस्य कस्य १०७९ ४	ताम्	ताम्	



## अथ षष्ठः परिच्छेदः ।

यत्रान्यत्परभागमेति न महः पारेऽन्धकारं सदा

यस्यावस्थितिरावृतिं न भजते यन्मेघमालादिभिः ॥

अस्तं यन्न समेति यच्च परितस्त्रैलोक्यविद्योतकं

तज्ज्योतिर्जगतां तनोतु महती तत्त्वावबोधश्रियम् ॥७००॥

एवं प्रमाणस्य लक्षणसंख्याविषयान्प्ररूप्य फलं प्ररूपयन्नाह—

**यत् प्रमाणेन साध्यते तदस्य फलमिति ॥ १ ॥**

यद्द्रश्यमाणमज्ञाननिवृत्त्यादिकं प्रमाणेन प्रत्यक्षादिना साध्यते  
निष्पाद्यते तदस्य प्रमाणस्य फलमवगन्तव्यमिति ॥ १ ॥

अथैतत्प्रकारसंख्यामाह—

**तद्विधिविधानन्तर्येण पारम्पर्येण चेति ॥ २ ॥**

एकं प्रमाणस्य फलमानन्तर्येण साक्षादपरं तु पारम्पर्येण व्यवहित-  
मित्यर्थः ॥ २ ॥

अथाद्यफलाविर्भावनायाह—

**तत्रानन्तर्येण सर्वप्रमाणानामज्ञाननिवृत्तिः फल-  
मिति ॥ ३ ॥**

तत्र तयोरानन्तर्यपारम्पर्यभेदभिन्नयोः फलयोर्मध्यादानन्तर्येण सर्व-  
प्रमाणानामर्वाग्दर्शिज्ञानानां योगिज्ञानानां च ज्ञानस्य विपर्यया-  
देर्निवृत्तिः प्रध्वंसः स्वपरव्यवसितिस्वरूपा फलं प्रतिपत्तव्यमिति ।

ननु केवलानां सदा सर्वप्रमेयस्य प्रत्यक्षत्वाद्ज्ञाननिवृत्तिः फल-  
भाव इति चेत् । मैवम् । प्रतिसमयमशेषार्थविषयाज्ञाननिवृत्तिपरि-  
णतेः फलरूपायास्तेषां सद्भावात् । ननु प्रथमसमय एवाशेषार्थप्रकाश-

रूपेण परिणतौ केवलस्य केवलिनः प्रतिसमयाज्ञाननिवृत्तिपरिणामो नास्तीति चेत् । न । द्वितीयादिसमये तदनभ्युपगमे तस्याज्ञत्वप्रस-  
 ज्ञात् । न वरं केवलज्ञानोत्पत्तिप्रथमसमयेऽज्ञानस्य निवृत्तिः प्रथम-  
 समयविशेषेण समस्ति । द्वितीयादिसमये पुनः सैव द्वितीयादि समय-  
 ५ विशिष्टेति न फलभावलक्षणो दोषः ॥ ३ ॥

इत्थमानन्तर्येण प्रमाणफलं निरूप्य पारम्पर्येण तत्प्रकाशयन्नाह—

## पारम्पर्येण केवलज्ञानस्य तात्फलमौदासीन्य- मिति ॥ ४ ॥

- औदासीन्यं साक्षात्समस्तार्थानुभवेऽपि हानोपादानेच्छाविरहान्मा-  
 १० ध्यस्थमुपेक्षेत्यर्थः । कुत इति चेत् । उच्यते । सिद्धप्रयोजनत्वा-  
 त्केवलानां सर्वत्रौदासीन्यमेव भवति । हेयस्य संसारतत्कारणस्य  
 हानात्, उपादेयस्य मोक्षतत्कारणस्योपादानात्, सिद्धप्रयोजनत्वं  
 नासिद्धं भवताम् । ननु करुणावतां परदुःखजिहासूनां कथमौदासी-  
 न्यम् । करुणाया असम्भवे वा कथमाप्तत्वं तेषां स्यादिति चेत् । न ।  
 १५ मोहविशेषात्मिकायाः करुणायास्तेषामसम्भवात् । स्वदुःखनिवर्तन-  
 वदकरुणयापि परदुःखनिराचिकीर्षायां प्रवृत्तेः । नन्वस्मदादिवद्दुः-  
 खोरेवात्मदुःखनिवर्तनं केवलिनः समीचीनम् । तथा चात्र प्रयोगः—  
 यो यः स्वात्मानि दुःखं निवर्तयति स स्वात्मानि करुणावान् । यथाऽ-  
 स्मदादिः, तथा च योगी स्वात्मानि संसारदुःखं निवर्तयतीति । न  
 २० चात्र हेतुर्विरुद्धोऽनैकान्तिको वा । विपक्षे सर्वथाप्यभावात् । भय-  
 लोभादिनात्मदुःखनिवर्तकैर्व्यभिचारी हेतुरिति चेत् । न । तेषामपि  
 करुणोत्पत्तेः । न ह्यात्मन्यकरुणावतः परतो भयं लोभोऽभिमानो वा  
 सम्भवति । तेषामात्मकरुणाप्रयुक्तत्वादिति परस्परया करुणावनेवात्म-  
 दुःखमनशनादिनिमित्तं निवर्तयति भयादिहेतुका वा कस्यचिदात्मनि  
 २५ करुणोत्पद्यते । सोत्पन्ना सती स्वदुःखं निवर्तयतीति साक्षात्कर-

णयात्मदुःखनिवर्तने प्रवर्तते । ततो न व्यभिचारः । एतेनादृष्टि-  
विशेषवक्षादात्मनि दुःखनिवर्तनपरैर्व्यभिचारचोदना निरस्ता । ततः  
करुणोत्पत्तेरेव तन्निवर्तनात् । तत्राकरुणस्यात्मदुःखनिवर्तनं दृष्टमतो  
यमसमाधिरिति चेत् । न । स्वभावतोऽपि स्वदुःखनिवर्तननिबन्धनत्वो-  
पपत्तेः । यथा खलु तत्स्वाभाव्यादेव भास्करो लोकं प्रकाशयति न ५ :  
पुनः कृपालुतया । तथा यदि केवली स्वदुःखं निवर्तयिष्यति तदा  
को दोषः । तथा वा मे ( ? ) दुःखनिवर्तकत्वस्य हेतोः करुणा-  
वत्त्वेनान्यथानुपपत्तेः सन्दिग्धत्वाद्यभिचारित्वम् । ततो निःशेषान्त-  
रायक्षयादभयदानस्वरूपमेवात्मनः प्रक्षीणावरणस्य परमा दया ।  
सैव च मोहाभावाद्वागद्वेषयोरप्रणिधानादुपेक्षा । तीर्थकरत्वनामो- १०  
दयात्तु हितोपदेशप्रवर्तनात्परदुःखनिराकारणसिद्धिरिति । न तु  
बुद्धवत्करुणयाऽस्य प्रवृत्तिर्भगवतो येनापेक्षा केवलस्य फलं न  
स्यात् । ननुपेक्षावत्केवलज्ञाने सुखस्यापि फलत्वं वक्तुमुचितमन्यथा  
'केवलस्य सुक्षोपेक्षा' इति पूर्वाचार्यवचनविरोधो दुष्परिहर इति चेत् ।  
सत्यम् । किन्तु न सहृदयक्षोदक्षमोऽयं केवलज्ञानस्य सुखफलत्व- १५  
पक्षः, इत्युपेक्षितोऽस्माभिः । सुखस्य हि संसारिणि सद्द्वेषकर्मोदयफल-  
त्वम् । मुक्ते तु समस्तकर्मक्षयफलत्वं प्रमाणोपपन्नम् । न पुनर्ज्ञान-  
फलत्वम् । ततः सूक्तं पारम्पर्येण केवलज्ञानस्य तावत्फलमौदा-  
सीन्यमिति ॥ ४ ॥

अथ केवलव्यतिरिक्तप्रमाणानां परम्पराफलप्रकटनायाह—

२०

**शेषप्रमाणानां पुनरुपादानहानोपेक्षा बुद्ध्य  
इति ॥ ५ ॥**

पारम्पर्येण फलमिति प्राक्स्त्रादत्र सम्बध्यते । ततः शेषप्रमाणानां  
केवलज्ञानव्यतिरिक्तानां पुनरुपादानं परिग्रहो हानं परित्याग उपेक्षा  
औदासीन्यं तदर्थमुपादेयादिषु बुद्ध्यः पारम्पर्येण फलमित्यर्थः ॥ ५ ॥ २५

प्रमाणफलं प्रमाणाद्विन्नमेवेति यौगाः, अभिन्नमेवेति ताथागताः,  
इत्येकान्तद्वयनिरासार्थं स्वमतं प्रमाणतो व्यवस्थापयन्नाह—

**ततः प्रमाणतः स्याद्विन्नमभिन्नं च प्रमाणफलत्वा-  
न्यथानुपत्तेरिति ॥ ६ ॥**

५ तत् सामान्यलक्षणलक्षितं फलं धर्मे प्रमाणतः स्याद्विन्नमभिन्नं चेति  
साध्यो धर्मः प्रमाणफलत्वान्यथानुपत्तेरिति हेतुः ॥ ६ ॥

अथास्य हेतोर्व्यभिचारं पराकुर्वन्नाह—

**उपादानबुद्ध्यादिना प्रमाणाद्विन्नेन व्यवहितफलेन  
हेतोर्व्यभिचार इति न विभावनीयमिति ॥ ७ ॥**

१० प्रमाणफलं च भविष्यति प्रमाणात्सर्वथा भिन्नं च भविष्यति ।  
यथोपादानबुद्ध्यादिकमिति न परामर्शनीयं यौगैरित्यर्थः ॥ ७ ॥

कुत इत्याह—

**तस्यैकप्रमातृतादात्म्येन प्रमाणभेदव्यवस्थितेति ८**

तस्योपादानबुद्ध्यादेर्व्यवहितफलस्यैकप्रमातृतादात्म्येनैकेन प्रमाता  
१५ सह तादात्म्यमविष्वग्भावस्तेन कृत्वा किमित्याह—प्रमाणात्सकाशाद-  
भेदव्यवस्थितेः प्रमाणेन समं तादात्म्योपपत्तेर्हेतोर्व्यभिचार इति न  
विभावनीयमिति प्राक्तनेन योगः ॥ ८ ॥

एकप्रमातृतादात्म्यमपि तस्य कुतः सिद्धमित्याह—

**प्रमाणतया परिणतस्यैवात्मनः फलतया परिणति-  
प्रतीतेरिति ॥ ९ ॥**

२०

१ 'प्रमाणस्य प्रमाणत्वं तस्मादभ्युपगच्छताम् ।

भिन्नं फलमुपेतव्यमेकत्वे तदसंभवात् ॥' इति न्या. सं. पृ. ७१ ।

२ 'विषयाधिगतिश्चात्र प्रमाणफलमिष्यते । स्ववित्तिर्वा प्रमाणं तु सारूप्यं  
अभिप्रेततापि वा ॥ १३४४ ॥' इति तत्त्वसंग्रहे ।

यस्यैवात्मनः प्रमाणाकारेण परिणतिस्तस्यैव फलरूपतया परिणाम-  
इत्येकप्रमात्रपेक्षया प्रमाणफलद्वोरभेदः ॥ ९ ॥

एतदेव भावयन्नाह—

यः प्रमिमीते स एवोपादत्ते परित्यजत्युपेक्षते चेति  
सर्वसंव्यवहारिभिरस्खलितमनुभवादिति ॥ १० ॥ ५

न खल्वन्यः प्रमाता प्रमाणपर्यायतया परिणमतेऽपरश्चोपादानहा-  
नोपेक्षाबुद्धिपर्यायस्वभावतयेति कस्यापि सचेतसोऽनुभवः समस्तीत्यर्थः  
॥ १० ॥

यथोक्तार्थानभ्युपगमे दूषणमाह—

इतरथा स्वपरयोः प्रमाणफलव्यवस्था विप्लवः प्रस- १०  
ज्येतेति ॥ ११ ॥

इतरथेत्येकस्यैव प्रमातुः प्रमाणफलसम्बन्धित्वानङ्गीकार इमे  
प्रमाणफले स्वकीये इमे च परकीये इति नैयत्यं न स्यादिति भावः ।  
तदित्थमुपादानबुद्ध्यादौ व्यवहितफले प्रमाणादभेदस्यापि प्रसिद्धेर्न तेन  
प्रकृतदेतोर्व्यभिचार इति सिद्धम् ॥ ११ ॥

१५

अथ व्यभिचारान्तरं निराचिकीर्षुराह—

अज्ञाननिवृत्तिस्वरूपेण प्रमाणादभिन्नेन साक्षा-  
त्फलेन साधनस्यानेकान्त इति नाशङ्कनीयमिति  
॥ १२ ॥

प्रमाणफलं च स्यात्प्रमाणात्, सर्वथाप्यभिन्नं च स्यादथाज्ञान- २०  
निवृत्तिरित्यनयानैकान्तिकत्वं प्रकृतिहेतोरिति न शङ्कनीयं शाक्यशिष्यैः  
॥ १२ ॥

(कुंते इत्याह—

१ एतच्चिद्धान्तर्गतं रत्नाकरे द्रुष्टितं रत्नाकरावतारिकायाः पूरितम् ।

कथंचित्तस्यापि प्रमाणाद्भेदेन व्यवस्थाना-  
दिति ॥ १३ ॥

कथंचिदिति वक्ष्यमाणेन प्रकारेण ) .... रूपस्य साक्षात्फलस्य  
न केवलमुपादानबुद्ध्यादेर्व्यवहितफलस्येत्यपिशब्दार्थः ॥ १३ ॥

५ एवं व्यवस्थानमपि कुतः सिद्धमित्याह—

साध्यसाधनभावेन प्रमाणफलयोः प्रतीयमानत्वा-  
दिति ॥ १४ ॥

ये हि साध्यसाधनभावेन प्रतीयेते परस्परं भिद्येते यथा कुठारच्छिदे ।  
साध्यसाधनभावेन प्रतीयेते च प्रमाणाज्ञाननिवृत्त्याख्यफले ॥ १४ ॥

१० अस्यैव हेतोरसिद्धतां पराजिहीर्षुः प्रमाणस्य साधनत्वं तावत्समर्थ-  
यमान आह—

प्रमाणं हि करणाख्यं साधनं स्वपरव्यवसितौ सा-  
धकतमत्वादिति ॥ १५ ॥

यत्खलु क्रियायां साधकतमं तत्करणाख्यं साधनं, यथा परश्वधः  
१५ साधकतमं च परव्यवसितौ प्रमाणमिति ॥ १५ ॥

अथ फलस्य साध्यत्वं समर्थयन्ते—

स्वपरव्यवसितिक्रियारूपाज्ञाननिवृत्त्याख्यं फलं तु  
साध्यं प्रमाणनिष्पाद्यत्वादिति ॥ १६ ॥

यत्प्रमाणनिष्पाद्यं तत्साध्यं यथोपादानबुद्ध्यादिकं प्रमाण-  
२० निष्पाद्यं च प्रकृतं फलमिति । तत्र प्रमाणादेकान्तेन फलस्याभेदः  
साधीयान् । सर्वथा तादात्म्ये हि प्रमाणफलयोर्न व्यवस्था तद्भाव-  
विरोधात् । न हि सारूप्यमस्य प्रमाणमधिगतिः फलमिति सर्वथा



तादात्म्ये सिध्यत्यतिप्रसक्तेः । ( ननु प्रमाणस्यासारूप्य ) व्यावृत्तिः  
सारूप्यमनधिगतिव्यावृत्तिरिति व्यावृत्तिभेदादेकस्यापि प्रमाणफलव्यव-  
स्थेति चेत् । नैवम् । स्वभावभेदमन्तरेणान्यव्यावृत्तिभेदस्याप्यनुपपत्तेः ।  
कथं च दर्शनस्याप्रमाणफलव्यावृत्त्या प्रमाणफलव्यवस्थावत्प्रमाणान्तर-  
फलान्तरव्यावृत्त्याऽप्रमाणत्वस्याफलत्वस्य च व्यवस्था न स्यादिति ॥ १६ ॥ ५

अथ प्रसंगतः कर्तुरपि सकाशात्प्रकृतफलस्य भेदं समर्थयमानः प्राह—

**प्रमातुरपि स्वपरव्यवसितिक्रियायाः कथंचिद्भेद  
इति ॥ १७ ॥**

प्रमातुरात्मनः किं पुनः प्रमाणादित्यपिशब्दार्थः ॥ १७ ॥

स्वपरव्यवसितिक्रियाया अज्ञाननिवृत्त्यारूप्यफलत्वमावायाः कथं- १०

चिद्वक्ष्यमाण.... .... ( अत्र हेतुमाहुः—

**कर्तृक्रिययोः साध्यसाधकभावेनोपलम्भादिति १८।**

ये साध्यसाधकभावेनोपलभ्येते ते अन्योन्यं भिन्ने । यथा देवदत्तदारु-  
च्छिदिक्रिये साध्यसाधकभावेनोपलभ्येते च प्रमातृस्वपरव्यवसितिक्रिये  
इत्यर्थः ॥ १८ ॥ १५

हेत्वसिद्धिपरिहारार्थमाहुः—

**कर्ता हि साधकः स्वतन्त्रत्वात्, क्रिया तु साध्या  
कर्तृनिर्वर्त्यत्वादिति ॥ १९ ॥**

स्वमात्मा ).... तन्त्रं प्रधानमस्येति स्वतन्त्रो यः क्रियायां स्वतन्त्रः  
स साधको यथा वृक्षच्छेदक्रियायां वृक्षधनः । स्वतन्त्रश्च स्वपरव्यवसिति- २०  
क्रियायां प्रमातेति स्वतन्त्र( त्वं कर्तुः कुतः सिद्धमिति चेत् ।  
क्रियासिद्धावपरायत्ततया प्राधान्येन विवक्षितत्वात् । स्वपरव्यवसितिरु)  
क्षणा क्रिया पुनः साध्या कर्तृनिर्वर्त्यत्वात् । या खलु कर्तृनिर्वर्त्या क्रिया  
सा साध्येति व्यवहारः । ....

एवमेकान्ततो भेदं प्रमाणफलयोज्जुगुः ॥

योगास्तमथ सन्न्यायाद्दूषयन्ते मनीषिणः ॥ ७०१ ॥

- तथा हि यत्तावत्प्रमाणमित्याद्यवादि तत्र प्रत्यभिज्ञानबाधः पक्षस्य प्रमाणात्कथंचिदभिन्नस्य तत्फलस्याज्ञाननिवृत्त्यादेः प्रत्यभि-  
 ५ ज्ञानेन प्रतीयमानत्वान् । योऽहं पदार्थं प्रमिणोमि स एव निवृत्ता-  
 ज्ञानस्तमुपाददे परित्यजाम्युपेक्षे चेति हि प्रतिप्राणि प्रतीयते । अनु-  
 मानबाधश्च । तथा हि—फलं प्रमाणात्कथंचिदेव भिन्नं तत्कार्यत्वा-  
 न्यथानुपपत्तेः । ज्ञानं हि स्वकारणकलापादुपजायमानं स्वार्थग्रहण-  
 व्यापारलक्षणोपयोगरूपं सदज्ञाननिवृत्त्यादिरूपतया परिणमत इतीत्थं  
 १० कथंचिदेव भेदे प्रमाणफलयोः कार्यकारणभावो घटते । कारक-  
 त्वाख्यो हेतुश्च प्रदीपात्मना व्यभिचारी । प्रदीपः स्वात्मनात्मानं  
 प्रकाशयतीत्यत्र प्रदीपात्मनः कारकत्वेऽपि प्रकाशरूपाभिन्नफलकारि-  
 त्वप्रतीतेः । न खलु प्रदीपात्मनः प्रकाशो भिन्नस्तस्याप्रकाशत्व-  
 प्रसङ्गात्, पटवत् । प्रदीपात्मनो भिन्नस्यापि प्रकाशस्य प्रदीपात्मनि  
 १५ समवायात्प्रकाशतासिद्धिरिति चेत् । मैवम् । अप्रदीपात्मन्यपि घटादौ  
 तत्समवायानुपपन्नात् । प्रत्यासत्तिविशेषात्प्रकाशस्य प्रदीपात्मन्येव  
 समवायो नान्यत्रेति चेत् । स कोऽन्योऽन्यत्र कथंचित्तादात्म्यात् ।  
 दृष्टान्तस्य च साध्यविकलत्वं कुठारादिरेष्येकान्तव्यतिरिक्तक्रियाकारि-  
 त्वासिद्धेः । कुठारादिना हि काष्ठादेश्छिदानिरूप्यमाणा छेदप्रदेशानु-  
 २० प्रवेशलक्षणेवावतिष्ठते । स चानुप्रवेशः कुठारादेरात्मगतधर्मोऽनर्थ-  
 न्तरम् । एवं करणत्वानुमानेऽपि पक्षहेतुदृष्टान्तदोषा वाच्याः । यच्चो-  
 क्तम्—‘ न ह्येकस्यैकदा स्वात्मापेक्षया करणरूपता फलरूपता च  
 श्रेयसी ’ इत्यादि । तदप्यसत्यम् । एकस्याप्यपेक्षाभेदादनेककारकरूपतो-  
 पपत्तेर्यथा वृक्षस्तिष्ठति वृक्षेण कृतं वृक्षादपेतं वृक्षं पश्येत्यादौ । एवं  
 २५ प्रमाणस्यैकस्यापि साधकतमत्वापेक्षयाऽज्ञाननिवृत्त्यादिस्वभावपेक्षया  
 च प्रमाणरूपता फलरूपता च न विरोधमध्यास्ते । ननु चाज्ञान-

निवृत्तिज्ञानमेव न च तदेव तस्यैव कार्यं युक्तं विरोधादतः कथमस्याः  
 प्रमाणफलत्वं स्यादिति चेत् । तदपि स्याद्वादन्यायानभिज्ञभाषितम् ।  
 अज्ञाननिवृत्तेः स्वार्थव्यवसायपरिणतिलक्षणायाः स्वार्थग्रहणन्यापार-  
 लक्षणोपयोगरूपप्रमाणेन कार्यत्वाविरोधात्, साधकतमांशस्थेतरांशात्,  
 कथंचिद्वेदप्रतिपादनात् । किं च धर्मरूपतां धर्मिरूपतां वा प्रति- ५  
 ज्ञायाज्ञाननिवृत्तिज्ञानमेवेति प्रतिज्ञायेत । यदि धर्मरूपतां तर्ह्यज्ञान-  
 निवृत्तेर्धर्मस्वभावयोः स्वधर्मिणोर्ज्ञानात्कथंचिद्वेदो दुष्प्रतिषेधः । न  
 हि सर्वथाप्यभेदे धर्मधर्मिभावः संगच्छते । तस्मादज्ञाननिवृत्तिज्ञान-  
 मेवेति प्रतिज्ञा क्षीणा । अथ धर्मिरूपतां तत्रापि किमपेक्षाज्ञान-  
 निवृत्तेर्धर्मित्वं परिकल्प्येत ज्ञानापेक्षया धर्मान्तरापेक्षया वा । प्रथम- १०  
 पक्षे तन्निवृत्तेर्धर्मित्वम् । ज्ञानस्य तु धर्मत्वमिति वैपरीत्यमायातम् ।  
 न चैतदुक्तम् । तस्यास्तदाश्रितत्वात् । यदाश्रितं न तस्य स्वाश्रया-  
 पेक्षयैव धर्मित्वं यथा रूपादेः । ज्ञानाश्रिता चाज्ञाननिवृत्तिरिति ।  
 अथ धर्मान्तरापेक्षया तदाज्ञानापेक्षया किमस्याः स्यात् ।  
 धर्मरूपता चेत्, कथमेवं ज्ञानमेवाज्ञाननिवृत्तिरित्यभेदाभिधानं १५  
 युज्यते । ज्ञानस्याज्ञाननिवृत्तिर्धर्म इति भेदाभिधानस्योपपन्नत्वात् ।  
 तथा च ज्ञानमेवाज्ञाननिवृत्तिरिति दुर्घटम् । यदप्यभिहितं  
 विशेषणज्ञानं फलमित्यादि तदप्यपेक्षलम् । विशेषणविशे-  
 प्ययोर्विमिश्रज्ञानालम्बनत्वाभावात् । एकमेव हि ज्ञानं तदालम्बनम् ।  
 न हि शुक्लः पटो दण्डी पुरुष इत्यादौ विशेषणविशेष्ययोर्ज्ञानभेदो २०  
 न श्रूयते । न च विषयभेदादवश्यं ज्ञानभेदः पञ्चाङ्गुलदोर्विषयस्य  
 समानेन्द्रियग्राह्यस्य योग्यदेशावस्थितस्यानेकस्याप्येकज्ञानालम्बनत्वात् ।  
 कथमन्यथा सदसद्वर्गः कस्यचिदेकज्ञानालम्बनमनेकत्वात्, पञ्चाङ्गुलवत्,  
 इत्यत्र प्रयोगे पञ्चाङ्गुलस्य दृष्टान्तत्वेनोपादानं स्यात् । कथं वाऽव्य-  
 चिनः सिद्धिरूर्ध्वाधोमध्यभागानामप्येकज्ञानावलम्बनत्वाभावाप्रसङ्गत- २५  
 स्तद्व्यापित्वेनास्य सिद्धयनुपपत्तेः । यापि विशेषेणाक्षसन्निकर्षादिलक्षण-

विभिन्ना सामग्री प्रतिपादिता साप्यनुपपन्ना । सन्निकर्षस्य प्रागेव  
प्रतिक्षिप्तत्वात् । सति च कार्यभेदे कारणभेदः कल्पयितुं युक्तः । न  
चात्र तद्वेदोऽस्ति विशेषणविशेष्यालम्बनस्यैकस्यैव ज्ञानस्य समर्थित-  
त्वादिति ।

- ५ भिन्नाभिन्नं तदिदमियता विस्तरेण प्रसिद्धं  
प्रत्यक्षादेरधिगमगणान्तत्फलं सर्वमेव ।  
यस्त्वेकान्तः कुमतमतिभिस्तोर्थिकैः कीर्तितोऽसौ  
दोषव्याघ्रप्रसनवशतो न स्वरूपं विभर्ति ॥७०२॥२०॥

कश्चिदाह—“ कल्पनाशिल्पिनिर्मिता सर्वापि प्रमाणफल-

- १० हृतिरिति विफल एवायं प्रमाणफलालम्बनः स्याद्वादिनां भेदाभेद-  
प्रतिष्ठोपक्रमः’ इति । तन्मतमिदानीमपाकर्तुमाह—

**संवृत्या प्रमाणफलता व्यवहार इत्यप्रामाणिकप्रला-  
पः, परमार्थतः स्वाभिमतसिद्धिविरोधादिति ॥२१॥**

- संवृत्याऽविचारितरम्यप्रतीत्या कल्पनापराभिधानया, इयमत्रो-  
१५ पनिषत् । सांवृतप्रमाणफलव्यवहारवादिनापि सांवृतत्वं प्रमाणफलयोः  
परमार्थवृत्त्या तावदेष्टव्यम् । तच्चासौ प्रमाणादभिमन्यतेऽप्रमाणाद्वा ।  
न तावदप्रमाणात्तस्यार्थिकित्करत्वात् । अथ प्रमाणात्तन्न । यतः  
सांवृतत्वाग्राहकं प्रमाणं सांवृतमसांवृतं वा स्यात् । यदि सावृतं, कथं  
तस्मादपारमार्थिकस्य सकलप्रमाणफलव्यवहारसांवृतस्य सिद्धिः । तथा  
२० च पारमार्थिक एव समस्तोऽपि प्रमाणफलव्यवहारः प्राप्त इति ।  
अथ प्रमाणफलसांवृतत्वग्राहकं प्रमाणं स्वयमसांवृतमिष्यते तर्हि  
क्षीणा सकलप्रमाणफलव्यवहारसांवृतत्वप्रतिज्ञा । अनेनैव व्यभिचारात् ।  
तदेवं सांवृतसकलप्रमाणफलव्यवहारवादिनो व्यक्त एव परमार्थतः  
स्वाभिमतसिद्धिविरोध इति ॥ २१ ॥

- २५ प्रस्तुतमेवार्थं निगमयन्नाह—

ततः पारमार्थिक एव प्रमाणफलव्यवहारः सकल-  
पुरुषार्थसिद्धिहेतुः स्वीकर्तव्य इति ॥ २२ ॥

अयमभिसन्धिः—सर्वापि पुरुषार्थसिद्धिः प्रमाणनिबन्धनात् ।  
ततस्तां तात्त्विकीमभिन्नता तन्मूलभूतं प्रमाणं तावत्तात्त्विकमङ्गीकर्त-  
व्यम् । प्रमाणस्य च तात्त्विकत्वे सिद्धे तत्फलस्य तज्जन्यतया तात्त्विक- ५  
कत्वमयत्नोपनतमिति । तदित्थं प्रमाणफलव्यवहारस्य पारमार्थिकत्व-  
प्रसिद्धेः सफल एवायं प्रमाणफलयोर्भेदाभेदप्रतिष्ठानारम्भः स्याद्वाद-  
पीयूषपानलम्पटानामिति ।

कः शक्तश्चरमं तरीतुमुदधिं बाहोर्बलान्मानवः

कः पाणौ त्रिदिवाधिपक्षितिधरं धर्तुं पटीयानिह ।

१०

कः शेषाहिफणाविभूषणमणीनादातुमभ्युद्यतः

को वा मानफलं कृती जिनमते सम्यक्क्षमो जल्पितुम् । ७०३ । २२

एवं प्रमाणस्य विस्तरतः स्वरूपसंख्याविषयफलान्यभिधायेदानीं  
हेयज्ञाने सति तद्दानादुपादेयं सम्यगुपादातुं पार्यतेऽतस्तत्स्वरूपा-  
द्याभासमप्याह—

१५

प्रमाणस्य स्वरूपादिचतुष्टयाद्विपरीतं तदाभास-  
मिति ॥ २३ ॥

पूर्वप्रतिपादितात्प्रमाणस्य सम्बन्धिनः स्वरूपादिचतुष्टयात्स्वरूप-  
संख्या विषयफललक्षणात्सकाशाद्विपरीतमपरं स्वरूपादिचतुष्टयं  
यत्तत्तदाभासं स्वरूपादिचतुष्टयाभासं स्वरूपाभासं संख्याभासं विषया- २०  
भासं फलाभासं चेत्यर्थः ॥ २३ ॥

तद्वदाभासत इति कृत्वा, तत्र स्वरूपाभासं तावदाह—

अज्ञानात्मकानात्मप्रकाशकस्वमात्रावभासकनिर्वि-  
कल्पकसमारोपाः प्रमाणस्य स्वरूपाभासा इति २४

अज्ञानात्मकं चानात्मप्रकाशकं च स्वमात्रावभासकं च निर्विकल्पकं च समारोपश्चेति सर्वेषां द्वन्द्वः । ते किमित्याह—प्रमाणस्य सम्बन्धिनः स्वरूपाभासाः प्रमाणाभासाः प्रत्येतव्याः ॥ २४ ॥

अत्र यथाक्रमं दृष्टान्तानाह—

५ यथा सन्निकर्षाद्यस्वसंविदितपरानवभासकज्ञानदर्श-  
नविपर्ययसंशयानध्यवसाया इति ॥ २५ ॥

सन्निकर्ष आदिर्यस्य कारकसाकल्यादेः परैः प्रमाणतया प्रति-  
पन्नस्य स्वाभिप्रेतचक्षुरादिदर्शनचतुर्कस्य च तत्सन्निकर्षादिज्ञान-  
शब्दस्य प्रत्येकं पदद्वयेनाभिसम्बन्धात् । अस्वसंविदितं ज्ञानं नैया-  
१० यिकाद्युपकल्पितं परानवभासकं बाह्यार्थापलापि परिकल्पितं ज्ञानं  
दर्शनं सांगतानां चतुर्विधप्रत्यक्षतया संमतं विपर्ययसंशयानध्यवसाया-  
श्चोपवर्णितस्वरूपास्ततः सर्वेषां द्वन्द्वः । तत्र सन्निकर्षादिकमज्ञानात्म-  
कस्य दृष्टान्तः । अस्वसंविदितं ज्ञानमनात्मप्रकाशकस्य परानव-  
भासकं स्वमात्रावभासकस्य दर्शनं निर्विकल्पकस्य विपर्ययादयस्तु  
१५ समारोपस्येति ॥ २५ ॥

कथमेषां तत्स्वरूपावभासतेत्यत्र हेतुमाह—

तेभ्यः स्वपरव्यवसायस्यानुपपत्तेरिति ॥ २६ ॥

न खल्वज्ञानस्वभावं सन्निकर्षादिकं वाऽनात्मप्रकाशकमस्वसंवि-  
दितं वा स्वमात्रावभासकं परानवभासकं वा सर्वथा निर्णयशून्यं दर्शनं  
२० वा विपर्ययादिस्वरूपः समारोपो वा स्वपरयोर्निर्णयं कर्तुं पर्याप्नोतीति  
तेषां प्रमाणस्वरूपाभासत्वमुपपन्नम् । यत्पुनः प्रमाणस्वरूपाभासस्वभावं  
न भवति तत्स्वपरयोर्निर्णयं कर्तुं पर्याप्तमेव । यथा ज्ञानात्मकं  
स्वप्रकाशकं परावभासकं सविकल्पकं विपर्ययादिविकलं च प्रमाण-  
मिति । एतच्च सर्वं प्रागेव प्रतिष्ठितमित्यलामेहातिप्रसङ्गेन ॥ २६ ॥

१ चक्षुरचक्षुरवधिकेबलेति दर्शनचतुष्टयम् ।

इत्थं सामान्यतः प्रमाणस्वरूपाभासमभिधाय विशेषतस्तदभिधित्सुः  
सांव्यवहारिकप्रत्यक्षाभासं तावदाह—

**सांव्यवहारिकप्रत्यक्षमिव यदा भासते तत्तदाभा-  
समिति ॥ २७ ॥**

सांव्यवहारिकप्रत्यक्षमिन्द्रियानिन्द्रियनिबन्धनतया द्विप्रकारं प्रागु- ५  
पवर्णितंस्वरूपं प्रतिपत्तव्यम् ॥ २७ ॥

उदाहरणमाह—

**यथाम्बुधरेषु गन्धर्वनगरज्ञानं दुःखे सुखज्ञानं चेति  
॥ २८ ॥**

अत्राद्यं निदर्शनमिन्द्रियनिबन्धनाभासस्य द्वितीयं पुनरिन्द्रियनि- १०  
बन्धनाभासस्य । अवग्रहाभासादयस्तु तद्वेदाः स्वयमेव प्राज्ञैर्विवे-  
चनीयाः ॥ २८ ॥

पारमार्थिकप्रत्यक्षाभासमिदानीमावेदयन्नाह—

**पारमार्थिकप्रत्यक्षमिव यदा भासते तत्तदाभास-  
मिति ॥ २९ ॥ १५**

पारमार्थिकप्रत्यक्षं विकलसकलस्वरूपतया द्विभेदं यथोक्तमव-  
धार्यम् ॥ २९ ॥

निदर्शनमाह—

**यथा शिवाख्यस्य राजर्षेः सङ्ख्यातद्वीपसमुद्रेषु स-  
सद्वीपसमुद्रज्ञानमिति ॥ ३० ॥ २०**

शिवाख्यो राजर्षिः स्वसमयप्रसिद्धः, तस्य किल विभङ्गापरपर्याय-  
मवध्याभासं तादृशसंवेदनमाविर्बभूवेत्याहुः सैद्धान्ताः । मनःपर्याय-  
केवलज्ञानयोस्तु विपर्ययः कदाचिन्न सम्भवति । एकस्य संयमविशुद्धि-

प्रादुर्भूतत्वादयस्य समस्तावरणस्य क्षयसमुत्थत्वात् । ततश्च नात्र  
तदाभासचिन्तावकाशः ॥ ३० ॥

अथ परोक्षाभासं विवक्षुः स्मरणाभासं तावदाह—

अननुभूते वस्तुनि तदिति ज्ञानं स्मरणाभासमिति  
॥ ३१ ॥

अननुभूते कदाचिदप्यनुपलब्धे ॥ ३१ ॥

उदाहरणमाह—

अननुभूते मुनिमण्डले तन्मुनिमण्डलमिति यथेति  
॥ ३२ ॥

२० सुगमम् ॥ ३२ ॥

प्रत्यभिज्ञानाभासमाह—

तुल्ये पदार्थे स एवायमित्येकस्मिंश्च तेन तुल्य  
इत्यादिज्ञानं प्रत्यभिज्ञानाभासमिति ॥ ३३ ॥

प्रत्यभिज्ञानं हि तिर्यगूर्ध्वतासामान्यादिगोचरमुपवर्णितं, तत्र तिर्य-  
१५ कसामान्यालङ्किते भावे स एवायमिति ज्ञानम् । उर्ध्वतासामान्य-  
स्वभावे चैकस्मिन्द्रव्ये तेन तुल्य इति ज्ञानम् । आदिशब्दादेवं-  
जातीयकमन्यदपि ज्ञानं प्रत्यभिज्ञानाभासमिति ॥ ३३ ॥

तत्रोदाहरणमाह—

यमलकजातवदिति ॥ ३४ ॥

२० एकस्याः स्त्रिय एकदिनोत्पन्नमपत्ययुगलं यमलकमिति कीर्त्यते ।  
ततश्च यमलकजातयोर्मध्यादेकत्र द्वितीयेन तुल्योऽयमिति जिज्ञासिते स  
एवायमिति ज्ञानम् । अपरत्र स एवायमिति बुभुत्सिते तेन तुल्योऽ-  
यमिति ज्ञानं च प्रत्यभिज्ञानाभासमित्यर्थः ॥ ३४ ॥



तर्काभासमाह—

असत्यामपि व्याप्तौ तदवभासकस्तर्काभास इति  
॥ ३५ ॥

अविद्यमानायामपि व्याप्तावन्यथानुपपत्तिनामिकायां यस्तस्या  
व्याप्तेरवभासः स तर्काभासः ॥ ३५ ॥

५

उदाहरणमाह—

स श्यामो मैत्रतनयत्वादित्यत्र यावान्मैत्रतनयः स  
श्याम इति यथेति ॥ ३६ ॥

न हि मैत्रतनयत्वाख्यस्य साधनस्य श्यामत्वेन साध्येनान्यथानुपपत्त्या-  
परपर्याया व्याप्तिः प्रतीयते । शाकाद्याहारपरिणतिपूर्वकत्वप्रयुक्तत्वा- १०  
च्छ्यामतायाः । यो हि जनन्युपभुक्तशाकाद्याहारपरिणामपूर्वकस्तनयः  
स एव श्याम इति शाकाद्याहारपरिणतिपूर्वकत्वस्यैव श्यामत्वेन  
साध्येन व्याप्तिः । न पुनर्मैत्रतनयत्वस्य । ततश्च स श्यामो मैत्र-  
तनयत्वादित्यत्रानुमाने यावान्मैत्रतनयः स श्याम इति सर्वाक्षेपेण यः  
प्रत्ययः स तर्काभास एव । प्रोक्तन्यायेनासत्यामपि व्याप्तौ प्रवृत्तत्वा- १५  
दिति ॥ ३६ ॥

अथानुमानाभासमाह—

पक्षाभासादिसमुत्थं ज्ञानमनुमानाभासमिति ॥ ३७ ॥

पक्षाभास आदिर्येषां हेत्वाभासप्रभृतीनां ते पक्षाभासादयो वक्ष्यमाण-  
लक्षणास्तेभ्यः समुत्था उत्पत्तिरस्येति पक्षाभासादिसमुत्थं ज्ञानमनु- २०  
मानाभासमिति प्रतिपाद्यते । एतच्च यदा स्वप्रतिपत्त्यर्थं तदा स्वार्था-  
नुमानाभासं, यदा तु परप्रतिपत्त्यर्थं पक्षादिवचनरूपापन्नं तदा परार्था-  
नुमानाभासमवसेयमिति ॥ ३७ ॥

पक्षाभासांस्तावदाह—

## तत्र प्रतीतनिराकृतानभीप्सितसाध्यधर्मविशेषणा- स्त्रयः पक्षाभासा इति ॥ ३८ ॥

तत्र तेषु पक्षाभासादिषु मध्ये प्रतीतं च प्रमाणप्रतिपक्षं निराकृतं च प्रत्यक्षादिभिर्बाधितम् । अनभीप्सितं चानिष्टं साध्यधर्मरूपं विशेषणं येषु ते प्रतीतनिराकृतानभीप्सितसाध्यधर्मविशेषणास्त्रयः । पक्षस्थानो-  
पन्यस्तत्वात्तत्कार्याकरणाच्च । पक्षवदाभासन्त इति पक्षाभासाः कथ्यन्ते । प्रतीतसाध्यधर्मविशेषणो निराकृतसाध्यधर्मविशेषणोऽनभी-  
प्सितसाध्यधर्मविशेषणश्चेति । अप्रतीतानिराकृतानभीप्सितसाध्यधर्म-  
विशिष्टधर्मणां सम्यक्पक्षत्वेन प्राशुपवर्णितत्वादेतेषां च तद्विपरीतत्वा-  
१० दिति ॥ ३८ ॥

तत्र प्रथमं पक्षाभासमुदाहर्तुमाह—

## प्रतीतसाध्यधर्मविशेषणो यथार्हतान्प्रत्यवधारणवर्ज- परेण प्रयुज्यमानः समास्ति जीव इत्यादिरिति ॥ ३९ ॥

रागद्वेषमोहलक्षणाऱिहननात्, पापस्वरूपपरजोहननात्, रहस्याभावात्,  
१५ अतिशयपूजार्हत्वाद्वा, अहंस्तीर्थकरः स देवता येषां त आर्हता जैना-  
स्तान्प्रति अवधारणमस्त्येव जीव इत्याद्यनेकान्तस्तद्वर्जयतीत्यवधारण-  
वर्जं यथा भवति, आदिशब्दान्नास्ति जीवो, नित्यो जीवः, श्रावणः  
शब्दः, शीतलं जलमुष्णोऽग्निरित्येवमादिकमप्यत्रोदाहरणं दृश्यम् ।  
इदमत्रैवंपर्यमवधारणं वर्जयित्वा परोपन्यस्तसमस्तोऽपि वाक्यप्रयोग  
२० आर्हतानां प्रतीतमेवार्थं प्रकाशयति, ते हि सर्वे जीवादिवस्त्वनेकान्ता-  
त्मकमिति प्रतिपन्नाः । अन्यथा समस्तप्रमाणादिव्यवहारोच्छेदप्रस-  
ङ्गादिति तेषामवधारणरहितं प्रमाणवाक्यं सुनयवाक्यं वा प्रयुज्यमानं  
प्रसिद्धमेवोद्भावयतीत्यनर्थकमिति यदा त्ववधारणयुक्तः पक्षः प्रयोग-  
स्तदा प्रत्यक्षादिनिराकृतो भवतीति न काश्चिदार्हतान्प्रति विजिगीषुः

सिद्धसाधनं प्रसिद्धसम्बन्ध इत्यपि संज्ञाद्वयमस्य पक्षाभासस्याविरुद्ध-  
मिति ॥ ३९ ॥

अथ द्वितीयपक्षाभासं भेदतो निगमयन्नाह—

**निराकृतसाध्यधर्मविशेषणः प्रत्यक्षानुमानागमलो-  
कस्ववचनादिभिः साध्यधर्मस्य निराकरणादनेकप्र- ५  
कार इति ॥ ४० ॥**

प्रत्यक्षनिराकृतसाध्यधर्मविशेषणः, अनुमाननिराकृतसाध्यधर्म-  
विशेषणः, आगमनिराकृतसाध्यधर्मविशेषणः, लोकनिराकृतसाध्यधर्म-  
विशेषणः, स्ववचननिराकृतसाध्यधर्मविशेषणः, आदिशब्दात्स्मरण-  
निराकृतसाध्यधर्मविशेषणस्तर्कनिराकृतसाध्यधर्मविशेषणश्चेत्येवं द्वितीयः १०  
पक्षाभासोऽनेकप्रकारो भवतीति ॥ ४० ॥

एतेषु प्रथमं प्रकारमाह—

**प्रत्यक्षनिराकृतसाध्यधर्मविशेषणो यथा नास्ति  
भूतविलक्षण आत्मेति ॥ ४१ ॥**

.... माणेष्वपि पक्षाभासेषु निरुक्तिः कार्या । १५  
पृथिव्यप्तेजोवायुभ्यः शरीरत्वेन परिणतेभ्यो भूतेभ्यो विलक्षणोऽन्य आत्मा  
नास्तीति कश्चिद्भ्रान्तः प्रतिजानीते । तत्प्रतिज्ञावचनं स्वसंवेदनप्रत्यक्षेण  
निराक्रियते । यथा शीतोऽग्निरिति प्रतिज्ञावचनं बाह्येन्द्रियप्रत्यक्षेण ।  
तथा हि—यथा बाह्याः पृथिव्यादयो बाह्येन्द्रियप्रत्यक्षतया प्रतिभासन्ते  
तथा शरीरमपि । न च तथात्मा न च सत्तास्येव स्वसंवेदनानुभूय- २०  
मानत्वात् । तदभावे च मृतावस्थायामिव सर्वः प्राणिगणो वर्ततेति  
सकलप्रमाणादिव्यवहाराभावः स्यात् । न ....  
.... हकत्वात् । नापि शरीरस्यैवावस्थाविशेषश्चैतन्म्यं  
पराप्रत्यक्षत्वात् । शरीरादव्यतिरिक्तमप्यन्त्रादिवत्पराप्रत्यक्षमेतदिति  
चेत् । मैवम् । अन्त्रादेः कदाचिदुदरविदारणे परप्रत्यक्षत्वात् । २५

- परपरिद्वयमानेऽप्यवयवे सुखाद्यनुभवस्य पुनः पराप्रत्यक्षत्वात् ।  
 तदव्यतिरेके हि तद्वत्तस्यापि .... चिस्तदव्यतिरेकात् ।  
 न च सुखाद्यनुभवस्तत्र नास्ति । स्वात्मनोऽनुभवसिद्धत्वादिति  
 भूतविलक्षणात्मनिषेधवादी स्वसंवेदनप्रत्यक्षेण बाध्यते । न च स्वरूप-  
 ५ भेदेन प्रतिपन्नयोरभेदाभ्युपगमो युक्तः । सर्वभेदप्रसङ्गात् । सोऽपि  
 च प्रमाणादिव्यवहारप्रवृत्तिविरुद्धः । न च स्वपरप्रका .....  
 ..... वृत्तानुभवश्चाप्यसत्यत्वप्रसङ्गात् । प्रपञ्चतः पुनरात्मसिद्धिः  
 सप्तमपरिच्छेदे विधास्यते, इत्यलमिहातिविस्तरेण । एतेनैव चैतन्य-  
 शून्यं चतुर्भूतमात्रं तत्त्वमित्येतदपि प्रतिज्ञावचः प्रत्यक्षानिराकृतसाध्य-  
 १० धर्मविशेषणत्वेनाभिहितमवगन्तव्यम् । एवमकठिना पृथ्वी, अद्रवं  
 वारि, अनुष्ण .... नात्तमिह द्रष्टव्यम् ॥ ४१ ॥

द्वितीयं प्रकारमाह—

**अनुमाननिराकृतसाध्यधर्मविशेषणो यथा नास्ति  
 सर्वज्ञो वीतरागो वेति ॥ ४२ ॥**

- १५ सर्वं त्रिकालविषयानन्तरूपं वस्तु साक्षाद्युपज्जानातीति सर्वज्ञः ।  
 वीतो विगतो रागो यस्मादसौ वीतरागस्तदभावं कश्चित्साध्यितु-  
 कामः प्रतिजानीते .... मनुमाननिरा-  
 कृतम् । तथा हि यः कश्चिन्निन्हासातिशयवान्स कश्चि-  
 त्त्वकारणजनितनिर्मूलक्षयः, यथा कनकादिमलो निन्हासातिशयवती  
 २० च दोषावरणे इत्यनेनानुमानेन सुव्यक्तैव बाधास्य । एतस्माद्ध्यनु-  
 मानाद्यत्र कचन पुरुषधौरेये दोषावरणयोः सर्वथा प्रक्षय....  
 .... सिद्धिः प्रत्यक्षपरिच्छेदे कृतेति कृतमिहातिप्रयासेन ।  
 एवमपरिणामी शब्द इत्यपि प्रतिज्ञानं परिणामी शब्दः कृतकत्वात्,  
 घटवदित्यनुमानेन निराक्रियमाणत्वात्प्रकृतपक्षाभासोदाहरणत्वेना-  
 २५ वगन्तव्यम् ॥ ४२ ॥

अथ तृतीयं प्रकारमाह—

**आगमनिराकृतसाध्यधर्मविशेषणो यथा जैनेन  
रजनिभोजनं भजनीयमिति ॥ ४३ ॥**

“ अंत्यंगयस्मि आह्वे पुरत्या य अणुग्गए ।

आहारमइयं सर्व्वं मणसा वि ण पत्थइ ॥ ”

५

इत्यादिना हि प्रसिद्धप्रामाण्येन परमागमवाक्येन क्षपामक्षणपक्षः  
प्रतिक्षिप्यमाणत्वाच्च साधुत्वमास्कन्दतीति । एवं जैनेन परकलत्रममिल-  
णीयं, क्षीरवृक्षफलं भक्षणीयं, नवनीतमास्वादनीयं, पिशितमशनीयं,  
सीधु सेवनीयं, भवान्तरेणैव मुखप्रदं पुण्यम्, इत्याद्युदाहरणमालाङ्-  
प्यत्रावसेया । सर्वत्रागमबाधसङ्गावस्याविशेषादिति ॥ ४३ ॥

१०

अथ चतुर्थं प्रकारमाह—

**लोकनिराकृतसाध्यधर्मविशेषणो यथा न पारमा-  
र्थिकप्रमाणप्रमेयव्यवहार इति ॥ ४४ ॥**

इह लोकशब्देन लोकप्रतीतिरुच्यते । ततश्च लोकेन लोकप्रतीत्या  
निराकृतं साध्यधर्मरूपं विशेषणं यस्य स लोकनिराकृतसाध्यधर्म-  
विशेषण इत्युद्देशः । शेषं पुनरुदाहरणम् । तत्र परनार्थस्तत्त्वं तस्मिन्  
भवः पारमार्थिकः, प्रमाणं च प्रमेयं च प्रमाणप्रमेये । व्यवहारो हिता-  
हितोपेक्षणीयार्थानां प्राप्तिपरिहारोपेक्षालक्षणस्तत्स्वरूपभेदनिश्चयल-  
क्षणश्च स पारमार्थिको भवतीति कश्चित्प्रतिजानीते । तदेतत्तस्य  
प्रतिज्ञानं लोके प्रतीत्या निराक्रियमाणत्वात्प्रकृतपक्षामासतां नाति-  
वर्तते । तथा हि—सर्वापि लोकप्रतीतिरेवंविधा समस्ति यत्पारमार्थिकं  
प्रमाणं तेन तत्त्वातत्त्वविवेकः क्रियते, इति लोकप्रतीतिरपि भ्रान्तैवेति  
चेत् । न । दृष्टहान्यदृष्टकल्पनापत्तेः । सा च न्यायविरुद्धा । किंच

२०

१ अस्त्यंगत आदिस्थे पुरस्ताच्चानुव्रते । आहारात्मकं सर्व्वं मनसापि न प्रार्थयेत् ॥ २८ ॥

इति छाया । दशमै. सू. ८ अ. २ उ. ।

प्रमाणादिव्यवहारस्यापारमार्थिकत्वे तत्त्वातत्त्वविचारोऽनर्थकः स्यात् ।  
तेन तद्व्यवस्थाया असिद्धेः । तदुक्तम्—

‘ प्रमाणापरमार्थत्वे तत्त्वातत्त्वविचारणा ।

न युक्ता तेन तत्सिद्धेरसिद्धेः परमार्थतः ॥ ’

- ५ ननु च लोकप्रतीतिः प्रत्यक्षादिप्रमाणेभ्यो नान्या । तथा च प्रत्यक्षा-  
दिनिराकृतसाध्यधर्मविशेषणेष्वेव पक्षामासेषु लोकनिराकृतसाध्यधर्म-  
विशेषणोऽन्तर्भवित्यलमस्य तेभ्यः पृथगुपन्यासेनेति चेत् । सत्यम्,  
एवमेतत् । तथापि विनेयमनीषोन्मीलनार्थमस्य पार्थक्येन निर्देशः ।  
ननु चन्द्रः शशीत्येषा लोकप्रतीतिरप्रत्यक्षादिस्वभावा स्वविपरीतप्रति-  
१० ज्ञानमचन्द्रः शशीत्येतद्वाधते । ततः प्रकृतपक्षामासस्य प्राक्तनेष्वन्त-  
र्भावकथनमन्यायमिति चेत् । तन्न । यतश्चन्द्रः शशीत्येषापि लोक-  
प्रतीतिः प्रत्यक्षत्वं नातिवर्तते । तथा हि—सर्वोऽपि स्पष्टावलोको लोकः  
शशिनं चन्द्रादिशब्दसंसर्गयोग्यमेव पश्यति न तदयोग्यम् । तस्मा-  
त्सापि प्रत्यक्षव्यापारपरामर्शिनी स्वतन्त्रा न भवतीति प्रत्यक्षमेव । एवं  
१५ शुचि नरशिरःकपालं प्राप्यङ्गत्वाच्छङ्खदुक्तिवदित्यादिकमप्यत्रोदाहरणं  
दृश्यम् । लोके हि प्राप्यङ्गत्वाविशेषेऽपि किञ्चिन्नु पवित्रं वस्तु स्वभा-  
वतः प्रसिद्धम् । यथा गोपिण्डोत्पन्नत्वाविशेषेऽपि वस्तु स्वभावतः  
पवित्रं तद्गुणं न पुनस्तत्प्रतिशितमिति ॥ ४४ ॥

इदानीं पञ्चमं प्रकारमाह—

- २० स्ववचननिराकृतसाध्यधर्मविशेषणो यथा नास्ति  
प्रमेयपरिच्छेदकं प्रमाणमिति ॥ ४५ ॥

- प्रमेयं सामान्यविशेषाद्यात्मकं जीवादिबस्तु, तस्य परिच्छेदकं  
निश्चायकं प्रमेयपरिच्छेदकं प्रमाणं प्रत्यक्षादिकं नास्तीति कश्चित्प्र-  
तिजानीते । प्रमाणस्य हि प्रतिभासात्मनः सत्यत्वं स्वतः प्रतिपत्तुं  
२५ न पर्यते न परतो नोभयतो नाप्यनुभूयत इति कथं तत्प्रमेयपरि-  
च्छेदकं भवेत् । तथा परः सदापि प्रत्यक्षपरोक्षभेदभिन्नं प्रमाणं सत्या-

नृतोभयानुभयरूपतया निश्चेतुमशक्यत्वादिदं तत्त्वमिदमतत्त्वमिति परि-  
 च्छेदकं न भवतीति प्रतिजानीते । तयोर्द्वयोरपि प्रतिज्ञानं स्ववचनेन  
 निराक्रियते । तत्राद्यस्य तावद्वचनं स्ववचनेनेत्थं निराक्रियते सर्व-  
 प्रमाणभावमभ्युपगच्छतः स्वमपि वचनं स्वाभिप्रायप्रतिपादनपरं नास्ती-  
 ति वाच्यमत्वमेव तस्य श्रेयः । ब्रुवाणस्तु नास्ति प्रमाणप्रमेयपरिच्छे- ५  
 दकमिति स्ववचनं प्रमाणीकुर्वन्भूत इति स्ववचनेनैवासौ व्याहन्यते ।  
 द्वितीयस्यापि प्रतिज्ञानं स्ववचनेनेत्थं निराक्रियते । यदि सर्वं प्रमाणं  
 सन्दिग्धसत्यानृतादिस्वभावं तर्हीदमपि प्रतिज्ञावचनं नास्ति प्रमेय-  
 परिच्छेदकं प्रमाणमिति सन्दिग्धमसत्यानृतादिस्वभावमेव ।  
 सन्दिग्धमेवेति, प्रमेयपरिच्छेदकप्रमाण .... मेन १०  
 ब्रूयात् । ब्रुवाणस्तु निश्चिन्वान एव ब्रवीतीति स्ववचनेनैव व्याहन्यते ।  
 अनिश्चयादेव ब्रवीतीति चेत् । तर्ह्यन्मत्तकवद्यार्तिकचन वादीत्युपे-  
 क्षणीयोऽसौ न्यायवादिभिः । यद्वा यदि प्रमाणं प्रत्यक्षादिप्रभेदमिज-  
 मस्ति कथं तत्प्रमेयपरिच्छेदकं न स्यात् । अथ तत्प्रमेयपरिच्छेद-  
 .... णं प्रमाणं च प्रमेयपरिच्छेदकं १५  
 च न भवतीति स्ववचनव्याघातः । एवं निरन्तरमहं भौनी, सदैवा-  
 प्रसवधर्मिणी मे जननी, नित्यं ब्रह्मचारी मे जनकः, इत्यादीन्यपि  
 स्ववचननिराकृतसाध्यधर्म ....  
 पुणैर्निरूपणीयानि न तु स्ववचनस्य शब्दरूपत्वात्तन्निराकृतसाध्यधर्म-  
 विशेषणः पक्षाभासः प्राङ्निगदितागमनिराकृतसाध्यधर्मविशेषण एव २०  
 पक्षाभासेऽन्तर्भवतीति किमर्थमस्य भेदेन कथनमिति चेत् । एवमेत-  
 त्, तथापि शिष्यशेमुषीविकासार्थमस्यापि पार्थक्येन कथनमिति न  
 कश्चिद्दोषः । एवमेते प्रत्यय ....  
 .... विशेषणादयः साक्षात्सूत्रोपात्ताः पञ्चमद्वितीयपक्षाभासस्य  
 प्रकाराः प्रदर्शिताः । शेषास्त्वादिसन्देहः सूचितास्त्वयोऽस्य प्रकाराः २५  
 प्रदर्श्यन्ते । तत्र स्मरणनिराकृतसाध्यधर्मविशेषणो यथा—उभाभ्यां

- प्रतिपत्तृभ्यामेकत्वानुभूते फलनिवहशालिनि सहकारतरौ तन्मध्यादेकः स्मरणाभासः परतन्त्रः कालान्तरे द्वितीये .... यति यथाऽहो वयस्य स सहकारतरुः फलपटलीविकल इति । ततो द्वितीयस्तं प्रति ब्रूते हन्त तवायं पक्षो मामकीनेन सम्यक्स्मरणेन निराक्रियतेऽहं हि
- ५ तं सहकारतरुं सान्द्रफलप्राग्भारभारिणं सम्यक्स्मरामीति । प्रत्यभिज्ञाननिराकृतसाध्यधर्मविशेषणो यथा—सदृशेऽपि तत्कवन वस्तुनि कश्चन कञ्चनाधिकृत्योर्ध्वतासामान्यभ्रान्त्या पक्षीकुरुते तदेवेदमिति । तस्यार्थं पक्षस्तियेकसामान्यालम्बिना तेन सदृशमिदमित्येवंरूपेण सम्यक्प्रत्यभिज्ञानेन निराक्रियत इति । तर्कनिराकृतसाध्यधर्मविशेषणो
- १० यथा— .... यति यथाऽहो वयस्य स सहकारतरुः फलपटलीविकल इति । ततो द्वितीयस्तं प्रति ब्रूते हन्त तवायं पक्षो मामकीनेन सम्यक्स्मरणेन निराक्रियतेऽहं हि
- (यो) यस्तत्पुत्रः स इयाम इति व्याप्तिः समीचीनेति । अस्यायं पक्षो यो जनन्युपमुक्तशाकाद्याहारपरिणामपूर्वकस्तत्पुत्रः, स इयाम इति व्याप्तिग्राहिणा सम्यक्कर्केण निराक्रियते ॥ ४५ ॥

द्वितीयं पक्षाभासं सभेदमुपदर्शय तृतीयमुपदर्शयन्ति—

- १५ अनभीप्सितसाध्यधर्मविशेषणो यथा स्याद्वादिनः  
शाश्वतिक एव कलशादिरशाश्वतिक एव वेति  
वदतः ॥ ४६ ॥

- स्याद्वादिनो हि सर्वत्रापि वस्तुनि नित्यत्वैकान्तः, अनित्यत्वैकान्तो वा नाभीप्सितः, तथापि कदाचिदसौ सभाक्षोभादिनैवमपि वदेत् । एवं
- २० नित्यः शब्द इति तात्पर्यात्तस्य वदतः प्रकृतः पक्षाभासः । ये त्वप्रसिद्ध-विशेषणाप्रसिद्धविशेष्याप्रसिद्धोभयाः पक्षाभासाः परैः प्रोचिरे, नामी समीचीनाः । अप्रसिद्धस्यैव विशेषणस्य साध्यमानत्वात्, अन्यथा सिद्ध-साध्यताऽवतारात् । अथात्र सार्वत्रिकः प्रसिद्धयभावो विवक्षितो न तु तत्रैव धर्मिणि, यथा साङ्ख्यस्य विनाशित्वं कापि धर्मिणि न प्रसिद्धम्,



तिरोभावमात्रस्यैव सर्वत्र तेनाभिधानात् । तदयुक्तम् । एवं सति क्षणिकतां  
साधयतो भवतः कथं नाप्रसिद्धविशेषणत्वं दोषो भवेत्, क्षणिकताया-  
सपक्षे काप्यप्रसिद्धेः । विशेष्यस्य तु धर्मिणः सिद्धिर्विकल्पादपि प्रतिपा-  
दितेति कथमप्रसिद्धताऽस्य ? । एतेनाप्रसिद्धोभयोऽपि परास्तः ॥ ४६ ॥

पक्षाभासान्निरूप्य हेत्वाभासानाहुः—

५

**असिद्धविरुद्धानैकान्तिकास्यो हेत्वाभासाः ॥ ४७ ॥**

निश्चिदान्यथाऽनुपपत्त्यास्यैकहेतुरुक्षणविकलत्वेनाहेतवोऽपि हेतु-  
स्थाने निवेशाद्धेतुवदभासमाना हेत्वाभासाः ॥ ४७ ॥

तत्रासिद्धमभिदधति—

**यस्यान्यथानुपपत्तिः प्रमाणेन न प्रतीयते १०**  
**सोऽसिद्धः ॥ ४८ ॥**

अन्यथाऽनुपपत्तेर्विपरीताया अनिश्चितायाश्च विरुद्धानैकान्तिकत्वेन  
कीर्तयिष्यमाणत्वादिह हेतुस्वरूपाप्रतीतिद्वारैकैवान्यथाऽनुपपत्त्यप्रतीति-  
रवशिष्टा द्रष्टव्या; हेतुस्वरूपाप्रतीतिश्चैवमज्ञानात्, सन्देहात्, विपर्य-  
याद्वा विज्ञेया ॥ ४८ ॥

१५

अथामुं भेदतो दर्शयन्ति—

**स द्विविध उभयासिद्धोऽन्यतरासिद्धश्च ॥ ४९ ॥**

उभयस्य वादिप्रतिवादिसमुदायस्यासिद्धः । अन्यतरस्य वादिनः,  
प्रतिवादिनो वाऽसिद्धः ॥ ४९ ॥

तत्राद्यभेदं वदन्ति—

२०

**उभयासिद्धो यथा परिणामी शब्दश्चाक्षुषत्वात्**  
**॥ ५० ॥**

चक्षुषा गृह्यत इति चाक्षुषस्तस्य भावश्चाक्षुषत्वं तस्मात् । अयं च  
वादिप्रतिवादिनोरुभयोरप्यसिद्धः, श्रावणत्वाच्छब्दस्य ॥ ५० ॥

द्वितीयं भेदं वदन्ति—

२५

## अन्यतरासिद्धो यथा, अचेतनास्तरवो विज्ञानेन्द्रि- यायुर्निरोधलक्षणमरणरहितत्वात् ॥ ५१ ॥

ताथागतो हि तरूणामचैतन्यं साधयन्विज्ञानेन्द्रियायुर्निरोध-  
लक्षणमरणरहितत्वादिति हेतूपन्यासं कृतवान् । स च जैनानां तरुचैतन्य-  
५ वादिनामसिद्धः । तदागमे द्रुमेष्वपि विज्ञानेन्द्रियायुषां प्रमाणतः प्रति-  
ष्ठितत्वात् । इदं च प्रतिवाचसिद्धयपेक्षयोदाहरणम् । वाद्यसिद्धयपेक्षया  
तु—अचेतनाः सुखादयः, उत्पत्तिमत्त्वादिति । अत्र हि वादिनः सांख्य-  
स्योत्पत्तिमत्त्वमप्रसिद्धम्, तेनाविर्भावमात्रस्यैव सर्वत्र स्वीकृतत्वात् ।

नन्वित्थमसिद्धप्रकारप्रकाशनं परैश्चक्रे—स्वरूपेणासिद्धः, स्वरूपं  
१० वाऽसिद्धं यस्य सोऽयं स्वरूपासिद्धः, यथा अनित्यः शब्दः, चाक्षु-  
षत्वादिति । ननु चाक्षुषत्वं रूपादावस्ति, तेनास्य व्यधिकरणासि-  
द्धत्वं युक्तम् । न, रूपाद्यधिकरणत्वेनाप्रतिपादितत्वात् । शब्दधर्मिणि  
चोपदिष्टं चाक्षुषत्वं न स्वरूपतोऽस्तीति स्वरूपासिद्धम् । ) ....

.... धानब्रह्मेश्वरा अकृतकत्वादाश्रयैकदेशो न सिद्धः । अस्य परमा-  
१५ ष्ववः प्रसिद्धाः । प्रधानादिकं तु न सिद्धमिति । व्यधिकरणासिद्धो  
यथा—अनित्यः शब्दः पटस्य कृतकत्वाद्विभिन्नमधिकरणमाश्रयो  
यस्यासौ व्यधिकरणः स चासावसिद्धश्चेति । ननु शब्देऽपि कृतकत्व-  
मस्ति । तत्कथमस्यासिद्धत्वमिति चेत् । तदसत्यम् । तस्य हेतु-  
त्वेनाप्रतिपादितत्वात् । न चान्यत्र प्रतिपादितमन्यत्र सिद्धं भवति । अति-  
२० प्रसङ्गात् । भागासिद्धो यथा—अनित्यः शब्दः प्रयत्नानन्तरीयकत्वात् ।  
प्रयत्नानन्तरीयकत्वं हि मेघगर्जितादिलक्षणे पक्षभागे न सम्भवतीति  
भागासिद्धम् । सन्दिग्धासिद्धो यथा—ज्वलनवानयं महीधरनितम्बो  
बाष्पादिभावसन्दिग्धधूमत्वादिति । अत्र हि बाष्पादिभावेन सन्दिग्धो  
धूमप्रबन्धः पावकप्रतीतये हेतुत्वेनोपपत्त्यस्त इति सन्दिग्धासिद्धत्वम् ।  
२५ सन्दिग्धाश्रयो यथा—इह निकुञ्जे मयूरः केकायितादिति तदापातदेश-

विभ्रमे सति । प्रतिज्ञार्थैकदेशासिद्धौ यथा—अनित्यः शब्दोऽनित्यत्वा-  
दिति । अत्रोच्यते । विशेष्यविशेषणव्यर्थविशेष्यव्यर्थविशेषणासिद्ध-  
स्तावद्वादिनः प्रतिवादिन उभयोर्वा भविष्यन्तीति वाच्यसिद्धादिष्वेव  
तेषामन्तर्भूतत्वात् भेदेनाभिधानं युक्तम् । आश्रयसिद्धाश्रयैकदेशा-  
सिद्धौ तु न सम्भवतः । सर्वत्र विकल्पसिद्धस्य धर्मिणः सम्भवात् । ५  
समर्थितं चैतत्प्रागेव तृतीयपरिच्छेदे । यत्पुनः क्वचिदनयोरुद्भावनं  
परान्प्रति तत्पराभ्युपगमापेक्षयैवेति । व्यधिकरणासिद्धस्तु न  
वस्तुतो हेतुदोषः । व्यधिकरणस्याप्युदेप्यति शकटं कृत्ति कोदयादुपरि  
वृषस्तडित्वानवस्तरङ्गिणी, पूरदर्शनादित्यादेर्गमकत्वप्रतीतिः । अविना-  
भावनिबन्धनो हि गम्यगमकत्वाभावो न त्वव्यधिकरणत्वनिबन्धनः । १०  
स श्यामस्तत्पुत्रत्वादित्यत्र हि सत्यपि साध्येन सह हेतोरैकाधिकरणत्वे  
गमकत्वं नास्ति । तन्निबन्धनाया अन्यथानुपपत्तेरभावात् । एवमनित्यः  
शब्दः पटस्य कृतकत्वादित्यत्राप्यन्यथानुपपत्त्यभावादेव गमकत्वाभावो  
न पुनर्व्यधिकरणत्वादिति । विस्तरश्च व्यधिकरणस्यापि हेतोः  
साध्यसाधकत्वमवस्तात्प्रसाधितमित्यलमतिप्रसङ्गेन । भागासिद्धोऽप्यु- १५  
भयस्यान्यतरस्य वाऽसिद्धः स्यादिति तयोरेवान्तर्भूतः । एवं सन्दिग्धा-  
सिद्धोऽपि सन्दिग्धाश्रयोप्येवमेव । तथा हि यद्देशं केकायितं तद्देशे-  
नैव मयूरेण सार्धं तदविनाभूतं, तथा यद्देशो धूमस्तद्देशेनैव धूमध्वजे-  
नाविनाभूतः । तदिह यदि वादिप्रतिवादिनोरुभयोरपि न तदाश्रय-  
निश्चयस्तदा हेतुलक्षणस्याविनाभावस्योभाभ्यामनिश्चयादुभयासिद्धः । २०  
अन्यतरस्य तु तदनिश्चयेऽन्यतरस्यासिद्ध इति प्रतिज्ञार्थैकदेशासिद्धोऽ-  
पि न भेदेनाभिधातुमुचितः । तस्य हि स्वरूपेणैवासिद्धत्वं न प्रतिज्ञार्थै-  
कदेशत्वेन धर्मिणा व्यभिचारात् । प्रतिज्ञार्थैकदेशोऽपि हि धर्मी  
क्वचिद्धेतुत्वेन प्रयुक्तः स्वसाध्यं साधयन्नपलभ्यते । यथा प्रमाणं  
स्वपरव्यवसायिज्ञानमेव भवति । प्रमाणत्वान्यथानुपपत्तेरित्यत्र । इह २५  
हि प्रमाणाख्यो धर्म्येव हेतुत्वेनोपन्यस्तः । स्वपरव्यवसायिज्ञानत्वाख्यं

- स्वसाध्यं गमयति । ततश्चानित्यः शब्दोऽनित्यत्वादित्यत्र न प्रतिज्ञा-  
र्थकदेशत्वेनानित्यत्वस्य हेतोरसिद्धत्वं किन्तु स्वरूपेणैव । तथा च  
वाद्यसिद्धादावेवान्तर्भूतत्वात्प्रतिज्ञार्थकदेशासिद्धः पृथक्प्रयितुं न युक्तः  
इति पुरापि चार्यं पराकृत इति कृतं निर्दलितदलनाभियोगेन ।  
५ एवं च परोपदर्शितानामसिद्धप्रकाराणां केषांचिदिहैवान्तर्भावकरणा-  
त्कतिपयानां पुनर्दूषणात्प्रकारद्वयमेवासिद्धस्य व्यवस्थितम् ।  
उभयासिद्धावन्यतरस्यासिद्धश्चेति । ननु नास्त्येवान्यतरासिद्धानामहे-  
त्वाभासः । तथा हि—परेणासिद्ध इत्युद्भाविते यदि वादी तत्साधकं  
प्रमाणं न ब्रवीति तदा प्रमाणाभावादुभयोरप्यसिद्धः । अथ  
१० ब्रूयात्तर्हि प्रमाणस्यापक्षपातित्वादुभयोरप्यसौ सिद्धोऽन्यथा साध्यमप्य-  
न्यतरासिद्धं न कदाचित्सिध्येदिति व्यर्थः प्रमाणोपन्यासः स्यादिति  
चेत् । तदयुक्तम् । यतो वादिना प्रतिवादिना वा सम्भ्यसमञ्जं  
स्वोपन्यस्तो हेतुः प्रमाणतो यावन्न परं प्रति साध्यते तावत्तं प्रत्यस्य  
सिद्धेरभावात्कथं नान्यतरासिद्धता । नन्वेवमप्यस्यासिद्धत्व  
१५ गौणमेव स्यादिति चेत् । एवमेतत् । प्रमाणतो हि सिद्धेरभावाद-  
सिद्धोऽसौ न तु स्वरूपतः, न खलु रत्नादिपदार्थस्तत्त्वतोऽप्रतीयमा-  
नस्तावत्कालं मुख्यतस्तदाभासो भवतीति । ततश्च—

अविनाभावता यस्य न प्रमाणेन केनचित् ।

प्रतीतिपथमायाता सोऽसिद्ध इति कीर्तितः ॥ ७०४ ॥ ५१ ॥

- २० अधुनाविरुद्धलक्षणाभिधानार्थमाह—

**साध्यविपर्ययेणैव यस्यान्यथानुपपत्तिरध्यवसीयते स  
विरुद्ध इति ॥ ५२ ॥**

- यदा केनचित्साध्यविपर्ययेणाविनाभूतो हेतुः साध्याविनाभाव-  
प्रान्त्या प्रयुक्तः स्यात् । तदा स विरुद्धो हेत्वाभास इत्यर्थः ॥ ५२ ॥

- २५ अत्रोदाहरणमाह—

## यथा नित्य एव पुरुषोऽनित्य एव वा, प्रत्यभिज्ञाना- दिमत्त्वादिति ॥ ५३ ॥

प्रत्यभिज्ञानमादिर्येषां ते प्रत्यभिज्ञानादयः, प्रत्यभिज्ञानस्मरणप्रमाणत-  
दाभासनिश्चयहितप्राप्त्यहितपरिवर्जनं संसारमोक्षतत्कारणादयस्ते यस्य  
सन्ति स प्रत्यभिज्ञानादिमान्, तस्य भावस्तत्त्वं तस्मान्नित्य एव पुरुष ५  
इति कश्चित्कापिलादिः प्रतिजानीते तस्यायं हेतुः स्थिरैकस्वरूपपुरुष-  
साध्यविपरीतपरिणामिपुरुषणैव व्याप्तत्वाद्विरुद्धः । तस्य हि बादिनो  
भ्रान्त्युत्पत्तेर्निमित्तं प्रतिक्षणनश्वरेषु चेतनाचेतनेष्वर्थेषु प्रत्यभिज्ञाना-  
दीनामसम्भवप्रतीतिः । तथा हि—प्रतिक्षणमत्यन्तोच्छेदिषु भावेषु  
यथा बाह्यं वस्तु निर्मलोच्छेदि तथान्तरमपीति पुरुषान्तरचित्तवदेक- १०.  
सन्तानेऽपि स्मृतिप्रत्यभिज्ञाने न स्याताम् । ततश्चेदं प्रमाणमयं प्रमा-  
णाभास इति निश्चिन्वन्न कश्चिदस्तीति हितप्राप्त्यहितपरिवर्जनव्यव-  
हारोच्छेदः स्यात् । एकस्य स्थायिनः पुरुषस्याभावाच्च संसारमोक्षत-  
त्करणकार्यकारणभावादिव्यवस्था परमार्थतो नास्त्येवेति प्रत्यभिज्ञा-  
नादीनां तत्रासम्भवः । तथा सौगतोऽप्यनित्य एव पुरुषः प्रत्यभि- १५  
ज्ञानादिमत्त्वादिति प्रमाणयति । तस्याप्यर्थं हेतुरत्यन्तोच्छेदिपुरुष-  
साध्यविपरीतपरिणामिपुरुषेण व्याप्यत्वाद्विरुद्धः । अस्यापि हि स्वात्मा-  
नमविच्छिन्नोत्पादव्ययध्रौव्यात्मकमनुभवतोऽपि विभ्रमहेतुः स्थिरैकस्व-  
रूपे पुरुषेऽभ्युपगते प्रत्यभिज्ञानादीनामसम्भवप्रतिपत्तिरेव । तथा  
हि—यदि चेतनाचेतनं च स्थिरैकस्वरूपमेव तदा सुषुप्ताद्यवस्थाया- २०.  
मिव बाह्यार्थग्रहणादिरूपेण प्रवृत्त्यभावात्प्रत्यभिज्ञानादयः कदा-  
चिन्न स्युः । तद्भावे वा स्थिरैकत्वस्वरूपत्वहानिः । अवस्थाभेदादयं  
व्यवहार इत्यप्युक्तम् । तासामवस्थातुर्व्यतिरेकाव्यतिरेकविकल्पा-  
नुपपत्तेः । व्यतिरेके तास्तस्येति सम्बन्धाभावः । अव्यतिरेके पुनरवस्था-  
तैवेति तदवस्थः प्रत्यभिज्ञानादीनामत्राभावः । वाशब्दो विकल्पार्थः । २५.

नित्य एव पुरुष इति वा प्रतिज्ञा भवतु । अनित्य एवेति वा द्वयोरपि पक्षयोः प्रत्यभिज्ञानादिमत्त्वान्यो हेतुर्विपरीतमेव साधयति । परिणामि-  
 पुरुषेणैवोभयैकान्तविद्वेन व्याप्तत्वात् । न चैकस्य पुरुषस्य नित्या-  
 नित्योभयात्मकत्वं विरुद्धं सर्वप्राणभृतां तथैव स्वानुभवसिद्धत्वात्तथैव  
 ५ प्रत्यभिज्ञानादिव्यवहारोपपत्तः । अन्यथा समस्तव्यवहारोच्छेदप्रसङ्गात् ।  
 नित्य एवानित्य एव वेत्येवमकान्तेन कल्पितयोः पुरुषयोः प्रमाणा-  
 दिव्यवहारप्रवृत्तिविरुद्धयोः परम्परपरिहारस्थितिलक्षणो विरोधो न  
 पुनरस्मिन्प्रमाणसिद्धे परिणामिपुरुषे । तथा चोक्तमाचार्यश्रीमिद्व-  
 सेनदिवाकरपार्दः—

१०

“ परस्परक्षेपविलुप्तचेतसः

स्ववादूर्वाभरमूढनिश्चयान् ॥

समीक्ष्य तत्त्वोत्पत्तिकान्कुवादिनः

कथं पुमान् स्याच्छिथिलादरस्त्वयि ॥ १ ॥

वदन्ति यानेव गुणान्वचेतसः

१५

समेत्य दोषान् किल ते स्वविद्विषः ।

त एव विज्ञानपथागताः सतां

त्वदीयमूक्तप्रतिपदिहेतवः ॥ २ ॥ ” इति ।

अन्येनाप्युक्तम्—

“ ये परस्खलितोच्चिद्राः स्वदोषेऽक्षिणिमीलनाः ।

२०

तपस्विनस्ते किं कुर्युर्प्राप्तत्वं न्तमश्रियः ॥ ” इति ।

एवमपारणिमा शब्दः कृतकत्वात्, तुरङ्गोऽयं शृङ्गसंज्ञित्वादित्यादान्या  
 विरुद्धोदाहरणानि दृश्यानि । तथा हि कृतकत्वं पूर्वोत्तराकारपहिहारा-  
 वाप्तिस्थितलक्षणपरिणामेनैवाविनाभूतं बहिरन्तर्वा प्रतीतिविषयः  
 सर्वथा नित्ये क्षणिके वा तदभावप्रतिपादनात् । तथा शृङ्गसंज्ञित्वमप्य-

तुरङ्गत्वेनैव साध्यतुरङ्गत्वविपरीतेन व्याप्तं गवादिषु प्रतीयते तुरङ्गमे  
तदसम्भवादिति विरुद्धमेव । ये चाष्टौ विरुद्धभेदाः परैरिष्टास्तेऽप्येत-  
ल्लक्षणलक्षितत्वाविशेषादिहैवान्तर्भवन्तीत्युदाह्रियन्ते । तत्र सति सपक्षे  
चत्वारो विरुद्धाः । पक्षविपक्षव्यापकः सपक्षवृत्तिः । यथा—नित्यः शब्दः,  
उत्पत्तिधर्मकत्वान् । उत्पत्तिधर्मकत्वं हि पक्षीकृते शब्दे वर्तते नित्य- ५.  
विपरीते चानित्यघटादौ विपक्षेनाकाशादौ नित्ये सत्यपि सपक्ष  
इति । विपक्षैकदेशवृत्तिः पक्षव्यापकः, सपक्षवृत्तिश्च यथा—  
नित्यः शब्दः ( सामान्यवृत्ते सति, अस्मदादिबाह्येन्द्रियप्राप्तत्वात् )  
प्रत्यक्षत्वात् । बाह्येन्द्रियग्रहणयोग्यतामात्रं हि बाह्येन्द्रियप्रत्यक्षत्वमत्र  
विवक्षितम् । तच्च कालत्रयवर्तिषु सर्वेष्वपि शब्देषु सम्भवति । तेन १०  
सिद्धमस्य पक्षव्यापकत्वं चानित्ये घटादौ भावात्सुखादौ चाभावात् ।  
सिद्धं सपक्षवृत्तित्वं च नित्ये व्योमादाववृत्तिः सामान्ये वृत्तिस्तु सामा-  
न्यत्वे सतीति विशेषणाव्यवच्छिन्ना । पक्षविपक्षैकदेशवृत्तिः सपक्ष-  
वृत्तिश्च । यथाऽस्मदादिबाह्यकरणप्रत्यक्षे वाङ्मनसे सामान्यविशेषवत्त्वे  
सति नित्यत्वात् । नित्यत्वं हि पक्षैकदेशे मनसि वर्तते, न वाचि १५  
विपक्षे चास्मदादिबाह्यकरणाप्रत्यक्षे गगनादौ, न सुखादौ सपक्षे च  
घटादावस्यावृत्तेः । सपक्षवृत्तित्वं सामान्यस्य च सपक्षत्वं सामान्य-  
विशेषवत्त्वे सतीति विशेषणाव्यवच्छिन्नं योगिबाह्यकरण-  
प्रत्यक्षस्य चाकाशादेरस्मदादिग्रहणादसपक्षत्वम् । पक्षैकदेशवृत्तिः  
सपक्षवृत्तिर्विपक्षव्यापको यथा—नित्ये वाङ्मनसे उत्पत्तिधर्मकत्वात्, २०.  
उत्पत्तिधर्मकत्वं हि पक्षैकदेशे वाचि वर्तते, न मनसि । सपक्षे  
चाकाशादौ नित्ये न वर्तते विपक्षे तु घटादौ सर्वत्र वर्तते इति ।  
एवमसत्यपि सपक्षे चत्वारो विरुद्धाः । पक्षविपक्षव्यापकोऽविद्यमानस-  
पक्षो यथा—आकाशविशेषगुणः शब्दः प्रमेयत्वात् । प्रमेयत्वं हि  
पक्षे शब्दे वर्तते । विपक्षे चानाकाशविशेषगुणे घटादौ । ननु सपक्षे २५.  
तस्यैवाभावान्न आकाशे शब्दादन्यो विशेषगुणः कश्चिदस्ति यः

- सपक्षः स्यात्परममहापरिणामादेरन्यत्रापि वृत्तितः साधारणगुण-  
त्वात् । पक्षविपक्षैकदेशवृत्तिरविद्यमानसपक्षो यथा—सत्तासम्बन्धिनः  
षट्पदार्था उत्पत्तिमत्त्वात् । अयं हि हेतुः पक्षीकृतषट्पदार्थैकदेशेऽ-  
नित्यद्रव्यगुणकर्मण्येव वर्तते न नित्यद्रव्यादौ । विपक्षे चासत्त्वासंभ-  
५ न्धिनि प्रागभावाद्येकदेशैकप्रध्वंसभावे वर्तते । ननु प्रागभावादौ सप-  
क्षस्य वा संभवादेव तत्रास्या अवृत्तिः सिद्धा । पक्षव्यापको विपक्षैक-  
देशवृत्तिरविद्यमानसपक्षो यथा—आकाशविशेषगुणः शब्दो बाह्येन्द्रिय-  
प्राप्तत्वात् । अयं हि हेतुः पक्षीकृते शब्दे वर्तते । विपक्षस्य चाना-  
काशविशेषगुणस्यैकदेशे रूपादौ वर्तते, न तु सुखादौ सपक्षस्य चा-  
१० सम्भवादेव तत्रास्या वृत्तिः सिद्धा । पक्षैकदेशवृत्तिर्विपक्षव्यापकोऽविद्य-  
मानसपक्षो यथा—आकाशविशेषगुणः शब्दोऽपदात्मकत्वात् । अयं  
हि हेतुर्जलदगार्जितादौ पक्षीकृतशब्दस्यैकदेशे वर्तते न पुनः  
षट्पदस्वरूपे, विपक्षे चानाकाशविशेषगुणे कुम्भादौ सर्वत्र  
वर्तते । सपक्षे चावृत्तिस्तस्याभावात्सुप्रसिद्धा । न त्वन्योपीष्टविधा-  
१५ तकृद्भिरुद्धो धर्मविशेषविपरीतसाधनान्त्वोऽस्ति । यथा साङ्ख्यस्य  
सौमतादिकं प्रतिपुरुषं प्रसाधयतः ' परार्थाश्चक्षुर्गदयः सङ्घातत्वा-  
च्छयनासनाद्यंगवत् ' इति । अयं हि हेतुर्यथा शयनासनादिदृष्टान्त-  
बलाच्चक्षुरादीनां पारार्थ्यं साधयति तथेष्टा, असंहतपरार्थत्वविपरीतं संह-  
तपरार्थत्वमपीतीष्टविघातकृद्भिरुद्धो धर्मविशेषविपरीतसाधन इति  
२० चोच्यते । कथं चास्य संग्रह इति चेत् । उक्तलक्षणेनैवेति ब्रूमः ।  
साध्यविपर्ययेणैवान्यथानुपपन्नं हि विरुद्धस्य लक्षणं तच्चात्राप्यसूत्रम् ।  
साध्यं ह्युक्तमनुक्तं चाभीप्सितं भवति प्रकृतप्रयोगे चाभीप्सितमनुक्तं  
च साध्यमसंहतपारार्थ्यं तद्विपरीतं च संहतपारार्थ्यसंघातत्वहेतुर्दृष्टा-  
न्तबलेन साधयतीति कथं नास्य प्रोक्तलक्षणेन सङ्ग्रहः । एतेन यदाह  
२५ कश्चित्—' पर्याप्तमस्य संग्रहामियोगेन स्वरूपस्यैवावसम्भवात्,



उक्तसाध्यविपर्ययसाधकत्वेनैव हि हेतुर्विरुद्धतामधिरोहति नानुक्त-  
 साध्यविपर्ययसाधकत्वेनापि' इति तत्परास्तमवसेयम् । साध्यविपर्य-  
 यसाधकत्वस्यांभयत्र तुल्यत्वात् । साध्यत्वं चानुक्तस्यापि प्रसाधित-  
 मधस्तृतीयपरिच्छेदे । ननु विशेषविपरीतसाधकस्यापि विरुद्धत्वस्वी-  
 कारे सकलानुमानमुद्रामङ्गप्रसङ्गः । धूमस्यापि हि धरणीधरकन्धराधि- ५  
 करणस्य सिपाधयिपितधनंजयविशेषविपर्ययसाधकत्वेन विरुद्धत्वमभि-  
 धातुं सृशकमपेति चेत् । अभिधीयतां यत्र धूमसामान्योपन्यासेन जिज्ञा-  
 सितः कृशानुविशेषस्तस्माद्विशेषमुक्तमनुक्तं वा साध्यमभिलषता विशिष्ट  
 एव हेतुरुपन्यसनीयस्तथा च न प्रकृतदोषावकाश इति । यस्तु धर्मि-  
 स्वरूपविपरीतसाधनौ धर्मिविशेषविपरीतसाधनश्च विरुद्धः । स न १०  
 युक्तः । साध्यस्वरूपविपर्ययसाधकस्यैव विरुद्धत्वेनाभिधानात् । इतरथा  
 समस्तानुमानोच्छेदापत्तिः । न हि तथाविधो हेतुरिह जगति  
 कश्चिद्वाप्यते यः साध्यसिद्धयेऽभिधीयमानो धर्मिणः स्वरूपं विशेषं  
 केचन बाधते । तथा ह्यनित्यः शब्दः कृतकत्वादिति सकलतार्किक-  
 गृहप्रसिद्ध एष हेतुरनित्यतां साधयन्नपि यो यः कृतकः स शब्दो न १५  
 भवति, यथा घटः । यो यः कृतकः स भाषावर्गणाहेतुको न भवति।  
 यथा स एवेति धर्मिणः स्वरूपं विशेषं च बाधत एवेत्यहेतुः स्यात् ।  
 न चैवं युक्तमिति । तथा वह्निमानयं पर्वतो धूमवत्त्वादित्ययमपि लौकि-  
 कपरीक्षकप्रसिद्धो हेतुर्वह्नितां साधयन्नपि यो यो धूमवान्स पर्वतो  
 न भवति यथा पाकप्रदेशः । यो यो धूमवान्स शिखरश्रेणिर्म्यो न २०  
 भवति । यथा स एवेति धर्मिणः स्वरूपं विशेषं च तिरस्करोत्येवेति  
 हेतुर्न भवेत्त चैतदुपपन्नमिति न धर्मिस्वरूपविशेषविपरीतसाधनौ नाम  
 सौगताभ्युपगमौ विरुद्धहेत्वाभासौ स्तः ।

१ 'द्वयो रूपाविर्ययसिद्धौ विरुद्धः' 'कयोर्द्वयोः सपक्षे सत्त्वस्यासपक्षे  
 चासत्त्वस्य । यथा कृतकत्वं प्रयत्नानन्तरीयकत्वं च नित्यत्वे साध्ये विरुद्धो हेत्वा-  
 भासः' 'अनयोः सपक्षेऽपक्षमसपक्षे च सत्त्वमिति विपर्ययसिद्धिः' 'एतौ च  
 साध्यविपर्ययसाधनाद्विरुद्धौ' इति । न्या. वि. पृ. १०२ ।

एवं च—

सिषाघयिषितादर्थोद्वैपरीत्येन निश्चिता ।

व्यासिर्यस्य विरुद्धोऽसौ प्रसिद्धिपदमाययौ ॥ ७०५ ॥ ५३ ॥

अथानैकान्तिकलक्षणप्रकटनार्थमाह—

५ यस्यान्यथानुपपत्तिः सन्दिह्यते सोऽनैकान्तिक  
इति ॥ ५४ ॥

यस्य हेतुत्वेनाभिमतस्य धर्मस्य, अन्यथानुपपत्तेः सन्दिह्यते दोषाय-  
मानत्वान्न निर्णीयते सोऽनैकान्तिको हेत्वाभासः ॥ ५४ ॥

तद्वेदसङ्ख्यामाह—

१० स द्वेधा निर्णीतविपक्षवृत्तिकः सन्दिग्धविपक्षवृत्ति-  
कश्चेति ॥ ५५ ॥

स इत्यनैकान्तिकः । निर्णीता विपक्षे वृत्तिर्यस्य निर्णीतविपक्षवृ-  
त्तिकः । सन्दिग्धाविपक्षे वृत्तिर्यस्यासौ सन्दिग्धविपक्षवृत्तिकः । अयं  
च सन्दिग्धविपक्षवृत्तिक इति, सन्दिग्धान्यथानुपपत्तिक इति सन्दि-

१५ ग्धव्यतिरेक इति चोच्यते ॥ ५५ ॥

तत्रार्थं भेदमुदाहर्तुमाह—

निर्णीतविपक्षवृत्तिको यथा नित्यः शब्दः प्रमेयत्वा-  
दिति ॥ ५६ ॥

शब्दनित्यत्वैकान्तवादी जैमिनीयादिरस्य हेतुत्वमुपन्यस्तवान् ।

२० तस्यार्थं विपक्षेऽपि निर्णीतवृत्तिकत्वादनैकान्तिकः । तथा हि—प्रमेयत्वं  
सपक्षभूते नित्ये व्योमादां यथा प्रतीयते । तथा विपक्षभूतेऽप्यनित्ये  
घटादौ प्रतीयत एव । ततश्चोभयत्रापि प्रतीयमानत्वाविशेषा-  
त्किमिदं नित्यत्वेनाविनाभूतमुताहो अनित्यत्वेनेत्येवमन्यथानुपपत्तेः  
सन्दिह्यमानत्वादनेकान्तिकतां स्वीकुरुते ॥ ५६ ॥

२५ अथ द्वितीयं भेदमुदाहर्तुमाह—

## सन्दिग्धविपक्षवृत्तिको यथा विवादपदापन्नः पुरुषः सर्वज्ञो न भवति वक्तृत्वादिति ॥ ५७ ॥

वक्तृत्वं हि विपक्षे सर्वज्ञे सन्दिग्धवृत्तिकम् । सर्वज्ञः किं वक्ता,  
आहोस्विन्न वक्तेति सन्देहात् । ननु सर्वज्ञः केनचिद् ब्रुवाणो न  
दृष्टोऽदर्शनाच्च । ततो वचनस्य व्यावृत्तिर्निश्चीयत एवेति चेत् । ५  
भवम् । अस्मादृशैरनतिशयप्रज्ञैः सर्वज्ञस्य भगवतो भाषमाणस्य  
साक्षादनीक्षणेऽपि तत्र वचनव्यावृत्तेर्निश्चेतुमशक्यत्वेन सन्दिग्धत्वात् ।  
अथ सर्वज्ञत्वेन सह वचनस्य विरुद्धत्वात्ततो व्यावृत्तिस्तस्य  
निश्चीयत एवेति चेत् । तदप्यपेशलम् । तेन सह तस्य विरोध-  
साधनानवधारणात् । विवक्षालक्षणस्य वक्तृत्वकारणस्य रागस्वभावतया १०  
सर्वज्ञत्वेन विरुद्धत्वात्तत्कार्यस्य वक्तृत्वस्यापि तेन सह विरोधः  
सिध्यतीति तु बुद्धिः कस्यचित्साधीयसी सुसमत्तप्रभृतिषु विवक्षा-  
मन्तरेणापि वक्तृत्वस्योपलम्भात्तस्यास्तत्कारणत्वस्यैवासिद्धेः । तत्रापि  
सा समस्त्येवेति न सम्भावनीयं यथानुभवस्याभावात्प्रबोधमदापग-  
मादिदशामु प्रकृतिस्तस्य स्मरणानुपलब्धेः । तथापि विवक्षापरिकल्प- १५  
नायामतिव्याप्तिरपरस्या अपि विवक्षायाः परिकल्पनापत्तेः कचिदवसरे  
केसरिकिशोरविवक्षायां करिशावकशब्दप्रयोगदर्शनाच्च नावश्यं वक्तृत्वं  
प्रति कारणत्वं विवक्षायाः । तत्राप्यन्तरालवर्तिनी करिशावकविवक्षा  
विद्यत इति न मन्तव्यं प्रमाणाभावात् । तच्छब्दप्रयोगान्यथानुपपत्ति-  
रेव प्रमाणमिति न परामर्शनीयम् । किमपान्तराले करिशावकवि- २०  
वक्षा समस्ति न वेति संशयस्यानुलङ्घनीयत्वाद्विवक्षां विनापि  
तदुपपत्तौ विरोधाभावात् । तदभावे निर्विबन्धनतया नित्यमेव  
तच्छब्दप्रयोगप्रसक्तिरिति न तर्कणीयमसिद्धत्वान्निर्विबन्धनतया-  
स्तथाविधभाषाद्रव्यं रूपं तथाविधात्मप्रयत्नसहकृतं नित्यमित्यु-  
च्यते । अन्ति हि प्रमाणप्रतिपन्नं निबन्धनं करिशावकशब्दप्रयोगस्य ।  
तथाविधत्वं च भाषाद्रव्यात्ममनःप्रयत्नानामदृष्टविशेषादिनिमित्तम् ॥

ङ्गीकर्तव्यम् । एवमनङ्गीकारे विवक्षाया अपि सदा सद्भावप्रसङ्गान्नित्यं तच्छब्दप्रयोगापत्तिः । अमनस्कत्वाच्च । विवादास्पदस्य पुरुषस्येच्छा-  
सामान्यस्यैवासम्भवात्कुतस्तद्विशेषभूतविवक्षायाः सम्भवः । तादृशस्तु  
तस्य वचनव्यापारश्चेष्टामात्रम् । न पुनर्विवक्षापूर्वकवक्तृत्वस्वभावः ।

५ अस्तु वा विप्रतिपत्तिपात्रे पुंसि शुद्धेच्छा तथापि न रागस्वभावत्वमस्य  
लोकशुभेच्छाया रागत्वेन प्रतीतेरभावात् । अतः कथमपि वक्तृत्वस्य  
सर्वज्ञत्वेन समं न विरोधः सिध्यतीति सर्वज्ञभावे साध्ये सान्दिग्ध-  
विपक्षवृत्तिकारुण्यनैकान्तिकत्वमस्य सुव्यवस्थितम् । दूषितं च  
वक्तृत्वारुण्यं साधनं सर्वज्ञसिद्धौ प्रबन्धेनेत्यलमतिप्रसङ्गेन । एवं स

१० श्यामो मैत्रीतनयत्वात्परिदृश्यमानमैत्रीतनयस्तोमवदित्यपि सान्दिग्ध-  
विपक्षवृत्तिकानैकान्तिकस्योदाहरणं द्रष्टव्यम् । तथा हि मैत्रीतनयश्च  
भविष्यति देशान्तरवर्ती पुमान्श्यामश्च न भविष्यति विपक्षेण श्याम-  
त्वाभावेन समं मैत्रीतनयत्वस्य विरोधाभावादिति । नैयायिकास्तु सोपा-  
धिकत्वेनास्य हेतोरगमकत्वमाहुः—निरुपाधिकः किञ्च हेतुः स्वसा-

१५ ध्यसाधनप्रावीण्यमस्तिष्ठते । मैत्रीतनयत्वस्य तु श्यामत्वे साध्ये  
शाकाद्याहारपरिणतिपूर्वकत्वमुपाधिरस्ति । तत्कथमस्य गमकत्वं  
सत्यपि हि मैत्रीतनयत्वे यः शाकाद्याहारपरिणतिकारणकः स एव  
श्यामो न त्वपर इति । उपाधेश्चैतल्लक्षणम् — साधनाव्यापकत्वे सति  
साध्यव्यापको यः स उपाधिरिति । यो हि साधनं न व्याप्नोति

२० साध्यं तु व्याप्नोति स उपाधिरित्यर्थः । यथा लोहलेख्यं वज्रं पार्थि-  
वत्वात्परिदृश्यमानदारुवदित्यत्र पार्थिवत्वारुण्यस्य हेतोर्लोहलेख्यत्वे  
साध्ये सुकुमारावयवसन्निवेशवत्त्वम् । तद्धि पार्थिवत्वारुण्यं साधनं न  
व्याप्नोति । न हि यत्र यत्र पार्थिवत्वं तत्र तत्र सुकुमारावयवसन्नि-  
वेशवत्त्वमिति व्याप्तिरस्ति । सुकुमारावयवसन्निवेशवत्त्वमन्तरेणापि पार्थि-

२५ वत्वस्य वज्रादावुपलम्भात् । साध्यस्य तु लोहलेख्यस्य व्यापकं सुकु-  
मारावयवसन्निवेशवत्त्वं, यत्र यत्र लोहलेख्यत्वं तत्र तत्र सुकुमारावय-

वसन्निवेशवत्त्वमिति व्याप्तेः सद्भावात् । न खलु सुकुमारावयवसन्नि-  
 वेशवत्त्वं विना लोहलेख्यत्वं काप्युपलब्धमिति सुव्यवस्थितं सुकुमारा-  
 वयवसन्निवेशवत्त्वस्योपाधित्वम् । एवं शाकाद्याहारपरिणतिपूर्वकत्वस्यापि ।  
 तथाहि — मैत्रीतनयत्वाख्यस्य साधनस्य न व्यापकं शाकाद्याहारप-  
 रिणतिपूर्वकत्वम् । न हि यत्र यत्र मैत्रीतनयत्वं तत्र तत्र शाकाद्याहार- ५  
 परिणतिपूर्वकत्वं सम्भवति । तदन्तरेणापि मैत्रीतनयत्वस्य सद्भावा-  
 विरोधात् । साध्यस्य तु श्यामत्वाख्यस्य व्यापकं शाकाद्याहारपरि-  
 णतिपूर्वकत्वम् । यत्र यत्र श्यामत्वं तत्र तत्र शाकाद्याहारपरिणति-  
 पूर्वकत्वमिति व्याप्तेः सम्भवात् । न खलु शाकाद्याहारपरिणतिपूर्व-  
 कत्वमन्तरेण श्यामत्वं कदाचनाप्युपलब्धम् । तदित्थं यथोक्तोपाधि- १०  
 लक्षणयोगतः शाकाद्याहारपरिणतिपूर्वकत्वस्याप्युपाधित्वं सुव्यक्तम् ।  
 ननु शाकाद्याहारपरिणतिपूर्वकत्वे संपूर्णमुपाधिलक्षणं नास्त्येव ।  
 तथाहि—साध्यव्यापकः साधनाव्यापकश्चोपाधिरभिधीयते । न च  
 शाकाद्याहारपरिणतिपूर्वकत्वस्य साधनाव्यापकत्वं विद्यते । मैत्रीतनय-  
 त्वाख्यसाधनाव्यापकत्वादस्य । यो हि मैत्रीतनयः स शाकाद्याहारपरि- १५  
 णतिपूर्वक एव दृष्टो यथा परिदृश्यमानमैत्रीतनयस्तोमः । न च  
 देशान्तरवर्तिनि मैत्रीतनये संशय इति मन्तव्यम् । परिदृश्यमानमैत्री-  
 तनयस्तोमे व्याप्तौ गृहीतायां तत्रापि शाकाद्याहारपरिणतिपूर्वकत्वानु-  
 मानात् । ततः सम्पूर्णोपाधिलक्षणयोगित्वासम्भवाच्छाकाद्याहार-  
 परिणतिपूर्वकत्वयोर्विहितमवद्वधातिः प्रतिपन्ना स्यात् । सैव तु २०  
 नास्ति । तथा ह्यनौपाधिकः सम्बन्धो व्याप्तिः । मैत्रीतनयत्वशाकाद्या-  
 हारपरिणतिजत्वसम्बन्धे च श्यामत्वमेवोपाधिरस्ति । सत्यपि हि  
 मैत्रीतनयत्वे यः श्यामः स एव शाकाद्याहारपरिणतिपूर्वको न सर्व  
 इति । ततः सम्पूर्णोपाधिलक्षणयोगित्वाच्छाकाद्याहारपरिणतिपूर्वकत्व-  
 स्योपाधित्वकीर्तनं न्याय्यमेव । तदित्थं शाकाद्याहारपरिणतिपूर्वकत्व- २५  
 लक्षणत्वेनोपाधिना मैत्रीतनयत्वाख्यहेतोः सोपाधिकत्वाच्च श्यामत्वाख्यं

- स्वसाध्यं प्रति गमकत्वम् । अयमेव चाप्रयोजको हेत्वाभासः कथ्यते । परप्रयुक्तव्याप्त्युपजीवी हि हेतुरप्रयोजकः । परश्चोपाधिः स चात्रास्तीति तैरप्यनेन न्यायेन मैत्रीतनयत्वादेः सन्दिग्धविपक्षवृत्तिकानैकान्तिकमेव कोऽप्य ( अगत्या ) गत्या परमार्थवृत्त्या प्रकाशितं भवतीति न
- ५ कश्चिद्विशेष इति । पराभ्युपगतश्च पक्षत्रयव्यापकादिरनैकान्तिकभेद-प्रपञ्चः प्रकृतलक्षणलक्षितत्वाविशेषाच्चातोऽर्थान्तरमित्युदाह्रियते । तत्र पक्षत्रयव्यापको यथा—अनित्यः शब्दः प्रमेयत्वात् । अयं हि पक्षे सपक्षे विपक्षे च सर्वत्र वर्तते । पक्षव्यापकसपक्षविपक्षैकदेशवृत्तिर्यथा—नित्यः शब्दोऽमूर्तत्वात् । अमूर्तत्वं हि पक्षीकृते शब्दे सर्वत्र वर्तते । सपक्षै-
- १० कदेशे च व्योमादौ न परमाणुषु । विपक्षैकदेशे च सुखादौ न घटादाविति । पक्षसपक्षव्यापको विपक्षैकदेशवृत्तिर्यथा गौर्यं विषाणित्वात् । विषाणित्वं हि पक्षीकृते गोपिण्डविशेषे वर्तते, सपक्षे च गोत्वधर्माध्यासिते सर्वत्र व्यक्तिविशेषे वर्तते । विपक्षस्य चागोरूपस्यैकदेशे महिष्यादौ वर्तते न पुनर्भनुष्यादाविति । पक्षत्रयैकदेशवृत्तिर्यथा—अनित्ये बाङ्मनसे अमूर्तत्वात् । अमूर्तत्वं हि पक्षैकदेशभूतायां वाचि वर्तते न मनसि । सपक्षस्य चैकदेशे सुखादौ न घटादौ । विपक्षस्य च नित्यस्यैकदेशे गगनादौ न परमाणुष्विति । पक्षसपक्षैकदेशवृत्तिर्विपक्षव्यापको यथा द्रव्याणि दिक्कालमनांसि, अमूर्तत्वात् । अमूर्तत्वं हि पक्षैकदेशभूतयोर्दिक्कालयोर्वर्तते न मनसि । सपक्षस्य
- २० च द्रव्यरूपस्यैकदेश आत्मादौ वर्तते न घटादौ । विपक्षे चाद्रव्यरूपे गुणादौ सर्वत्रेति । सपक्षविपक्षैकदेशवृत्तिः सपक्षव्यापको यथा—न द्रव्याणि दिक्कालमनांस्यमूर्तत्वात् । अत्रापि प्राक्तनमेव व्याख्यान-मद्रव्यरूपस्य गुणादेस्तु सपक्षतेति विशेषः । सपक्षविपक्षव्यापकः पक्षैकदेशवृत्तिर्यथा—पृथिव्यप्ते जांस्यनित्यान्यगन्धवत्त्वात् । अगन्धवत्त्वं
- २५ हि पृथिवीतोऽन्यत्र पक्षैकदेशे वर्तते । न तु पृथिव्यां सपक्षे चानित्ये गुणादौ सर्वत्र विपक्षे चात्मादौ नित्ये सर्वत्रेति । असाधारणमपि हेतुं

संशयजनकत्वादनैकान्तिकत्वेन सौगताः स्वीकुर्वन्ति । यथा नित्यः  
 शब्दः श्रावणत्वादिति प्राभाकरः शब्दनित्यत्वसिद्धयर्थममुं हेतुं प्रयुक्त-  
 वान् । अयं च व्योमादौ सपक्षे घटादौ च विपक्षे न कापि वर्तत इत्यसाधा-  
 रणत्वेन संशयजनकत्वादनैकान्तिकः । तथा हि—नित्यानित्यविनि-  
 मुक्तस्य पक्षान्तरस्यासम्भवात्, किं भूतस्य शब्दस्य श्रावणत्वं किं नित्य- ५  
 स्यादोस्विदनित्यस्येति । तदेतदसङ्गतम् । श्रावणत्वाद्धि शब्दस्य सर्व-  
 थैव नित्यत्वं यदि साध्यते, तदायं विरुद्ध एव हेतुः कथंचिदनित्य-  
 त्वसाधनात्साध्याश्रावणत्वस्वभावत्वागेनोत्तरश्रावणत्वस्वभावोत्पत्तेः कथं-  
 चिदनित्यत्वमन्तरेण शब्देऽनुपपत्तेः । अथ कथंचिन्नित्यत्वमस्मा-  
 च्छब्दे साध्यते तदासौ सम्यग्हेतुरेव कथंचिन्नित्यत्वेन सहान्यथानुपप- १०  
 तिसद्भावादिति । नायमनैकान्तिकः, सात्मकं जीवच्छरीरं प्राणादि-  
 मत्त्वादित्ययं तर्ह्यसाधारणानैकान्तिको भविष्यति । प्राणादिसत्त्वस्य  
 जीवच्छरीर एवोपलभ्यमानत्वादात्मनश्चानुपलब्धिलक्षणप्राप्तत्वा-  
 त्सात्मकानात्मकराशिविवेकाभावात् । घटादीनां सात्म .....  
 .... णादीनामनुभूतेः प्राणादिमत्त्वाख्यस्य हेतोः सात्मकत्वेनान्यथा- १५  
 नुपपत्तिनिश्चयसद्भावात्, स्वपरप्रकाशकस्वभावस्य परिणामिचैतन्यस्या-  
 त्मत्वात्, अनुपलब्धिलक्षणप्राप्तविभुत्वादिगुणोपेतेनात्मना सात्मकत्वे  
 साध्ये ..... स्य निरुपचरितस्य तत्तानुपपद्यमानत्वादिति । एतेन  
 वैज्ञानिकोऽप्यसाधारणहेत्वाभासमनध्यवसितसंज्ञयाऽभिधानः प्रतिवि-  
 द्यते स्म । तथा ह्ययं तल्लक्षणमाह—साध्यासाधकः पक्ष एव वर्तमानोऽ- २०  
 नध्यवसायहेतुत्वादन ..... विपक्षः पक्षव्यापको यथा—सर्वम-  
 नित्यं सत्त्वात् । अत्र सर्वस्य वस्तुनः पक्षीकृतत्वेन सपक्षविपक्षयोर-

१ यस्माच्च साध्यस्य न विपर्ययस्य निश्चयोऽपि तु तद्विपरीतः संशयः  
 साध्यतरयोः संशयहेतुरनेकान्तिक उक्तः । न्या. वि. टी. पृ. ९३ पं. ९ ।

२ ' यथानुमेये विद्यमानस्तत्समानासमानजातीययोरस्यैव सोऽन्यतरासिद्धोऽ-  
 नध्यवसायहेतुत्वादनध्यवसितः, यथा सत्कार्यमुत्पत्तेरिति ' प्र. पा. भा. पृ. १२८.

- भावः । पक्षीकृते च सर्वत्र हेतोर्वर्तमानत्वात्तद्व्यापकम् । अविद्यमान-  
सपक्षविपक्षः पक्षैकदेशवृत्तिर्यथा सर्वमनित्य....स्य पक्षैकदेशवृत्तित्वम् ।  
विद्यमानसपक्षविपक्षः पक्षव्यापको यथा—ध्वनिरनित्यो व्योमविशेषगुण-  
त्वात् । अत्र ध्वनेरनित्यत्वे साध्ये सपक्षाः कुम्भादयो विपक्षाश्चान्त-
- ५ रिक्षप्रभृतयः सन्ति ( ? ) शब्दजातीये च सर्वत्र व्योमविशेषगुणत्वं  
वर्तते इति । पक्ष .... ....  
दयः सपक्षविपक्षाः सन्ति । क्रियावत्त्वस्य च पृथ्वीपयःपावक-  
पवनमनस्स्वेव मूर्तिमत्सु द्रव्येषु भावात्पक्षैकदेशवृत्तित्वम् । अविद्य-  
मानविपक्षो विद्यमानसपक्षः पक्षव्यापको यथा—सर्वं कार्यं नित्यमुत्प-
- १० तिधर्मकत्वात्.....ते पक्षव्यापकत्वमस्य । अविद्यमानविपक्षो  
विद्यमानसपक्षः पक्षैकदेशवृत्तिर्यथा सर्वं कार्यं नित्यं सावयवत्वात् ।  
अत्रापि सपक्षविपक्षयोर्भावाभावौ प्रागवत् । सावयवत्वं च कार्येषु  
द्रव्याश्रितद्रव्येष्वेवास्ति । न पुनः का.....तिरस्ति न वा । अस्ति  
चेत्, कथमयं न साध्यसाधको, हेतुलक्षणालङ्कृतत्वात् । तथा च तल्ल-
- १५ क्षणे साध्यासाधक इति विशेषणमनुपपन्नम् । नास्ति चेन्ननु तदभावः  
किमप्रतीतिर्विपरीतोपस्थापकप्रमाणवृत्तेः संशीतेर्वास्या.....नाम तद-  
न्योऽनध्यवसितनामा हेत्वाभासः परीक्षकाणां भिन्नलक्षणलक्षणीयः  
स्यात् । यानि पुनस्तन्निर्दर्शनानि प्रदर्शितानि तेषु सत्त्वकार्यत्वोत्पत्ति-  
धर्मकत्वसावयवत्वहेतूनामनेकान्ते साध्ये साधुत्वम् । एकान्ते तु
- २० विरुद्धत्वं तद्विपरीतानेकान्तेनान्यथानुपपन्नत्वात्.....पक्षान्तरप्रयु-  
क्तत्वाविशेषात् । द्वितीये पुनरन्यथानुपपत्तेर्निश्चयाभावः । किमनध्य-  
वसायाद्विपर्ययात्संशयाद्वा । पक्षत्रयेऽपि यथाक्रममसिद्धविरुद्धनै-  
कान्तिकत्वमेवेति, न यथोक्तहेत्वाभासेभ्यः पृथक्कश्चिदकिञ्चित्करश्चतुर-  
चेतसामङ्गीकर्तुमुचित इति । न त्वपरैः प्ररूपितमपरमपि हेत्वाभास-
- २५ द्वयमस्ति कालात्ययापदिष्टः प्रकरणसमश्चेति । तथा च प्रथमस्य लक्षकं



न्यायसूत्रं 'कालात्ययापदिष्टः कालातीतः' इति । यथा प्राप्तं हेतुप्रयोगकालमतीत्य, यो हेतुरपदिश्यते स कालात्ययापदिष्टः कालातीत उच्यते । इदमिह रहस्यं—हेतोः प्रयोगकालः प्रत्यक्षागमानुप-  
हृतपक्षपरिग्रहसमयस्तमतीत्य प्रयुज्यमानः प्रत्यक्षागमबाधिते विषये  
वर्तमानः कालात्ययापदिष्टो भवतीति । तस्योदाहरणमनुष्णस्तेजोऽ- ५  
वयवी कृतकत्वाद्वटादिवत् । ब्राह्मणेन सुरा पेया द्रवत्वात्क्षीर-  
नीरवदिति । अत्र प्रथमेऽनुमाने प्रत्यक्षबाधितत्वं पक्षस्य । द्वितीये  
पुनरागमबाधितत्वमिति । तथाविधपक्षप्रयोगानन्तरं प्रयुक्तस्य कृतक-  
त्वद्रवत्वास्यहेतुयुग्मस्य स्पष्टं कालात्ययापदिष्टत्वमिति । प्रकरणसमस्य  
तु लक्षकमेतन्न्यायसूत्रम्—'यस्मात्प्रकरणचिन्ता स निर्णयार्थम- १०  
पदिष्टः प्रकरणसमः' इति विचार्यमाणौ पक्षप्रतिपक्षौ प्रकरणशब्दे-  
नात्राभिधीयते । पक्षप्रतिपक्षयोश्चैतल्लक्षणम्—

“एकैधिकरणौ धर्मौ तुल्यकालौ विरोधिनी ।

पृथक्परिग्रहौ पक्षप्रतिपक्षावुदाहृतौ ॥” इति ।

ततश्च प्रकरणस्य चिन्ता संशयात्प्रमृत्या निर्णयाद्यपि भवति १५  
तथापीह विमर्शात्मिकैव गृह्यते । सा यस्माद्भवति । कस्मान्न सा भवति  
विशेषानुपलम्भात्स एव विशेषानुपलम्भो यदा निर्णयार्थमपदिश्यते तदा  
प्रकरणमनतिवर्तमानत्वात्प्रकरणसमो भवति प्रकरणे पक्षे प्रतिपक्षे  
च समस्तुल्य इत्यर्थः । तस्योदाहरणम्—अनित्यः शब्दो नित्यधर्मानु-  
पलब्धेर्घटादिवत् । यत्तु पुनर्नित्यं तन्नानुपलम्ब्यमाननित्यधर्मकं यथा- २०  
त्मादि । एवमेकेनान्यतरानुपलब्धेरनित्यत्वप्रसिद्धौ साधकत्वेनोपन्यासे  
सति द्वितीयः प्राह—यद्यनेन प्रकारेणानित्यत्वं साध्यते तर्हि नित्य-  
तासिद्धिरप्यस्तु, अन्यतरानुपलब्धेस्तत्रापि सद्भावात् । तथा हि—  
नित्यः शब्दोऽनित्यधर्मानुपलब्धेरात्मादिवत् । यत्पुनर्न नित्यं तन्नानु-

- पलभ्यमानानित्यधर्मकं यथा घटादीति । तदित्थं कालात्ययापदिष्ट-  
प्रकरणसमाख्यहेत्वाभासद्वयस्य नैयायिकलक्षितस्यासिद्धादिभ्यः पृथ-  
ग्भूतस्यापरस्यापि संभवात्कथं त्रय एव हेत्वाभासाः प्ररूपिता इति ।  
अत्रोच्यते—कालात्ययापदिष्टस्तावत्प्रत्यक्षादिनिराकृतसाध्यविषये प्रव-  
५ त्तमानत्वादकिञ्चित्करुषणेनैव दूषित इति नासिद्धादिभ्यः पृथ-  
क्प्ररूपयितुं युक्त इति । प्रकरणसमस्तु हेत्वाभासो न संभवत्येव ।  
यतोऽत्र नित्यधर्मानुपलब्धिस्तावत्प्रसज्यरूपा पर्युदासरूपा वा हेतुः  
स्यात् । न तावदाद्यः पक्षः । तुच्छाभावस्य निषिद्धत्वेनासिद्धत्वात् ।  
द्वितीयपक्षे पुनरनित्यधर्मोपलब्धिरेव हेतुः । सा च शब्दे यदि सिद्धा  
१० कथं नानित्यतासिद्धिः । अथ चिन्तासंबन्धिना पुरुषेणासौ प्रयुज्यत  
इति न तत्र निश्चिता तर्हि कथं न संदिग्धासिद्धो हेतुर्वादिनं प्रति ।  
प्रतिवादिनस्त्वसौ स्वरूपासिद्ध एव । नित्यधर्मोपलब्ध्येस्तत्रास्य सिद्धेः ।  
एवमनित्यधर्मानुपलब्धिरपि परिक्षणीया । तत्र प्रकरणसमनामा पर-  
प्ररूपितः कश्चिद्धेत्वाभासः परीक्षापथमवतरतीति तल्लक्षणप्रणयनं  
१५ वायसदशनश्रेणिश्लाघनप्रायमेवेति स्थितम् । इह च श्रीसिद्धसेनदि-  
वाकरमूरिः ‘ सर्वमेवैकान्तवादिना समुपन्यस्यमानं .... ....  
....कः प्रतिबन्धः । विशेषयोस्तु नियतदेशकालयोः प्रतिबन्धग्रहेऽपि  
तत्रैव तयोर्ध्वंसात्साध्यधर्मिण्यगृहीतप्रतिबन्ध एवान्यो विशेषो  
हेतुत्वेनोपादीयमानः कथं नानैकान्तिक ’ इति । ततः समन्तभद्रा-  
२० चार्यमतेन समस्तः परोपन्यस्तो हेतुरनैकान्तिक एवेति स्थितम् ।  
तथा चोक्तम्—

‘ असिद्धः सिद्धसेनस्य विरुद्धो मल्लवादिनः ।

द्वेधा समन्तभद्रस्य हेतुरेकान्तसाधने ॥ ’ इति ।

- तदेतच्चिरन्तनाचार्यीयं मतत्रितयमपि संमतमेवास्माकमति-  
२५ संक्षेपापेक्षया । यथोक्तविवक्षयासिद्धादिहेत्वाभासेष्वन्यतमस्यैव  
युज्यमानत्वात् । शिष्यमतिविकासार्थं तु तद्भेदप्रपञ्चोपदर्शनम्

तथा कैश्चिदाचार्यैस्तीर्थिकोपन्यस्तः सर्वोऽपि हेतुः प्रत्येकमसिद्धो विरुद्धोऽनैकान्तिकश्च विवक्षया मन्यते । तथाहि—अनित्य एव शब्दः कृतकत्वाद्धटवदित्यत्र कृतकत्वमसिद्धम् । एकान्तानित्ये ध्वनौ तस्यासंभवात् । नित्यानित्यात्मकस्यैव कार्यस्योपपादितत्वात् । विरुद्धमप्येतद्भवति । एकान्तानित्यविपरीतनित्यानित्यात्मकस्यैव शब्दस्य साधकत्वात् । अनैकान्तिकं चैतत् । विपक्षेऽपि नित्ये वर्तमानत्वात् । एतदपि न्यायोपपन्नत्वादनुमन्यत एव ।

हेत्वाभासास्तत्रयोऽपि प्रसिद्धा । न चत्वारः पञ्च वा न्यायतोऽत्र । हेयाश्चैते वादिभिः स्वप्रयोगे । ज्ञात्वोद्भाव्यः साधने त्वन्यदीये ॥७०४॥

॥ ५७ ॥ १०

मन्दमतीन्मति दृष्टान्तादियोगोऽप्यनुजज्ञ इति तदाभासानामप्यभिधेयत्वे प्राप्ते दृष्टान्ताभासांस्तावदभिधत्ते—

**साधर्म्येण दृष्टान्ताभासो नवप्रकार इति ॥ ५८ ॥**

दृष्टान्तो हि द्विप्रकारः साधर्म्यवैधर्म्याभ्यामभिहित इति मूलभेदापेक्षया तदाभासोऽपि द्विप्रकार एव संभवति साधर्म्यदृष्टान्ताभासो वैधर्म्यदृष्टान्ताभासश्चेति । तत्र यः साधर्म्येण दृष्टान्त उक्तलक्षणस्तद्वदाभासत इति दृष्टान्ताभासो दृष्टान्तप्रतिरूपक इत्यर्थः । स नवप्रकारः ॥ ५८ ॥

प्रकारानेव कीर्तयन्नाह—

साध्यधर्मविकलः, साधनधर्मविकलः, उभयधर्मविकलः, संदिग्धसाध्यधर्मा, संदिग्धसाधनधर्मा, संदिग्धोभयधर्मा, अनन्वयोऽप्रदर्शितान्वयो विपरीतान्वयश्चेति ॥ ५९ ॥

साध्यधर्मेण विकलो रहितः साध्यधर्मविकलः । एवं साधनधर्मविकलोभयधर्मविकलावपि । तथा संदिग्धः साध्यो धर्मो यस्मिन्नसौ संदिग्धसाध्यधर्मा । एवं संदिग्धसाधनधर्मसंदिग्धोभयधर्माणामपि । तथा न विद्यतेऽन्वयो यत्रासावनन्वयः । एवमप्रदर्शितान्वयविपरीतान्वया-  
५ वपि । चशब्दः समुच्चये । इतिशब्दः प्रकारपरिसमाप्तौ । न चैवैते साधर्म्यदृष्टान्तामासप्रकारा इत्यर्थः ॥ ५९ ॥

अथैतेषां क्रमेणोदाहरणान्याह—

तत्रापौरुषेयः शब्दोऽमूर्तत्वाद्दुःखवदिति साध्य-  
धर्मविकल इति ॥ ६० ॥

१० दुःखं हि पौरुषेयं, पुरुषव्यापारभावे दुःखानुभवायोगात् । ततोऽयं दृष्टान्तोऽपौरुषेयत्वाख्यो न साध्यधर्मेण विकल इति ॥ ६० ॥

तस्यामेव प्रतिज्ञायां तस्मिन्नेव हेतौ परमाणुवदिति  
साधनधर्मविकल इति ॥ ६१ ॥

परमाणौ हि साध्यधर्मोऽपौरुषेयत्वमस्ति । साधनधर्मस्त्वमूर्तत्वं  
१५ नास्ति मूर्तत्वात्परमाणोः ॥ ६१ ॥

कलशवदित्युभयधर्मविकल इति ॥ ६२ ॥

अपौरुषेयः शब्दोऽमूर्तत्वादित्यास्मिन्नेव प्रयोगे कलशवदिति दृष्टान्त उभयधर्माभ्यां साध्यसाधनलक्षणाभ्यां विकलः पौरुषेयत्वान्मूर्तत्वाच्च कलशस्य ॥ ४२ ॥

२० रागादिमानयं वक्तृत्वाद्देवदत्तवदिति संदिग्धसाध्य-  
धर्मेति ॥ ६३ ॥

देवदत्ते हि रागादयः संदिग्धाः किं सन्त्याहोस्विन्नेति पुरुषान्तरगतानां चेतोविकाराणां परोक्षत्वेनास्मादृशानां तत्र संदेहात् । रागाद्यव्यभिचारिलिङ्गादर्शनाच्च ॥ ६३ ॥

**मरणधर्माऽयं रागादिमत्त्वान्मैत्रवदिति संदिग्धस-  
मानधर्मेति ॥ ६४ ॥**

मैत्रे हि साधनधर्मो रागादिमत्त्वाख्यः संदिग्धः ॥ ६४ ॥

**नायं सर्वदर्शी सरागत्वान्मुनिविशेषवदिति ॥ ६५ ॥**

संदिग्धोभयधर्मेति मुनिविशेषे असर्वदर्शित्वसरागत्वाख्यातुभावपि ५  
साध्यसाधनधर्मो संदिग्धौ । पुरुषान्तराधिकरणधर्मकदम्बकस्यार्वा-  
गदर्शनामप्रत्यक्षत्वात् । असर्वदर्शित्वसरागत्वाव्यभिचारिलिङ्गादर्शना-  
त्सर्वदर्शित्ववीतरागत्वनिश्चायकलिङ्गादर्शनाच्च ॥ ६५ ॥

**रागादिमान्विवाक्षितः पुरुषो वक्तृत्वादिष्टपुरुषव-  
दित्यनन्वय इति ॥ ६६ ॥ १०**

यद्यपि किलेष्टपुरुषे रागादिमत्त्वं च वक्तृत्वं च साध्यसाधनधर्मौ  
दृष्टौ तथापि यो यो वक्ता स स रागादिमानिति व्याप्त्यसिद्धेरनन्व-  
यत्वम् ॥ ६६ ॥

**अनित्यः शब्दः कृतकत्वाद्धटवदित्यप्रदर्शिता-  
न्वय इति ॥ ६७ ॥ १५**

अत्र यद्यपि वास्तवोऽन्वयोऽस्ति तथापि वादिना वचनेन प्रका-  
शित इत्यप्रदर्शितान्वयत्वम् ॥ ६७ ॥

**अनित्यः शब्दः कृतकत्वात्, यदनित्यं तत्कृतकं  
घटवदिति विपरीतान्वय इति ॥ ६८ ॥**

साधर्म्यप्रयोगे हि साधनं साध्याक्रान्तमुपदर्शनीयम् । इह तु विप- २०  
र्यासदर्शनाद्विपरीतता । नन्वेवमप्यव्यभिचारान्न किंचिदनुपपन्नं पश्यामः ।  
न खल्वनित्यत्वं कापि कृतकत्वं व्यभिचरतीति चेत् । न्याय्यमिदं  
समव्याप्तिषु साधनेषु न पुनर्विषमव्याप्तिषु । तथा हि—यदनित्यं तत्प्र-  
यत्नानन्तरीयकमित्यत्र व्याप्तिर्नास्त्येव । विद्युदादेरनित्यस्याप्यप्रयत्ना-

नन्तरीयकत्वात् । ततः सकलहेतुगताव्यभिचरीतव्याप्त्यसिद्ध्यर्थं साध-  
र्म्यनिदर्शने साधनं साध्याक्रान्तमेव दर्शनीयमिति ॥ ६८ ॥

अथ वैधर्म्यदृष्टान्ताभासं प्रपञ्चयन्नाह—

वैधर्म्येणापि दृष्टान्ताभासो नवधेति ॥ ६९ ॥

५ वैधर्म्येणापि न केवलं साधर्म्येण ॥ ६९ ॥

तानेव प्रकारानुद्दिशन्नाह—

असिद्धसाध्यव्यतिरेकः, असिद्धसाधनव्यतिरेकः,  
असिद्धोभयव्यतिरेकः, संदिग्धसाध्यव्यतिरेकः, सं-  
दिग्धसाधनव्यतिरेकः, संदिग्धोभयव्यतिरेकः, अ-  
१० व्यतिरेकः, अप्रदर्शितव्यतिरेकः, विपरीतव्यति-  
रेकश्चेतीति ॥ ७० ॥

असिद्धोऽप्रतीतः साध्यस्य व्यतिरेकोऽभावो यस्मादसावसिद्धसाध्य-  
व्यतिरेकः । एवमसिद्धसाधनव्यतिरेकादिष्वपि निरुक्तिः कार्या ।  
चशब्देतिशब्दौ पूर्ववत् ॥ ७० ॥

१५ अथैतेषामेव प्रकाराणां यथाक्रममुदाहरणान्युपदर्शयन्नाह—

तेषु भ्रान्तमनुमानं प्रमाणत्वात् । यत्पुनर्भ्रान्तं न भव-  
ति न तत्प्रमाणम् । यथा स्वप्नज्ञानमित्यसिद्धसाध्य-  
व्यतिरेकः स्वप्नज्ञानाभ्रान्तत्वस्यानिवृत्तेरिति ॥ ७१ ॥  
निर्विकल्पकं प्रत्यक्षं प्रमाणत्वात् । यत्तु सविकल्पकं  
२० न तत्प्रमाणम् । यथा लैङ्गिकमित्यसिद्धसाधन-  
व्यतिरेकः । लैङ्गिकात्प्रमाणत्वस्यानिवृत्तेः ॥ ७२ ॥  
नित्यानित्यः शब्दः सत्त्वाद्यस्तु न नित्यानित्यः  
स न सन् । तद्यथा स्तम्भ इत्यसिद्धोभयव्यतिरेकः

स्तम्भान्नित्यानित्यत्वस्य' चाव्यावृत्तेरिति ॥७३॥

उत्तानार्थमिदं सूत्रत्रयमपि ॥ ७१ ॥ ७२ ॥ ७३ ॥

असर्वज्ञोऽनाप्तो वा कपिलः । अक्षणिकैकान्तवा-  
दित्वात् । यः सर्वज्ञ आप्तो वा स क्षणिकैकान्त-  
वादी यथा सुगत इति संदिग्धसाध्यव्यतिरेकः ५  
सुगतेऽसर्वज्ञतानाप्तयोः साध्यधर्मयोर्व्यावृत्तेः संदे-  
हादिति ॥ ७४ ॥

अयं च परमार्थतोऽसिद्धसाध्यव्यतिरेक एव । क्षणिकैकान्तस्य  
प्रमाणबाधितत्वेन तदभिधानुरसर्वज्ञत्वानाप्तत्वप्राप्तेः । केवलं तत्प्रतिक्षे-  
पकप्रमाणमाहात्म्यपरामर्शनशून्यानां प्रमातॄणां संदिग्धसाध्यव्यतिरे- १०  
कत्वेनाभासत इति तथैव कथितः । तथा हि यद्यपि सुगतः क्षणिकै-  
कान्तमभिहितवांस्तथापि सर्वज्ञत्वाप्तत्वे तस्य न सिद्ध्यतः । ताभ्यां  
सह क्षणिकैकान्ताभिधानस्यान्यथानुपपत्त्यसिद्धेः । असर्वज्ञानाप्तेनापि  
परप्रतारणाशयप्रवृत्तशठपुरुषेण तथाविधाभिधानस्य कर्तुं शक्यत्वात् ।  
ततः सुगतादसर्वज्ञत्वानाप्तत्वलक्षणस्य साध्यस्य व्यावृत्तिः संदिग्धेति १५  
संदिग्धसाध्यव्यतिरेकत्वमिति ॥ ७४ ॥

अनादेयवचनः कश्चिद्विवक्षितः पुरुषो रागादिमत्त्वा-  
त्, यः पुनरादेयवचनः स वीतरागः, तद्यथा शौद्धो-  
दनिरिति संदिग्धसाधनव्यतिरेकः शौद्धोदनो रागा-  
दिमत्त्वस्य निवृत्तेः संशयादिति ॥ ७५ ॥ २०

इदमत्र तात्पर्यम्—यद्यपि तद्दर्शनानुरागिणां शौद्धोदनेरादेयवच-  
नत्वं प्रसिद्धम् । तथा हि—रागादिमत्त्वामावस्तन्निश्चायकप्रमाणवैक-

ल्यतः संदिग्ध एव । ततः शौद्धोदनेः सकाशाद्रागादिमत्त्वव्यावृत्तेः  
संशयात्संदिग्धसाधनव्यतिरेकत्वमिति ॥ ७५ ॥

न वीतरागः कपिलः, करुणास्पदेष्वपि परमकृपया-  
नर्पितनिजपिशितशकलत्वात् । यस्तु वीतरागः स  
५ करुणास्पदेषु परमकृपया समर्पितनिजपिशितशक-  
लस्तद्यथा तपनबन्धुरिति संदिग्धोभयव्यतिरेक  
इति तपनबन्धौ वीतरागत्वाभावस्य करुणास्पदे-  
ष्वपि परमकृपयानर्पितनिजपिशितशकलत्वस्य च  
व्यावृत्तेः संदेहादिति ॥ ७६ ॥

१० अत्रापिदं रहस्यम् । तपनबन्धुरिति शब्देन किल बुद्धौ वैधर्म्य-  
दृष्टान्ततया यः समुपन्यस्तः स न ज्ञायते । किं रागादिमानुत वीत-  
रागस्तथा करुणास्पदेषु परमकृपया निजपिशितशकलानि समर्पित-  
वान्न वा । तन्निश्चायकप्रमाणाभावात् । ततः सिद्धमत्र संदिग्धोभय-  
व्यतिरेकत्वमिति ॥ ७६ ॥

१५ न वीतरागः कश्चिद्विवक्षितः पुरुषो वक्तृत्वात् ।  
यः पुनर्वीतरागो न स वक्ता यथोपलखण्ड इत्य-  
व्यतिरेक इति ॥ ७७ ॥

यद्यपि किलोपलखण्डादुभयं व्यावृत्तं तथापि व्याख्या व्यतिरे-  
कासिद्धेरव्यतिरेकत्वमिति ॥ ७७ ॥

२० अनित्यः शब्दः कृतकत्वादाकाशवदित्यप्रदर्शित-  
व्यतिरेक इति ॥ ७८ ॥

अत्र यदनित्यं न भवति तत्कृतकमपि न भवतीति विद्यमानोऽपि  
व्यतिरेको वादिना वचनेनोद्भावित इत्यप्रदर्शितव्यतिरेकत्वमिति ॥ ७८ ॥



**अनित्यः शब्दः कृतकत्वात् । यदकृतकं तन्नित्यं  
यथाकाशमिति विपरीतव्यतिरेक इति ॥ ७९ ॥**

वैधर्म्यप्रयोगे हि साध्याभावः साधनाभावाक्रान्तो दर्शनीयः । न  
चैवमत्र साधनाभावस्य साध्याभावव्याप्ततयाभिधानादिति विपरीतव्य-  
तिरेकत्वम् । एवं च व्याप्तौ क्रियमाणायां विषमव्याप्तिषु हेतुषु दुष्प- ५  
रिहारो व्यभिचारः । तथा हि—यदप्रयत्नानन्तरीयकं तन्नित्यमित्यत्र  
दुरापा व्याप्तिः । तडिदादेरप्रयत्नानन्तरीयकस्याप्यनित्यत्वात् । यद्यपि  
चाप्रदर्शितान्वयविपरीतान्वयाप्रदर्शितव्यतिरेकविपरीतव्यतिरेकेषु वस्तु-  
निष्ठो न कश्चिद्दोषस्तथापि परार्थानुमाने वचनगुणदोषानुसारेण  
वक्तुर्गुणदोषौ परीक्षणीयाविति भवत्येषां वाचनिकं दुष्टत्वमिति । १०

एवमष्टादश स्पष्टं दृष्टान्तस्य व्यवस्थिताः ।

दोषाः सन्न्यायमाहात्म्याज्ज्ञातव्यास्तर्ककर्कशैः ॥७०५॥७९॥

अथोपनयनिगमनाभासौ लक्षयन्नाह—

**उक्तलक्षणोल्लङ्घनेनोपनयनिगमनयोर्वचने तदाभा-  
साविति ॥ ८० ॥ १५**

हेतोः साध्यधर्मिण्युपसंहरणमुपनयः । साध्यधर्मस्य पुनर्निगमनमिति  
ह्युपनयनिगमनयोर्लक्षणमाचक्षे तदतिक्रमेण तयोर्वचसी तदाभासावु-  
पनयाभासो निगमनाभासश्च वेदितव्यावित्यर्थः ॥ ८० ॥

तत्रोपनयाभासं तावदुदाहरन्नाह—

**यथा परिणामी शब्दः कृतकत्वात् । यः कृतकः २०  
स परिणामी यथा कुम्भ इत्यत्र परिणामी च शब्द  
इति कृतकश्च कुम्भ इति चेति ॥ ८१ ॥**

इह कश्चन भ्रान्त्युपनयप्रयोगं रचयितुकामः साध्यधर्ममेव साध्य-  
धर्मिण्युपसंहरति न पुनः साधनधर्मम् । परिणामी च शब्द इत्युल्लेखेन

साधनधर्मं वा दृष्टान्तधर्मिण्युपसंहरति न पुनः साध्यधर्मिणि कृतश्च  
कुम्भ इत्युल्लेखेन ताविमौ द्वावपि यथोक्ततल्लक्षणोल्लङ्घित्वादुपनयाभा-  
साविति ॥ ८१ ॥

अथ निगमनाभासनिदर्शनमाह—

५ तस्मिन्नेव प्रयोगे तस्मात्कृतकः शब्द इति तस्मात्प-  
रिणामी कुम्भ इति चेति ॥ ८२ ॥

अत्रापि कश्चिन्मूढमतिस्तस्मिन्नेव प्रयोगे परिणामी शब्द इत्यादौ  
कृतकश्च शब्द इत्युपनयानन्तरं निगमनप्रयोगचिकीर्षया तस्मा-  
त्कृतकः शब्द इत्युल्लेखेन साधनधर्ममेव साध्यधर्मिण्युपसंहरति न  
१० पुनः साध्यधर्मम् । तस्मात्परिणामी कुम्भ इत्युल्लेखेन वा साध्यधर्मं  
दृष्टान्तधर्मिण्युपसंहरति न पुनः साध्यधर्मिणि । द्वावप्येतौ प्ररूपित-  
तल्लक्षणाननुपगित्वा निगमनाभासाविति । एवं पक्षशुद्ध्याद्यवयवपञ्च-  
कस्य आन्त्या वैपरीत्यप्रयोगे तदाभासपञ्चकमपि तर्कणीयम् ।

अनुमानाभासमिदं पक्षाभासादिसंभवं वादे ।

१५ नो वादिभिर्विधेयं जयलक्ष्मीसंगमाकाङ्क्षैः ॥ ७०६ ॥ ८२ ॥

इत्थमनुमानाभासं प्रवन्धेनाभिधायाधुना क्रमायानमागमाभासमाह—

अनाप्तवचनप्रभवं ज्ञानमागमाभासमिति ॥ ८३ ॥

प्राग्लक्षितस्वरूपादाप्ताद्विपरीतोऽनाप्तस्तस्य संबन्धि यद्वचनं ततः  
प्रभव उत्पत्तिर्यस्य तत्तथा ॥ ८३ ॥

२० अत्रोदाहरणमाह—

यथा भेकलकन्यकायाः कूले तालहिन्तालयोर्मूले  
सुलभाः पिण्डखर्जूराः सन्ति त्वरितं गच्छत  
गच्छत शावका इति ॥ ८४ ॥

रागाक्रान्तो ह्यनाप्तः पुरुषः क्रीडापरवशः सत्तात्मनो विनोदार्थं  
२५ किंचन वस्त्वन्तरमलभमानः शावकैरपि समं क्रीडामिलापेणेदं वाक्य-

मुञ्चारयति । अथवा प्रयोजनान्तरनिबद्धमनोवृत्तिर्दिग्भक्तदर्थनाम-  
सहिष्णुर्द्वेषाक्रान्तः कश्चित्पुमानात्मीयस्थानात् डिम्बोच्चाटनाभि-  
ऊषेणैतद्वाक्यमभिधत्ते । एतस्माच्च वाक्यात्मवर्तमाना विप्रलम्भभाज  
एव जायन्ते । इत्याप्तोक्तेरन्यत्वादस्यागमाभासत्वम् ।

स्वरूपाभास एवं च प्रमाणस्य प्रदर्शितः ।

५

सम्यग्बोधाविधायित्वाद्भेदोऽयं नियमाद्बुधैः ॥ ७०७ ॥ ८४ ॥

अथ प्रमाणस्य संख्याभासोपदर्शनार्थमाह—

**प्रत्यक्षमेवैकं प्रमाणमित्यादि संख्यानं तस्य संख्या-  
भासमिति ॥ ८५ ॥**

प्रत्यक्षपरोक्षभेदाद्धि प्रमाणस्य द्वैविध्यमुक्तम् । तद्विपरीत्येन प्रत्यक्ष- १०  
मेव प्रत्यक्षानुमानेनैव प्रत्यक्षानुमानागमा एव प्रमाणमित्यादिकं  
चार्वाकवैशेषिकसौगतसांख्यादितीर्थान्तरीयाणां संख्यानम् । तस्य  
पूर्वोक्तप्रमाणस्य संख्याभासं संख्याप्रतिरूपकम् । न खलु नास्तिकः  
परबुद्ध्यादिकमनुमानं विना प्रत्यक्षत एव प्रतिपत्तुं समर्थः । तस्या-  
स्तद्वोचरत्वान् । अनुमानतस्तु तत्प्रतिपत्तिस्वीकारे दुर्वारः प्रमाणा- १५  
न्तराङ्गीकारः । तस्य तथा चाभ्युपगता प्रत्यक्षमेवैकं प्रमाणमिति  
प्रमाणसंख्या संख्याभासतां नातिक्रामति । सौगतकाणादकापिल-  
नैयायिकप्राभाकरमाट्टा अपि द्वित्रिचतुष्पञ्चषट्प्रमाणवादिन-  
स्तर्कार्थं प्रमाणान्तरमन्तरेण स्वाभ्युपगतप्रमाणविशेषादेव साध्य-  
साधनयोर्न व्याप्तिमवसानुं पटीयांसः । प्रत्यक्षाद्यविषयत्वात्तस्याः । २०  
अतर्कप्रमाणतश्च तयोर्व्याप्त्यवसायस्वीकारे स्वाभ्युपगतप्रमाण-  
संख्यामङ्गप्रसङ्गस्तेषाम् । न च प्रत्याक्षदिध्वेव तर्कस्यानुप्रवेश इति मन्त-  
व्यम् । तेभ्यस्तस्य स्वरूपादिभिः पार्थक्येन पुरा प्रतिष्ठितत्वात् ।  
कृतं च विस्तरतः पराभ्युपगतप्रमाणसंख्याप्रत्याख्यानं द्वितीयपरिच्छेद  
इत्यलमिह प्रसंगेन ॥ ८५ ॥

२५

अथ विषयाभासं प्रकाशयन्नाह—

**सामान्यमेव विशेष एव तद्द्वयं वा स्वतन्त्रमित्या-  
दिस्तस्य विषयाभास इति ॥ ८६ ॥**

सामान्यमात्रं सत्ता द्वैतवादिनो, विशेषमात्रं सौगतस्य, तदुभयं च  
५ स्वतन्त्रं नैयायिकादेरित्यादिरैकान्तस्तस्य प्रमाणस्य विषयाभासः । न  
सम्यग्विषय इत्यर्थः । आदिशब्दान्नित्यमेवानित्यमेव तद्द्वितयं वा  
परस्परनिरपेक्षमित्याद्येकान्तपरिग्रहः । यथा च सामान्याद्येकान्तस्य  
न प्रमाणविषयत्वं तथा प्रागेव विषयपरिच्छेदे प्रपञ्चितमिति नात्र  
भूयान्प्रयासः ॥ ८६ ॥

१० फलाभासमाह—

**अभिन्नमेव भिन्नमेव वा प्रमाणात्फलम् । तस्य  
तदाभासमिति ॥ ८७ ॥**

अभिन्नमेव प्रमाणात्फलं बौद्धाभ्युपगतम् । भिन्नमेव च नैया-  
यिकादिस्वीकृतम् । तस्य प्रमाणस्य तदाभासं फलाभासमित्यर्थः ।  
१५ अत्यन्ताभेदे हि प्रमाणफलयोरिदं प्रमाणमिदं फलमिति विभागस्या-  
नुपपत्तिः । प्रमाणमात्रस्यैव तात्त्विकत्वानुषङ्गात् । अप्रमाणव्यावृ-  
त्त्यफलव्यावृत्तिभ्यां पुनस्तयोर्विभागकल्पनायां प्रमाणान्तरव्यावृत्तिफला-  
न्तरव्यावृत्तिभ्यामप्रमाणत्वाफलत्वयोरपि प्रसक्तिः । एकान्तभेदे पुनः  
प्रमाणफलयोर्विवक्षितपुरुषसंबन्धिप्रमाणस्यैव पुरुषान्तरसंबन्धिप्रमाण-  
२० स्यापि विवक्षितं फलं प्रसज्येताविशेषात् । यत्रैवात्मनि यत्प्रमाणं  
समवेतं तत्फलमपि तत्रैवेति समवायलक्षणया प्रत्यासत्त्या प्रमाणफल-  
योर्व्यवस्थ्यासिद्धेर्नात्मान्तरप्रमाणस्य विवक्षितफलप्रसंग इति संगतं  
समवायस्य सर्वगतत्वाच्च सर्वात्म्यप्रत्यासत्तिसंभवेन व्यवस्थाहेतुत्वा-  
सिद्धेः । तस्मादेकान्तेनाभिन्नं भिन्नं च प्रमाणात्फलं तीर्थिकाभ्यु-

यगतं फलाभासमेव । एतच्च सर्वमत्रैव परिच्छेदे विस्तरतोऽभिहित-  
मिति न भूयः प्रतन्यत इति ।

आभासानां स्वरूपं तदिदमविचलं किंचिदेवं प्रणीतं

ज्ञात्वा चैतत्समग्रं स्फुरितमतिगुणैर्वर्जनीयं स्वपक्षे ।

उद्भाव्यं त्वन्यपक्षे ज्ञागिति सहृदयप्राश्निकानां समक्षं

५

येन स्याच्छासनस्य त्रिजगति महतां माननीया यशःश्रीः ॥७०८॥

मूलतोऽत्र फलं तावत्प्रमाणस्य परीक्षितम् ।

आभासास्तत्स्वरूपादेर्दर्शितास्तदनन्तरम् ॥ ७०९ ॥

यस्याप्राप्य जिनेश्वरस्य समयारामोदरं सुन्दरं

आम्यन्तः कुविकल्पदुस्तरमरोगिषु दुस्तीर्थिकाः ।

१०

मुह्यन्ति प्रमितिप्रमेयमितिषु क्षीणप्रमोदाश्चिरं

सारङ्गा मृगवृष्णिकास्विव स वः श्वःश्रेयसानि क्रियात् ॥ ७१० ॥

दूरादपास्य दुरितानि पुरार्जितानि

श्रीमुग्रतः प्रतनुतां कुशलानि देवः ।

यत्प्रक्रमाश्वजयुगं मुधियः स्मरन्तः

१५

किं नाम नैव परमं पदमामुवन्ति ॥ ७११ ॥

श्रीमुग्रतःक्रमयुगारुणकान्तिजाल-

किञ्जल्कपुञ्जपरिचुम्बनभृङ्गपत्नी ।

देवी नरेश्वरशतप्रणताङ्घ्रियुग्मा

भूयादभीप्सितकरीह सुदर्शना नः ॥ ७१२ ॥

२०

यः क्षेत्रं कान्तिलक्ष्म्योरमृतरसमुचां यः कलानां निधानं

सदृतेषु प्रधानं य इह निरवधिस्तारकाणां पतियः ।

नालीकानां न सोढा शिरसि कृतकरस्तुङ्गमूमीधराणा-

मज्ञानध्वान्तबन्धं विघटयतु स नः पूर्णचन्द्रो मुनीन्द्रः ॥७१३॥ ८७॥

इत्युपदेशपदप्रासादप्रद्योतनप्रदीपश्रीमन्मुनिचन्द्रमूरिपदसरसिजोप-

२५

जीविना श्रीदेवाचार्येण विरचिते स्याद्वादरत्नाकरे प्रमाणनयतत्त्वा-

लोकालङ्कारे फलस्वरूपनिर्णयो नाम पष्ठः परिच्छेदः समाप्तः ॥ ६ ॥

## अथ सप्तमः परिच्छेदः ।



( ऐतावता प्रमाणत्वं व्यवस्थाप्येदानीं नयतत्त्वं व्यवस्थापयन्ति—)

नीयते येन श्रुताख्यप्रमाणविषयीकृतस्यार्थस्यांशस्त-  
दितरांशौदासीन्यतः स प्रतिपत्तुरभिप्रायविशेषो  
नयः ॥ १ ॥

- ५ ... नैगमादिप्रभेद इति । ननु नयस्य प्रमाणोद्भेदेन लक्षणप्रणयनम-  
युक्तम् । स्वार्थव्यवसायकत्वेन तस्य प्रमाणस्वरूपत्वात् । तथा  
हि— नयः प्रमाणमेव स्वार्थव्यवसायकत्वादिष्टप्रमाणवत् ।  
स्वार्थव्यवसायकस्याप्यस्य प्रमाणत्वनभ्युपगमे प्रमाणस्यापि  
१० तथाविधस्य प्रमाणत्वं न स्यादिति कश्चित् । तदसत् । नयस्य स्वार्थ-  
कदेशनिर्णीतलक्षणत्वेन स्वार्थव्यवसायकत्वासिद्धेः । ननु नयविषयतया  
संमतोऽर्थैकदेशोऽपि यदि वस्तु तदा तत्परिच्छेदी नयः प्रमाणमेव ।  
वस्तुपरिच्छेदलक्षणत्वात्प्रमाणस्य । स न चेद्वस्तु तर्हि तद्विषयो  
नयो मिथ्याज्ञानमेव स्यात् । तस्यावस्तुज्ञानविषयत्वलक्षणत्वादिति  
१५ चेत् । तदप्यवद्यम् । अर्थैकदेशस्य वस्तुत्वावस्तुत्वपरिहारेण वस्त्वंशतया  
प्रतिज्ञानात् । तथा चावाचि विपश्चिद्धिः—

‘ नायं वस्तु न चावस्तु वस्त्वंशः कथ्यते बुधैः ।

नासमुद्रः समुद्रो वा समुद्रांशो यथोच्यते ॥

तन्मात्रस्य समुद्रत्वे शेषांशस्यासमुद्रता ।

२५ समुद्रबहुता ( त्वं ) वा स्यात्तच्चेत्कास्तु समुद्रवित् ॥’ इति ।

१ रत्नाकरावतारिकात् इदमवतरणमुद्धृतम् । २ त. श्लो. वा. पृ. ११८ श्लो. ५-६.

यथैव हि समुद्रांशस्य समुद्रत्वे शेषसमुद्रांशानामसमुद्रत्वप्रसंगा-  
त्समुद्रबहुत्वापत्तेर्वा तेषामपि प्रत्येकं समुद्रत्वात् । तस्यासमुद्रत्वे  
चाऽशेषसमुद्रांशानामप्यसमुद्रत्वात्कचिदपि समुद्रव्यवहारायोगात्समु-  
द्रांशः समुद्रांश एवोच्यते । तथा स्वार्थैकदेशो नयस्य न वस्तु, स्वा-  
र्थैकदेशान्तराणामवस्तुत्वप्रसंगाद्वस्तुबहुत्वानुपपत्तेर्वा । नाप्यवस्तु, ५  
विशेषांशानामप्यवस्तुत्वेन कचिदपि वस्तुव्यवस्थानुपपत्तेः । किं तर्हि  
वस्त्वंश एवासौ तादृक्प्रतीतेर्बाधकाभावात् । ततो वस्त्वंशे प्रवर्तमानो  
नयः स्वार्थैकदेशव्यवसायलक्षणो न प्रमाणम् । नापि मिथ्याज्ञान-  
मिति । ननु च यथांशो न वस्तु नाप्यवस्तु किं तर्हि वस्त्वंश एवेति  
मतं, तथांशी न वस्तु नाप्यवस्तु, तस्यांशित्वादेव वस्तुर्नोऽशांशिसमूह- १०  
लक्षणत्वात् । ततोऽशेष्विव प्रवर्तमानं ज्ञानमंशिन्यपि नयोऽस्तु । नो  
चेद्यथा यथा तत्र प्रवृत्तं ज्ञानं प्रमाणं तथाशेष्वपि, विशेषाभावात् ।  
तथोपगमे च न प्रमाणादपरो नयः समस्ति । तदुक्तम्—

‘ यथांशिनि प्रवृत्तस्य ज्ञानस्येष्टा प्रमाणता ।

तथांशेष्वपि किं न स्यादिति मानात्मको नयः ’ ॥ इति । १५

एतदप्युक्तम् । यतो गुणीभूताखिलांशोऽशिनिर्ज्ञानं नय एव,  
तत्र द्रव्यार्थिकनयस्य व्यापारात् । प्रधानभावापितसकलांशे तु  
प्रमाणमिति नानिष्टापत्तिः । अंशिमात्रज्ञानस्य प्रमाणत्वाभ्युपगमात् ।  
ततः प्रमाणादपर एव नय इति । तथा चोक्तम्—

‘ अंशिन्यपि हि निःशेषधर्माणां गुणतागतौ ।

२०

द्रव्यार्थिकनयस्यैव व्यापारान्मुख्यरूपतः ॥

धर्मिधर्मसमूहस्य प्राधान्यार्पणया विदः ।

प्रमाणत्वेन निर्णीतिः प्रमाणादपरो नयः ॥ ’ इति ।

नन्वेवमप्रमाणात्मको नयः कथं सम्यक्प्रतिपत्तिनिबन्धनं स्यान्मि-  
 ५५ थ्याज्ञानवत् । तथा हि—प्रमाणादपरश्चेन्नयस्तर्ह्यप्रमाणमेवासावितरथा  
 व्याधातः । सकृदेकस्य प्रमाणत्वाप्रमाणत्वनिषेधासंभवात्, प्रमाणत्व-  
 निषेधिना प्रमाणविधानादप्रमाणत्वविरोधाभावादिति । तदपि न  
 पीडाकरम् । प्रमाणैकदेशस्य राश्यन्तरस्य सद्भावात् । न खलु नयस्य  
 प्रमाणत्वमेव प्रमाणादेकान्तेनाभिन्नस्यानिष्टेः । नाप्यप्रमाणत्वम् । भेद-  
 स्यैवानभ्युपगमात्, देशदेशिनोः कथंचिद्वेदस्य साधनात् । येनात्मना  
 प्रमाणात्तदेकदेशस्य भेदस्तेनाप्रमाणत्वम् । येन त्वभेदस्तेन प्रमाणत्व-  
 मेव स्यादिति चेत् । हन्त । किमनिष्टं देशतः प्रमाणत्वाप्रमाणत्वयोर्न-  
 १० ययेष्टत्वासामस्येन तन्निषेधात्समुद्रैकदेशस्य तथा समुद्रत्वा-  
 समुद्रत्वनिषेधवत् । यथोक्तम्—

‘ नैप्रमाणं प्रमाणं वा नयो ज्ञानात्मको मतः ।

स्यात्प्रमाणैकदेशस्तु सर्वथाप्यविरोधतः ॥ ’ इति ।

ननु कात्स्न्येन प्रमाणं नयः संवादकत्वात्स्वेष्टप्रमाणवदिति  
 १५ चेत् । मैवं वादीः । नयस्यैकदेशेन संवादकत्वात्कात्स्न्येन तद-  
 सिद्धेः । कथमेवं प्रत्यक्षादेस्तत्प्रमाणत्वसिद्धिः । तस्यैकदेशेन संवाद-  
 कत्वादिति चेत् । न । कतिपयपर्यायात्मकद्रव्ये प्रत्यक्षादेः संवादक-  
 त्वोपगमात् । एवंविधस्यैव सकलादेशित्वस्य प्रमाणतया पूर्वसूरिभिरभि-  
 धानात् ‘ सकलादेशः प्रमाणाधीन ’ इति । न च सकलादेशित्व-  
 २० मेव सत्यत्वम् । विकलादेशिनो नयस्यासत्त्वप्रसंगात् ।  
 न च नयोऽपि सकलादेशी ‘ विकलादेशो नयाधीन ’ इति वृद्ध-  
 वचनात् । नाप्यसत्यो नयः । सुनिश्चितासंभवाद्वाधकत्वात्प्रमाणवत् ।



तदेवं नयस्य प्रमाणाद्धेदेन प्रसिद्धेस्तल्लक्षणप्रणयनमनुपपन्नमेवेति ।

तथा च—

श्रुतार्थांशांश एवेह योऽभिप्रायः प्रवर्तते ।

इतरांशाप्रतिक्षेपी स नयः सुव्यवस्थितः ॥ ७१४ ॥

इति नयनगरद्वारे मङ्गलकलशोपमं प्रथमसूत्रम् ।

५

सद्युक्तिमुधानिमृतं सुवर्णघटितं चिरं स्थेयात् ॥ ७१५ ॥ १ ॥

उक्तं नयस्य सामान्यलक्षणमिदानीं नयाभासस्य तद्दर्शयितुमाह—

**स्वामिप्रेतादंशादितरांशापलापी पुनर्नयाभास  
इति ॥ २ ॥**

स्वामिप्रेतात्स्वगोचरीकृतादंशाच्छ्रुतार्थस्यैकदेशादितरांशापलापी, १०

अपरैकदेशप्रतिक्षेपी पुनःशब्दो नयादस्य विशेषं द्योतयति । नया-  
भासो नयप्रतिबिम्बमात्रं दुर्नय इत्यर्थः । यथा तीर्थिकानां नित्याद्ये-  
कान्तप्रदर्शकं सकलं वाक्यमिति ॥ २ ॥

अथ नयप्रकारसूचनायाह—

**स व्याससमासाभ्यां द्विप्रकार इति ॥ ३ ॥** १५

स प्राकरणिको नयो व्यासो विस्तरः समासः संक्षेपस्ताभ्यां  
द्विप्रकारो व्यासनयः समासनयश्चेत्यर्थः ॥ ३ ॥

व्यासनयप्रकारप्रकाशनायाह—

**व्यासतोऽनेकविकल्प इति ॥ ४ ॥**

व्यासतो विस्तरतो यो नयः सोऽनेकविकल्पोऽनेकप्रकारः । २०

एकांशो गोचरस्य हि प्रतिपत्त्रभिप्रायविशेषस्य नयस्वरूपत्वमभिहितम् ।  
ततश्चानन्तांशात्मके वस्तुन्येकैकांशपर्यवसायिनो यावन्तः प्रतिपत्तृणा-  
मभिप्रायास्तावन्तो नयास्ते च ( नियतसंख्यायां संख्यातुं न शक्यन्त  
इति व्यासतो नयस्यानेकप्रकारत्वमुक्तम् ) ॥ ४ ॥

## सामान्यतस्तु द्विभेदो द्रव्यार्थिकः पर्यायार्थिकश्चेति ॥ ५ ॥

.....स्य पृथक्त्वेन द्रव्यादनुपपत्तिः सादृश्यपरिणामस्य तथा व्यञ्जनपर्यायान्वैसादृश्यविवर्तस्य विशेषस्य च पर्यायोऽन्तर्भावाद्विभाव्येत ।

- ५ द्वौ तन्मूलं नयाविति । सामान्यस्येति, ऊर्ध्वतासामान्यस्येत्यर्थः । सादृश्यपरिणामस्येति तिर्यक्सामान्यस्येत्यर्थः । तन्मूलमिति तेषां नैगमादीनां मूलम् । एतेन नामादिचतुष्टयद्वारतो द्रव्यक्षेत्रादिचतुष्टयद्वारतश्च तन्मूलनयचतुष्टयप्रसंजनं प्रत्युक्तम् । नामादीनां द्रव्यक्षेत्रादीनां च द्रव्यपर्याययोरेवान्तर्गतत्वादिति ।

- १० तदित्थं न्यायतः सिद्धौ द्रव्यपर्यायगोचरौ ।

द्वावेव नैगमादीनां मूलमूतौ नयाविह ॥ ७१६ ॥ ५ ॥

अथ द्रव्यार्थिकभेदाविर्भावनायाह—

## आद्यो नैगमसंग्रहव्यवहारभेदात्त्रेधेति ॥ ६ ॥

आद्यो द्रव्यार्थिकनयः ॥ ६ ॥

- १५ तत्र नैगमप्ररूपणायाह—

## धर्मयोर्धर्मिणोर्धर्मधर्मिणोश्च प्रधानोपसर्जनभावेन याद्विवक्षणं स नैकगमो नैगम इति ॥ ७ ॥

धर्मयोः पर्याययोर्धर्मिणोर्द्रव्यपर्याययोश्च समुच्चयः प्रधानोपसर्जनभावेन मुख्यामुख्यरूपतया यद्विवक्षणं योऽभिप्रायः स एवंप्रकारः ।

- २० नैके गमा बोधमार्गा यस्यासौ नैकगमोऽनेकमार्गोऽनेकप्रकार इति निरुक्तान्नैगमो नैगमनामाऽनयोर्द्रव्यार्थिकस्य प्रथमो भेदः । एवं धर्मद्वयविषयो धर्मियुग्मगोचरो धर्मधर्म्यालम्बनश्चेति त्रिभेदत्वं नैगमस्योक्तं भवति । एतेन गुणगुणिनोरवयवावयविनोः क्रियाक्रियावतोर्जातितद्वतोश्च प्रधानोपसर्जनभावेनाभिसंधिर्नैगम इत्यप्युक्तं द्रष्टव्यम् ।

- २५ गुणगुण्यादीनां धर्मधर्मिणोरेवान्तर्भावात् ॥ ७ ॥

अथास्योदाहरणत्रयीं सूत्रत्रयेणाह—

**सच्चैतन्यमात्मनीति धर्मयोरिति ॥ ८ ॥**

प्रधानोपसर्जनभावेन विवक्षणमितीहोत्तरत्र च सूत्रद्वये योगः ।  
अत्र च चैतन्याख्यस्य व्यञ्जनपर्यायस्य प्राधान्येन विवक्षणं विशेष्य-  
त्वात् । सत्ताख्यस्य तु व्यञ्जनपर्यायस्योपसर्जनभावेन तस्य चैतन्य- ५  
विशेषणत्वादिति सुस्पष्ट एवायं धर्मद्वयगोचरो नैगमस्य प्रथमो  
भेदः ॥ ८ ॥

**वस्तुपर्यायवद्द्रव्यमिति धर्मिणोरिति ॥ ९ ॥**

अत्र हि पर्यायवद्द्रव्यं वस्तु वर्तत इति विवक्षायां पर्यायव-  
द्द्रव्याख्यस्य धर्मिणो विशेष्यत्वेन प्राधान्यम् । वस्तुवाख्यस्य तु १०  
विशेषणत्वेन गौणत्वम् । यद्वा किं वस्तुपर्यायवद्द्रव्यमिति  
विवक्षायां वस्तुनो विशेष्यत्वात्प्राधान्यं पर्यायवद्द्रव्यस्य विशेषण-  
त्वादौर्गत्वमिति धर्मियुग्मगोचरोऽयं नैगमस्य द्वितीयो भेदः ॥ ९ ॥

**क्षणमेकं सुखी विषयासक्तजीव इति धर्मधर्मिणो-  
रिति ॥ १० ॥ १५**

अत्र हि विषयासक्तजीवाख्यस्य धर्मिणो मुख्यता, विशेष्यत्वात् ।  
सुखलक्षणस्य तु धर्मस्याप्रधानता, तद्विशेषणत्वेनोपात्तत्वादिति  
धर्मधर्म्यालम्बनोऽयं नैगमस्य तृतीयो भेदः । न चास्यैवंप्रमाणकत्वा-  
नुषङ्गो धर्मधर्मिणोः प्राधान्येनात्र ज्ञेयसंभवात् । तयोरन्यतर एव  
हि नैगमनयेन प्रधानतयानुभूयते प्राधान्येन द्रव्यपर्यायद्वयात्मकं २०  
चार्थमनुभवद्विज्ञानं प्रमाणं प्रतिपत्तव्यं नान्यत् ।

तदुक्तम्—

‘ प्रमाणात्मक एवायमुभयग्राहकत्वतः ।

इत्ययुक्तमिह ज्ञप्तेः प्रधानगुणभावतः ॥

प्राधान्येनोभयात्मानमर्थं गृह्णद्विवेदनम् ।

प्रमाणं नान्यदित्येतत्प्रपञ्चेन निवेदितम् ॥ ' इति ।

अन्ये पुनरित्थं नैगमस्य त्रैविध्यमभिसंधाय नवधा तं वर्णयां-  
बभूवुः । तथा हि—पर्यायनैगमो द्रव्यनैगमो द्रव्यपर्यायनैगमश्चेति त्रयो

५ मूलभेदाः । तत्र प्रथमस्त्रेधा । अर्थपर्यायद्वयनैगमो व्यञ्जनपर्यायद्वय-  
नैगमोऽर्थव्यञ्जनपर्यायनैगमश्चेति । द्वितीयो द्वेधा शुद्धाशुद्धद्रव्यनै-  
गमोऽशुद्धद्रव्यद्वयनैगमश्चेति । तृतीयश्चतुर्धा शुद्धद्रव्यार्थपर्यायनैगमः,  
शुद्धद्रव्यव्यञ्जनपर्यायनैगमः, अशुद्धद्रव्यार्थपर्यायनैगमः, अशुद्धद्रव्य-  
व्यञ्जनपर्यायनैगमश्चेति .... ....

१० णी पुरुष इत्यशुद्धद्रव्यव्यञ्जनपर्यायनैगमः । अत्र पुरुषस्याशुद्धद्रव्यस्य  
विशेष्यत्वान्मुख्यत्वम् । गुणित्वस्य तु व्यञ्जनपर्यायस्य तद्विशेषण-  
त्वादमुख्यत्वम् । गुणित्वपुरुषयोः सर्वथा पार्थक्याभिसंधिः पुनरेतदा-  
भास इति । भवन्ति चात्र पूर्वाचार्यकारिकाः—

‘ तत्र पर्यायगत्त्रेधा नैगमो द्रव्यगो द्विधा ।

१५ द्रव्यपर्यायिगः प्रोक्तश्चतुर्भेदो भुवं बुधैः ॥

अर्थपर्याययोस्तावद्गुणमुख्यस्वभावतः ।

क्वचिद्वस्तुन्याभिप्रायः प्रतिपत्तुः प्रजायते ॥

यथा प्रतिक्षणध्वंसिसुखसंविच्छरीरिणः ।

इति सत्तार्थपर्यायो विशेषणतया गुणः ॥

२० संवेदनार्थपर्यायो विशेष्यत्वेन मुख्यताम् ।

प्रतिगच्छन्निभिप्रेतो नान्यर्थैवं वचोगतिः ॥

सर्वथा सुखसंविच्योर्नानात्वेऽभिमातिः पुनः ।

स्वाश्रया चार्थपर्यायनैगमाभो प्रतीतितः ॥

कश्चिद्व्यञ्जनपर्यायो विषयीकुरुतेऽञ्जसा ।

२५ गुणप्रधानभावेन धर्मिण्येकत्र नैगमः ॥

सच्चैतन्यं नरीत्येवं सत्त्वस्य गुणभावतः ।  
 प्रधानभावतश्चापि चैतन्यस्याभिसिद्धितः ॥  
 तयोरत्यन्तभेदोक्तिरन्योन्यं स्वाश्रयादपि ।  
 ज्ञेयो व्यञ्जनपर्यायनैगमाभो विरोधतः ।  
 अर्थव्यञ्जनपर्यायौ गोचरीकुरुते परः ।  
 धार्मिके सुखजीवित्वमित्येवमनुरोधतः ॥  
 भिन्ने तु सुखजीवित्वे योऽभिमन्येत सर्वथा ।  
 सोऽर्थव्यञ्जनपर्यायनैगमाभाम एव नः ॥  
 शुद्धद्रव्यमशुद्धं च तथाभिप्रैति यो नयः ।  
 स तु नैगम एवेह संग्रहव्यवहारजः ॥  
 सदद्रव्यं सकलं वस्तु तथान्वयविनिश्चयात् ।  
 इत्येवमवगन्तव्यस्तद्भिदोक्तिस्तु दुर्नयः ॥  
 यस्तु पर्यायवद्द्रव्यं गुणवद्वेति निर्णयः ।  
 व्यवहारनयाज्ञातः सोऽशुद्धद्रव्यनैगमः ॥  
 तद्भेदैकान्तवादस्तु तदाभासोऽनुमन्यते ।  
 तथोक्तेर्बहिरन्तश्च प्रत्यक्षादिविरोधतः ॥  
 शुद्धद्रव्यार्थपर्यायनैगमोऽस्ति परो यथा ।  
 सत्सुखं क्षणिकं शुद्धं संसारेऽस्मिन्नितीरणम् ॥  
 सत्त्वं सुखार्थपर्यायाद्भिन्नमेवेति संमतिः ।  
 दुर्नीतिः स्यात्सबाधत्वादिति नीतिविदो विदुः ॥  
 गोचरीकुरुते शुद्धो द्रव्यव्यञ्जनपर्यायौ ।  
 नैगमोऽन्यो यथा सच्चित्सामान्यमिति निर्णयः ॥  
 सच्चित्सामान्ययोर्भेदं सर्वथा यानुमन्यते ।  
 दुर्नीतिरेव मन्तव्या सा मनीषा मनीषिभिः ॥  
 क्षणमेकं सुखी जीवो विषयीति विनिश्चयः ।

५-

१०-

१५

२०-

२५

विनिर्दिष्टोऽर्थपर्यायाशुद्धद्रव्यगनैगमः ॥

सुखजीवभिदोक्तिस्तु सर्वथा मानवाधिता ।

दुर्नीतिरेव बोद्धव्या शुद्धबोधैरसंशयाम् ॥

विद्यते चापरोऽशुद्धद्रव्यव्यञ्जनपर्ययौ ।

५ अर्थीकरोति यः सोऽत्र नागुणीति निगद्यते ॥

भेदाभिसंधिरत्यन्तं प्रतीतेरपलापतः ।

पूर्ववन्नैगमाभासः प्रत्येतव्यौ तयोरपि ।

नवधा नैगमस्यैवं ख्यातेः पञ्चदशोदिताः ।

नयाः प्रतीतिमारूढाः संग्रहादिनयैः सह ॥ ' इति ।

- १० एते च नवापि नैगमनयभेदा अस्मदुक्तनैगमनयभेदत्रयमध्य  
एवावतरन्तीति न पृथक् सूत्रिताः । तथा हि—पर्यायनैगमस्ताव-  
न्निविधोऽपि धर्मद्वयविषयाख्ये नैगमप्रथमभेदेऽन्तर्भवति । द्रव्यनै-  
गमस्तु द्विभेदोऽपि धर्मियुग्मगोचराख्ये नैगमद्वितीयभेदेऽनुप्रविशति ।  
द्रव्यपर्यायनैगमः पुनश्चतुःप्रकारोऽपि धर्मधर्म्यालम्बनाख्ये नैगमतृतीय-  
१५ भेदे निमज्जतीति । एवं चैतद्वचवस्थितम् ।

धर्मयोर्धर्मिणोर्धर्मधर्मिणोश्च विवक्षणम् ।

गुणप्रधानभावेन नैगमस्तद्विदां मतः ॥ ७१७ ॥

अथवेदं नैगमस्य लक्षणं द्रष्टव्यम् । ' अनिष्पन्नार्थसंकल्पमात्र-  
ग्राही नैगमः ' इति । निगमो हि संकल्पस्तत्र भवस्तत्प्रयोजनो वा

- २० नैगमः । यथा कश्चित्पुरुषो गृहीतकुक्षरः पथि गच्छन्किमर्थं भवान्  
गच्छतीति केनचित्पृष्ठः प्रतिवाक्ति प्रस्थमानेतुमिति । एषोदकाद्या-  
हरणे वा कश्चित्पुमान्व्याप्रियमाणः किं करोति भवानिति केनापि  
पर्यनुयुक्तः प्राह ओदनं पचामीति । न च प्रस्थपर्याय ओदनो वा  
निष्पन्नस्तन्निष्पत्तये संकल्पमात्रे प्रस्थादिव्यवहारात् । यथोक्तम्—

२५ ' संकल्पो निगमस्तत्र भवोऽयं तत्प्रयोजनः ।

तथा प्रस्थादिसंकल्पस्तदभिप्राय इष्यते ॥ ' इति ।

इत्येष नैगमनयः कथितोऽत्र किञ्चित्

द्रव्यार्थिकप्रथमभेदतया प्रतीतः ।

अस्य स्वरूपमखिलं श्रुतकेवलम्यः

शक्तः परः कथयितुं निपुणोऽपि नैवम् ॥ ७१८ ॥ १० ॥ ५

अथ नैगमाभासं कथयन्नाह—

**धर्मद्वयादीनामैकान्तिकपार्थक्याभिसंधिनैगमा-  
भास इति ॥ ११ ॥**

धर्मद्वयमादिर्येषां ते धर्मद्वयादयस्तेषां धर्मद्वयादीनां धर्मद्वयधर्मि-  
द्वयधर्मधर्मिद्वयानामित्यर्थः । ऐकान्तिकपार्थक्याभिसंधिरात्यान्तिकभेदा- १०-  
भिप्रायो नैगमाभासो नैगमदुर्नय इत्यर्थः ॥ ११ ॥

अत्रोदाहरणमाह—

**यथात्मनि सत्त्वचैतन्ये परस्परमत्यन्तं पृथग्भूते  
इत्यादिरिति ॥ १२ ॥**

इयं सत्त्वचैतन्यलक्षणयोर्धर्मयोरैकान्तिकभेदेनोक्तिर्नैगमाभासत्वेन १५  
दर्शिता । आदिशब्दाद्वस्त्वाख्यपर्यायवद्द्रव्याख्ययोर्धर्मिणोः सुखजी-  
वलक्षणयोर्धर्मधर्मिणोश्च सर्वथा पार्थक्येन कथनं तदाभासत्वेन  
द्रष्टव्यम् । नैयायिकवैशेषिकयोर्दर्शनं चैतदाभासतया ज्ञेयम् ।  
प्रमाणबाधितं धर्मधर्म्यादीनामैकान्तिकभेदं पुरःसरीकृत्य तस्य  
प्रवृत्तत्वात् । प्रमाणबाधा च धर्मधर्म्यादिविषयस्य सर्वथा भेदस्य २०  
प्रागेव विषयपरिच्छेदे दर्शितेति ॥ १२ ॥

उक्तो नैगमाभासः संप्रति संग्रहनयस्वरूपमुपदर्शयन्नाह—

**सामान्यमात्रग्राही परामर्शः संग्रह इति ॥ १३ ॥**

सामान्यमात्रमशेषविशेषरहितं सत्त्वद्रव्यत्वादिकं गृह्णातीत्येवंशीलः  
सामान्यमात्रग्राही परामर्शः प्रतिपत्तुरभिप्रायविशेषः । सम्-एकी- २५

भावेन पिण्डीभूततया विशेषराशिं गृह्णातीति संग्रहः । संग्रहनामा नयो द्रव्यार्थिकाख्यमूलनयस्य द्वितीयो भेदः । इदमुक्तं भवति—  
स्वजातेर्दृष्टेष्टाभ्यामविरोधेन विशेषाणामेकरूपतया यद्ग्रहणं स संग्रहनय इति । तदुक्तम् —

५ ' ऐक्येन विशेषाणां ग्रहणं संग्रहो नयः ।  
स्वजातेरविरोधेन दृष्टेष्टाभ्यां कथंचन ॥  
समेकीभावसम्यक्त्वे वर्तमानो हि गृह्यते ।  
निरुक्त्या लक्षणं तस्य तथा सति विभाव्यते ॥ '

ऐक्येनेति एकत्वेन । एतच्च विशेषणं श्रुतप्रमाणस्य संग्रहत्व-  
१० व्यपोहाय श्रुतप्रमाणेनैकतया समस्तार्थग्रहणामावाज्ञानेकात्मकाशे-  
षार्थविषयतया तस्य समर्थनात् । संग्रहस्य त्वेकत्वापणे सर्वार्थपरि-  
च्छेदकत्वात्सम एकीभावार्थत्वात् .... ॥१३॥

( अमुं भेदतो दर्शयन्ति—

**अयमुभयविकल्पः परोऽपरश्च ॥ १४ ॥**

१५ तत्र परसंग्रहमाहुः—

**अशेषविशेषेणैवोदामीन्यं भजमानः शुद्धद्रव्यं  
सन्मात्रमभिमन्यमानः परसंग्रहः ॥ १५ ॥**

परामर्श इत्यग्रेतनेऽपि योजनीयम् ॥ १५ ॥

उदाहरन्ति—

२० **विश्वमेकं सदविशेषादिति यथा ॥ १६ ॥**

अस्मिन्नुक्ते हि सदितिज्ञानाभिधानानुवृत्तिलिङ्गानुमितसत्ताकत्वेनै-  
कत्वमशेषार्थानां संगृह्यते ॥ १६ ॥

एतदाभासमाहुः—



सत्ताऽद्वैतं स्वीकुर्वाणः सकलविशेषान्निराचक्ष्ण-  
स्तदाभासः ॥ १७ ॥

अशेषविशेषेष्वौदासीन्यं भजमानो हि परामर्शविशेषः संग्रहाख्यां  
लभते, न चार्थं तथेति तदाभासः ॥ १७ ॥

उदाहरन्ति—

५

यथा सत्तैव तत्त्वं ततः पृथग्भूतानां विशेषाणाम-  
दर्शनात् ॥ १८ ॥

अद्वैतत्वादिदर्शनान्यखिलानि सांख्यदर्शनं चैतदाभासत्वेन प्रत्ये-  
यम् । अद्वैतत्वादस्य सर्वस्यापि दृष्टेष्टाम्यां विरुद्धयमानत्वात् ॥ १८ ॥

अथापरसंग्रहमाहुः—

१०

द्रव्यत्वादीन्यवान्तरसामान्यानि मन्वानस्तद्वेदेषु  
गजनिमीलिकामवलम्बमानः पुनरपरसंग्रहः ॥ १९ ॥

द्रव्यत्वमादिर्येषां पर्यायत्वप्रभृतीनां तानि तथा, अवान्तरसामा-  
न्यानि सत्ताख्यमहासामान्यापेक्षया कतिपयव्यक्तिनिष्ठानि तद्वेदेषु  
द्रव्यत्वाद्याश्रयभूतविशेषेषु द्रव्यपर्यायादिषु गजनिमीलिकामुपे-  
क्षाम् ॥ १९ ॥

१५

उदाहरन्ति—

धर्माधर्माकाशकालपुद्गलजीवद्रव्याणामैक्यं द्रव्य-  
त्वाभेदादित्यादिर्यथा ॥ २० ॥

अत्र द्रव्यं द्रव्यमित्यभिन्नज्ञानाभिधानलक्षणलिङ्गानुमितद्रव्यत्वात्मक- २०  
त्वेनैक्यं षण्णामपि धर्मादिद्रव्याणां संगृह्यते । आदिशब्दाच्चेतनाचे )  
तनपर्यायाणां सर्वेषामेकत्वं पर्यायत्वाविशेषादित्यादीन्यप्युदाहरणानि  
सूचितानीति ॥ २० ॥

अत्रैतदाभासमाह —

**द्रव्यत्वादिकं प्रतिजानानस्तद्विशेषान्निहुवानस्तदा-  
भास इति ॥ २१ ॥**

तदाभासोऽपरसंग्रहाभासः । शेषं सुगमम् । विशेषेष्वौदासीन्यं  
५ समाश्रयमाणो ह्यभिप्रायविशेषोऽपरसंग्रहत्वेन लक्षितः । यः पुनर्द्रव्य-  
त्वादीनि स्वीकुर्वणोऽपि तद्विशेषानपह्नते स तदाभासः प्रतीति-  
विरोधादिति ॥ २१ ॥

उदाहरणमाह —

**यथा द्रव्यत्वमेव तत्त्वं ततोऽर्थान्तरभूतानां द्रव्या-  
१० गामनुपलब्धेरित्यादिरिति ॥ २२ ॥**

एतद्वि वाक्यं द्रव्यत्वस्यैव तात्त्विकतां प्रख्यापयति । तद्विशेष-  
भूतानि तु धर्मादिद्रव्याण्यपह्नत इत्यपरसंग्रहाभासनिदर्शनत्वेन  
दर्शितम् । तथा धर्मत्वमेवाधर्मत्वमेवाकाशत्वमेव कालत्वमेव पुद्गलत्व-  
मेव जीवत्वमेव तत्त्वम् । ततोऽर्थान्तरभूतानां धर्माधर्माकाशपुद्गलजी-  
१५ वाख्यानां विशेषाणामनुपलम्भात् । एवं पर्यायत्वमेव तत्त्वम् ।  
तद्व्यतिरिक्तपर्यायाणामनुपलब्धेः क्रमभाविपर्यायत्वमेव । तस्मा-  
द्विज्ञानां क्रमभाविपर्यायविशेषाणामदर्शनात्सहभाविगुणत्वमेव  
तत्त्वम् । ततः पृथग्भूतानां सहभाविपर्यायस्वरूपाणां गुणानां  
प्रमाणतोऽप्रतिपत्तेरित्येवमादीन्यप्यपरसंग्रहाभासोऽदाहरणान्यादिशब्दा-  
२० त्सूचितानि द्रष्टव्यानि । सर्वत्र चापरसंग्रहाभासत्वे कारणं प्रमाणविरोध  
एवावधारणीयः । द्रव्यत्वपर्यायत्वादिसामान्येभ्यः कथंचिदर्थान्तर-  
भूतानां तद्विशेषाणां द्रव्यपर्यायादीनामपि प्रमाणबलतत्तात्त्विकत्वेन  
विषयपरिच्छेदे व्यवस्थापितत्वात् । एवमपरापरद्रव्यपर्यायभेदप्रभेदसामा-  
न्यमेव तात्त्विकानीत्यभिप्रायाः सर्वेऽप्यपरसंग्रहाभासाः प्रत्येयाः  
२५ प्रतीत्यविरुद्धस्यैवापरसंग्रहप्रपञ्चस्यावस्थितत्वादिति ।

एवं च संग्रहनयः परिदर्शितोऽत्र  
साभास एष निजभेदसमन्वितश्च ।

अस्यातिविस्तरगतं तु यदास्ति रूपं  
तद्गौतमप्रभृतयो गदितुं समर्थाः ॥ ७१९ ॥ २२ ॥

अथ द्रव्यार्थिकतृतीयभेदं व्यवहारनयं निरूपयितुकामः प्राह— ५

**संग्रहेण गोचरीकृतानामर्थानां विधिपूर्वकमवहरणं  
येनाभिसंधिना क्रियते स व्यवहार इति ॥ २३ ॥**

अयमर्थः—संग्रहगृहीतान्सत्त्वाद्यर्थान्विधाय न तु निषिध्य यः  
परामर्शविशेषस्तानेव विभजते स व्यवहारनयस्तज्ज्ञैः कीर्त्यते, यदाह—

‘ संग्रहेण गृहीतानामर्थानां विधिपूर्वकः । १०

यो व्यवहारो विभागः स्याद्व्यवहारो नयः स्मृतः ॥ ’

इति ॥ २३ ॥

अस्योदाहरणमाह—

**यथा यत्सत्तद्द्रव्यं पर्यायो वेत्यादिरिति ॥ २४ ॥**

अत्रापरसंग्रहगोचरीकृतस्य सन्मात्रस्य विधिपूर्वकमवहरणं १५  
कृतम् । परसंग्रहो हि सर्वं चेतनाचेतनस्वभावं वस्तुमात्रं सदित्येक-  
रूपतया संगृह्णाति । व्यवहारस्तु तद्विभागमभिप्रैति यत्सत्तद्द्रव्यं  
पर्यायो वेति । आदिशब्दादपरसंग्रहगृहीतार्थविभागकारिव्यव-  
हारनयोदाहरणानि.....

[ आदिशब्दादपरसंग्रहगृहीतार्थगोचरव्यवहारोदाहरणं दृश्यम् । यद्- २०  
द्रव्यं तज्जीवादि पञ्चविधं, यः पर्यायः स द्विविधः—क्रमभावी सह-  
भावी चेति । एवं यो जीवः स मुक्तः संसारी च, यः क्रमभावी  
पर्यायः स क्रियारूपोऽक्रियारूपश्चेत्यादि ॥ २४ ॥

१ गौतमगणधरादयः ।

२ त. श्लो. पृ. २७१ श्लो. ५८.

३ रत्नाकरावतारिकाया उद्धृतम् ।

एतदाभासं वर्णयन्ति—

यः पुनरपामार्थिकद्रव्यपर्यायविभागमभिप्रैति स  
व्यवहाराभासः ॥ २५ ॥

यः पुनः परामर्शविशेषः कल्पनारोपितद्रव्यपर्यायप्रविवेकं मन्यते  
५ सोऽत्र व्यवहारदुर्नयः प्रत्येयः ॥ २५ ॥

उदाहरन्ति—

यथा चार्वाकदर्शनम् ॥ २६ ॥

चार्वाको हि प्रमाणप्रतिपन्नं जीवद्रव्यपर्यायादिप्रविभागं कल्प-  
नारोपितत्वेनापहुते, अविचारितरमणीयं भूतचतुष्टयप्रविभागमात्रं तु  
१० स्थूल्लोकव्यवहारोऽनुयायितया समर्थयत इत्यस्य दर्शनं व्यवहारनया-  
भासतयोपदर्शितम् ॥ २६ ॥

द्रव्यार्थिकं त्रेधाऽभिधाय पर्यायार्थिकं प्रपञ्चयन्ति—

पर्यायार्थिकश्चतुर्धा, ऋजुसूत्रः शब्दः समभिरूढ  
एवंभूतश्च ॥ २७ ॥

१५ एषु ऋजुसूत्रं तावद्वितन्वन्ति—

ऋजु वर्तमानक्षणस्थायि पर्यायमात्रं प्राधान्यतः  
सूत्रयन्मभिप्राय ऋजुसूत्रः ॥ २८ ॥

ऋजु अतीतानागतकालक्षणलक्षणकौटिल्यवैकल्यात्प्राञ्जलम् । अयं  
हि द्रव्यं सदपि गुणीभावान्नार्पयति पर्यायांस्तु क्षणध्वंसिनः प्रधान-  
२० तया दर्शयतीति ॥ २८ ॥

उदाहरन्ति—

यथा सुखविवर्तः सम्प्रत्यस्तीत्यादिः ॥ २९ ॥

अनेन हि वाक्येन क्षणस्थायिसुखाख्यं पर्यायमात्रं प्राधान्येन प्रद-

श्यते, तदधिकरणभूतं पुनरात्मद्रव्यं गौणतया नाप्येते । आदिशब्दा-  
द्दुःखपर्यायोऽधुनाऽस्तीत्यादिकं प्रकृतनयनिदर्शनमम्यूहनीयम् ॥ २९ ॥

ऋजुसूत्राभासं ब्रुवते—

**सर्वथा द्रव्यापलापी तदाभासः ॥ ३० ॥**

सर्वथा गुणप्रधानभावाभावप्रकारेण तदाभास ऋजुसूत्राभासः ॥ ३० ॥ ५

उदाहरन्ति—

**यथा तथागतमतम् ॥ ३१ ॥**

तथागतो हि प्रतिक्षणविनश्वरान्पर्यायानेव पारमार्थिकतया सम-  
र्थ्यते, तदाधारभूतं तु प्रत्यभिज्ञादिप्रमाणप्रसिद्धं त्रिकालस्थायि द्रव्यं  
तिरस्कुरुत इत्येतन्मतं तदाभासतयोदाहृतम् ।]

१०

‘ कार्यकारणता नास्ति ग्राह्यग्राहकतापि वा ।

वाच्यवाचकता चेति कार्यसाधनदूषणम् ॥

लोकसंवृत्तिसत्यं च सत्यं च परमार्थतः ।

कैवं सिद्ध्येद्यदाश्रित्य बुद्धानां धर्मदेशनाम् ॥

सामानाधिकरण्यं क विशेषणविशेष्यता ।

१५

साध्यसाधनभावो वा क्वाधाराधेयतापि च ॥

संयोगो विप्रयोगो वा क्रियाकारणसंस्थितिः ।

सादृश्यं वैसादृश्यं वा स्वसन्तानेतरस्थितिः ॥

समुदायः कचित्प्रेत्यभावादि द्रव्यनिह्वये ।

बन्धमोक्षव्यवस्था वा सर्वथेष्टाऽप्रसिद्धितः ’ ॥ इति ।

२०

प्रपञ्चेन तु तथागतमतकदर्थनं प्रागेव व्यधायीत्यलमिहातिप्रयत्नेन ।

ऋजुसूत्रनयः सोऽयं स्वाभाससमन्वितः प्रकटितोऽत ।

पर्यायार्थिकमेदं कुशलाः कथयन्ति तत्प्रथमम् ॥ ७२० ॥ ३१ ॥

अपर्यायार्थिकद्वितीयमेदं शब्दनयमुपदर्शयन्नाह—

कालादिभेदेन ध्वनेरर्थभेदं प्रतिपद्यमानः शब्द  
इति ॥ ३२ ॥

कालादिभेदेन कालकारकालिङ्गसंख्यापुरुषोपसर्गभेदेन । यदवाचि—  
'कालादिभेदतोऽर्थस्य भेदं यः प्रतिपादयेत् ।

५ सोऽत्र शब्दनयः शब्दप्रधानत्वादुदाहृतः ॥ ' इति ॥ ३२ ॥  
अस्योदाहरणमाह—

यथा बभूव भवति भविष्यति सुमेरुरित्या-  
दिरिति ॥ ३३ ॥

अत्रातीतभविष्यवर्तमानलक्षणकालत्रयभेदात्कनकाचलस्य भेदं  
१० शब्दनयः प्रतिपद्यते । द्रव्यरूपतया पुनरभेदममुष्योपेक्षते । एवं  
'विश्वदृष्ट्वाऽस्य पुत्रो जनिता' इत्यपि कालभेदेनार्थभेदे शब्दनयस्योदाहरणं  
द्रष्टव्यम् । अत्र हि विश्वदृष्टेत्यनेन तनयस्यातीतकालता स्थाप्यते ।  
जनितेत्यनेन तु भविष्यत्कालतेति सुव्यक्तः कालभेदादस्य भेदः ।  
पुनर्वैयाकरणमतानुसारिणो 'धातुसंबन्धे प्रत्ययाः' इति सूत्रार्थ-  
१५ मनुसंधाय कालभेदेऽप्यत्रैकमेव पदार्थमाद्रियन्ते, 'यो विश्वं द्रक्ष्यति  
सोऽस्य पुत्रो जनिता' इति भविष्यत्कालेनातीतकालस्याभेदाभिमनना-  
त्तथा व्यवहारदर्शनात् । तदुक्तम्—

'विश्वदृष्ट्वाऽस्य जनिता सूनुरित्येकमाहता ।

पदार्थं कालभेदेऽपि व्यवहारानुरोधतः ॥' इति ।

२० न ते शब्दनयस्वरूपाभिज्ञाः कालभेदेऽप्यर्थस्य भेदप्रतिज्ञाने  
रावणशङ्खचक्रवर्तिनोरप्यतीतानागतकालयोरेकत्वापत्तेः । 'आसीद्द्रावणो  
राजा शङ्खचक्रवर्ती भविष्यति' इति शब्दयोर्भिन्नविषयत्वाच्चैकार्थतेति चेत् ।  
एवं तर्हि विश्वदृष्ट्वा जनितेत्यनयोरप्येकार्थता मा भूद्विन्नविषयत्वादेव ।

न हि विश्वं दृष्टवानिति विश्वदृष्टेतिशब्दस्य योऽर्थोऽतीतः कालः  
 स जनितेति शब्दस्य पुत्रस्य भाविनोऽतीतत्वविरोधादतीतकालस्या-  
 प्यनागतत्वाध्यारोपादेकार्थताभिप्रेतेति चेत् । तर्हि न परमार्थतः  
 कालभेदेऽप्यभिन्नार्थव्यवस्था । ततः शब्दनयस्वरूपं जिज्ञासुभिः  
 कालभेदाद्वृत्तीनामर्थभेदः शब्दनये स्वीकार्यः । तदभेदं तु प्रति ५  
 तस्योपेक्षैव कक्षीकर्तव्या । अन्यथा दुर्नयत्वप्रसक्तेरिति । उदाह-  
 रणसूत्रोपात्तादिशब्दात्कारकलिङ्गसंख्यापुरुषोपसर्गभेदाद्ध्वनीनामर्थभेदे  
 शब्दनयोदाहरणान्येतानि द्रष्टव्यानि । तद्यथा कारकभेदात् 'करोति  
 क्रियते कुम्भ' इति । अत्र कारकयोः कर्तृकर्मणोर्भेदाद्भेदं घटस्य  
 शब्दनयः स्वीकुरुते । करोतीत्यनेन हि घटस्य जलाहरणाद्यर्थक्रियां १०  
 प्रति कर्तृत्वं द्योत्यते । क्रियत इत्यनेन तु कुम्भकारं प्रति कर्मत्वम् ।  
 न च यः कर्ता स कर्म भवति । अतिप्रसक्तेः । तस्मात्कर्तृकर्मस्वभावौ  
 कुम्भस्य भिन्नावभ्युपगमनीयाविति । ये तु कर्तृकर्मणोर्भेदेऽप्यभिन्नमेव  
 कुम्भलक्षणमर्थमत्राद्रियन्ते 'स एव करोति किञ्चित्, स एव च क्रियते  
 केनचित्' इति प्रतीतेरिति । न ते नीतिनिपुणाः । 'देवदत्तः कटं १५  
 करोति' इत्यत्रापि कर्तृकर्मणोर्देवदत्तकटयोरभेदप्रसंगादिति । तथा लिङ्ग-  
 भेदात् 'पुष्यस्तारका' इति । अत्र पुंस्त्रीलिङ्गयोर्भेदादर्थभेदमभिप्रेति शब्द-  
 नयः । ये त्वत्र लिङ्गभेदेऽपि नक्षत्रलक्षणमेकमेवार्थमभिमन्यन्ते  
 'लिङ्गमशिष्यं लोकाश्रयत्वात्' इति युक्तिबलान्न ते तत्त्ववेदिनः ।  
 'पटः कुटि' इत्यत्रापि पटकुट्योरेकत्र प्रसंगात्तल्लिङ्गभेदाविशेषादिति । २०  
 यथा संख्याभेदात् 'आपोऽम्भ' इति । अत्र बहुत्वैकत्वसंख्ययोर्भेदादर्थभेदं  
 शब्दनयः प्रतिजानीते । ये पुनरिह संख्याभेदेऽप्येकमेवार्थं जला-  
 स्यमाहुः संख्याभेदस्याभेदकत्वाद्वर्वादिवादिति न ते न्यायविशारदाः ।  
 'पटः तन्त्व' इत्यत्राप्येकत्वप्रसक्तेः संख्याभेदाविशेषादिति । तथा  
 पुरुषभेदात् 'एहि मन्ये रथेन यास्यसि न हि यास्यसि यातस्ते २५  
 पिता' इति । अत्र युष्मदस्मदाख्ययोः पुरुषयोर्भेदादर्थस्य भेदं शब्दनयः

स्वीकुरुते । ये त्वत्त पुरुषभेदेऽपि पदार्थमभिन्नमेव ब्रुवते ' प्रेहासे  
मन्योपपदे मन्यतेरुत्तम एकवच्च ' इति वचनात्, न ते परी-  
क्षकाः । 'अहं पचामि, त्वं पचसि' इत्यत्राप्यस्मद्युष्मदाख्यपुरुषभेदेऽप्ये-  
कार्थत्वप्रसंगादिति । तथोपसर्गभेदादर्थभेदे शब्दनयस्योदाहरणं ' संति-  
५ छतेऽवतिष्ठत ' इति । अत्र ह्युपसर्गभेदादर्थभेदं शब्दनयोऽङ्गीकुरुते  
'विहरत्याहरति' इत्यादाविब । ये तूपसर्गभेदेऽप्यभिन्नमेवार्थमाहता उप-  
सर्गस्य घात्वर्थमात्रद्योतकत्वादिति न ते विचारकाः । 'तिष्ठति प्रतिष्ठत'  
इत्यत्रापि स्थितिगतिक्रिययोरभेदप्रसंगात् । ततः कालादिभेदादर्थभेदः  
शब्दानामिति शब्दनयः प्रकाशयतीति ॥ ३३ ॥

१० अभैतदाभासमाह —

तद्भेदेन तस्य तमेव समर्थयमानस्तदाभास इति

॥ ३४ ॥

तद्भेदेन—कालादिभेदेन । तस्य—ध्वनेस्तमेवार्थभेदमेव समर्थय-  
मानः परामर्शस्तदाभासः—शब्दनयाभासः । अभेदोपेक्षयैव शब्दानां  
१५ कालादिभेदेनार्थभेदसमर्थकस्याभिप्रायस्य शब्दनयत्वेन व्यवस्थापित-  
त्वादिति ॥ ३४ ॥

अस्य निदर्शनमाह—

यथा बभूव भवति भविष्यति सुमेरुरित्यादयो  
भिन्नकालाः शब्दा भिन्नमेवार्थमभिदधति भिन्न-

२० कालशब्दत्वात्तादृक्सिद्धान्यशब्दादित्यादिरिति

॥ ३५ ॥

अनेन हि तथाविधपरामर्शोच्छेदनकालादिभेदाद्विन्नस्यैवार्थस्याभि-  
धायकत्वं शब्दानां व्यञ्जितम् । तच्च प्रमाणविरुद्धमिति शब्दनया-



भासत्वेनेदं वचनमिहोदाहृतमिति पर्यायार्थिकभेदौ द्वैतीयिकः स एष  
साभासः । इत्येवं व्याख्यातः शब्दनयाख्यो यथाम्नायम् ॥ ३५ ॥

संप्रति क्रमायातं पर्यायार्थिकतृतीयभेदं समभिरूढनयमुपवर्णयन्नाह—

**पर्यायशब्देषु निरुक्तिभेदेन भिन्नमर्थं समभिरोह-  
न्समभिरूढ इति ॥ ३६ ॥ ५**

अयमर्थः—‘किञ्चिद्व्यासर्वहश्चा’ इति पर्यायभेदेऽपि शब्दनयो नार्थ-  
भेदमभिप्रैति न भविष्यतीति च कालभेदादेव तेन भेदाभिमननात् ।  
‘क्रियते, विधीयते, करोति, विदधाति, पुप्यस्तिप्यस्तारकोदुः, आपो,  
वारोऽम्भः सलिलम्’ इत्यादिपर्यायभेदेऽपि चाभिन्नमर्थं शब्दनयः  
प्रतिजानीते । कारकादिभेदादेव तेनार्थभेदप्रतिज्ञानात् । समभिरूढः १०  
पुनः पर्यायभेदे भिन्नानर्थानभिप्रैति । अभेदं त्वर्थगतं पर्यायशब्दाना-  
मुपेक्षते । तदाह—

‘पर्यायशब्दभेदेन भिन्नार्थस्याधिरोहणात् ।

नयः समभिरूढः स्यात्पूर्ववच्चास्य निश्चये ॥’ इति ॥ ३६ ॥

अस्योदाहरणमाविर्भावयन्नाह—

१५

**इन्दनादिन्द्रः शकनाच्छक्रः पृदार्णत्पुरन्दर  
इत्यादिषु यथेति ॥३७॥**

इत्यादिषु पर्यायशब्देषु यथा निरुक्तिभेदेन भिन्नमर्थं समभिरो-  
हन्मभिप्रायविशेषः समभिरूढस्तथान्येष्वपि घटकुटकुम्भादिषु द्रष्टव्य  
इत्यर्थः । तथा हि—अत्रेन्द्रशब्दः परमैश्वर्यशालित्वं शक्रशब्दः २०  
सामर्थ्यं पुरन्दरशब्दस्त्वसुरपुरभेदनं निमित्तमपेक्ष्य प्रवृत्त इति सुस्पष्ट-  
मत्र पर्यायशब्देषु निरुक्तिभेदेन भिन्नार्थता समभिरूढनयस्येति ॥३७॥  
समभिरूढाभासमाह—

पर्यायध्वनीनामभिधेयनानात्वमेव कक्षीकुर्वाण-  
स्तदाभास इति ॥ ३८ ॥

पूर्वव्यावर्णितानामेवेन्द्रादिपर्यायध्वनीनामर्थोऽभि .....  
..... ॥ ३८ ॥

५ यथेन्द्रः शक्रः पुरन्दर इत्यादयः शब्दा भिन्ना-  
भिधेया एव भिन्नशब्दत्वात्, करिकुरंगतुरंगम-  
शब्दवदित्यादिरिति ॥ ३९ ॥

अनेन हि वाक्येनेन्द्रादिपर्यायशब्दानां भिन्नाभिधेयत्वमेव प्रकटि-  
तम् । तच्च प्रतीतिप्रतिहित ..... ॥ ३९ ॥

१० ..... विविधशास्त्रसमूहनिर्दिष्टितम् ।

समभिरूढमतं प्रकटीकृतं सह विपक्षनयेन जिनोदितम् ॥ ७२१ ॥ ३९ ॥

इदानीं पर्यायार्थिकस्य तुरीयभेदमेवंभूतनयं प्रकाशयन्नाह—

शब्दानां स्वप्रवृत्तिनिमित्तभूतक्रियाविष्टमर्थं वाच्य-  
त्वेनाभ्युपगच्छन्नेवंभूत इति ॥ ४० ॥

१५ (समभिरूढनयो हीन्दनादिक्रियायां सत्यामसत्यां च) देवराजादेरर्थस्ये-  
न्द्रादिव्यपदेशमभिप्रैति । पशुविशेषस्य गमनक्रियायां सत्यामसत्यां च  
गोव्यपदेशवत्तथारूढः सद्भावात् । एवंभूतः पुन ( हिन्दनादिक्रिया-  
परिणतमर्थं तत्क्रियाकाल इन्द्रादिव्यपदेशभाजमभिमन्यते । न हि  
कश्चिदक्रिया ) शब्दोऽस्यास्तीति गौरश्च इत्यादिजातिशब्दाभिमतानामपि

२० क्रियाशब्दत्वात् 'गच्छतीति गौः, आशुगाम्यश्व' इति । 'शुक्लो नील' इति  
गुणशब्दाभिमता अपि क्रियाशब्दा एव शुचिमवना ( च्छुक्को नीलना-  
लील इति । 'देवदत्तो यज्ञदत्त' इति यहच्छाशब्दाभिमता अपि क्रिया-  
शब्दादेव ) एनं देयादिति देवदत्तो, यज्ञ एनं देयादिति यज्ञदत्त इति ।  
संयोगिद्रव्यशब्दाभिमताः क्रियाशब्द एव, दण्डोऽस्यास्तीति दण्डी

विषाणमस्यास्तीति विषाणीत्यस्ति ( क्रियाप्रधानत्वात् । पञ्चतयी तु )  
शब्दानामेतन्नयामिप्रायेण क्रियाशब्दत्वप्रसिद्धेः । क्रियाविष्टोऽर्थ-  
स्तदभिधेयः क्रियानाविष्टं त्वर्थं शब्दानां वाच्यत्वेनासावुपेक्षते ।

तदुक्तम्—

‘ तत्क्रियापरिणामोऽर्थस्तथैवेति विनिश्चयात् ।

५

एवंभूतेन नीयेत क्रियान्तरपराङ्मुखः ॥’ इति ।

.... ॥ ४० ॥  
....

यथेन्दनमनुभवन्निन्द्रः शकनक्रियापरिणतः शक्रः

पूर्दारणप्रवृत्तः पुरन्दर इत्युच्यत इति ॥ ४१ ॥ १०

अनेन हि वाक्येनेन्द्रादिशब्दानां सप्रवृत्तिनिमित्तभूतेन्दनादि-  
क्रियाविष्टो विशिष्टो वाच्यतयार्थः प्रकाशित इत्येतद्वाक्योत्थापकामि-  
संधिविशेषस्थैवंभूतनयत्वमवगन्तव्यम् ॥ ४१ ॥

एवंभूताभासमाचक्षते—

क्रियाऽनाविष्टं वस्तु शब्दवाच्यतया प्रतिक्षिपंस्तु १५

तदाभास इति ॥ ४२ ॥

इदमुक्तं भवति । क्रियाविष्टं वस्तु ध्वनीनामभिधेयतया प्रतिजा-  
नानोऽपि यः परामर्शस्तदनाविष्टं तत्तेषां तथा प्रतिक्षिपति न तूपेक्षते  
स एवंभूतनयामासः प्रतीतिप्रतिघातात् ॥ ४२ ॥

निदर्शनमाह—

२०

यथा विशिष्टचेष्टाशून्यं घटाख्यं वस्तु न घट-  
शब्दप्रवृत्तनिमित्तभूतक्रियाशून्यत्वात्पटवदित्यादि-  
रिति ॥ ४३ ॥

एतेन हि वचसा क्रियानाविष्टस्य घटादेर्वस्तुनो घटादिशब्द-

वाच्यतानिवेधः प्रकाश्यते । अयं च प्रमाणबाधित इत्येतद्वचनावि-  
र्भावकामिप्रायस्यैवंभूताभासत्वमवधारणीयमिति ।

एवं चैवंभूतनामा नयोऽयं ख्यातिं नीतो लक्षणख्यापनेन ।

स्वस्याभासेनान्वितोऽयं तुरीयं भेदं प्राहुः पर्ययार्थस्य तज्ज्ञाः ॥

५ ॥ ७२२ ॥ ४३ ॥

के पुनरत्र सप्तसु नयेष्वर्थप्रधानाः के च शब्दप्रधाना नया  
इत्येतद्वर्शयितुमाह—

एतेषु चत्वारः प्रथमेऽर्थनिरूपणप्रवणत्वादर्थनयाः ।

॥ ४४ ॥

१० शेषास्तु त्रयः शब्दवाच्यार्थगोचरतया शब्दनया  
इति ॥ ४५ ॥

व्यक्तम् ।

तदाह—

‘तेत्रर्जुस्तत्रपर्यन्ताश्चत्वारोऽर्थनया मताः ।

१५ त्रयः शब्दनयाः शेषाः शब्दवाच्यार्थगोचराः ।’ इति

॥ ४४ ॥ ४५ ॥

कः पुनरत्र बहुविषयः कोऽल्पविषय इति विवेचयितुमाह—

पूर्वः पूर्वो नयः प्रचुरगोचरः परः परस्तु परिमित-  
विषय इति ॥ ४६ ॥

२० स्पष्टम् ॥ ४६ ॥

तत्र नैगमसंग्रहयोस्तावन्न संग्रहे बहुविषयो नैगमात्परः किं तर्हि  
नैगम एव संग्रहात्पूर्व इत्याह—

सन्मात्रगोचरात्संग्रहानैगमाभावाभावभूमिक-  
त्वाद्भूमविषय इति ॥ ४७ ॥

२५ मावाभावभूमिकत्वाद्भावाभावविषयत्वाद्भूमविषयो बहुविषयः । शेषं

तु व्यक्तम् । तथा चाह —

‘ सन्मात्रविषयत्वेन संग्रहस्य न युज्यते ।

महाविषयताभावाभावार्थनिगमात्रयात् ॥

यथा हि सति संकल्पस्तथैवासति विद्यते ।

तत्र प्रवर्तमानस्य नैगमस्य महार्थता ’ ॥ इति ॥ ४७ ॥ ५

संग्रहाव्यवहारो बहुविषय इति विपर्ययमपाकुर्वन्नाह —

**सद्विशेषप्रकाशकादव्यवहारतः संग्रहः समस्तसत्स-**  
**मूहोपदर्शकत्वाद्बहुविषय इति ॥ ४८ ॥**

व्यवहारो हि कतिपयान्सत्प्रकारान्प्रकाशयतीत्यल्पविषयः । संग्रहस्तु

सकलसत्प्रकाराणां समूहं ख्यापयतीति बहुविषयः । यदाह —

१०

‘ संग्रहादव्यवहारोऽपि सद्विशेषावबोधकः ।

न भूमविषयोऽंशेषसत्समूहोपदर्शितः ’ ॥ इति ॥ ४८ ॥

व्यवहारादजुसूत्रो बहुविषय इति विपर्यासं निरस्यन्नाह —

**वर्तमानविषयादजुसूत्रादव्यवहारस्त्रिकालविषयाव-**  
**लम्बित्वादनल्पार्थ इति ॥ ४९ ॥ १५**

अनल्पार्थो बहुविषयः । इदमुक्तं भवति — वर्तमानक्षणमात्रस्था-

यिनमर्थमजुसूत्रः सूत्रयतीत्यसावरूपविषयः । व्यवहारस्तु कालत्रितय-

वर्त्यर्थजातमवलम्बत इत्यसावनल्पार्थः । यदवाचि —

‘ नैर्जुसूत्रः प्रभूतार्थो वर्तमानार्थगोचरः ।

कालत्रितयवृत्त्यर्थगोचरादव्यवहारतः ’ ॥ इति ॥ ४९ ॥ २०

अजुसूत्राच्छब्दो बहुविषय इत्याशङ्कामपसारयन्नाह —

**कालादिभेदेन भिन्नार्थोपदर्शिनः शब्दादजुसूत्रस्त-**  
**द्विपरीतवेदकत्वान्महार्थ इति ॥ ५० ॥**

शब्दनयो हि कालादिभेदाद्विभक्त्यर्थमुपदर्शयतीति स्तोत्रविषयः ।  
 ऋजुसूत्रस्तु कालादिभेदतोऽप्यभिन्नमर्थं सूत्रयतीति बहुविषयः ।  
 यथोक्तम्—

‘कालादिभेदतोऽप्यर्थमभिन्नमुपगच्छतः ।

५ नर्जुसूत्रान्महार्थोऽत्र शब्दस्तद्विपरीतवत् ’ ॥ इति ॥ ५० ॥

शब्दात्समभिरूढो महाविषय इत्याशङ्कां पराकुर्वन्नाह—

**प्रतिपर्यायशब्दमर्थभेदमभीप्सतः समभिरूढाच्छब्द-  
 स्तद्विपर्यायानुयायित्वात्प्रभूतविषय इति ॥ ५१ ॥**

समभिरूढनयो हि पर्यायशब्दानां व्युत्पत्तिभेदेन मिन्नार्थतां सम-  
 १० र्थयत इति प्रतनुगोचरोऽसौ । शब्दनयस्तु तेषां तद्भेदेनाप्येकार्थतां  
 प्रार्थयत इत्येष समभिरूढादुपचितविषयः । उक्तं च—

‘शब्दात्पर्यायभेदेनाभिन्नमर्थमभीप्सतः ।

न स्यात्समभिरूढोऽपि महार्थस्तद्विपर्ययः ’ ॥ इति ॥ ५१ ॥

समभिरूढादेवंभूतो भूमविषय इत्यपाकृतं प्रतिक्षिपन्नाह—

**१५ प्रतिक्रियं विभिन्नमर्थं प्रतिजानानादेवंभूतात्समभि-  
 रूढस्तदन्यथार्थस्थापकत्वान्महागोचर इति ॥ ५२ ॥**

एवंभूतनयो हि क्रियाभेदेन भिन्नमर्थं प्रतिजानीत इति स्वल्पवि-  
 षयोऽसौ समभिरूढनयः । पुनस्तद्भेदेनाप्यभिन्नं भावमभिप्रैतित्येवंभूत-  
 नयादयं प्रभूतविषयः । तदुक्तम्—

२० ‘क्रियाभेदेऽपि चाभिन्नमर्थमभ्युपगच्छतः ।

नैवंभूतप्रभूतार्थो नयः समभिरूढतः ॥ ’ इति ।

पूर्वः पूर्वः प्रभूतार्थो नैगमादिनयेष्विह ।

परः परस्तु सूक्ष्मार्थस्तदित्थं सिद्धिमाययौ ॥ ७२३ ॥

ननु नैगमादिनयसप्तकस्यैव प्ररूपणमयुक्तम् । तदतिरिक्तयो-  
 निश्चयव्यवहारनययोरपि प्रवचने प्रदर्शनात् । तद्यथा—निश्चयनयादना-  
 दिपारिणामिकचैतन्यलक्षणजीवित्वपरिणतो जीवो व्यवहारादौप-  
 शमिकादिभावचतुष्टयस्वभावो निश्चयतः स्वपरिणामस्य स्वामी व्यव-  
 हारतः सर्वेषां भावानां निश्चयतो जीवित्वमस्य साधनं व्यवहारतस्त्वौ-  
 पशमिकादिभावचतुष्टयमित्यादि । नैतद्व्याप्यम् । निश्चयस्यैवंभूता-  
 व्यवहारस्य तृतीया शुद्धद्रव्यार्थिकादनन्यत्वात् । अन्ये तु निश्चयो  
 द्रव्यार्थिको व्यवहारः पर्यायार्थिक इति ब्रुवते 'निश्चयव्यवहारौ तु  
 द्रव्यपर्यायमाश्रितौ' इति वचनात् । तत्त्वं तु बहुश्रुता एव  
 वदन्तीति ॥ ५२ ॥

१०

अथ यथा नयवाक्यं प्रवर्तते तथा प्रकाशयन्नाह—

**नयवाक्यमपि स्वविषये प्रवर्तमानं विधिप्रतिषे-  
 धाभ्यां सप्तभङ्गीमनुव्रजतीति ॥ ५३ ॥**

नयवाक्यं प्राग्लक्षितविकलादेशस्वरूपं न केवलं सकलादेशस्वभावं  
 प्रमाणवाक्यमित्यपि शब्दार्थविषये प्रवर्तमानं स्वाभिधेये विधिप्रतिषेधा- १५  
 भ्यां परस्परविभिन्नार्थनययुग्मसमुत्थविधाननिषेधाभ्यां कृत्वा सप्तभङ्गी-  
 मुक्तलक्षणामनुव्रजति । तथा हि—नैगमस्य संग्रहादिभिः षड्भिः सह-  
 वचनात् षट् सप्त भङ्ग्यः, संग्रहस्य व्यवहारादिभिः पञ्च, व्यवहारस्य-  
 र्जुसूत्रादिभिश्चतस्रः, शब्दस्य समभिरूढैवंभूताभ्यां द्वे, समभिरूढस्यैव-  
 भूतेनैकेत्येकविंशतिर्मूलनयसप्तभङ्ग्यः पक्षप्रतिपक्षत्वेन विधिप्रतिषेधक- २०  
 रूपनयावगन्तव्याः । तथा नवानां नैगमभेदानां द्वाभ्यां परापरसंग्र-  
 हाभ्यां सहवचनादष्टादश सप्तभङ्ग्यः परापरव्यवहाराभ्यां चाष्टादश  
 ऋजुसूत्रेण सह नव शब्दभेदैः कालकारकादिभिः पङ्क्तिः सह चतुः-  
 ष्षञ्चाशत्, समभिरूढेन सह नव, एवंभूतेन च नवेति सप्तदशोत्तरं  
 शतम् । तथा संग्रहादिनयभेदानां शेषनयभेदैः सप्तभङ्ग्योऽष्टपञ्चाशद्यो- २५

- ज्याः । तथा हि—संग्रहप्रथमभेदस्य द्विप्रकारव्यवहारेणर्जुसूत्रेण षड्भिः  
शब्दभेदैः समभिरूढैर्वभूताभ्यां च सहयोग एकादश । एवं संग्रहद्वि-  
तीयभेदस्याप्येतैर्योग एकादशव्यवहारप्रथमभेदस्यर्जुसूत्रादिभिर्योगेन च ।  
एवं व्यवहारद्वितीयभेदस्यापि नव । एवमृजुसूत्रसमभिरूढैर्व-  
५ भूतानां षड्भिः शब्दप्रकारैर्योगे प्रत्येकं षडिति सर्वेऽप्यष्टपञ्चाशदिति ।  
एवं च सप्तदशोत्तरशतमध्येऽष्टपञ्चाशतः प्रक्षेपे पञ्चसप्तत्युत्तरशतमुत्तर-  
नयसप्तभङ्गीनां संपद्यते । तथोत्तरोत्तरनयसप्तभङ्गोऽपि संख्याताः प्रति-  
पत्तव्या इति । प्रतिपर्यायं सप्तभङ्गी बहुधा वस्तुन्येकत्राविरोधेन विधि-  
प्रतिषेधकल्पनाप्रभवशादुक्ताचार्यैर्नाव्यापिन्यतिव्यापिनी वा नाप्य-  
१० संभविनी । तथा प्रतीतिसंभवात् । तद्यथा—संकल्पमात्रग्राहिणो नैग-  
मस्य तावदाश्रयणाद्विविधकल्पना प्रस्थादिसंकल्पमात्रं प्रस्थादि भवति  
प्रस्थाद्यानेतुं गच्छामीति । व्यवहारोपलब्धोऽननुभाविनि मूतवदुपचा-  
राप्रस्थादित्वेन व्यवहारस्तन्दुल्लेखोदनव्यवहारवदिति चेत् । न । प्र-  
स्थादिसंकल्पस्य तदानुभूयमानत्वेन भावित्वाभावात्प्रस्थादिपरिणामा-  
१५ भिमुखस्य काष्ठस्य प्रस्थादित्वेन भावित्वात्तत्र तदुपचारस्य प्रसिद्धेः ।  
प्रस्थादिभावाभावयोस्तु तत्संकल्पस्य व्यापिनोऽनुपचारितत्वात्तत्र त-  
द्व्यवहारो मुख्य एवेति सिद्धं नैगमस्याश्रयणाद्विविधकल्पना प्रस्थादि-  
संकल्पमात्रं प्रस्थादीति । संग्रहाश्रयणात् प्रतिषेधकल्पना न प्रस्था-  
दिसंकल्पमात्रं प्रस्थादिसन्मात्रस्य तथा प्रतीतेरसतः प्रतीतिविरोधादिति ।  
२० व्यवहाराश्रयणात् द्रव्यस्य तथोपलब्धिरद्रव्यस्यासतः सतो वा प्रत्येतुम-  
शक्तेः पर्यायस्य तदात्मकत्वात् । अन्यथा द्रव्यान्तरत्वप्रसक्तेः । ऋजु-  
सूत्राश्रयणात् पर्यायमात्रस्य प्रस्थादित्वेनोपलब्धिरन्यथा प्रतीत्यनुपपत्ते-  
रिति । शब्दाश्रयणात्पुनः कालादिभेदाद्भिन्नस्यार्थस्य प्रस्थादित्वमन्य-  
थातिप्रसंग इति । समभिरूढाश्रयणात्पर्यायभेदेन भिन्नस्यार्थस्य प्र-  
२५ स्थादित्वमितरथातिप्रसक्तिरिति । एवंभूताश्रयणात्प्रस्थानादिक्रियापरि-  
णतस्यार्थस्य प्रस्थादित्वमन्यथातिप्रसंग इति । तथा स्यादुभयं क्रमा-



र्पितोभयनयार्पणात् । स्यादवक्तव्यम् । सहार्पितोभयनयाश्रयणात् ।  
 अवक्तव्योतराः शेषास्त्रयो भङ्गा यथायोगमुदाहार्याः । इत्येताः षट् सप्त  
 भङ्गयो नैगमस्य संग्रहादिभिः षड्भिः सह वचनाज्जाताः । तथा संग्रहा-  
 श्रयणाद्विधिकल्पना स्यात्, सदैव सर्वमसतोऽप्रतीतिः खरशृङ्ग-  
 वदिति । तं प्रति निषेधकल्पना तावद्व्यवहाराश्रयणान्न स्यात् । सर्व- ५  
 दैव द्रव्यादित्वेनोपलब्धेर्द्रव्यादिरहितस्य सन्मात्रस्यानुपलब्धेश्चेति ।  
 ऋजुसूत्राश्रयणात्संग्रहं प्रति निषेधकल्पना न सर्वं स्यात्, सदैव  
 वर्तमानाद्रूपादन्येन रूपेणानुपलब्धेः । अन्यथातिप्रसंगादिति । शब्दा-  
 श्रया तं प्रति प्रतिषेधकल्पना न सर्वं स्यात्, सदैव कालादिभेदेन  
 भिन्नस्यार्थस्योपलब्धेः । अन्यथा कालादिभेदानर्थक्यप्रसंगादिति समभि- १०  
 रूढाश्रया तं प्रति प्रतिषेधकल्पना न सर्वं स्यात्, सदैव पर्यायभेदेन  
 भिन्नस्यार्थस्योपलब्धेरन्यथैकपर्यायत्वप्रसंगादिति । एवंभूताश्रया तु तं प्रति  
 निषेधकल्पना न सर्वं स्यात्सदैव तत्क्रियापरिणतस्यार्थस्य तथोपपत्तेर-  
 न्यथा क्रियासंकरप्रसंगादिति । तथोभयनयक्रमार्पणादुभयकल्पना ।  
 सहार्पितोभयतयाश्रयणादवक्तव्यकल्पना । विधिनयाश्रयणात्सहोभय- १५  
 नयाश्रयणाच्च विध्यवक्तव्यकल्पना । प्रतिषेधनयाश्रयणात्सहोभयनया-  
 श्रयणाच्च प्रतिषेधावक्तव्यकल्पना । क्रमाक्रमोभयनयाश्रयणात्तदुभया-  
 वक्तव्यकल्पना । इत्येताः पञ्च सप्तभङ्गयः संग्रहाध्यव्यवहारादिभिः  
 पञ्चभिः सहवचनाज्जाताः । तथा व्यवहारनयाश्रयणाद्विविधकल्पना  
 सर्वं द्रव्याद्यात्मकं प्रमाणप्रमेयव्यवहारान्यथानुपपत्तेः । कल्पनामात्रेण २०  
 तद्व्यवहारे स्वपरपक्षव्यवस्थापननिराकरणयोः परमार्थतोऽनुपपत्तेरिति  
 प्रतिभासतावद्ऋजुसूत्राश्रया प्रतिषेधकल्पना । न सर्वं द्रव्याद्यात्मकं पर्याय-  
 मात्रस्योपलब्धेरिति । शब्दसमभिरूढ एवंभूताश्रया प्रतिषेधकल्पना न  
 सर्वं द्रव्यात्मकं कालादिभेदेन पर्यायभेदेन क्रियाभेदेन च भिन्नस्यार्थस्यो-  
 पलब्धेरिति प्रथमद्वितीयौ भङ्गौ । उत्तरे च भङ्गाः पूर्ववदिति व्यवहारस्य २५  
 ऋजुसूत्रादिभिश्चतुर्भिः सह वचनाच्चतस्रः सप्तभङ्गयः प्रतिपत्तव्याः ।

- तथा ऋजुसूत्राश्रयाद्विधिकल्पना सर्वं पर्यायमात्रं द्रव्यस्य कचिद-  
व्यवस्थितेरिति संप्रति शब्दाश्रया प्रतिषेधकल्पना समभिरूढैवंभूता-  
श्रया च । न सर्वं पर्यायमात्रं कालादिभेदेन पर्यायभेदेन क्रियाभेदेन  
च भिन्नस्य पर्यायस्योपपत्तिमत्त्वादिति द्वौ द्वौ भङ्गौ क्रमाक्रमार्पितो-
- ५ भयनयाश्रयास्तृतीयचतुर्थभङ्गाभ्याम्योऽन्ये प्रथमद्वितीयतृतीया एवावक्त-  
व्योत्तरा यथोक्तनययोगादवसेयाः । इति ऋजुसूत्रस्य शब्दादिभिस्त्रिभिः  
सहवचनात्तिस्रः सप्तभङ्गचः प्रत्येयाः । तथा शब्दनयाश्रया विधि-  
कल्पना सर्वं कालादिभेदाद्विज्ञं विवक्षितकालादिकस्यार्थस्याविवक्षि-  
तकालादित्वानुपपत्तेरिति, तं प्रति समभिरूढैवंभूताश्रया प्रतिषेधकल्पना
- १० न सर्वं कालादिभेदाद्विज्ञं पर्यायभेदात्क्रियाभेदाच्च भिन्नस्यार्थस्य  
प्रतीतिरिति मूलभङ्गद्वयं पूर्ववत् । परे पञ्चभङ्गाः प्रत्येया इति शब्द-  
नयस्य समभिरूढैवंभूताभ्यां सह वचनाद्वे सप्तभङ्गचौ संपन्ने । तथा  
समभिरूढाश्रया विधिकल्पना सर्वं पर्यायभेदाद्विज्ञं विवक्षितपर्यायस्या-  
विवक्षितपर्यायत्वेनानुपलब्धेरिति । तं प्रत्येवंभूताश्रया प्रतिषेधकल्पना न
- १५ सर्वं पर्यायभेदाद्विज्ञं क्रियाभेदेन पर्यायस्य भेदोपलब्धिरिति । एत-  
त्संयोगजाः पूर्ववत्परे पञ्च भङ्गाः प्रत्येतव्याः । इति समभिरूढस्यैवंभूतेन  
सह वचनादेका सप्तभङ्गी संपन्ना । एवमेता एकविंशतिमूलनयसप्त-  
भङ्गचो वैपरीत्येनापि तावत्यः प्रपञ्चिता अभ्यूह्यास्ताः । अन्त्यनयेन  
विधिकल्पना तत्पूर्वेः प्रतिषेधकल्पनेत्यादियोजनायां तावतीनामेव तासां
- २० संभवात् । तथोत्तरनयसप्तभङ्गचः सर्वाः परस्परविभिन्नार्थयोर्द्वयोर्नय-  
भेदप्रभेदयोरेकतरस्य स्वविषयविधौ तत्प्रतिपक्षस्य नयस्यावलम्बनेन  
तत्प्रतिषेधे च मूलभङ्गद्वयकल्पनया यथोदितन्यायेन तदुत्तरभङ्गकल्प-  
नया च प्रतिपर्यायमवगन्तव्याः । पूर्वोक्तप्रमाणसप्तभङ्गीवचद्विचारश्च  
कर्तव्यः । प्रतिपादितनयसप्तभङ्गीष्वपि प्रतिभङ्गं स्यात्कारस्यैव प्रयोग-
- २५ स्फुटत्वात् । तासां विकलादेशत्वादेव सकलादेशात्मिकायाः प्रमाण-

सप्तमङ्गत्वा विशेषव्यवस्थापनात् । विकलादेशस्वभावा हि नयसप्तमङ्गी  
वत्स्वंशमात्रप्ररूपकत्वादिति ।

ग्रन्थाननेकान्परिचिन्त्य किञ्चिन्निरूपितेयं नयसप्तमङ्गी ।

विमृश्य यां नीतिविदः .... ॥ ७२४ ॥ ५३ ॥

एवं नयस्य लक्षणसंख्याविषयान् व्यवस्थाप्येदानीं फलं स्फुटयन्ति— ५

**प्रमाणवदस्य फलं व्यवस्थापनीयमिति ॥ ५४ ॥**

प्रमाणस्यैव प्रमाणवत्, अस्येति नयस्य, यथा खल्वानन्तर्येण प्रमा-  
णस्य संपूर्णवस्त्वज्ञाननिवृत्तिः फलमुक्तम्, तथा नयस्यापि वस्त्वैकदेशा-  
ज्ञाननिवृत्तिः फलमानन्तर्येणावधार्यम् । यथा च पारम्पर्येण प्रमाण-  
स्योपादानहानोपेक्षाबुद्ध्यः संपूर्णवस्तुविषयाः फलत्वेनाभिहितास्तथा १०  
नयस्यापि वंस्वंशविषयास्ताः परम्पराफलत्वेनावधारणीयाः । तदेत-  
द्विप्रकारमपि नयस्य फलं ततः कथञ्चिद्विज्ञमभिज्ञं वाऽवगन्तव्यम् ।  
नयफलत्वान्यथानुपपत्तेः कथञ्चिद्वेदाभेदप्रतिष्ठा च नयफलयोः प्रागु-  
क्तप्रमाणफलयोरिव कुशलैः कर्तव्या ॥ ५४ ॥

तदिदं प्रमाणनयतत्त्वं व्यवस्थाप्य संप्रति तेषां तत्र कथञ्चिद- १५  
विष्वग्भावेनावस्थितेरखिलप्रमाणनयानां व्यापकं प्रमातारं स्वरूपतो  
व्यवस्थापयन्ति—

**प्रमाता प्रत्यक्षादिप्रसिद्ध आत्मेति ॥ ५५ ॥**

.... ॥ ५५ ॥

.... ॥ ५५ ॥ २०

व्यवस्थितेरित्याशङ्क्यैवमाह—तेभ्यश्चैतन्यमिति । अत्राभिव्यक्ति-  
मुपयातीति क्रियाभ्याहारः । तथा च परप्रसिद्ध आत्माऽनादि-

, 'पतानो वा तत्प्रमातेति तिरस्कृतम् । तत्सिद्धौ प्रमाणाभावात् ।

प्रमेयत्वस्य च प्रमातृमात्रेणाविनाभावप्रसिद्धेश्चैतन्यमेव क्षित्यादितत्त्वानां  
प्रमातृ भविष्यति । ननु प्रत्येकमदृश्यमान .... २५

केषु तेषु चैतन्योपलब्धिरित्याह—' मदशक्तिवद्विज्ञानम् ' इति । यथा

हि गुडपिष्टादयः प्रागदृश्यमानामपि मदशक्तिमासादितसुराकारपरिणामा व्यञ्जयन्ति तथा प्रत्येकावस्थायामदृश्यमानचैतन्यान्यपि भूतानि समुदितानि चैतन्यं व्यञ्जयिष्यन्ति । कालान्तरे च व्याध्यादिना परिणामविशेषमुत्सृजन्ति । तान्येव चैतन्य.... ....

५ .... यच्च तावन्तं कालं तान्येव स्मृत्यनुसंधानादिव्यवहारनिबहनिर्वाहनिपुणतामनुभविष्यन्तीति किमप्रतीयमानात्मतत्त्वकल्पनया । ननु क्षित्यादेश्चैतन्याभिव्यक्तौ शरीरवत्कुम्भादिष्वपि तदभिव्यक्तिर्भवेदित्याशङ्क्याह—चैतन्याभिव्यक्तिर्वटादिषु कारणान्तराभावात्पांस्वादिव्यनभिव्यक्तमदशक्तिवदिति चैतन्या .... परिणतत्वं

१० मदशक्तौ पिष्टोदकगुडघातक्यादिपरिणतत्ववत्, तच्च घटादौ नास्तीति । तत्र तदभिव्यक्त्यभावः पांस्वादौ पिष्टादिपरिणामाभावात्मदशक्त्यभिव्यक्त्यभाववत् । ननु प्रतिनियतमुखदुःखादिकार्यवैचित्र्यस्य निग्रामकमन्तरेणानुपपत्तेस्तन्नियामकस्य पुरातनजन्मोपात्तस्यादृष्टस्य प्रसिद्धेस्तत्कर्तुरात्मनः ....

१५ .... रेकायामाह—‘जञ्जुबुद्बुदवज्जीवाः’ इति । यथा हि—पाथःपतौ नियामकादृष्टविरहेऽपि वस्तुस्वाभाव्यान्नाकारतां विभ्राणाः प्रादुर्भवन्ति बुद्बुदास्तथा मुखदुःखादिविचित्रतां धारयन्तः समुत्पद्यन्ते जन्तवः । न पुनः कायाकारपरिणतभूतव्यतिरिक्ततनवः केचन नित्यादिस्वभावास्ते सन्ति । तत्सद्भावे प्रमाणाभावात् ....

२० .... पक्षतस्तावदिहावभाति ।

रूपादिसंपृक्तपदार्थसार्थमत्यस्य यन्नास्य समस्ति वृत्तिः ॥ ७२५ ॥  
जानामि कुम्भप्रमुखान्पदार्थानस्मीति विचावथ तत्प्रतीतिः ।  
प्रजल्प्यते युक्तिपथातिवर्ति तदेतदाभाति परीक्षकाणाम् ॥ ७२६ ॥

२५ कृशोऽहमित्यादिमतिर्यथैव सर्वत्र कार्यं विषयीकरोति ।  
मतिस्तथैवैयमपि प्रवादिन् प्रपद्यते विग्रहगोचरत्वम् ॥ ७२७ ॥

कृ .... .... परत्र वर्तते ।  
 शरीर एवेह कृशत्वसंगतिः समस्ति नैवात्मनि यत्त्वदीप्सिते ॥ ७२८ ॥  
 नानुमानमपि तद्ब्रह्मं मानतैव यदमुष्य दुर्लभा ।  
 मानतास्तु यदि वास्य किं त्वहो नात्र किंचिदपि लिङ्गमीक्ष्यते ॥ ७२९ ॥  
 न चापि दुःखाद्युपलब्धिरूपं लिङ्गं त्वयात्र प्रतिपादनीयम् । ५  
 शरीरमात्रेण समं समस्ति यद्यासिमुद्रा परिनिष्ठितास्य ॥ ७३० ॥  
 आत्मत .... .... नातिधीरता ।  
 नो यदत्र घटते प्रमाणता दुर्भगा दृशि ललामता यथा ॥ ७३१ ॥  
 सर्वे एव यदमी परस्परं संवदन्ति समया न वादिनाम् ।  
 दुर्जनस्य हृदयं वचःक्रिया संवदन्ति न यथा कदाचन ॥ ७३२ ॥ १०  
 जैनागमश्चेद्भवति प्रमाणमन्यागमः किं न भवेत्तथैव ।  
 स स्यात्तथा चेद्ब्रह्मं तर्हि विद्वन् कौतुकी विप्रतिपत्तिवार्ता ॥ ७३३ ॥  
 तस्मादात्मासौ .... ....

.... .... नां कथमुपगमस्तत्र युक्तो विधातुम् ।

सिद्धान्यक्षात्क्षितिजलुप्तान्येव युक्तानि तस्मात् १५

तत्त्वान्यास्थोतुं त्रिदशगुहणा सम्यगावेदितानि ॥ ७३४ ॥

लुण्ठाक चार्वाक तदात्तरत्नं रे चोरयित्वा सहसैव मा गाः ।

अस्मान् किं पश्यसि पृष्ठलमान्दुर्दान्तशिक्षाक्षणबद्धकक्षान् ॥ ७३५ ॥

तथा हि—यत्तावदकथि 'पृथिव्यप्तेजोवाय्वित्या ....

बधारणं तत्त्वान्तराभावे सिद्धे सिध्येत् । तदभावश्चासिद्धः सुख- २०  
 दुःखेच्छाद्वेषप्रयत्नसंस्कारादेस्तत्त्वान्तरत्वेनावस्थितत्वात्पृथिव्यादिभिरेव  
 शब्दादीनामभिव्यक्ते न तत्त्वान्तरत्वमिति चेत् । नैतत्सुषट्म् । घटप्र-  
 दीपानां व्यङ्ग्यव्यङ्ग्यकभावेऽपि तत्त्वान्तरत्वानपायात्प्रत्यक्षादिप्रमाण-  
 प्रसिद्धस्यात्मनश्च तत्त्वान्तरत्वमनिवार्यम् ।

तथा हि—

श्रीमत्सुब्रतपादपङ्कजयुगं जम्भारिभृत्तश्चितं

वारंवारमुदारभक्तिभरतः पश्यन्तं सौख्यवान् ।

पूज्यश्रीमुनिचन्द्रसूरिसुगुरोर्नेत्रामृतस्पन्दिनी

५ तां पादद्वितयीं बतापरिचरन्नातोऽस्मि दुःखोदयी ॥ ७३६ ॥

इत्याद्यहंप्रत्ययोऽनुस्यूतमात्माख्यचेतनातत्त्वमर्पयत्येव प्रत्यक्षस्वभा-

वध्यायं विशदावभासित्वाद्दृष्टोऽयमित्यादिवत् । न चेदं प्रत्यक्षम् ।

न यथोदितात्मतत्त्वग्राहकमन्तर्मुखाकारतया परिस्फुरणात् । नाप्यस्येत्यं

परिस्फुरतः शरीरादिगोचरान्तरपरिकल्पनं न्याय्यम् । नीरादिप्रति-

१० भासिनोऽप्यवभासस्य विश्वभरागोचरत्वकल्पनापत्तेः । अरूपाद्यात्मक-

तत्त्वपरिच्छेदकत्वाच्च । न प्रकृतज्ञानं देहादिद्योतकं न्याय्यम् । न च

स्थूलोऽहं गौरोऽहमित्याद्यहंप्रत्ययेन देहालम्बनेन व्यभिचारः । तस्या-

त्यन्तोपकारके भृत्येऽहमेवायमिति स्वामिप्रत्ययवदत्यन्तोपकारके शरीर

उपचारतो जायमानस्यारूपाद्यात्मकतत्त्वपरिच्छेदकत्वासिद्धेः । बहिः-

१५ कारणनिरपेक्षत्वे सत्यहंकारास्पदत्वाच्च । नाहं सुखीति ज्ञानं देहालम्बनं

तदालम्बनं हि ज्ञानं नैतादृग्दृष्टं यथेदं शरीरमिति । स्थूलोऽहं कृशोऽ-

हमित्यहंकारास्पदेन प्रत्ययेन व्यभिचारः । तद्व्यवच्छेदाय बहिःकरण-

निरपेक्षत्व इति । तद्वि स्त्रोत्पत्तौ बहिःकरणं चक्षुरपेक्षते । केवलज्ञा-

नेन बहिःकरणनिरपेक्षेणानेकान्तः । तदपोहायाहंकारास्पदत्वादिति ।

२० तद्वि न त्रैलोक्यमहंकारास्पदत्वेन वेत्तीति । एवं च यदाह व्याडिः—

‘असति प्रत्यक्षाभिमाने’ इति । असत्यविद्यमाने प्रत्यक्षगोचरातीते

आत्मशब्दाभिधेये प्रत्यक्षग्रहणाभिमान एष आत्मवादिनां यथा निमी-

लितनेत्रस्यान्धकारग्रहणाभिमान इति । यच्चाहेन्द्रदत्तरूपादिवत्स्वभा-

वानवधारणादिति यथा रूपादिषु तन्निर्भासज्ञानमुपजायमानं तत्स्वभाव-

२५ मवगमयति नैवमहमित्यनेनात्मस्वरूपमवगम्यत इति तदपहस्तिताम् । न

ह्यहमिति संवेदनमनात्मग्राहकमन्तर्मुखावभासित्वाद्भूतचतुष्टयस्य बहि-

र्मुखावभासेन ग्रहणात् । अन्धकारदृष्टान्तोऽप्यबाधक एव । प्राग्गृही-

तान्धकारस्यैव निमीलितनेत्रस्य तदुपस्थापनेनान्धकारग्रहणाभिमानो-  
पपत्तेः । जात्यन्वस्य तदभावात् । न च भासामभावमात्रमन्धकारः पुद्ग-  
लात्मकत्वात् 'तमश्छायातपोद्योतवन्तश्च पुद्गलाः' इति वचनात् ।  
केवलाभावस्य चेन्द्रियेणाग्रहणादन्धकारस्य च ग्रहणात्कृष्णमेषवत्त-  
दाकारसंवेदनानुभूतेः । प्रसाधितं चाधस्तादन्धकारस्य प्रबन्धेन पुद्ग- ५  
लात्मकत्वमिति । न चैवं प्राग्गृहीतात्मन एवाहंप्रत्ययादात्मग्रहणाभि-  
मानः । तथानभ्युपगमात् । अभ्युपगमे चास्त्वलिता जीवतत्त्वसिद्धिः ।  
ततः सिद्धं प्रत्यक्षादात्मा तत्त्वान्तरम् । अनुमानतोऽपि । तथा हि—  
स्तनधयस्य मातृस्तनं प्रति प्रथमस्तदुपसर्पणादिवक्त्रव्यापारस्तत्सुखसा-  
धनत्वानुस्मरणकारणक उपादानव्यापारत्वादुभयसंप्रतिपन्नदेवदत्तोपादा- १०  
नव्यापारवत् । न चासिद्धो हेतुः । तथा हि—प्रथममुत्पन्नः शावकः  
क्षुत्क्षामकुक्षितयाहारमाहारयितुमिच्छुर्मातृस्तनतटे दृष्टिमधीरामुपदधाति  
तदुपदौकनसमनन्तरमुपरतरोदनश्च स्तन्यमाकर्षयतीति प्रतिगृहं प्रती-  
तोऽयं पृथग्व्यापारः । न चायमीदृशो व्यापारस्तन्यस्य क्षुदपनोदसाम-  
र्थ्यमनुस्मरतः शिशोः संभवति, देवदत्तादिव्यापारस्यापि पानीयादावुद- १५  
न्यापनोदप्रावीण्यस्मृतिमन्तरेणैव भावापत्तेः । न च कमलकुड्मलवि-  
कासादिवत्स्वाभाविक एवायमस्य वक्तृव्यापारः । यतः स्वाभाविकं  
नाम किमभिप्रेतं किमहेतुकमनियतहेतुकमनिर्णीतहेतुकं वा । न ताव-  
दहेतुकं कार्यं संभवति । कार्यत्वहानिप्रसक्तेः । नाप्यनियतहेतुकम् ।  
कार्योत्पादनियमेनैव हेतुनियमसिद्धेः । अत एव तत्तत्कार्यमुत्पादयितु- २०  
कामास्तत्तन्नियतमेव कारणमुपाददते लौकिकाः । न च वृश्चिकादौ  
गोमयादिरनियतो हेतुरस्तीत्यवसेयम् । अभियुक्तैस्तत्रापि वृश्चिकादि-  
विशेषमवधार्य हेतुनियमस्य कर्तुं सुशकत्वात् । यदाह—

१ 'शब्दबन्धसौख्यस्यौत्थसंस्थानभेदतमश्छायातपोद्योतवन्तश्च' ॥ ५-२४  
इति तत्त्वार्थाधिगमसूत्रेषु ।

‘ यत्राप्यनियतो हेतुर्बुद्धिके गोमयादिकः ।

अभियुक्तास्तु तत्रापि विशेषं ननु मन्वते ॥ ’ इति ।

नाप्यनिर्णीतहेतुकं कार्यं युक्तम् । यतस्तदुपलभ्य तद्धेतु-  
निर्णये प्रयततां भवान्किमित्युदास्ते । न च तद्धेतुर्निर्णेतुमशक्यः ।

- ५ कार्यस्यैव निर्णायकत्वात् । तत्र स्वाभाविकं नाम किमपि कार्यं युज्यत  
इति सद्योजातबालकस्य प्रथमस्तादृग्व्यापारस्तत्सुखसाधनत्वानु-  
ध्याननिबन्धन एव । कुशेशयकोशविकाशोऽपि सहस्रकरनि-  
करसंपर्ककारणक एव । न पुनः स्वाभाविकः । तथापि स्वाभाविक-  
त्वेन किञ्चिदिदानीं हेतुजन्यं स्यात् । अन्वयव्यतिरेकानुकारस्तु यथा-  
१० न्यत्र सहेतुकत्वाभिमतं कार्यं तथाऽत्रापि न नाम नास्ति । ततस्तरणि-  
किरणपरामर्शसंपाद्य एव पद्मप्रबोधः । तद्वत्प्रकृतव्यापारोऽपि तत्स्मरण-  
कारणक एव । स्मरणं चानुभवप्रभवम् । न च स्तन्यानुभवोऽद्यापि  
सद्योजातस्यास्य जन्मनि समजनीति जन्मान्तरवृत्त एवायं तद्धेतुरव्यव-  
सीयते । यश्च प्राक्तनजन्मनि तदनुभविता सोऽत्रात्मा क्षित्यादिभ्यस्त-  
१५ त्तान्तरभूतः परलोकी प्रसिद्धः । तस्य चापूर्वदेहेन्द्रियैः संबन्धो जन्म  
न पुनरसतः समुत्पादः । प्राक्तनकायादित्यागश्च मरणं न तु सर्वथा  
विनाशः । तदुक्तम्—

“ तत्रैव वासरे जातः पूर्वकेणात्मना विना ।

आशिक्षितः कथं बालो मुखमर्पयति स्तने ॥ ”

- २० तथा सुखस्य कर्तृरूपः कश्चिदाश्रयोऽस्ति सुख्यहमिति कर्तृस्थसुख-  
संबित्त्यन्यथानुपपत्तेः । सुखयोगात्सुख्यहमिति संबित्तिस्तावत्प्रसिद्धा ।  
तत्र कस्य सुखयोगः । न तावद्देहस्य बहिःकरणपरिच्छेद्यत्वप्रसंगा-  
त्स्पर्शादिवत् । नापीन्द्रियाणाम् । तेषां करणत्वात्, सुखयोगस्य च  
कर्तृस्थस्यानुभूयमानत्वात् । तत एव न विषयस्येति प्रत्येयम् । ततः  
२५ कर्तृरूपः कश्चिदाश्रयोऽस्य वाच्यः । स्यान्मतम् । पूर्वोत्तरसुखादिरूप-  
विवर्तव्यापी महाचिद्विवर्तः कायस्यैव गुणादिगुणानामाश्रयो निराश्रया-



णां तेषामसंभवात् । तर्हि स एव कर्ता शरीरेन्द्रियविषयविलक्षणत्वात् ।  
 तद्विलक्षणोऽसौ सुखादेरनुभवितृत्वात्तदनुभवितासौ तत्समृत्वात्म-  
 तासौ तदनुसंधातृत्वात्तदनुसंधातासौ य एवाहं सुखमनुभूतवान् एव  
 संप्रति हर्षमनुभवामीति निश्चयस्यासंभवाद्वाधकस्य सद्भावात् । नन्व-  
 स्तु नाम कर्तृत्वादित्त्वभावश्चैतन्यमात्रविवर्तः कायादर्थान्तरं सुखादि- ५  
 चेतनाविशेषाश्रयो गर्भादिर्मरणपर्यन्तः सकलजनप्राप्तिद्वत्वात्तत्त्वान्तरम् ।  
 न च चत्वार्येव तत्त्वानीत्यवधारणविरोधस्तस्याप्राप्तिद्वत्त्वप्रतिषेधपरत्वेन  
 स्थितत्वाच्च पुनरनाद्यनन्त आत्मा प्रमाणाभावात् । तदसत् । प्रमाणा-  
 भावस्यासिद्धेः । तथा हि—द्रव्यार्थिकनयादेशादनाद्यनन्तः पुरुषः सत्त्वात्  
 पृथिव्यादितत्त्ववत् । न चात्र हेतोर्व्यभिचारः । प्रतिक्षणविनश्वरे १०  
 कचिदपि विपक्षेऽनवतारात्, स्तम्भादिभिः पर्यायैरनेकान्त इति चेत् ।  
 न । तेषां नश्वरैकान्तत्वाभावात् । तेऽपि हि नैकान्तनाशिनः । कथं-  
 चिन्नित्यद्रव्यतादात्म्यादि स्याद्वादिनां दर्शनम् । नन्वेवं सत्त्वस्यानाद्य-  
 नन्तता सादिसान्तताभ्यां व्याप्तत्वाद्विरुद्धत्वा स्यादिति चेत् । न । आत्म-  
 न्येकान्तानाद्यनन्तायाः साध्यत्वावचनात् । यथैव हि घटादेरनाद्य- १५  
 नन्ततेतरूपत्वे सति सत्त्वं तथात्मन्यपीष्टमिति क विरुद्धत्वम् । ननु  
 लोकायतमतेन सादिर्यवसानैः स्तम्भादिभिः सत्त्वं व्यभिचारि ।  
 नैवम् । तस्य प्राक्प्रवाधितनित्यानित्यानेकान्तेन बाधितत्वात् । न  
 चाप्रमाणसिद्धेन परोपगममात्रात्केनचिद्धेतोर्व्यभिचारप्रेरणे कश्चिद्धेतुर-  
 व्यभिचारी स्यात् । वादिप्रतिवासिद्धे ननु व्यभिचारे न सत्त्वं २०  
 कथंचिदनाद्यनन्तत्वे साध्ये व्यभिचरति । प्रागभावेन व्यभिचार इति  
 चेत् । न । सर्वथानुत्थस्य प्रागभावस्याप्राप्तिद्वत्वात् । भावान्तरत्वभावस्य  
 नित्यानित्यात्मकत्वाद्विपक्षतानुपपत्तेः । तेन व्यभिचारासंभवात् ।  
 नापि पृथिव्यादिदृष्टान्तस्य साध्यवैकल्यमाळरणीयम् । यदि हि पृथि-  
 व्यादौ कथंचिदनाद्यनन्तत्वमसिद्धं स्यात्तत्र तत्तिद्धावप्येकान्तनाना- २५  
 द्यनन्तत्वं साध्यं भवेत्तदा स्यादयं दोषः । न चैतदुभयमप्यास्ति ।

- ननु शरीररहितस्यात्मनः प्रतिभासे सति तस्मादन्योऽनादिनिधनोऽसौ सिद्ध्येज्जलरहितस्थानलस्येव प्रतिभासे तस्मादन्योऽसौ । न चैवमस्ति । सर्वदा शरीररहितस्यैवात्मनः प्रतिभासनादिति चेत् । उच्यते । शरीर-रहितस्येति कोऽर्थः । किं तत्स्वभावविकलस्याहो तद्देशरिहारेण
- ५ देशान्तरावस्थितस्येति । तत्राद्यपक्षे तद्रहितस्यास्य प्रतिभासोऽ-स्येव । रूपादिभेदेन तन्स्वभावशरीरविलक्षणत्वेनामूर्तचैतन्यस्वभावतया-त्मनोऽध्यक्षादिगोचरत्वेनोक्तत्वात् । द्वितीयपक्षे तु शरीरदेशादन्य-त्रानुपलम्भात्तत्र तदभावः शरीरदेश एव वा । प्रथमविकल्पे सिद्धसाधनम् । तत्र तदभावाभ्युपगमात् । द्वितीयविकल्पे तु न
- १० केवलमात्मनो भावः किंतु कुम्भादेरपि । न हि सोऽपि स्वदेशादन्यत्रो-पलभ्यते । ततः सिद्धोऽनादिनिधनस्तत्त्वान्तरमात्मा । तथा चैतन्यदेहौ तत्त्वान्तरत्वेन भिन्नौ भिन्नलक्षणत्वाद्युच्यतेजोवत् । नात्रासिद्धो हेतुः । स्वसंवेदनलक्षणत्वाच्चैतन्यस्य तद्वितरलक्षणत्वात् क्षित्यादिपरिणामात्मनो देहस्य तयोर्भिन्नलक्षणत्वस्य सिद्धेः परिणाम-
- १५ परिणामिभावेन भेदसाधने सिद्धसाधनमित्युक्तम् । तत्त्वान्तरतयेति साध्यस्य विशेषणात् । कुटुकटाभ्यां तत्त्वान्तरत्वेन भेदरहिताभ्यामने-कान्त इति चेत् । न । तत्र परेषां भिन्नलक्षणत्वासिद्धेः । अन्यथा चत्वार्येव तत्त्वानीति व्यवस्थानुपपत्तेः । कुटुकटादीनां भिन्नलक्षणत्वेऽपि तत्त्वान्तरत्वाभावे क्षित्यादीनामपि तत्त्वान्तरभावाभावप्रसंगः । धारण-
- २० द्रवोष्णतेरणरूपलक्षणसामान्यभेदात् । तेषां तत्त्वान्तरत्वं न लक्षण-विशेषभेदाद्येन कुटुकटादीनां तत्प्रसंग इति चेत् । तर्हि स्वसंवेदि-तत्वेतरत्वलक्षणसामान्यभेदाद्देहचैतन्ययोस्तत्त्वान्तरत्वसाधनात्कथं कुट-कटाभ्यां तस्य व्यभिचारः । स्याद्वादीनां पुनर्विशेषलक्षणभेदा-द्भेदसाधनेऽपि न ताभ्यामनेकान्तः । कथंचित्तत्त्वान्तरतया तयोर्भेदोप-
- २५ गमात् । सत्त्वादिसामान्यलक्षणभेदो हेतुरसिद्ध इति चेत् । न । तस्याप्रयोगात् । कथमन्यथा परस्परक्षित्यादिभेदसाधनेऽपि सोऽसिद्धो

न भवेत् । असाधारणलक्षणभेदस्य हेतुत्वाच्चैवमिति चेत् । समान-  
मन्यत्र सर्वथा विशेषाभावात् । तथा ज्ञानसुखादिकमुपादानपूर्वकं  
कार्यत्वाद्धटादिवत्, रूपादिज्ञानं कचिदाश्रितं गुणत्वादूपादिवत् । न  
च शरीरे तदुपादानत्वस्य तदाश्रितत्वस्य चाभिमतत्वात्सिद्धसाध्यतेति  
वाच्यम्, तत्र तथोरिदानीमेव कदर्थयिष्यमाणत्वात् । श्रोत्रादीन्यु- ५  
पलब्धिसाधनानि कर्तृप्रयोज्यानि करणत्वाद्वास्यादिवत् । विवाद-  
गोचरापत्ता चेतना स्वानुरूपान्वय्यर्थानुबद्धा सदसदादिरूपत्वात् । यथा  
घटपटादयः स्वानुरूपेण पृथिवीत्वेनानुगताः । येन च स्वानुरूपेणार्थे-  
नानुबद्धा चेतना स एवात्मेति सदसदादिरूपता च विश्वव्यापिनी  
विषयपरिच्छेदे प्रसाधितेति नासिद्धता हेतोः । 'उपयोगलक्षणो जीवः' १०  
इत्याद्यागमादपि तस्य प्रसिद्धिः । नरपतिः सुरः पुरुहूतो वाहं पुरातन-  
जन्मन्यभ्रमित्यादिजातिस्मरणादपि कचिद्विसंवादकत्वेन प्रतीय-  
मानादप्रतिहेतैव तत्सिद्धिः । न च जातिस्मरणं सर्वत्र प्राणिनि कि-  
मिति नोपजायत इति प्रेर्यम् । प्रदीर्घभ्यासप्रणिबानकर्मापगमादेस्त-  
न्निदानस्यादृष्टवैचित्र्यतः कचिदेव संभवात् । अनुमानागमस्मरणानां १५  
च प्रामाण्यं प्रागेव प्रसाधितम् । तस्मादेवमात्मनि तत्त्वान्तरे प्रसिद्धे  
कथं चत्वार्येव तत्त्वानीति व्यवतिष्ठते । यदप्यवाचि—'तेभ्यश्चैतन्यमित्य-  
भिव्यक्तिमुपयातीति क्रियाध्याहारः' इति । तदप्युक्तम् । एवं सति  
चैतन्यस्य नित्यत्वापत्तेः । तथा हि—नित्यं चैतन्यं शश्वदभिव्यक्त्यत्वा-  
त्क्षित्यादितत्त्ववत् । न च शश्वदभिव्यक्त्यत्वमस्यासिद्धम् । तत्कार्यता- २०  
नुपगमात् । कदाचित्तत्कार्यतोपगमे वाऽभिव्यक्तिवादविरोधात्, यदैव  
देहेन यदभिव्यज्यते तदैव तस्याभिव्यक्त्यत्वं नान्यदेत्यप्रसिद्धम् । सर्व-  
दाऽभिव्यक्त्यत्वमिति न मन्तव्यम् । अभिव्यक्तियोग्यत्वस्य हेतुत्वात् ।  
न च घटादिभिरस्यानेकान्तः परेणोद्भावनीयः । तेषां कार्यत्वाभ्युप-

१ तत्त्वार्थः २।८ सूत्रकृताङ्गावश्यकाद्यागमेषु ।

२ जातिस्मरणम्—पूर्वजन्मस्मरणम् ।

गमेनाभिव्यञ्जयत्वस्याशाम्भतिकत्वात् । स्याद्वादिनां तु सर्वस्य कथं-  
चिन्नित्यत्वाच्च केनचिद्व्यभिचारः । ततः कथंचिच्चैतन्यनित्यताप्रस-  
क्तिमयात्र शरीरादयश्चैतन्यव्यञ्जकाः प्रतिपादनीयाः । शब्दस्य तात्त्वा-  
दिवत् । अथ तेभ्यश्चैतन्यमुत्पद्यत इति क्रियाध्याहारात्, कारकाण्येव

५ भूतानि चैतन्यस्येत्युच्यते ।

नन्वत्राप्यविशिष्टानि विशिष्टानि वाअथवा ।

पृथिव्यादीनि भूतानि भवेयुश्चित्कारणम् ॥ ७३७ ॥

अक्षमः प्रथमः पक्षस्तेषां सर्वत्र सर्वदा ।

चैतन्योत्पादनापत्तेस्तन्मात्रस्याविशेषतः ॥ ७३८ ॥

१० द्वितीयपक्षे वैशिष्ट्यं संघातस्तनुरूपता ।

दशाविशेषः सहकार्यन्तरोपगमः किमु ॥ ७३९ ॥

यदीहसे प्राच्यभिदां महानभे तदा भवेत्तन्दुलपाकवत्तव ।

तदैव चार्वाकं चिदुद्भवो न किं समस्त्यमीषामिह संहतिर्यतः ॥ ७४० ॥

तनुरूपत्वममीषां निर्हेतुकमथ भवेत्स्वरूपेण ।

१५ यद्वाऽदृष्टनिमित्तं तत्राद्यविकल्पनाऽत्यल्पा ॥ ७४१ ॥

अत्र यत् किमपि कारणोऽङ्कितं तत् सदैव सदमर्त्यमार्गवत् ।

सर्वदैव यदि वासदम्बरप्राज्ञगोद्रुतसरोजराजिवत् ॥ ७४२ ॥

स्वरूपेण तनूरूपं बिभ्रत्येतानि चेत्तदा ।

अतिप्रसंगः सर्वत्र सर्वदास्याविशेषतः ॥ ७४३ ॥

२० अथादृष्टनिमित्तासौ तेषां विग्रहरूपता ।

नन्वदृष्टं कृतं तत् सद्भवेऽथ भवान्तरे ॥ ७४४ ॥

चक्रकक्रकचाक्रान्ता प्राचिकी कल्पनाऽनयोः ।

शरीरस्योदितौ सत्यां चैतन्यस्योदितिर्भवेत् ॥ ७४५ ॥

सत्यमस्यामनुष्ठानैरदृष्टस्य समुद्भवः ।

२५ सत्यदृष्टसमुत्पादे देहोत्पत्तिर्भवेदिति ॥ ७४६ ॥

चेद्भवान्तराविनिर्मितं भवेत्तत्तदा ब्रज ग्रहान् किमत्र ते ।  
 सिद्ध एव यदयं विनिश्चयात्कश्चिदत्र परलोकवर्त्मगः ॥ ७४७ ॥  
 कायाकारपरीणामो वैशिष्ट्यं यदि चेप्यते ।  
 तदा मृतशरीरेऽपि कथं नैव चिदुद्भवः ॥ ७४८ ॥  
 अथावस्थाविशेषः स्याद्वैशिष्ट्यं तदभावतः । ५  
 परासुनि शरीरेऽस्ति न चैतन्यसमुद्भवः ॥ ७४९ ॥  
 तदसत्त्वं यतोऽवस्थाविशेषः कोऽयमिष्यते ।  
 चैतन्योपेततादृष्टविशेषाश्लिष्टतापि वा ॥ ७५० ॥  
 धातुविशेषोपचयो वयोविशेषान्वितत्वमथवा स्यात् ।  
 प्रथमे प्रथमचिदुदये भूतानां हेतुता न स्यात् ॥ ७५१ ॥ १०  
 तेषां तदानीं तदुपेततास्ति यन्नैव वर्ण्येत तदापि सा चेत् ।  
 नन्वेवमात्मा परलोकपान्थः कथं सखे सिद्धिवर्धू न दध्यात् ॥ ७५२ ॥  
 प्रागपि गर्भचित्तेर्यदसिध्यत्परिपाटिरनादिरिहैवम् ।  
 तन्न कथं च न संगतिमङ्गल्येष सखे प्रथमस्तव पक्षः ॥ ७५३ ॥  
 द्वितीयपक्षेऽपि परासुविग्रहे किमित्यदृष्टं न तदस्ति कथ्यताम् । १५  
 चित्तेरभावादुत तन्निबन्धनक्रियाक्षयात्तत्समयावधेरथ ॥ ७५४ ॥  
 प्रथमे कल्पे निरङ्कुशः स्यादन्योन्याश्रयदूषणावतारः ।  
 सति चिदभावे भवेददृष्टाभावस्तत्र च सत्यसौ प्रसिध्येत् ॥ ७५५ ॥  
 द्वितीये चक्रकाक्रान्तिर्विकल्पेऽस्त्वलितक्रमा ।  
 अदृष्टहेत्वनुष्ठानाभावे दृष्टस्य संभवेत् ॥ ७५६ ॥ २०  
 अभावस्तदभावे च चैतन्याभाससंभवः ।  
 अदृष्टहेत्वनुष्ठानाभावश्चास्मिन् सति स्थितः ॥ ७५७ ॥  
 तत्समयावधिकं तददृष्टं चेन्निगदति समस्तु तथैतत् ।  
 किं त्वपरं तदुदेति न कस्मान्मृत्युविडम्बितविग्रहतोऽस्मात् ॥ ७५८ ॥  
 चैतन्याभावतश्चेत् स्यान्नादृष्टस्योदयस्तदा । २५  
 नैतद्वाच्यं पुरा प्रोक्तप्रौढदूषणडम्बरात् ॥ ७५९ ॥  
 धातुविशेषोपचयो वयोविशेषान्वितत्वमथवापि ।

घटते दशाविशेषश्चैतन्योत्पत्तये नैव ॥ ७६० ॥

यतः—

मत्तमूर्च्छितसुषुप्तपूरुषे तत्समस्ति सकलं चित्तेः पुनः ।

किंकृता किमपि तानवप्रथा सद्य एव भवतीति कथ्यताम् ॥ ७६१ ॥

५ अपि च—

धातवः कतिपयेऽथ समस्ताः स्युश्चितौ घटनलम्पटशीलाः ।

प्राच्यपक्षपठने मृतमूर्तावप्युपैति घटना न कथं सा ॥ ७६२ ॥

अग्र्यभेदभणने कृमिकीटाद्येषु जन्म भजतां कथमेषा ।

नैव कीकसवसापिशिताद्यं धातुजातमिदमत्र यदास्ति ॥ ७६३ ॥

१० चेतना न भवन्ति जातुचित् क्षुद्रजन्तव इमे कृमिमुख्याः ।

इष्टवस्तुघटनानुगचेष्टापाटवस्य सुतरामिह दृष्टेः ॥ ७६४ ॥

सहकार्यन्तरासंगश्चेदुच्येत विशिष्टता ।

भूतानां चेतनोत्पत्तौ नैतदप्युपपद्यते ॥ ७६५ ॥

क्षित्यादिकात्तत्त्वचतुष्टयात् पृथक् न किञ्चिदास्ते सहकारिकारणम् ।

१५ यतोऽत्र लोकायतदर्शनेन यच्चैतन्यनिष्पत्तिपरायणं भवेत् ॥ ७६६ ॥

अथापि किञ्चित्सहकारिकारणं

प्रकल्पयेस्तद्विसमागुरूपभत् ।

चिरं तदा नन्द सखे स एव यत्

स्यादादिनां जीव इति व्यवस्थितः ॥ ७६७ ॥

२० विशिष्टेभ्योऽविशिष्टेभ्यो भूतेभ्यस्तत्र जातुचित् ।

चैतन्योज्ज्वलणं सम्यग्युक्तिकोटीमुपेयते ॥ ७६८ ॥

किं च पूर्वापरीभावो यत्र तत्रैव सर्वथा ।

कार्यकारणभावोऽत्र याति संभावनामुबम् ॥ ७६९ ॥

यथा जगत्प्रसिद्धेषु धूमधूमध्वजादिषु ।

२५ चार्वाक न च चैतन्यदेहयोरेष लक्ष्यते ॥ ७७० ॥

न नाम चैतन्यविनाकृतं क्वचित्पुरः शरीरं तदनन्तरं पुनः ।

समुल्लसन्ती भुवनेऽत्र चेतना निरीक्ष्यते सूक्ष्मदृशापि जन्मिना ॥ ७७१ ॥

सहसिद्धतया ततस्तनूचैतन्ये क्षितिपाथसी यथा ।  
 कथमपि भजताममू कथं कारणकार्यकथा कुटुम्बिताम् ॥७७२॥  
 यदि वा भजतां तथापि कायः किमुपादानमथापरोऽस्य हेतुः ।  
 प्रथमः समुपैति नैव तावद्धटनां कामपि सर्वथा विकल्पः ॥७७३॥  
 न वै विक्रियमाणेऽङ्गे विकाराश्रितिनिश्चितः ।  
 ततः कथमुपादानमेतत्तस्या विभाव्यते ॥ ७७४ ॥  
 कुरङ्गो न तुरङ्गस्य यथा तादृक् निरीक्षितः ।  
 विकारेऽङ्गस्य चैतन्याविकारोऽसिद्धिभूतं च ॥ ७७५ ॥

यतः—

निरुपमशमलक्ष्मीवल्लभानां मुनीनां  
 निशितशरनिपातैः कोऽपि कार्यं कृणोतु ।

न पुनरिह मनागप्येति चैतन्यमुद्रा

विकृतिममरमूभून्मारुतेनैव तेषाम् ॥ ७७६ ॥

ननु यदा जरसा परिजर्जरं भवति जन्मवतां तनुपञ्जरम् ।

स्मृतिविलोपविवेकलक्ष्यप्रमृति चिद्विकृतिर्न तदैक्षि किम् ॥ ७७७ ॥ १५

इष्यतां न खलु कायविक्रियापूर्विकोऽत्र चितिविक्रियास्य ते ।

किंतु केवलमयं प्रदर्श्यते तद्विकारनियमोऽसमञ्जसः ॥ ७७८ ॥

स्याद्यत्रोपादानोपादेयत्वं हि तत्र नियमेन ।

विकृतिरुपादेयस्योपादानविकारतोऽदर्शि ॥ ७७९ ॥

शार्दूलसंदर्शनतः कचिच्च व्यलोकि चैतन्यविकारसंपत् ।

शार्दूलसंपाद्यमपीदमित्थं कथं भवेन्नैव वद प्रवादिन् ॥ ७८० ॥

प्रीतिप्रथादौ स्फुटकण्टकादिः कचिच्च चैतन्यविकारतोऽपि ।

व्यलोकि काये विकृतिस्ततस्ते चैतन्यकार्या न कथं तनुः स्यात् ॥७८१॥

शिगुरल्पमतिर्युवा पुनः प्रबलप्रज्ञ इहेष्यते ततः ।

तनुवृद्धचनुयाथिनी चितिस्तदुपादेयतयास्तु मा कथम् ॥७८२॥ २५

असमञ्जसमेतदुच्यते यद्व्यभिचारकलङ्कदूषितम् ।

कृशधीरकृशोऽपि कुञ्जरः कृशकायोऽपि सुधीर्यतः पुमान् ॥७८३॥

अथापि कायः सहकारिकारणं चैतन्यजन्मेत्यभिधीयते त्वया ।  
तदाप्युपादानममुष्य कारणं समस्ति किं किंचन नास्ति वा ध्रुवम् । ७८४।  
चेदुपादानमेतस्य नो विद्यते तर्हि नैवास्य भूतिः कदाचिद्भवेत् ।  
न ह्युपादानशून्या नमःपङ्कजश्रेणिरूपद्यमाना समालोक्यते ॥ ७८५ ॥

- ५ दृश्यते शब्द एवाथ ताल्वादितश्चेदुपादानशून्यः ।  
समुत्पत्तिमान्नैवमेतस्य कार्यत्वतः कुम्भवत् सि .... ॥ ७८६ ॥

.... .... .... .... ....

- मानेभ्यस्तस्य चैतन्याश्रयित्वायोगः । अथ विषयस्तदाश्रयस्तदा  
शरीरादिपक्षनिक्षिप्तदोषोपनिपातप्रसंगः । यदप्यवादि—‘ तस्मिद्धौ  
१० प्रमाणाभावात् ’ इति तदप्यनुपपन्नम् । प्रमाणवध्याः प्राक्  
प्रकटमुपढौकितत्वात् । यदपि न्यगादि—‘ मदशक्तिवद्विज्ञानम् ’  
इति तदपि न युज्यते । यतः प्रत्येकावस्थायां भूतानां कुतश्चिच्चै-  
तन्यानभिभ्यक्तिः, शक्तिरूपेणावस्थानादिति चेत् । ननु शक्तिरूपता  
व्यक्तचैतन्याद्व्यतिरिक्ता, अव्यतिरिक्ता वा । व्यतिरेके परित्यक्तोऽभि-  
१५ व्यक्तपक्षः समुदितावस्थभूतेभ्यः शक्तिव्यतिरिक्तस्यापूर्वस्यैवास्य  
समुत्पत्तेः । अव्यतिरेके चैतन्यमेव न काचिच्छक्तिर्नाम तथा कथं  
तदानीमपि तदुपलम्भो न भवेत् । अथ चैतन्यमेवावरणदोषानभि-  
व्यक्तं सच्छक्तिरित्युच्यते । अत एव च नास्य तदानीमुपलम्भ इति  
चेत् । न त्वावरणमेतद्भूतातिरिक्तं भूतस्वभावमेव वा भवेत् । नाद्यः  
२० पक्षः । तत्त्वसंख्याक्षयप्रसंगात् । नापि द्वितीयः । तेषां चैतन्याभि-  
व्यञ्जकत्वेनैव प्रतिज्ञानात् । अथ विशिष्टपरिणामापन्नान्येव तानि  
तद्व्यञ्जकानि कक्षीक्रियन्ते तत्परिणामाभावविशिष्टानि पुनरावारका-  
न्येवेति चेत् । तदपि परिफल्गु । परिमाणाभावस्य तत्त्वान्तरत्वापत्तेः ।  
अथामीष्टमेव तत्त्वान्तरत्वमेतस्य । न च ‘पृथिव्यापस्तेजो वायुरिति  
२५ तत्त्वानि ’ इति सूत्रव्याघातः । सूत्र इतिशब्दस्य समाप्त्यर्थत्वेना-



व्याख्यानात् । यदाचष्ट भट्टोद्भूटः—‘इतिशब्दः प्रदर्शनपरो न पुनः  
 समाप्तिवचनश्चैतन्यशब्दसुखदुःखेच्छाद्वेषप्रयत्नसंस्काराणां तत्त्वा-  
 न्तरत्वात्पृथिव्यादिप्राक्प्रवृत्तसापेक्षान्योन्याभावानां चात्यन्तप्रक-  
 टत्वादुक्तत्वविलक्षणत्वाच्चेति’ इति चेत् । अस्त्वेवम् । किंतु  
 विशिष्टपरिणामाभावकाले कथं चैतन्यस्य सत्त्वमसिध्यद्यतस्तद- ५  
 भावैर्विशिष्टैर्भूतैस्तदावरणं संभवेत् । न तावत् प्रत्यक्षेण ।  
 आदृतत्वाभावापत्तेः । नाप्यनुमानेन । त्वया तत्प्रामाण्यमूले कुदा-  
 लस्य दत्तत्वात् । अथ स्वीकृतान्येव लोकयात्रामित्राणि वित्रमानु-  
 प्रभृतिपदार्थप्रथासमर्थानि कानिचिदनुमानानि प्रमाणानि स्वर्गापूर्वादि-  
 प्रसाधनदुर्विदग्धानामेव । लौकिकानामेव तेषां प्रामाण्यप्रतिषेधादिति १०  
 चेत् । तर्हि विशिष्टपरिणामाभावविशेषितभूतेषु चैतन्यप्रसाधक-  
 मनुमानं लौकिकम् । ओमिति चेत् । अहो साहसम् । न खलु  
 लौकिकाः कलशकुलिशादिभूतेषु चैतन्यमनुमिन्वाना निरीक्ष्यन्ते ।  
 तथापि तदनुमानागतक्षणापेक्षः सन्तान इत्युच्यते । नन्वतीतानाग-  
 तानां विनष्टानुत्पन्नत्वेन कूर्मरोमप्रतिमानां का नामापेक्षा स्यात् । १५  
 अन्यथा वन्ध्यास्तनन्धयनमःप्रभवप्रसूनपुञ्जव्यपेक्षणवशादपि चित्क्षणस्य  
 सन्तानता कथमिवास्त्य भवेत्, न नाम । यन्नोभयत्रवत्कापि विशेष-  
 रेखा प्रयोगो चात्र । सौगतसंसृतो वर्तमानज्ञानक्षणस्तदुत्पाद्योत्पाद-  
 काभिमतज्ञानक्षणान्तरैरेकसंतानिको न भवति । सत्त्वादनभिमतज्ञान-  
 क्षणवत् । तथा विप्रतिपत्तिविषयाणामतीतानागतवर्तमानज्ञानक्षणानां २०  
 नैकः संतानः सदसद्रूपत्वाद्बन्ध्यातत्पुत्रक्षणवदिति । अपरामृष्टभेदा  
 इत्यपि नोपपन्नम् । यतोऽत्र भेदेन परामर्शाभावोऽभेदेन वा परामर्शो  
 विवक्षितः स्यात् । न तावदाद्यः पक्षः । सुखदुःखहर्षविषादादिसंवेद-  
 नानां भेदेन परामर्शसंभवात् । तथा हि— सुखसंवेदनं मम प्राप्तासीत्,  
 इदानीं दुःखसंवेदनमित्यादिरस्त्येव समस्तप्राणिनां भेदावमर्शः । अथा- २५  
 भेदेन परामर्श इति द्वितीयः पक्षः । तथा हि— ज्ञानरूपतामपेक्ष्य सुखादि-

- ज्ञानानामभेदेनैव परामर्शः सुप्रतीत इति । तदप्ययुक्तम् । यस्माद-  
भेदपरामर्शः प्राचीनोत्तरचित्तक्षणानां ज्ञानान्तरात्, स्वतो वा । यदि  
ज्ञानान्तरात्, किमस्मदादिसंबन्धिनो योगिसंबन्धिनो वा । न तावदाद्यः  
कल्पः । अस्मदादेरतीतादिक्षणालम्बनस्य ज्ञानस्यासंभवात्, स्वावल-  
५ म्बनभूतजनकक्षणमात्रप्रकाशकतया शक्यैस्तस्य स्वीकारात् । द्वितीय-  
कल्पोऽपि न कल्पनामर्हति । योगिज्ञानस्य विधूतकल्पनाजालत्वेना-  
भेदपरामर्शहेतुत्वात् । अथ स्वत एव । मैवम् । अतीतानागतक्षणयो-  
र्वर्तमानक्षणकालेऽसत्त्वेनाभेदपरामर्शहेतुत्वायोगात्स्वरविषाणवद्वर्तमान-  
ज्ञानक्षणस्याप्यतीतानागतज्ञानक्षणाभ्यां सह नभेदपरामर्शहेतुत्वं  
१० तत्कालेऽसत्त्वात् । यथा रावणशङ्खचक्रवर्तिभ्यां सहेति । अस्तु  
वा यथाकथंचिदपरामृष्टभेदत्वं तथापि बुद्धेतरचित्तैर्व्यभिचारः ।  
तेषां सत्यप्यपरामृष्टभेदत्वेन कार्यकारणभावे एकसन्तानत्वासंभवात् ।  
बुद्धेतरचित्तानां हि कार्यकारणभावोऽस्ति ग्राह्यग्राहकभावेनावस्थि-  
तत्वादपरामृष्टभेदत्वम् । बुद्धचित्तस्य विधूतकल्पनाजालत्वात् । न  
१५ च तेषामेकसंतानता । अथ यत्राव्यभिचारेण कार्यकारणभावस्तत्रैक-  
संतानता । न च निराश्रवचित्तोत्पादात्पूर्वं बुद्धचित्तस्य संतानान्तरचित्त-  
कारणत्वाभावात्तेषामव्यभिचारी कार्यकारणभाव इति चेत् । न । यतः  
प्रभृति तेषां कार्यकारणभावस्ततः प्रभृति तस्याव्यभिचारात् । अन्यथा  
बुद्धचित्तस्यासर्वज्ञत्वप्रसंगात् । नाननुकृतान्वयव्यतिरेककारणं 'नाका-  
२० रणं विषयः' इति वचनात् । स्यान्मतम् । येषामग्राह्यग्राहकत्वे सत्यव्य-  
भिचारी कार्यकारणभावस्तेषामेव संतानत्वोपगमाददोष इति । तदप्य-  
युक्तम् । समनन्तरप्रत्ययेनापि सहबुद्धचित्तस्यैकसंतानतापायप्रसक्तेः ।  
तस्य बुद्धचित्तेनाग्राह्यत्वे तस्यासर्ववेदित्वापत्तेः । समनन्तरप्रत्ययस्य  
समनन्तरप्रत्ययत्वादेव बुद्धचित्तेन सहैकसंतानत्वमिति चेत् । कुतस्तस्य  
२५ समनन्तरत्वम् । तस्याव्यभिचारिकारणत्वादिति चेत् । न । सर्वा-  
र्थानां तत्समनन्तरप्रसंगात् । एकसंतानत्वे सति कारणत्वादिति चेत् ।

सोऽयमन्योन्यसंश्रयः । सिद्धे हि समनन्तरप्रत्ययत्वे तस्यैकसन्तानत्वे  
कारणत्वसिद्धिः । तत्सिद्धौ च समनन्तरप्रत्ययत्वसिद्धिरिति ।

किं च—

अवस्तरूपामथ वस्तरूपामेतां सखे सन्ततिमाश्रयेथाः ।

अवस्तरूपां यदि तर्हि भोः स्यात्तस्याः कथं कर्मफलव्यवस्था॥७८७॥ ५

स्याच्चेत्तदानीं करिकेसराणां तत्राधिकारः प्रथमस्तु नैव ।

नास्त्येव यस्मादुभयत्र कश्चित्सदाप्यसत्त्वेन विशेषलेशः ॥ ७८८॥

चेद्वस्तरूपां प्रतिपादयेस्तां तदाप्यनित्येयमथास्तु नित्या ।

अनित्यतायां फलकर्मयोगाव्यवस्थितेर्हेतुरसौ कथं स्यात् ॥ ७८९ ॥

यस्मात्क्षणेभ्यो न समस्ति काचिद्विशिष्टतास्याः स्फुटमानभूमिः । १०

कृतप्रणाशाकृतसंप्रयोगौ तथा च दोषौ न कुतो भवेताम् ॥ ७९० ॥

स्यान्नित्यतायामभिधैव न व्याकृतात्मनोऽसौ न तु वस्तुभेदः ।

निरंकुशेऽस्मिन्न च नाम मार्गे करोति कश्चित्कलहं विपाश्चित् ॥७९१॥

किं च—

संतानिभ्यः स्यादभिन्नोऽथ भिन्नः

१५

संतानोऽयं चेदभिन्नस्तदानीम् ।

नासौ कश्चित्किन्तु संतानिनः स्युः

तत्त्वं तस्मात्किं वृथास्य प्रकृत्या ॥ ७९२ ॥

भिन्नः स चेत्तर्हि न पञ्चरूपं रूपादिस्कन्धकुटुम्बकं स्यात् ।

संताननाम्नस्तदतीतमूर्तेः स्कन्धस्य षष्ठस्य यतः प्रसक्तिः ॥ ७९३ ॥ २०

अथ न संताने भेदाभेदादिविकल्पोपनिपातस्तस्य वस्तुविषय-

त्वात्, संतानस्य चावस्तुत्वात्कर्मफलसम्बन्धादिव्यवहारनिवहनिर्वह-

णार्थं हि पृथग्भूतेष्वपि क्षणेष्वभेदपरामर्शरूपसंवृत्तिगोचरीकृतः

संतानः, स चावस्तुत्वाद्भेदादिविकल्पैरनिर्वाच्य एवेति चेत् । तद-

शस्तम् । अवस्तुनो वस्तुव्यवस्थाहेतुत्वानुपपत्तेः । तथाहि—यदवस्तु न २५

तत्कर्मसंबन्धादिव्यवस्थाहेतु यथा गगननलिनमवस्तु । तत्त्वन्मते

स्या. ७०.

- सन्तान इति तद्व्यवस्थाहेतुत्वे पुनरवस्तुत्वविरोधः । तथा हि—यद्वस्तु-  
व्यवस्थाहेतु न तदवस्तु । यथा प्रत्यक्षादिकम् । कर्मफलसंबन्धादि-  
व्यवस्थाहेतुश्च त्वन्मते संतान इति । अपि च संवृतिः कल्पनोच्यते ।  
सा चासति मुख्ये न संभवति । अन्यत्र प्रसिद्धस्य हि धर्मस्यान्यत्रा-  
५ ध्यारोपः कल्पना । न च मुख्यरूपत्वेनान्वितं रूपं भवतः कापि प्रसि-  
द्धम् । यत्पूर्वोत्तरक्षणेऽपि कार्यकारणभावप्रबन्धेन प्रवर्तमानेषु कल्पेते ।  
एवं च संतानापेक्षया तत्संबन्धवटनादिति प्रत्युक्तम् । यदप्युक्तं  
'सादृश्यादेव तत्संभवात्प्रदीपवत्' इति तदपि नावदातम् ।  
दृष्टान्तदाष्टान्तिकयोर्वैषम्यात् । प्रदीपे हि प्रमातुरवस्थाने विषय-  
१० भेदेऽपि सादृश्यात्प्रत्यभिज्ञानमुपपन्नम् । न पुनः परस्परविलक्षण-  
ज्ञानक्षणेऽपि प्रमातृप्रमेययोरत्यन्तभेदात् । न ह्यन्येन दृष्टेऽन्यस्य सादृ-  
श्यम् । मया दृष्टोऽयमिति प्रत्यभिज्ञानं दृष्टम् । सोऽयमित्यादिज्ञानं  
हि स्मृतिसमपेक्षते । स्मृतिः संस्कारः सोऽप्यनुभवमित्यनुभवादिसुक्ता-  
फलानामनुस्यूतैकप्रमातृसूत्रानुप्रवेशे सत्येवानुभवादिक्रमेण प्रत्यभिज्ञान-  
१५ मुपपद्यते नान्यथा । प्रदीपवत्प्रमातुः प्रतिक्षणं निरन्वयनिवृत्तौ  
पूर्वोत्तरदर्शनोश्चित्तक्षणयोर्भिन्नसंतानवदन्यत्वात् । अपि चानुस्यूतै-  
कात्मानभ्युपगमे प्रत्यभिज्ञानजनिकां किमनुभव एव कालान्तर-  
भाविनीं स्मृतिं जनयेत्तज्जनितः संस्कारो वा । न तावदाद्यः पक्षः ।  
अनुभवस्य चिरतरनिरन्वयनष्टत्वेन तद्धेतुत्वानुपपत्तेः । अन्यथानुप-  
२० पन्नोऽप्यसौ तां निवर्तयेद्विशेषाभावात् । द्वितीयपक्षेऽपि प्रत्यक्ष-  
सिद्धोऽतीन्द्रियो वाऽयं भवेत् । प्रत्यक्षसिद्धोऽपि किमनुभवोत्तरकाल-  
भाविवुद्धिधारास्वरूपस्तदन्यो वा । नाद्यः पक्षः । गच्छत्तृणस्पर्श-  
दर्शनान्तरसमुत्पन्नस्तद्बुद्धिधाराया अपि तत्संस्कारत्वप्रसंगात् । तथा च  
गच्छत्तृणस्पर्शस्मरणस्याप्युत्पत्तिप्रसक्तिः । नापि द्वितीयः । अनुभवो-  
२५ त्रकालभाविवुद्धिधारास्वरूपादपरस्य दृश्यस्य सतोऽनुपलब्धिबाधि-  
तत्वादनभ्युपगमाच्च, अतीन्द्रियोऽपि चिरस्थायी संतन्यमानो वा ।

संस्कारश्चेच्चिरस्थायी तदात्मन्यक्षमा क्षमा ।

कथंचित्तदभिज्ञात्मा यस्मादात्मा निगद्यते ॥ ७९४ ॥

सन्तन्यमानोऽपि चित्तिस्वरूपः किंवा भवेदेष जडस्वरूपः ।

सूक्ष्मो न पक्षः प्रथमः कदाचिन्नैवात्र यस्मादनुभूतिरस्ति ॥ ७९५ ॥

भिक्षो समस्तं च मतं त्वयापि संवेदनं स्वानुभवाभिरामम् । ५

एवं च दृश्यानुपलम्भबाधात् संवित्तिसंस्कारकथा न साध्वी ॥ ७९६ ॥

जडस्वरूपोऽपि समास्ति नासौ न सौगताङ्गीकृतिरत्र यस्मात् ।

यद्वाऽस्तु किं त्वेष फलं विदध्यात्स्वसंततो वा चित्तिसंततौ वा ॥ ७९७ ॥

न तावदाद्यः क्षमतेऽत्र पक्षः स्मृतिः फलं चेतनमस्य यस्मात् ।

अचेतनश्चैव न चेतनायास्तस्या उपादानमुपैति युक्तिम् ॥ ७९८ ॥ १०

अन्यत्र संस्कारकलाफलं तु स्मृतिर्यदि स्यादपरत्र तर्हि ।

चैत्रस्य संस्कारकलास्मृतिस्तु भैत्रस्य किं नैव समुज्जिहीत ॥ ७९९ ॥

अचेतनस्य किं चास्य चेतनानुभवः कथम् ।

भिक्षो सूक्ष्मं निरीक्षस्व स्यादुपादानकारणम् ॥ ८०० ॥

आत्मानं न विना तस्मात्संस्कारः सौगतेन ते ।

१५

स्मरणं प्रत्यभिज्ञा च घटामाटीकते स्फुटम् ॥ ८०१ ॥

प्रमातुरेकस्याभावे चाङ्गादिरूपोपलम्भे तद्रूपाविनाभावेषु गन्धर-

सादिषु विभिन्नमातृवत् स्मरणपूर्वकस्येच्छाभिलाषादेरनुपपत्तेस्तदुप-

भोगाय प्रवृत्तिरिति दुर्घटा स्यात् । तथा हीष्टानिष्टयोर्विवादापन्ना-

प्राप्तिपरिहारेच्छानुभवस्मरणाधारेकप्रमातृनिष्ठा । तदनन्तरं नियमे-

२०

नोत्पद्यमानत्वात् । या तु नैवं सा नैवम् । यथा देवदत्तानुभूतस्मृते

यज्ञदत्तेच्छानुभवस्मृत्यनन्तरं नियमेनोत्पद्यते चेष्टानिष्टयोर्विवादापन्ना-

प्राप्तिपरिहारेच्छेति । न खलु विभिन्नकर्तृकायां देवदत्तेनानुभूतस्मृतेऽ-

भिमेतेऽनभिमे वा वस्तुनि तत्प्राप्तिपरिहाराय यज्ञदत्तस्येच्छा समुल्ल-

सन्ती प्रतीयते । ततो भिन्नकर्तृकत्वाद्वावर्तमानेयमेककर्तृत्वेनैव

२५

व्याप्यते । तथा च य एवानुभवति स्मरति च स एवेच्छतीत्येक-

- प्रमातृत्वसिद्धिः । यन्नामिहितं ' क्रमभाविहर्षाविषादादिव्यापकत्व-  
मात्मनः ' इत्यादि तदपि न कमनीयम् । एकस्वभावेनैव तेन  
हर्षादीनां व्याप्यत्वात् । न चैवमनवस्था । अर्थान्तरभूतानां तेषा-  
मर्थान्तरभूतैः स्वभावैर्व्याप्त्यनभ्युपगमात्, हर्षादिरूपतयात्मनः परिणामो  
५ हि हर्षादीनां तेन व्याप्तिश्चित्रज्ञानेन नीलाद्याकाराणां व्याप्तिवत् ।  
न हि तत्रापि तद्रूपतया परिणतेरन्या तदाकारव्याप्तिरस्ति । चित्रज्ञान-  
नीलाद्याकाराणामर्थान्तरत्वाभ्युपगमात् । अभ्युपगमे वा तत्पक्षभाव-  
दोषापत्तिः । ननु चित्रज्ञानस्य नीलाद्याकारात्मकतया तद्व्यापिनः  
स्वयं संवेदनाच्च भेदपक्षमाविदोषापत्तिस्तर्थात्मनोऽपि क्रमेण हर्षाद्यने-  
१० कारात्मकतया तद्व्यापिनः स्वयं संवेदनात्कथं तत्पक्षमाविदोषोप-  
निपातः स्यात् । आत्मापलापे बन्धमोक्षयोरप्यभावः स्यात् । तयोरेका-  
धिकरणत्वेन प्रतीतेः । तथा हि-विवादास्पदबन्धमोक्षावेकाधिकरणौ ।  
बन्धमोक्षत्वान्यथानुपपत्तेः । बन्धपूर्वको हि मोक्षः । यदा चान्यो बद्ध-  
स्तदा को नाम मुच्यताम् । संतानापेक्षया बद्धस्यैव मोक्ष इत्यपि  
१५ स्वदर्शनानुरागविजृम्भितम् । तस्यानन्तरमेव व्यपास्तत्वात् । एवं च—  
सौगतेषु गलिता मनोरथाः सर्व एव बत जीवसिद्धितः ।  
जैनचन्द्रतनयेषु ते पुनः पुष्पिताश्च फलिताश्च सर्वतः ॥८०२॥५५॥  
अथ प्रमातृत्वेनाभिमतस्यात्मन एव चैतन्यस्वरूपत्वादीन्धर्मान-  
भिधित्पुराह—

२० चैतन्यस्वरूपः परिणामी कर्ता साक्षाद्भोक्ता  
स्वदेहपरिमाणः प्रतिक्षेत्रं भिन्नः पौद्गलिकादृष्ट्वा-  
श्रायमिति ॥ ५६ ॥

चैतन्यं साकारनिराकारोपयोगाख्यं स्वरूपं यस्यासौ चैतन्यस्वरूपः  
परिणमनं प्रतिसमयपरापरपर्यायेषु गमनं परिणामः, स नित्यमस्या-  
२५ स्तीति परिणामी । करोत्यदृष्टादिकमिति कर्ता । साक्षात्—अनुप-

चरितवृत्त्या भुङ्क्ते सुखादिकमिति साक्षाद्भोक्ता । स्वदेहपरिमाणः  
 स्वोपात्तवपुर्व्यापकः प्रतिकेत्रं प्रतिशरीरं भिन्नः पृथक् पौद्गलिकादृष्ट-  
 चान्, पुद्गलषटितकर्मपरतन्त्रः । अयमित्यनन्तरं प्रमातृत्वेन निरूपित  
 आत्मेति । अत्र चैतन्यस्वरूपत्वपरिणामित्वविशेषणार्थां जडस्वरूपः  
 कूटस्थनित्यो नैयायिकादिसंमतः प्रमाता व्यवच्छिद्यते । स्वरूपेणा- ५  
 चिद्रूपस्य सर्वथाप्यविचलितरूपस्य चात्मनोऽर्थग्रहणानुपपत्तेः । न च  
 व्यतिरिक्तज्ञानसमवायाज्जडस्वरूपोऽपि कूटस्थनित्योऽप्यसावर्थं प्रमा-  
 स्यतीति मन्तव्यम् । समवायस्य पुरा परास्तत्वात् । यदि च समवाय-  
 माहात्म्यादात्मानि ज्ञानं समवैति तदात्मनां समवायस्य च व्यापित्वा-  
 देकरूपत्वाच्च सर्वात्मसु किं न समवैति विवक्षितात्मज्ञानं विशेषा- १०  
 भावात् । एवं च जिनदत्तसंवेदनेन देवदत्तादयोऽपि वस्तुतत्त्वं  
 प्रतिपद्येरन् । किंच विज्ञानोत्पत्तिसमयेऽपि यथाविधः पूर्वदशायामय-  
 मात्मा तथाविध एव वर्तमानः पूर्वमप्रमाता पश्चात्तु प्रमातेति ब्रुवाणः  
 कथं स्वस्थ इत्यास्तां तावत् ।

कर्ता साक्षाद्भोक्तेति विशेषणयुगलकेन कापिलमतं तिरास्कियते । १५  
 आत्मविषयककापिलमत- तथा हि—कापिलः कर्तृत्वं प्रकृतेः प्रति-  
 निराकरणम् । जानीते न पुरुषस्य । भोक्तृत्वमप्युपचरितमेव  
 पुरुषस्य स प्रतिपद्यते । प्रकृतिविकारभूतायां हि दर्पणाकारायां  
 बुद्धौ संक्रान्तानां सुखदुःखादीनां पुरुषः स्वात्मानि प्रतिबिम्बो-  
 दयमात्रेण भोक्ता तन्मते व्यपदिश्यते । ' बुद्धबध्यवासितमर्थ २०  
 पुरुषश्चेतयते ' इति वचनादिति । एतच्चानुपपन्नम् । अर्कतुः पुरुषस्य  
 कथमपि भोगानुपपत्तेः । ननु जपाकुसुमादिसंनिधानवशतः स्फटिके  
 रक्तादिव्यपदेशवदकर्तुरपि पुरुषस्य प्रकृत्युपधानवशतः सुखदुःखादिभोग-  
 व्यपदेशो भविष्यतीति चेत् । न कथंचित् सक्रियत्वमन्तरेण प्रकृत्युप-  
 धानेऽपि तस्यान्यथारूपत्वानुपपत्तेः । अप्रच्युतप्राचीनस्वरूपस्य च २५  
 भोक्तृत्वव्यपदेशानर्हत्वात् । तत्प्रच्यवे च प्राक्तनरूपत्यागेनोत्तररूपा-

- ध्यासिततया सक्रियत्वं दृष्टादायातम् । अस्य स्फटिकदृष्टान्तोऽपि न  
सार्थीयान् । यतस्तत्रापि जपाकुसुमादिच्छायापरमाणुप्रारब्धप्रति-  
बिम्बाख्यद्रव्याधारतारूपपरिणामाविर्भावादेव रक्तादिव्यपदेशः सर्वथा-  
प्यविच्छितरूपस्य तादृशव्यपदेशानर्हत्वाच्च स्वस्वाम्रफलादौ जपा-  
५ कुसुमादिसान्निध्येऽपि तथाविधपरिणामाविर्भूतिं विना रक्तादिव्यपदेशं  
कश्चिर्लौकिकः परीक्षको वा प्रवर्तयति । तन्नाक्रियस्य भोक्तृत्वं युज्यत  
इति सिद्धं पुरुषस्य कर्तृत्वम् । प्रतिहतं च प्रागेव कापिलमतमित्यल-  
मतिप्रसंगेन । स्वदेहपरिमाण इत्यनेनापि नैयायिकादिपरिकल्पितं  
सर्वगतत्वमात्मनः प्रतिबिध्यते । तत्प्रतिषेधश्च कृत एव षट्पदार्थ-  
१० परीक्षायामिति नेह प्रतन्यते ।

- प्रतिक्षेत्रं भिन्न इत्यमुना पुनर्विशेषणेनात्माद्वैतवादिदर्शनं  
आत्मविषयकाद्वैतवादि- निरस्यते । दृष्टेष्टवाधितत्वात् । तथा हि-  
मतस्त्वण्डनम् । संसारिणस्तावदात्मन एकत्वे जननमरण-  
करणादिप्रतिनियमो नोपपद्यते । तदा स्वत्वेकस्मिन् जायमाने  
१५ सर्व एव जायेरन्, म्रियमाणे म्रियेरन् । अन्धादौ त्वेकस्मिन्सर्व  
एवान्धादयः । विचिते चैकस्मिन्सर्व एव विचिताः स्युरिति प्रति-  
नियमानुपपत्तिः । प्रतिक्षेत्रं तु पुरुषभेदे युज्यत एव जननादिप्रति-  
नियमः । न चैकस्यापि पुरुषस्य देहोपधानभेदाऽजननादिप्रतिनियम  
इति युक्तम् । पाणिस्तनाद्युपधानभेदेनापि जननादिप्रतिनियमापत्तेः ।  
२० न हि पाणौ छिन्ने स्तनादौ महत्यवयवे जाते युवतिर्मृता जाता वा  
भवतीति किं च । संसार्यात्मन एकत्वस्वीकृतावेकस्मिन् शरीरे व्याप्रिय-  
माणे सर्वाण्यपि शरीराणि व्याप्रियेरन् । नानात्वोपगमे पुनस्तस्य  
नायं दोषः । ननु जननमरणादिप्रतिनियमः समस्तोऽपि भ्रान्त एवेति  
चेत् । न भवत इव सर्वस्य तद्भ्रान्तत्वानिश्चयप्रसक्तेः । ममैव तन्नि-  
२५ श्यस्तदविद्याप्रक्षयादिति चेत् । न । सर्वस्य तदविद्याप्रक्षयप्रसंगात् ।  
अन्यथा त्वत्तो भेदप्रसक्तिर्विरुद्धधर्माध्यासात् । ममाविद्याप्रक्षयो नान्ये-



षामित्यप्यविद्याविलसितमेवेति चेत् । तर्हि सर्वोऽप्येवं संप्रतिपद्येत ।  
 तवैवेत्थं प्रतिपत्तौ परेषामप्रतिपत्तौ तु न कदाचिद्विरुद्धधर्माध्यासान्मु-  
 च्यसे । तथा च प्रत्यात्मदृष्टेनात्मभेदेन बाधितोऽयं संसारात्मेकत्ववादः ।  
 तथेष्टेनापि प्रतिपाद्यपतिपादकभावादिनेति प्रागेव प्रदर्शितम् । तथा मु-  
 क्तात्मनोऽप्येकत्वे मोक्षसाधनाभ्यासवैफल्यं परमात्मनोऽन्यस्य मुक्तस्या- ५  
 संभवात् । संभवे वा मुक्तानेकत्वसिद्धिः । यो यः संसारी निर्वाति स स  
 परमात्मन्येकत्र लीयत इत्युक्तम् । तस्य विकारित्वप्राप्त्याऽनित्यत्व-  
 प्रसंगात् । तथा च कुतस्तदेकत्वप्रवाद इत्यसावपि दृष्टेष्टबाधितः ।  
 नन्वविद्यावशादेव नानात्माभिमान इति चेत् । नैवम् । यतः कस्येय-  
 मविद्या । न तावत्परमात्मनः । तस्य मुक्तत्वेनाविद्यासंपर्कानुपपत्तेः । १०  
 नापि जीवात्मनामविद्या । ते हि परमात्मनः सकाशादन्येऽन्ये वा ।  
 यद्यन्ये तदात्माद्वैतविरोधः । अथानन्ये तर्हि कथं तेषां संसारः स्यात् ।  
 नित्यमुक्तपरमात्मनोऽपृथग्भूतत्वात् । तन्नाविद्यावशान्नानात्माभिमान  
 इत्युपपन्नम् । यदप्युच्यते यथैकमेवाकाशं घटाद्यवच्छेदकभेदाद्विद्यते  
 घटाकाशं पटाकाशमिति । तथैकमेवात्मतत्त्वं देहस्वरूपावच्छेदकभेदा- १५  
 द्विद्यते न तु तत्त्वत इति । तदपि न्यायबाह्यम् । न हि स्याद्वादिमते  
 व्योमापि सर्वथैकरूपमस्ति । तस्य सावयवत्वेन कथंचिन्नानास्वभावस्य  
 प्रसाधितत्वात् । किं च यथा घटनिवृत्तावेव घटाकाशं मुक्तं  
 भवत्येवं देहनिवृत्तावेव तदवाच्छिन्नः पुमान्मुक्तः स्यादित्येवं  
 न सिद्धो मोक्षः प्रसक्तः । ततश्च मोक्षशास्त्रं व्यर्थम् । देह- २०  
 निवृत्तावप्यविद्यासंस्कारस्तत्कृतेऽस्ति । ततस्तदवच्छिन्नस्यात्मप्रदेशस्यैव  
 संसार इति चेत् । न विकल्पानुपपत्तेः । स हि देहकृतः संस्कारः किं  
 देहवत्परीच्छिन्नदशः किंचाकाशवद्व्यापक इति प्राच्ये पक्षे  
 चित्रकूटप्रदेशस्थेन देहेन स्वावच्छिन्न एवात्मप्रदेशे कृतः संस्कारस्तत्रैव  
 जन्मान्तरं जनयेत् । सुखदुःखाद्युपभोगोऽपि तत्रैव स्यादन्यप्रदेशस्य २५  
 तत्संस्कारेणावच्छिन्नत्वात् । अथ गत्वा संस्कारः प्रदेशान्तरमप्यव-

- च्छिनत्ति । मैवम् । अविद्यासंस्कारस्य निष्क्रियत्वेन गमनानुपपत्तेः । किं च संस्कारो मुक्तमपि प्रदेशं गत्वाऽवच्छिन्न्यात्, तदवच्छेदे च मुक्तस्य पुनः संसारित्वप्रसंगः । तत्रैव स्थितः प्रदेशान्तरेऽपि स्वकार्यं संस्कारः करोतीति चेत् । एवमपि मुक्तप्रदेशेऽपि कुर्यादिति स एव प्रसंगः । अथाकाशवद्व्यापकः संस्कारस्तेन सर्वेऽप्यात्मप्रदेशा व्याप्ता इति न कश्चित्प्रदेशो मुक्तः स्यात् । तस्मान्न सर्वदेहेष्वेक एवात्मेति । एतेन तसायःपिण्डादग्निकणा इवात्मतत्त्वाज्जीवात्मानोऽसंख्याता उत्पद्यन्ते । तेषां संसारमोक्षज्ञानादिव्यवस्थेति समुद्रादुदकवत्तत एव निःसरन्ति पुनस्तत्रैव लीयन्त इति च परेषां वचः प्रलापमात्रतया
- १० स्थितमवसेयम् । उक्तनीत्या संसारिणि मुक्ते चातन्त्र्येनेकत्वस्य प्रसङ्गितत्वात् । वादिप्रतिवादिप्रतिनियमदर्शनाच्चात्रैकत्वमेवात्मनः स्वीकर्तुं युक्तम् । दृश्यते ह्ययं वाधेषु च प्रतिवादीति सकलसहृदयसंप्रतिपन्नः प्रतिनियमः । स चात्माद्वैते न घटामास्कन्दति । अन्यथैकस्मिन्नपि त्वच्छरीरे वादिप्रतिवादिभावप्रसक्तिः । एवं च यथा तवात्माद्वैते संप्रतिपत्तिस्तथा प्रतिवादिनोऽपि स्यात् । यथा वा प्रतिवादिनस्तत्र विप्रतिपत्तिस्तथा तवापि स्यात्, भेदाभावात् । अथाविद्याबिलासादेवायं वादिप्रतिवादिप्रविभागः परमार्थतस्तु वादिप्रतिवादिनोः शरीरमेकात्माधिष्ठितमित्यास्थीयेत तदपि न सुव्यवस्थम् । प्रमाणप्रतिहतत्वात् । तथा चास्मद्विनेयस्य निरवयवविद्यापक्षिणीप्रमोदनद्युमणोर्नेमिचन्द्राणोरत्र व्यतिरेकप्रयोगः—‘ त्वत्प्रतिवादिशरीरं तदात्मनात्मवन्न भवति योगसमृद्ध्याद्यजन्यत्वे सति त्वत्प्रतिवादिशरीरत्वात् । यत्तु त्वदात्मनात्मवत्, तन्न योगसमृद्ध्याद्यजन्यत्वे सति तत्प्रतिवादिशरीरं यथोभयसंप्रतिपन्नं त्वच्छरीरं योगसमृद्ध्याद्यजन्यत्वे सति त्वत्प्रतिवादिशरीरं तस्माच्चदात्मनात्मवन्न भवतीति पौद्गलिकादृष्टवान् ’
- २५ इति नास्तिकादिमतप्रतिक्षेपाय । तथा हि— चार्वाकाश्चर्ययन्ति । न किञ्चिदप्यदृष्टं नाम समास्ति । तदाधारभूतस्यात्मनः कस्याचेदसंभावात्,



तदेतदुर्ध्वं दृष्ट्वा कारणाद्व्यभिचारिणः ।

तेनादृष्टमुपेतव्यमस्य किंच न कारणम् ॥' इति ।

अथाभ्युपगम्यत एवादृश्यो भूतधर्मः कश्चिद्धेतुस्ततः सिद्ध-  
साध्यतेति चेत् । तर्हि स्वीकृतमेव नामान्तरेण त्वयाप्यदृष्टम् ।

५ न च नाम नाममात्रभेदे कलहायन्ते सन्तः । भूतधर्मत्वे चास्य  
रूपादिवद्दृश्यत्वमेव भवेत् । तदुक्तम्—

‘अदृश्यो’ भूतधर्मस्तु जगद्वैचित्र्यकारणम् ।

यदि कश्चिदुपेयत को द्वेषः कर्मकल्पने ॥’

‘संज्ञामात्रे विवादश्च तथा सत्यावयोर्भवेत् ।

१० भूतधर्मस्य न चादृश्यत्वसंभवः ॥’ इति ।

ननु कार्यस्य स्वाभाविकत्वेनाप्यविरोधात्संदिग्धव्यभि-  
चारिता हेतोः । तथा च कथं प्रस्तुतविशेषस्य सहेतुकत्वसिद्धिरिति  
चेत् । तदयुक्तम् । कार्यस्वाभाविकत्वस्यानन्तरमेव निवारितत्वात् ।

ननु कर्मणामपि विशेषः स्वाभाविकः सहेतुको वा । स्वाभाविकश्चे-  
१५ तदा तेनैव व्यभिचारी हेतुः । तद्वदेव च जगद्वैचित्र्यस्यापि स्वाभाविकत्वं  
किं न स्यात् । सहेतुकश्चेत्तदानवस्था । यतस्तद्धेतुविशेषेऽप्यपरहेतु-  
विशेषेण तत्राप्यपरेण तेनावश्यं भवितव्यमिति क व्यवास्थिति-  
र्भवेत् । यदाह—

‘कर्मणां ननु वैचित्र्यं कर्मान्तरकृतं यदि ।

२० अदृष्टं तत्स्वतः सिद्धं जगत्प्रेव तदिष्यताम् ॥’ इति ।

अत्रोच्यते । सहेतुक एव कर्मविशेषः स्वीक्रियते । न  
चात्रानवस्था भवन्त्यपि दोषाय । बीजाङ्कुरसंतानवदनादित्वात् कर्म-  
संतानस्य । तस्याप्यनादित्वं जीवसंसारयोरनादित्वादित्यदृष्टसिद्धिः ।  
उक्तं च—

‘ हेत्वंन्तरनिमित्तेऽपि कर्मवैचित्र्यकल्पने ।

संसारस्यादिशून्यत्वान्नानवस्था भयावहा ॥

तथा च पुण्यः पुण्येन पापः पापेन कर्मणा ।

जायते जन्तुरित्येवं धर्मशास्त्रेषु पठ्यते ॥

तथा गौतमः - पुण्यः पुण्येन कर्मणा भवति पापः पापेन इति । ५

तस्मात्कुतर्कमूलेन दृष्टकार्योपपातिना ।

सर्वलोकविरुद्धेन नोद्येन कृतमीदृशा ॥ ’ इति ।

तथा स्वपरसुखदुःखहेतवो विशुद्धिकारणकार्यस्वभावाः

प्राणिनां कायवाङ्मनःक्रिया शुभफलपुद्गलसंबन्धहेतवो विशुद्धयङ्गत्वा-

त्पथ्याहारादिक्रियावत् । तथा स्वपरसुखदुःखहेतवः संक्लेशकारणका- १०

र्यस्वभावाः प्राणिनां कायवाङ्मनःक्रिया अशुभफलसंबन्धहेतवः संक्ले-

शाङ्गत्वाद्विषमक्षणादिकायादिक्रियावत् । विशुद्धयङ्गत्वादिति विशुद्धि-

कारणं विशुद्धिकार्यं विशुद्धिस्वभावं वा कायादिक्रियावृन्दं विशुद्धयङ्ग-

मिह हेतुत्वेन विवक्षितम् । तस्य भावस्तत्त्वं तस्मात् । संक्लेशाङ्गत्वादिति

संक्लेशकारणं संक्लेशकार्यं संक्लेशस्वभावं वा । कायादिक्रियावृन्दं संक्ले- १५

शाङ्गमिह हेतुतयाभिप्रेतम् । तस्य भावस्तत्त्वम् । तस्मात् । इदमत्रैवप-

र्यम् । सुखस्य दुःखस्य वा स्वपरोभयस्थस्य विशुद्धिसंक्लेशस्यैव

पुण्याश्रवहेतुत्वं यथाक्रमं प्रतिपत्तव्यमिति । ये चात्र शुभाशुभफल-

पुद्गलास्ते पुण्यं पापं च कर्मानेकविधम् । कः संक्लेशः का वा विशुद्धि-

रिति चेत् । उच्यते । आर्तरौद्रघ्यानपरिणामः संक्लेशः । तदभावो २०

विशुद्धिः । आत्मनः स्वात्मनावस्थानमिति ।

तस्माद्विचित्रेषु फलेषु पुंसां लोकायतैर्लोकपथावतीर्णैः ।

नियामकं किञ्चन कर्मरूपं मुक्त्वा विकल्पान्परिकल्पनीयम् ॥८०३॥

नन्वस्तु नाम कर्म तथापि नैतत्पौद्गलिकमालपितुं युक्तम् ।

शक्तिरूपस्यैवास्य व्यवस्थानात् । परमात्मन एव हि धर्मा- २५

- धर्मरूपं तथाभूतं सामर्थ्यं येन सुखदुःखादिरूपो विचित्रः परिणामः प्रादुर्भवतीति । तद्व्युक्तम् । यतोऽसौ शक्तिः परमात्मनो भिन्नाऽभिन्ना वा । अभेदे परमात्मैव । तस्य च सनातनत्वात्तदुपदौकनीयफलस्यापि सदा सत्त्वानुषङ्गः । भेदे त्वनित्या नित्या वासौ स्यात् । अनित्यत्वे
- ५ कुतोऽस्याः समुत्पत्तिः । दानतपोहिंसानृतादिक्रियात् इति चेत् । ननु यदि परमात्मनो भिन्नरूपत्वेनाचिद्रूपायाः शक्तेर्दानादिक्रियावशादुत्पत्तिरभीष्टा तर्हि कथं नाम नादृष्टं पौद्गलिकमङ्गीकृतं भवेत् । अचिद्रूपस्य तस्य पुद्गलादन्यस्यायोगात् । अथ नित्यैव शक्तिस्तर्हि नित्यमेव तत्फलोदयप्रसक्तिः । अथ नित्याप्यसौ शक्तिर्यदैव क्रियया-
- १० भिव्यज्यते तदैव फलोदयाय कल्पते नान्यदापीति चेत् । भैवम् । आवरणस्वीकरणमन्तरेणाभिव्यक्तेरेवासंभवात् । आवृतमेव हि तमस्तोमादिना स्तम्भकुम्भोऽम्भोरुहादिभाववृन्दं प्रदीपादिना व्यज्यमानमालोकितम् । आवरणस्वीकरणे च कथमात्माद्वैतवादः कुशली । कथं चावरणस्यैव कर्मता न स्यात् । किं च दानादिक्रियायाः शक्त्य-
- १५ भिव्यञ्जकत्वस्वीकारे यदैवासौ स्यात्तदैव स्वर्गादेरपि तत्फलस्योत्पादप्रसंगः । न खलु प्रदीपकुङ्कुलेनाभिव्यक्ताः कुम्भादयः कालान्तरे स्वकार्यमुपलभं प्रभावयन्तो दृश्यन्ते । अथ फलप्रसवं प्रति योग्यत्वमेव शक्तेरभिव्यक्तिरपि कालान्तर एव । ततस्तदुत्पत्तिः । तदपि नोपपत्तिपात्रम् । तदभिव्यञ्जकक्रियावैफल्यापत्तेः । दानादिक्रियाकलापा-
- २० त्प्रागपि शक्तेः फलोत्पादं प्रति योग्यत्वात् । इदमेव हि योग्यत्वं यत्कालान्तरे कारणप्रत्यासत्तौ कार्यकरणं नाम । तच्चास्याः सर्वदाप्यक्षूणमेव । अपि च यदीयं दानादिक्रियाशक्त्यभिव्यञ्जिका परमात्मनः पृथग्भूताभ्युपेयते तदा कथमात्माद्वैतवादः श्रेयान् स्यात् । अथ पृथग्भूता त्वसौ परमात्मैवेति सदा शक्त्यभिव्यक्तिः स्यात् ।

सौगतास्तु संगिरन्ते — शुभाशुभफलसंस्कारस्वरूपा वासनैवाहट-  
मिति । तदप्यसुदृष्टम् । वासकद्रव्यसंबन्धमन्तरेण वासनाया अनुपपत्तेः ।  
न खलु बकुलविचैकिलमालतीमन्दरादिद्रव्यसंपर्कमन्तरेण नीरादौ  
वासना विलोक्यते । वासकद्रव्यसंबन्धाभ्युपगमे च तदेवाव्याहतमस्मा-  
कमदृष्टं सिद्धम् । अथ ज्ञानस्वरूपमेव वासना तस्य च संबन्धमन्तरेणा- ५  
प्युपपद्यमानत्वात्किमदृष्टादृष्टकल्पनयेति चेत् । नैवम् । अतिप्रसंगा-  
पत्तेः । एवं हि समस्तमपि ज्ञानं वासितमेव समजनि । सरूपमात्रस्य  
सर्वत्राविशेषात् । तथा च न कदाचिन्मुक्तिः स्यात् । अथ निखिल-  
ज्ञानं वासनात्वेन प्रतिज्ञायते किन्तु विशिष्टमेवेति चेत् । नैवम् ।  
केवलस्य वैशिष्ट्यानुपपत्तेर्ज्ञानमात्रतया सर्वज्ञानानामविशिष्यमाणत्वात् । १०

वासनाहेतुभूतं तद्विधं कर्मानुमन्यताम् ।

प्रमाणाभिमुखं भावं को नाम द्वेष्टि यौक्तिकः ॥ ८०५ ॥

योगास्तु जगदुः—‘आत्मगुणरूपदृष्टं बुद्ध्यादिवत्’ इति । तदपि  
नोपपत्तिमिति । आत्मगुणत्वे कर्मणस्तत्पारतन्त्र्यनिमित्तत्वविरोधात् ।  
न खलु यो यस्य गुणः स तस्य पारतन्त्र्यनिमित्तं यथा पृथिव्यादे १५  
रूपादिः । आत्मगुणश्च धर्माधर्मादिसंज्ञकं कर्म परैरभ्युपगम्यत इति न  
तदात्मनः पारतन्त्र्यनिमित्तं स्यात् । न चात्मनः पारतन्त्र्यमसिद्धम् ।  
तथा हि—परतन्त्रोऽसौ हीनस्थानपरिग्रहवस्त्वान्मद्योद्रेकपरतन्त्राशुचि-  
स्थानपरिग्रहवद्विशिष्टपुरुषवत् । हीनस्थानं हि शरीरमात्मनो दुःख-  
हेतुत्वात्कारागारवत् । शरीरपरिग्रहवांश्च संसारी प्रसिद्ध एव । न २०  
च त्रिदशशरीरे दुःखहेतुत्वाभावात्पक्षाव्यापकत्वं हेतोरीति मन्तव्यम् ।  
तस्यापि पञ्चदशायां दुःखहेतुत्वप्रसिद्धेः । ततः स्थितमिदम्, अदृ-  
ष्टमात्मगुणो न भवति पारतन्त्र्यनिमित्तत्वाभिर्गोडादिवत् ।  
क्रोधादिभिर्व्यभिचार इति चेत् । न । तेषामप्यात्मपारतन्त्र्यनिमित्तत्वे  
पौढलिकत्वेन गुणत्वानुपपत्तेः । चिद्रूपतया संवेद्यमानाः क्रोधादयः २५

- कथं पौद्गलिकाः प्रतीतिविरोधादिति चेत् । नैवम् । तेषां पारतन्त्र्य-  
निमित्तत्वाभावात् । द्रव्यक्रोधादय एव हि जीवस्य पारतन्त्र्यनिमित्तं  
न भावक्रोधादयः । तेषां स्वयं पारतन्त्र्यरूपत्वात् द्रव्य, ....  
.... जीवस्य पारतन्त्र्यं न पुनस्त-
- ५ त्कृतमन्यत्किंचिदित्यव्याभिचारी हेतुः । यतो व्योमशिवः प्रोवाच  
'अथ पुरुषगुणत्वे किं प्रमाणम् । अनुमानमागमश्च । तथा हि-  
तनुभुवनादि पुरुषगुणपूर्वकं विचित्रकार्यत्वाद्व्यादिवदिति ।  
यथाहि रथादिकर्ता भोक्तुरभिप्रायं विचित्रमपेक्षमाणस्तथैव  
तद्रचनां करोत्येवं .... आत्मनि
- १० बुद्ध्यादयः संभवन्ति । संस्कारस्तु स्मरणोत्पत्तावेवावगतसामर्थ्य इति  
गुणान्तरं तद्गतमपेक्षमाणस्तदुपभोगनिष्पत्तये विचित्रशरीरादिकमारभत  
इति । आगमस्तु यावदात्मनि धर्माधर्मौ तावदायुः शरीरमिन्द्रियाणि  
विषयाश्चेति । तथा—'क्षीयन्ते चास्य कर्माणि' इति तन्नास्य शिवाय ।  
.... विता । अदृष्टगुणपूर्वकत्वविरुद्धस्य
- १५ बुद्धिगुणपूर्वकत्वस्यैव कार्यत्वात्प्रसिद्धेः । रथादौ तथैव व्याप्ति-  
व्यवसायात् । अथ न नाम विशेषविरुद्धो हेत्वाभासो भवति ।  
अनुमानमात्रमुदाभङ्गप्रसंगात् । धूमानुमानेऽपि तदापत्तेः । तथा हि—इयं  
महीधरकन्धरादिनिरन्तरसमीरलहरी परस्पराघट्यमानमस्करस्कन्धप्रब-  
न्धोद्धरज्वालाकरालकृशानुमती न भवति । किंतु घटचेटिकापेटक-
- २० प्रकटफूत्कारसंशुष्यमाणगोमयोत्पाद्यपावकवती धूमत्वात्पावकप्रवेशा-  
दित्यत्र तथाविधधनञ्जयाविरुद्धः कृशशरीर एव कृशानुर्युष्मन्मते  
सेद्धमर्हति । अथात्र विशेषाभिधानपरिहारेण सामान्यमात्रस्यैव साध्य-  
त्वेनोपादानाद्धमस्याग्निमात्रेण व्याप्तेरुपलम्भाच्च । यत्र धूमोपलम्भस्त-  
त्राग्निमात्रप्रसिद्धेर्विरुद्धत्वानवकाशस्तर्हि तत्प्रकृतेऽपि समानयोग-
- २५ क्षेममीक्ष्यतां पुरुषगुणपूर्वकत्व .... चित्रकार्यत्वस्य व्याप्तेरव्याहतत्वादिति । तदपि न युक्तियुक्तम् । यतः



शब्देनानुपात्तस्याप्यभीष्टस्य साध्यत्वं प्राक्प्राकट्यत । अभीष्टं  
चात्र भवतोऽदृष्टगुणपूर्वकत्वं तत्त्वादेः साधयितुम् । तत्रैव विवादात्त-  
द्विरुद्धं च बुद्धिगुणपूर्वकत्वमिति धूमानुमानेऽपि धूमध्वजमात्रमेव  
सिषाधयिषितम् । तथापि ....  
को नाम विशेषविरुद्धतां प्रतिबध्नीयात् । किं च । अत्र शरीरादिकर्ता ५  
भवतः शम्भुरेवाममतः । तस्य च बन्ध्यास्तनन्वयबन्धुतयाधस्तादुप-  
पादितत्वात्कथमपरभोक्तृपुरुषगुणसहकारिणस्तनुभुवनादिकार्यकारित्व-  
प्रतिपादनमनुगुणमिति । आगमस्त्वन्तरोक्तोऽदृष्टस्य सद्भावमात्रमेव  
साधयति न पुन ....  
क्षीयन्ते चास्य कर्माणि 'इति । संबन्धस्य च गुणत्वेनान्यथानुप- १०  
पत्तिरस्ति । कुण्डे बदराणि, देवदत्तस्य तुरङ्ग इत्यादावगुणेऽपि  
तद्दर्शनादिति ।

तस्मादात्मगुणत्वं नादृष्टस्येह युज्यते वक्तुम् ।

पुद्गलनिचयात्मत्वं यदस्य युक्तिकर्म याति ॥ ८०६ ॥

सांख्यस्तु स्यापयति—न पुद्गलप्रचयात्मकं कर्मप्रधानपरिमाण .... १५  
रूपत्वात्तस्य प्रधानविवर्तः शुक्लं कृष्णं च कर्मैत्यभिधानात् । तदपि  
दुराशामात्रम् । प्रधानस्य निरूपितन्यायादसत्त्वेन तत्परिणामस्य कस्य-  
चिदसंभवात् । अस्तु वासौ तथाप्यात्मपारतन्त्र्यनिमित्तत्वेनानभ्युपगमा-  
दस्य न कर्मत्वमन्यथा ....  
मात्मनः प्रधानेन संसर्गः स कारणमन्तरेण न संभवतीति पुरुषस्य २०  
मिथ्यादर्शनादिपरिणामस्तत्कारणतया कल्पनीयः । प्रधानपरिणामस्यैव  
तत्संसर्गकारणत्वे मुक्तात्मनोऽपि तत्संसर्गकारणत्वप्रसक्तिर्मिथ्या-  
दर्शनादिपरिणाम ....  
न निमित्तमित्यत्राप्येतदेव दूषणम् । तस्मादस्ति तदतिरिक्तं कर्म ।  
यद्बुदयान्मिथ्यादर्शनाद्युत्पत्तिः । अथ मुक्तावस्थायामपि तदुदयः २५  
किमिति न भवेत् । उच्यते । तस्यैव तदानीमभावाभिः शेषकर्मविभागे-

- नैव मुक्तेरुत्पादात् । प्रधा .... निमित्तत्वाभिगडादिवत् । तथात्मनो मिथ्याज्ञानं पुद्गलविशेषसंबन्ध-  
निबन्धनं तत्स्वरूपान्यथाभावस्वभावत्वादुन्मत्तकादिरसंश्लेषजनितोन्मा  
५ .... संबन्धे सत्येव  
भावादपरापरोन्मत्तकादिरसंबन्धि तत्कुत उन्मादादिसंतानवत् ।  
ननु कर्मणां पौद्गलिकत्वे किं परमाणुरूपता तद्धर्मस्वभावता स्कन्धा-  
त्मता वा भवेत् । यद्याद्यः कल्पस्तदा देवसेवा .... नित्यता तु परमाणुरूपतायां न संभवत्येव । तेषां परमाणुत्वेनैवोत्पत्ति-  
१० विनाशकारणभावात् । अथ परमाणुसंबन्धिपुण्यापुण्याख्यधर्माधर्मस्वभा-  
वता कर्मणामिष्यते । एवमप्यशेषप्राणिनामेकाकारो .... पुण्याधिकरणं तत्र येषामात्मनां पुण्याधिकरणपरमाणुप्राचुर्यं तेषां  
सुखोत्कर्षः । तदितरेषां तु दुःखातिशय इति चेत् । अत्रापि तयोर्नि-  
त्यत्वे देवार्चनादिक्रियामरणादीनामभावापत्तिः । अनित्यत्वं नूनमयुक्तम्  
१५ ....तः कथमेवमात्मनि परलोकपथप्रस्थान-  
दुःखे स्कंधरूपाणां गुरूणां तेषां शरीरकञ्चुकलट्वादिवदत्रैव भवे भ्रंशो  
न भवेत् । तथाचायं न सिद्धः सर्वेषां मोक्षः स्यात् । कथं चात्मना  
सार्धं स्वर्गादौ गच्छतां तेषां तत्तन्मूर्तद्रव्या  
... तेषां ...  
२० नादृश्यमानस्वभावो निर्वर्त्यमानो दृष्टः । कथं वा ध्यानधारणामात्रेण  
तेषां क्षयः । न हि मूर्तं कुम्भादि वेगवन्मुद्गरादिमूर्तद्रव्यान्तरसंसर्ग-  
मन्तरेण विपद्यमानमालोकितमिति । अत्रोच्यते । विकल्पत्रितयेऽस्मिन्श्च-  
रमपक्ष एव ...  
यानां नीरक्षीरवदविष्वग्भावेनावस्थितत्वात् । नन्वेतानि कर्माणि न  
२५ तावज्जिनिमित्तानि । तदनिर्मोक्षप्रसंगात्तदभावप्रसंगाद्वा । कर्मान्तरनिमि-  
त्तत्वेऽनवस्थापत्तिरिति चेत् । न । तेषामेव निमित्तनिमित्तिभावात् ।

निमित्तनिमिषीभावो न विरुध्यते । न चैवमनवस्यापत्तिः कार्यकारण-  
भावेन तत्सन्तानस्यानादेरविरोधात् । मिथ्याश्रद्धानादिजीवपरिणामनि-  
मित्तत्वाच्च नानिमित्तानि कर्माणीति । यत्तु परलोकाननुसरणं कर्मणां  
प्रासञ्ज्यत तदपि नोपपद्यते । यतः फलावसानानि कर्माणि । न च  
तानि कर्माण्यद्यापि निष्पादितफळानीति यावत्फलं तदनुवृत्तिरविरुद्धा । ५  
बाह्यं तु शरीरादिकं कर्मफलमिति, कृतफलत्वात्तत्कारणकर्मापगमे  
तन्निवृत्तिर्भवत्येव । मूर्तद्रव्यान्तरप्रतिघातोऽपि कर्मणां नोपपन्नः । सूक्ष्म-  
परिणामापन्नत्वेन तेषां केनचिदप्रतीघातादतिकठिनायः पिण्डान्तः-  
प्रविष्टपञ्चकवत् । अदृश्यमानं चैतद्यदि नोत्पादयितुं शक्येत तदा  
भवतामपि मते कथमुत्पाद्येत । अदृश्योऽपि गुणः समुत्पाद्यते न पुन- १०  
द्रव्यमिति स्वेच्छामात्रम् । मूर्तं मूर्तेनैव विनाशनीयमित्यपि  
नियमो नास्ति । ध्यानावेशवशात्केनचिद्वटादिस्फोटनदर्शनादश-  
क्तिसौधाधिरूढा तत्पुद्गलप्रचयात्मता स्वीकर्तुं कर्मणो योग्या शक्ताद्या-  
त्मकता । ननु—

तस्माच्चैतन्यसंज्ञं सततमविकलं स्वस्वरूपं दधानः

१५

साक्षाद्भोक्ता स्वकर्मक्षितिर्वहनिवहो जृम्भितानां फलानाम् ।

देहे देहे विभिन्नः परिणतिरसिकः स्वायकायप्रमाणः

सिद्धः कर्ता यमात्मा प्रमितिपरिकरादस्तनिःशेषदोषात्

॥ ८०७ ॥ ५५ ॥

अथात्मन एव विशेषणोत्तराभिवित्तया ग्राह—

२०

तस्योपात्तपुंस्त्रीशरीरस्य सम्यग्ज्ञानक्रियाभ्यां कृ-  
त्स्वकर्मक्षयस्वरूपासिद्धिरिति ॥ ५६ ॥

तस्यानन्तरनिरूपितस्वरूपस्यात्मना उपात्तपुंस्त्रीशरीरस्य स्वीकृत-  
पुरुषयोपिद्वयुपः । एतेन स्त्रीनिर्वाणद्वेषिणः काष्ठाश्वरान् शिक्षयति ।  
सम्यग्ज्ञानं च यथावस्थितवस्तुतत्त्वावबोधः, क्रिया च तपश्चर- २५

णादिका ताभ्याम् । ननु सम्यग्दर्शनमपि कृत्स्नकर्मक्षयकारणमेव ।  
यदाहुः—‘सम्यग्दर्शनज्ञानचारित्राणि मोक्षमार्गः’ इति, तत्कथ-  
मिह नोपदिष्टम् । उच्यते—सम्यग्ज्ञानोपादानेनैव तस्याक्षिप्तत्वात् ।  
न खलु सम्यग्दर्शनमन्तरेण सम्यग्ज्ञानं संभवति । द्वयोरप्यनयोः  
सहचरत्वात् । सम्यग्ज्ञानपूर्विका सैव ( तत्कारणम् ।  
न पुनर्भिध्यात्वमलपटलावलुप्तविवेकविकलानां मिथ्याज्ञानपूर्विका  
कन्दफलमूलशैवालकवलनादिका । कृत्स्नस्याष्टप्रकारस्यापि, न तु  
कतिपयस्य, जीवनमुक्तेरनभिधित्सितत्वात् । कर्मणो ज्ञानावरणादेरदृ-  
ष्टस्य, न तु बुद्ध्यादिगुणानामपि, नापि ज्ञानमात्रसंतानस्य । क्षयः  
१० सामस्त्येन प्रलयः स्वरूपं यस्याः सा तथा । एतेन नैयायिक-  
सौगतोपकल्पितमुक्तिप्रतिक्षेपः । एवंविधा सिद्धिर्माक्षो भवति ।  
इह केचिज्ज्ञानदेव मोक्षमास्थिषत्, तथाद्येते ब्रुवते—सम्यग्ज्ञान-  
मेव फलसंपादनप्रत्यक्षम्, न क्रिया; अन्यथा मिथ्याज्ञानादपि  
क्रियायां फलोत्पादप्रसङ्गात् । यदुक्तम्—

१५ “विज्ञप्तिः फलदा पुंसां न क्रिया फलदा मता ।  
मिथ्याज्ञानात् प्रवृत्तस्य फलाऽसंवाददर्शनात्” ॥ १ ॥

तथा—

“श्रियः प्रसूते विषदो रुणद्धि यशांसि दुग्धे मलिनं प्रमार्ष्टि ।  
संस्कारशौचेन परं पुनीते शुद्धा हि बुद्धिः कुलकामधेनुः” ॥ १ ॥

२० क्रियावादिनस्तु वदन्ति—क्रियैव फलहेतुर्न ज्ञानम्, भक्ष्यादिविज्ञा-  
नेऽपि क्रियामन्तरेण सौहित्यादिफलानुत्पादात् । यदवाचि—

“क्रियैव फलदा पुंसां न ज्ञानं फलदं मतम् ।  
यतः स्निग्ध्यभोगज्ञो न ज्ञानात् सुखितो भवेत्” ॥ १ ॥

तथा—

२५ “शास्त्राण्यधीत्यापि भवन्ति मूर्खा यस्तु क्रियावान् पुरुषः स विद्वान् ।

संचिन्त्यतामौषधमातुरं हि न ज्ञानमात्रेण करोत्यरोगम्” ॥ १ ॥

अत्र ब्रूहे — यदुक्तं सम्यग्ज्ञानमेव फलसंपादनप्रत्यक्ष-  
मित्यादि तत्तात्पर्यवृत्त्या क्रियावादिनैव प्रतिसिद्धमित्यु-  
पेक्षणीयमेव । यद्येनाविनाभावीत्यत्र प्रयोगे तु किं सम्यग्ज्ञानेनैवा-  
विनाभावित्वं हेत्वर्थः किंवा सम्यग्ज्ञानेनापि । प्रथमपक्षे सिद्धता ५  
मोक्षस्य क्रियायापि सार्धमविनाभावप्रसिद्धेः । संप्रयुक्ते एव हि सम्य-  
ग्ज्ञानक्रिये समीहितफलसिद्धिनिबन्धनं भवतः पङ्क्त्वन्वयव पुनरनयो-  
रन्यतरत् । तथा चोपनिषत्—‘ ह्यं नाणं क्रियाहीणं ह्या अभा-  
णओ क्रिया । पासंतो पंगुलो दद्वो धावमाणो य अंधओ ॥ १ ॥  
संजोगसिद्धीए फलं वयन्ति न हु एगचक्केण रहो पयाइ । अंधो य १०  
यंगू य वणे समेचा ते संपउत्ता नगरं पविट्ठा ॥ ’ द्वितीयपक्षे तु  
विरुद्धता, सम्यग्ज्ञानेनाप्यविनाभावित्वस्य हेतोः । सम्यग्ज्ञाननिबन्ध-  
नत्वेनैव साध्येन विरुद्धस्य सम्यग्ज्ञानक्रियारूपोभयनिबन्धनत्वस्य  
प्रसाधकत्वात् । यदप्युक्तम् ‘ यतः स्त्रीभक्ष्यभोगश्चो न ज्ञानात्सु-  
खितो भवेत् ’ इति । तदप्युक्तम् । यतः सम्यग्ज्ञानकारणैकान्त- १५  
वादिनामेवायमुपालम्भो न पुनरस्माकम् । सम्यग्ज्ञानक्रिययोरुभयोरपि  
परस्परापेक्षयोः कारणत्वस्वीकारात् । न च नितम्बिनीमोदकादि-  
गोचरायां प्रवृत्तौ तद्विज्ञानं सर्वथा नास्त्येव । यतः क्रियाया एव  
तत्कारणता कल्पेत । तद्गोचरविज्ञानसनाथैव हि तत्र प्रवृत्तिः प्रीति-  
परम्परोत्पादनप्रत्यया, अन्यथोन्मत्तमूर्च्छितादेरपि प्रौढप्रेमपरायणप्रणयि- २०  
नीनिविडाश्लेषक्रियापि तदुत्पादाय किं न स्यात् । अथासौ क्रियैव  
तत्त्वतो न भवति । सैव हि क्रिया तात्त्विकी या स्वकीयकार्या-

१ हतं ज्ञानं क्रियाहीनं हताज्ञानतः क्रिया । यदयन् पंगुर्दग्धो धावमानश्चा-  
न्वकः ॥ ११५९ ॥ संयोगसिद्धौ फलं वदन्ति न खल्वेकचक्केण रथः प्रयाति ।  
अन्धश्च पंगुश्च बने समेत्य तौ संप्रयुक्तौ नगरं प्रविष्टौ ॥ ११६५ ॥ इति छाया । विशेषे.

२ क्रियैव फलदा पुंसां न ज्ञानं फलदं मतम् । इति पूर्वार्थम् । शास्त्र. स. ११  
स्त. ३५ श्लो. क्रियावादिमतप्रदर्शने ।

व्यभिचारिणी । हन्त तर्हि तदेव तात्त्विकं ज्ञानं यत्स्वकीयकार्यान्वय-  
मिवारीति कथं स्वीभक्ष्यभोगश्च इत्युपालम्भः शोभेत । ततः कार्य-  
मर्जयन्ती यथा निश्चयनयेन क्रिया क्रियोच्यते तथा ज्ञानमपीति ।  
कचिद्व्यभिचाराभावाद् द्वयमेवैतत्फलोत्पत्तौ कारणमनुगुणम् ।

५ यच्चाजल्पि—‘ या तु क्रियायाः सम्यग्ज्ञानोपेक्षा ’ इत्यादि तत्र  
मा भूत्सम्यक्क्रियोत्पादकसम्यग्ज्ञानस्य फलोत्पत्तौ प्राधान्यं व्यवधा-  
नात् । क्रियाकाले तु यत्सम्यग्ज्ञानं तत् फलोत्पादाय कल्पि-  
ष्यते । ननु जलं जलत्वेनानवबुध्यमानमपि पीयमानं नास्ति-  
केरद्वीपवासिनं धिनोतीति कथं सम्यग्ज्ञानस्य तत्कारणतेति

१० चेत् । मा भूनाम जलावबोधः । न हि तद्बोधस्तान्निवन्धनम-  
भिदध्यहे किन्तु शीतस्पर्शादिवेदनमिति कथं न बोधोऽपि तत्का-  
रणं स्यात् । यापि शुचिरोचिरित्यादिना मतिमतामपि सेवादि-  
क्रियाप्राधान्येनैव फलावासिरुक्ता साप्ययुक्ता । एवमपि क्रियैकान्ता-  
संगतेर्विमलकेवलालोकविलोकितलोकालोकोऽयं भगवानित्येतावतैव रभ-

१५ सभरोद्भवत्प्रभृतपुलकाङ्कुरकोटिसङ्कटविसंकटाङ्गयष्टिभिः प्रकृष्टाष्टमहा-  
प्रातिहार्यप्रमुखपूजनीया मनुजदनुजनिर्जरैर्दन्त्रैः पूज्यते न पुनः क्रिया-  
वशादित्यपि वक्तुं शक्यत्वात् । अथास्त्येव तत्रापि कलत्कणद्वेणुवीणा-  
नुगामिमञ्जुगुञ्जन्मृदङ्गसंगिनं तुम्बुरुनिकुम्भप्रपञ्च्यमानपञ्चमोद्गा-  
रसारसंगीतकप्रबन्धमधरयन्त्यायोजनप्रमाणगृथिवीप्रदेशे च प्रसरन्त्या

२० वाचो व्यापारः । स एव च तथाविधपूजादिफलहेतुरिति चेत् । एवं  
तर्हि सेवादावप्यस्त्येव सभासभापतिपरिज्ञानमिति तदेव तत्फलो-  
त्पत्तिहेतुः किं न स्यात् । अथैवं दृष्टावाधासेवकत्वेनैव नृपतिनास्य  
फलदानदर्शनात्, अन्यत्रापि किं नासौ स्यात् । केवलज्ञानवानयमित्ये-  
तावतैव तैस्तत्पूजाविधानस्य विलोकनात् । तस्मात्तत्त्वं चेत् पृच्छसि  
२५ तदा द्वयमप्येतत् कारणं किंतु कचित् किंचित् प्राचुर्येण व्यापिपतिं  
कचित्प्रभयमपि तुल्यकक्षतयेति न क्रियैकान्तः । यच्चोक्तम् ‘ केवलो-

न्यत्तावपि ' इत्यादि तदप्युक्तम् । केवलस्यापि शैलेशीदशायाः  
कारणत्वात्नपायात् । ततः सुबोधक्रिययोः संयोगात् मुंस्त्रियोरिव  
जायते.... ....

.... .... क्षयलक्षणस्य तल्लक्षणस्य सद्भावात् ।

न चेदमव्यापकम् । सकलमुक्तेषु सद्भावात् । नाप्यतिव्यापकम् । ५  
संसारिष्वसंभवात् । नाप्यसंभवि । प्रमाणतस्तत्प्रसिद्धेः । तथा हि—  
कचित् कर्महानिः सामस्त्येन संभवति प्रकृत्यमाणत्वात् । कचन  
काञ्चने कालिकादिहानिवत् । न च कर्मण एवासत्त्वाद्धानेरसिद्धे-  
र्वाश्रयासिद्धौ हेतुः । तस्यानन्तरमेव प्रसाधितत्वात् । यदप्युक्तम्—  
' परलोकसिद्धौ प्रमाणाभावात् ' इति तदपि नोपपन्नम् । अनुमा- १०  
नागमयोस्तत्सद्भावावेदकयोर्विद्यमानत्वात् । तथा हि—प्राणिनामाद्यं  
चैतन्यं चैतन्योपादानकारणकं चैतन्यत्वात् मध्यचैतन्यवत् । तथा  
अन्त्यं चैतन्यं चैतन्यकार्यकं तत एव तद्वदित्यनुमानद्वयं पूर्वोत्तर-  
भवोपलम्भकमस्त्येव । विशेषचर्चा त्वत्र प्रागेव सर्वज्ञसिद्धौ कृतेति नेह  
प्रतीयते । आगमोऽपि स्वर्गकेवलार्थिना तपोध्यानादि कर्तव्यमिति १५  
प्रामाण्यं चास्य प्रागेव प्ररूपितमिति नेहाभिधीयते । यच्चावाचि—  
' परलोकिनोऽभावः परलोकभावः ' इति तदपि परिफल्गु । पर-  
लोकिनः । ....

प्रसाधितत्वात् । यच्चोक्तम्—' परलोकि चैतन्यं निरवयवत्वात् '  
इति तत्रापि चैतन्यं द्रव्यरूपं पर्यायरूपं वा धर्मित्वेनाभिधित्सितम् । २०  
द्रव्यरूपं चेत्तर्हि द्वैतोरसिद्धिः । आत्मद्रव्यस्यास्माभिः सप्रदेशत्वेन  
स्वीकृतत्वात् । पर्यायरूपं चेत्तदा सिद्धसाध्यता, मरणसमयावच्छिन्न-  
चैतन्यपरिणामस्य भवान्तरानुसरणासंभवात् । अस्तु वा यथाकथंचि-

१ शैलेशी-शैलस्येव शैलेरीव अचलताः स्थिरता अस्त्रामवस्यात्तां सा शैलेशी ।  
अथवा शीलं समाधानं तच्च निश्चयतः प्रकर्षप्राप्तसमाधानरूपत्वात्सर्वसंवरः ।  
ततस्तस्य सर्वसंवररूपस्य शीलस्येव शैलेशः तस्यैवमवस्था शैलेशीति ।

द्वर्मी तथापि हेतुरप्रयोजकः । परलोकाभावस्यानात्मत्वं प्रयुक्तत्वा-  
द्वद्वथादौ तथैव विलोकनात् । नैतन्ये च तदभावादात्मरूपत्वादस्य  
साधनवैकल्यं च दृष्टान्तस्य शब्दस्य सावयवत्वेन प्रमाणतः प्रसिद्धेः ।  
यदप्यमूर्तत्वमसर्वगतद्रव्यपरिमाणमावरूपत्वं व्याख्यातम्, तत्रापि  
५ हेतोरसिद्धिरात्मनोऽसर्वगतत्वेन मूर्तत्वात् । यदि पुनरूपादेर्मत्वा-  
भावो (?) मूर्तत्वमुच्यते । तदा प्राग्वदप्रयोजको हेतुः । एतेन  
रूपादिरहितत्वादित्यपि चिन्तितम् । एवं च—

त्वदुक्त्युक्तिविध्वंसात् स्वयुक्तिपरिकीर्तनात् ।

कृत्स्नकर्मक्षयो मोक्षः सिद्धिमध्यास्त नास्तिक ॥ ८०८ ॥

३०

ततश्च न्याय्यमस्माकं तत्कारणपरीक्षणम् ।

हेत्वभावेन यत्कार्यं किञ्चित् कचन वीक्ष्यते ॥ ८०९ ॥

यौगास्तु संगिरन्ते—सत्यमस्ति मोक्षस्तथापि न च नामात्मवि-  
शेषगुणानां योऽत्यन्तमुच्छेदस्तद्वृत्त एव स्वीकर्तव्यो न पुनर्निःशेष-  
कर्मक्षयलक्षणः । तथा च तत्सिद्धौ व्योमशिवादयः प्रमाणयन्ति ।  
१५ न च नामात्मविशेषगुणानां संतानोऽत्यन्तमुच्छिद्यते सन्तानत्वात्,  
यो यः संतानः स सोऽत्यन्तमुच्छिद्यमानो दृष्टो यथा प्रदीपसंतान-  
स्तथा चायं संतानस्तस्मादत्यन्तमुच्छिद्यत इति संतामत्वस्य च  
व्याप्त्या बुद्ध्यादिषु संभवात्पक्षधर्मतयाऽसिद्धत्वाभावः । तत्स-  
मानधर्मिणि त्वप्रदीपादानुपलम्भादविरुद्धत्वम् । न च विपक्षे परमा-  
२० ण्वादावस्ति संतानवत्त्वमित्यनैकान्तिकत्वाभावः । विपरीतार्थोपस्था-  
पकयोः प्रत्यक्षागमयोरनुपलम्भाच्च कालात्ययापदिष्टः । न चायं सत्प्र-  
तिपक्ष इति पञ्चरूपत्वात्ममाणम् । आगमश्चात्र 'न ह वै सश-

१ अत्र 'यावदात्मगुणाः सर्वे नोच्छिन्ना वासनादयः । तावदात्मन्तिकी दुःख-  
व्यावृत्तिर्न विकल्प्यते' ॥ इति न्याः सं. पृ. ५०८ प. ८ स्वः श्लोको रत्नाकरा-  
वतारिकायामुद्धृतः ।

२ छां. उ. अ. ८ । १२.



रीरस्य सतः प्रियाप्रिययोरेषहविरस्ति । अक्षरीरं वाव सन्तं न  
 प्रियाप्रिये स्पृशतः ' इति । अत्रोच्यते—यत्तावत्तुक्तम् 'न वाऽनात्म-  
 विशेषगुणानां' इत्यादि । तत्र पक्षैक .....  
 .... मपरिग्लानतत्संबेदनसामर्थ्यं चतुर्थं पुरुषार्थमाचक्षतेविचक्षणाः ।  
 यदि तु जडपाषाणनिर्विशेष एव । तस्यामवस्थायामात्मा भवेत् ।  
 तत्कृतमपवर्गेण संसार एव वरमस्तु । यत्र तावदन्तरान्तराणि  
 दुःखकलुषितमपि स्वरूपमपि सुखमुपभुज्यते । चिन्त्यतां तावदिदम् ।  
 किमस्त्वसुखानुभवो भव्य उत सर्वपुत्रोच्छेद एव । किं च—

समस्ति वार्तापि न यत्र शर्मण—

श्चकास्ति पुद्गेन कणोऽपि कश्चन ।

१०

स्यात्तोऽपि मोक्षोऽपि यदि भोस्तदा न

किं स्युर्मावमुख्यमपि मोक्षलक्षिताः ॥ ८१० ॥

अथास्त्येव तथाभूते मोक्षलोभातिरेकः प्रेक्षाणां तर्ह्येवंविधे च-  
 यन्ति दुःखसंस्पर्शशून्यशाश्वतिकसुखसंभोगासंभवाद्दुःखस्य चाव-  
 श्यहातव्यत्वाद्विषेकहानस्य चाशक्यत्वाद्विषमधुनी इवैकत्रामत्रे १५  
 पतिते उभे अपि सुखदुःखे त्यजे यतोऽयमित्यतश्च संसारान्मोक्षः  
 श्रेयान्, यत्रायमियानतिदुःसहो दुःखप्रबन्धोऽवलुप्यते वरमियती  
 कादाचित्सुखकणिका त्यक्ता । नतु तस्याः कृते दुःखभार इया-  
 नुत्साह इति । तत्र दुःखसंस्पर्शशून्यशाश्वतिकसुखसंभोगासंभवा-  
 दित्यत्र शाश्वतिकमनादिनिबन्धनं यद्वादिमदपि प्रबन्धसवदपर्यवसानं २०  
 सुखं विवक्षितम् । तत्रादिपर्यवसानशून्यं सुखं तावत्प्रेक्षाणामुपादि-  
 त्सागोचर एव न भवति सदैव प्राप्तत्वादिति कुतस्तदभावस्तत्रा-  
 प्रवृत्तौ प्रेक्षाकारिणोऽकारणमभिधीयत । द्वितीयं तु सुखं भवत्येव तत्प्र-  
 वृत्तिनिमित्तम् । न च तस्यासंभवः । बाधकप्रमाणभावात् । साधकं  
 तु सुखसंबेदनयोस्तत्तानुमानमपरिग्लानसामर्थ्यमभिहितमेव । अनन्तता २५  
 च तत्र तयोर्विनाशकारणभावादस्त्वलिता । तद्विनाशकारणं हि कर्म ।

- न च तदानीं तदस्ति । तस्य समूलमुन्मूलितत्वात् । मिथ्यात्वाविर-  
 तिकषाययोगलक्षणस्य तत्कारणस्याभावाच्च न पुनरपि कर्मनिर्माणं  
 कारणाभावात्तादृशसुखोत्पाद एव नास्तीति चेत् । न । सकलकर्मो-  
 परमस्यैव तत्कारणस्य सद्भावात् । न चैतदनागमिकम् । कृत्स्नकर्म-  
 ५५ विमोक्षाच्च ' मोक्षे सुखमनुत्तमम् ' इत्यागमसद्भावात् । यच्चोक्तम्—  
 ' विवेकहानस्य चाशम्भत्वात् ' इति । तदेवमेव सांसारिकसुख-  
 स्तैतादृशत्वात्तद्विधमधुदिग्धधाराकरालमण्डलाग्रग्रासवहुः स्वात्करोतीति  
 युक्ता मुमुक्षूणां तज्जिहासा । किंत्वात्यन्तिकसुखविशेषलिप्सूनामेव ये  
 अपि विषमधुनी एकत्रायत्रे संपृक्ते परित्यज्येते ते अपि सुखविशेष-  
 १० लिप्सयैव । तथा हि—पामरप्राया अपि प्रजल्पन्ति—

कालकूटघटनाकलङ्कितां मित्र नाग्निवगोस्तनीमपि ।

अन्ततः शशि .... .. ॥ ८११ ॥

..... स्याद्यादानेऽपि किं न तत् ।

विषयग्रहणं कार्यं मूर्च्छा स्यात्तस्य कारणम् ।

१५ न च कारणविध्वंसे जातु कार्यस्य संभवः ॥

विषयः कारणं मूर्च्छा तत्कार्यमिति यो वदेत् ।

तस्य मूर्च्छादयोऽसत्त्वे विषयस्य न सिध्यति ॥

तस्मान्मोहोदयान्मूर्च्छा स्वार्थे तस्य ग्रहस्ततः ।

स यस्यास्ति स्वयं तस्य नैर्ग्रन्थं न कदाचन ॥ इति ।

३० तदवधम् । आहारपेच्छिकादावप्यखिलस्यास्य समानत्वात् ।

अपि च । ननु मुमुक्षूणां स्त्रीनवधुः मातजादेरुपादानं ( ? ) संभवति ।

तस्य संयमानुपकारित्वात्तदुपभोगे प्रभूततरं तदभिलाषभावेन संयम-

बाधोपपत्तेः श्यासं ( ? ) हि वर्धन्ते विषयाः कौशलानि चेन्द्रियाणां

न च वस्तुमपि ( ? ) संयमानुपकारि । तस्य तदुपकारितया प्रोक्त-

२५ त्वात् । एवं च वस्त्रस्य अन्यत्वासिद्धे रागाद्यपचयनिमित्तनैर्ग्रन्थपरि-

पन्थित्वं साधनमसिद्धमेवेति नास्मादपि वस्त्रस्य चारित्रबाधकत्वसिद्धिः ।

नाप्यागमः । प्रतिषिद्धत्वात् । तत्प्रतिषेधाद्यस्य कस्यचिदप्यागमस्या-  
 भावात् । स हि भवन् किमचीवरास्तीर्थकृत इत्ययमुताजेनकत्योपदेशो  
 (१) जिताचेलपरीषहो मुनिरिति वा । न तावदाद्यो विकल्पः ।  
 तत्र हि तीर्थकृतामचीवरत्वं कादाचित्कमुक्तं शाश्वतिकं वा । यदि  
 कादाचित्कं तदा पर्यायपरम्परापरिहाण्या तदनुकारिण्याः परापरपर्याय- ५  
 परम्परायाः समुत्पादात् । न च संसारित्वपर्यायस्याप्युत्पादः प्राप्नोति ।  
 तत्कारणस्य कर्मणः सहकारिणः सकलस्य प्रक्यात् । एवं च तथा-  
 विधपर्यायप्रवाहात्मकात्मरूपतयाऽयमनन्त एवेति कथं न पुरुषार्थः  
 स्यात् । अथ मोक्षेऽनन्तं सुखं यदि स्यात्तदा तद्रागेण प्रयतमानो  
 मुमुक्षुर्न मोक्षमधिगच्छेत् । न हि रागिणां मोक्षोऽस्तीति मोक्षविद- १०  
 स्तस्य बन्धनात्मकत्वात् । तदयुक्तम् । यो हि सुखसाधनेषु शब्दादि-  
 विषयेष्वभिष्वङ्गः सरागो बन्धनात्मकस्तस्य विषयार्जनरक्षणादि-  
 प्रवृत्तिद्वारेण संसारहेतुत्वात् । अनन्ते तु सुखे यद्यपि रागस्तस्या-  
 प्यसौ सर्वविषयार्जनादिनिवृत्तिमोक्षोपायप्रवृत्त्योरेव हेतुः । अन्यथा  
 तस्य सुखस्य प्राप्तुमशक्यत्वात् । न हि तद्विषयसाध्यं नापि तत्क्षी- १५  
 यते येन विषयसुखार्थमिव पुनः पुनस्तदर्थं हिंसादिष्वपि प्रवर्तते ।  
 तत्र बन्धहेतुर्मुमुक्षोरस्ति रागः । स्पृहामात्ररूपोऽपि चासौ परां कोटि-  
 मारूढस्यास्य निवर्तते । 'मोक्षे भवे च सर्वत्र निःस्पृहो मुनिस-  
 क्षमः' इति वचनात् । अन्यथा दुःखनिवृत्त्यात्मकेऽपि मोक्षे  
 प्रयतमानस्य दुःखद्वेषकषायकालुष्यं किं न स्यात् । अथ नास्त्येव २०  
 मुमुक्षोर्द्वेषः । रागद्वेषौ हि संसारकारणमिति च जानाति मुमुक्षुर्द्वेष्टि च  
 दुःखमिति कथमिदं संगच्छेतेति चेत् । तदितरत्रापि तुल्यम् । अथ  
 मोक्षसुखेऽभिष्वङ्गाभावे प्रवृत्तिरेव न भवेदतः कथमेकान्तिकात्यन्तिका-  
 नन्दसंपदस्येदं मोक्षमहं साधयिष्यामीति हि तत्र पुंसः प्रवृत्तिः संमा-  
 ज्यते । तदप्यन्यत्र समानमेव । सांसारिकदुःखे द्वेषाभावे तज्जिहासा- २५  
 नुपपत्तेः । आः कथमेषां नानाविधाधिव्याधिप्रबन्धसंबन्धादिसांसारि-

- कंदुःखसंदोहस्यात्यन्तमुत्थितिर्मे स्यादिति हि तत्रापि प्रवृत्तिः संभाव्यते ।  
 अथ स्वर्गे तावद्भागपूर्विका प्रवृत्तिः प्रेक्षितचरीति तद्वतिशाशिप्री-  
 तावपवर्गे तद्वतिशाशिरागपूर्विकैव प्रवृत्तिः संभाव्यत इति चेत् ।  
 नैवम् । रागातिशयस्य विषयातिशयहेतुकत्वासंभवात् । जरत्कपर्वक-  
 ५ शकलमात्रेऽपि केषांचिन्मूषकादीनां प्राणापहारपर्यन्तस्य रागस्य  
 दर्शनात् । अपरेषां तु केषांचिन्महात्मनां निःशेषनम्रसामन्तमौलि-  
 मालाललितार्द्रमिसरोरुहे साम्राज्येऽप्यवज्ञाविलोकनात् । अपि च ।  
 एवं निःशेषदुःखमध्ये संसारेऽपि द्वेषातिशयः किं न स्यान्मशकमत्कुण-  
 दंशदंशावेशसमुत्थे दुःखे स्तोकस्य विकटश्रुकुटिपुटोट्टङ्कितललाटपट्टक-  
 १० प्रत्यर्थमुक्तकृपाणप्रहारप्रभवे तदतिरिक्तस्य च द्वेषस्य दर्शनात् । यथा  
 तु कस्यचिन्महात्मनो न तत्र द्वेषमात्रापि तथा सुखे न रागमात्रा-  
 पीति कुतस्तादृशि मोक्षे रागः स्यात् । ततः सिद्धं निःशेषकर्मक्षया-  
 न्मोक्षे परमानन्दसंवेदनस्वभाव आत्मा न तिष्ठते न तु जडरूप इति ।  
 मूषणोऽपि मोक्षे सुखतत्संवेदनसनाथमात्मानमातिष्ठमानोऽस्मदनुचर-  
 १५ एव । अनादितां तु तयोरुपेयमानो मुक्तिसंसारवस्थयोर-  
 विशेषप्रसंगेन परमाणुघतो ( ? ) यत्पुनरविशेषप्रसंगपरि-  
 हारायोवाच—‘ न चक्षुर्घटयोः कुड्यादेरिव सुखसं-  
 वेदनयोर्विषयविषयिसंबन्धप्रत्यनीकस्याधर्ममुखादेः संसारवस्थायां  
 सद्भावात्तन्नाशे च मुक्त्यवस्थायां भवति सुखसंवेदनयोः  
 २० संबन्धः । कुड्यादिनाशे चक्षुर्घटसंबन्धवदिति । ’ तदप्यसंबद्धम् ।  
 विषयपरामर्शमन्तरेण ज्ञानस्वरूपस्थैवासंभवात् । षटोऽयं पटोऽयमि-  
 त्यादि गोचरावधारणमेव हि तस्य स्वरूपम् । तदभावे किमन्यदव-  
 तिष्ठेत । एवं संसारवस्थायां सुखसंवेदनस्यापि सुखस्वरूपगोचर-  
 परामर्शमन्तरेण संवेदनरूपत्वमेव न भवेत् । एवं च दुःखाभावस्वभा-  
 २५ वस्य मोक्षस्य प्रतिक्षेपात्सुखसंवेदनरूपस्य च साधनात् ‘ न ह वै ’

इत्याद्यागमो बाधितत्वात्तदाभास एवेत्यवगन्तव्यम् । यत्तु  
जयन्तो जंगाद—

‘अर्हत्पक्षेऽपि यद्रूपमन्यसापेक्षमात्मनः ।

न केवलस्य तद्रूपमित्यस्मन्मततुल्यता ॥’ इति ।

तदप्यस्मन्मतापरिज्ञानविजृम्भितम् । अन्यानपेक्षत्वेनात्मरूपयोरनन्ता- ५  
नन्तज्ञानप्रवाहयोरस्मन्मते मोक्षेऽवस्थानात् ।

यच्चोक्तमनेनैव—

‘विकारित्वं तु जीवानामत्यन्तमसमञ्जसम् ।

शब्दपुद्गलवच्चैतत्प्रत्याख्येयमसंभवात् ॥

तद्विकारित्वं न जीवानां न कथंचिदसमञ्जसम् ।

१०.

शब्दपुद्गलवच्चैतत्समाख्येयं सुयुक्तिभिः ॥’

इत्यनेन प्रतिविहितम् ।

जडत्वमात्मन्यवधीर्य धैर्याद्यथोदितानन्दचिदात्मकं तत् ।

मोक्षस्वरूपं परिकल्पनीयं परैः परित्यज्य कुमार्यमार्गम् ॥८१२॥

ब्रह्मवादिनस्तु वदन्ति— ‘आत्मनः परमानन्दस्वरूपेऽवस्थाने १५

मोक्षः’ इति । एतेऽस्मदनुजीविन एव तत्त्वत इति स्वलिता अपि

कापि किंचिदभ्युद्धरणीया एव तपस्विनः । तथा हि—स्वर्लितमिदममी-

षामनादिनिधनं नित्यैकरूपं तत्सुखमित्यप्रयासापसारणीयं चेत् । तत्प्र-

साधकप्रमाणाभावात् । तथा हि—तस्य ग्राहकं प्रत्यक्षमनुमानमागमो वा

स्यात् । प्रत्यक्षं चेत् किमैन्द्रियं मानसं स्वसंवेदनं नैःश्रेयसं वा । २०.

तत्राद्यविकल्पो न पेशलः । इन्द्रियाणां प्रतिनियतरूपादिगोचरचा-

रितया तत्प्रभवप्रत्यक्षस्य ततोऽन्यत्र प्रवृत्त्यनुपपत्तेः । द्वितीयविक-

ल्पोऽप्यनुपपन्नः । न हि मानसप्रत्यक्षेऽनवच्छिन्नदेशकालकलापमभादि-

निधनं नित्यैकरूपं सुखं कदाचिदनुभवामः । तृतीयकल्पोऽप्यकल्प-

नार्हः । स्वसंवेदनस्य ज्ञानरूपपराभर्शमात्रपर्याप्तत्वेनानन्द इति कथं  
प्रेक्षाकारिणामयमुपादेयः स्यात् । निःश्रेयसप्रत्यक्षं तथामूर्तं तद्वेत्तीति  
तु तवोक्तिर्बधिरस्य परानुवादमनुकरोति । न खलु भवानद्यापि तत्स्वरू-  
पग्राहकप्रमाणे विवादपङ्कमग्रे तत्प्रतिपत्तुमर्हति । तत्र प्रत्यक्षं तथा-

- ५ भूतसुखग्राहकम् । नाप्यनुमानम् । तदनादिनिधननित्यैकरूपत्वा-  
विनाभाविनः कस्यचिल्लिङ्गस्यासंभवात् । नाप्यागमः तथावि-  
धसुखप्रतिपादकस्य तस्याप्यप्रतीतिः । अस्तु वा यत्किञ्चित्तद्मा-  
हकं तथापि तन्नित्यमनित्यं वा । न तावदनित्यम् । यतः कुतोऽ-  
स्योत्पत्तिः स्यादनित्यस्यानुत्पत्तिधर्मकत्वानुपपत्तेः । इन्द्रियादिभ्यश्च  
१० तदुत्पत्त्यभ्युपगमे सुखविषयत्वं न प्राप्नोतीत्युक्तमनन्तरमेव । अथ योग-  
जधर्मानुगृहीत आत्मनःसंयोग एव तज्जनकः । ननु योगजधर्मस्य  
मुक्तावसंभवात्कथमसौ तत्संयोगेनापेक्ष्येत् । यतस्तत्र ततस्त-  
दुत्पत्तिः स्यात् । अथाद्यं ज्ञानं योगजधर्मापेक्षस्तत्संयोगो जनयति  
तच्चापेक्ष्योत्तरोत्तरं ज्ञानमसौ जनयतीति । तदप्यसांप्रतम् । अपसि-  
१५ द्धान्तप्रसंगात् । शरीरसंबन्धोपेक्षस्यैव ज्ञानस्य ज्ञानान्तरोत्पत्तौ त्वत्क-  
तान्ते सहकारिकारणत्वोपवर्णनात् । अथ नित्यं तत्तदा मुक्तेतराव-  
स्थयोरविशेषप्रसंगः । सुखतत्संवेदनयोरनादिनिबन्धननित्यैकरूपत्वे-  
नोभयत्र सद्भावाविशेषात् । वैषयिकसुखेन चास्य संसारावस्थायां  
साहचर्यानुभवप्रसंगात्सुखद्रयोपलम्भः स्यात् । प्रतिबद्धत्वात्तदा  
२० तस्यानुपलम्भ इति चेत् । केनास्य प्रतिबद्धत्वं शरीरेणाविद्यया वैषयि-  
कसुखाद्यनुभवेन बाह्यविषयव्यासंगेन वा । अमीभिश्चतुर्भिरपि विकल्प-  
चतुष्टयोक्तैः पदार्थैर्न सुखस्य तदनुभवस्य वा प्रतिबन्धो विनाश-  
क्षमोऽनुत्पत्तिस्वरूपो वा कर्तुं शक्यः । तयोर्द्वयोरपि नित्यःवाभ्युपग-  
मात् । यत्तु कथं शरीरेण तत्प्रतिबन्धः साधीनांस्तस्योपभोगार्थत्वात् ।  
२५ न हि यद्यदर्थं तत्तस्यैव प्रतिबन्धकं युक्तिमदतिप्रसंगादिति केनापि  
शरीरप्रतिबन्धकत्वापराकरणमुच्यते । तत्र संगच्छते । वैषयिकसु-

स्त्रोपभोगार्थमेव शरीरमिति तं प्रत्येवास्य प्रतिबन्धकमयुक्तं न पुनः  
 परमानन्दोपभोगं प्रति । यथा चटुचटुलचटुलाक्षीकटाक्षलक्षस्य स्त्रो  
 (?) जन्यमानप्रमोदं प्रत्येव प्रतिबन्धकत्वमवन्धुरम् । न पुनरकृत्रि-  
 मन्त्रप्राधानमनुग्राहनालोकनसुखं प्रतीतिसमाधानेनानवकाशत्वात् ।  
 तस्मादिदमिह तत्पराकरणं साधीयः । शरीरस्य परमानन्दप्रतिबन्धकत्वे ५  
 प्राणिशरीरापहन्तुः पुंसो हिंसकत्वं न स्यात् । परमानन्दमहोदयान्त-  
 रायस्य शरीरस्यापसारकत्वेनोपकारकत्वात् । यत्स्वत्वतिशयाभि-  
 तवस्तुप्रतिबन्धकापसारकं तदुपकारकमेव विलोकितम् । यथा नयनपु-  
 टपीयूषवर्षिश्रीसर्वज्ञावलोकनप्रतिबन्धकान्धकारापसारी मार्तण्डमण्डला-  
 लोक इति । अथ शरीरविनाशे वैषयिकसुखोत्थितोर्हिसक एवायमिति १०  
 चेत् । भैवम् । अस्य त्वन्मतेनाविधोपप्लवप्रकारत्वेनातात्त्विकत्वात् ।  
 परमानन्दस्यैव पारमार्थिकत्वादतात्त्विकसुखबाधकस्यापि पुंसः पारमा-  
 र्थिकसुखानुकूलचरणेन हिंस .....  
 ..... कर्तुमशक्तत्वात् । नापि संतानम् । तस्य संतानिव्यतिरिक्तस्य  
 सौगतैरनभ्युपगमात् । ततोऽस्थिरत्वभावनयोर्विरोध एव । कथं १५  
 चास्थिरत्वे तद्भावनातो मुक्तिः । यो हि निगडादिभिर्बद्धस्तस्यैव  
 तन्मुक्तिकारण .....  
 द्वोऽन्यस्य तन्मुक्तिकारणपरिज्ञानमन्यस्य चानुष्ठानाभिसंधिव्यापारश्चेति  
 वैयधिकरण्ये सर्वमनुपपन्नम् । तन्नास्थिरादिभावना श्रेयसी । तथापि  
 नात एव रागादिवियोगः संगतः किं ..... २०  
 पोऽभ्युपगतम् । न च कायक्लेशस्य तपस्त्वमुपपन्नम् । कायक्लेशस्य  
 कर्मफलतया नारकादिकायक्लेशवत्तपस्त्वायोगात् । विचित्रशक्तिकं  
 च कर्म विचित्रसुखदुःखादिफलदानान्यथानुपपत्तेः । तच्च कथं .....  
 .....  
 शालिनो योगिनः स्युः कायसंतापाभावात् । न चैतदपि न्याय्यम् । २५  
 अभ्युपगमादिविरोधादेव । अथ न कायसंतापस्तपोऽपि त्वन्यदेव ।

हन्तैवमपि न तदेकरूपं चित्रशक्तिकस्य कर्मणः क्षयायालम् । अति-  
प्रसंगादेव । अथ तपःकर्मशक्तीनां संकरेण क्षयकरणशीलमित्येकं  
रूपादपि तपसश्चित्रशक्तिकस्य कर्मणः क्षयः । नन्वेवं स्वरूपछेदशैकोप-  
वासादिना स्तोकेऽपि कर्मणि क्षीणे सर्वस्य तस्य क्षयापत्तिः । उक्तं

५ च—‘कर्मक्षयादिमोक्षः स च तपसस्तच्च कायसंतापः ।

.... गिनां चैव ।

अन्यदपि चैकरूपं तच्चित्रक्षयनिबन्धनं न स्यात् ।

तच्छक्तिसंकरक्षयकारीत्यपि वचनमात्रं तु ।

अल्लेशात् स्तोकेऽपि क्षीणे सर्वक्षयप्रसंगो यत् ’ ॥ इति ।

१० तदखिलमलीकम् । तत्र भवत्प्रतिपादिततपःस्व ....

.... क्षयहेतुर्विशिष्टावबोधकारणं परम-  
पदासंतता (?) कर्तृदैन्यैत्पुण्यवर्जितं पारमार्थिकसुखवृत्तिमाहासत्त्व-  
सेवितं सदानुष्ठानहेतुः शुभा ....  
त्वात्स्यात् । यदि परमार्थसंस्तदात्मैव नामान्तरेणोक्तः स्यात् । अथ

१५ संप्रवृत्तिसंस्तदैकस्य परमार्थसतोऽसत्त्वादन्वो बद्धोऽन्यश्च मुच्यते इत्या-  
यातम् । तथाच बुद्धस्य मुक्त्यर्थं प्रवृत्तिर्न स्यात् । अथात्यन्तना नात्वेऽपि  
क्षणानां दृढतररूपतयैकत्वाध्यवसायाद्वृद्धमात्मानं मोक्षयिष्मामीत्यभि-  
धाय प्रवर्तते कथमेवं नैरात्म्यदर्शनं यतस्तद्भावनाभ्यासादागादिवियोगः  
स्यात् । अथ शास्त्रसंस्कारप्रभवं तद्दर्शनमस्ति । न तर्ह्येकत्वाध्यवसा-

२० योऽस्त्वलद्रूप इत्येकं संधित्सोरन्यत्प्रच्यवते । अतः कुतो बद्धस्य मुक्त्यर्थं  
प्रवृत्तिः स्यात् । यत्तुक्तम्—‘अन्यथा भावनायां चात्मनि स्थैर्यादिगुण-  
दर्शननिमित्तः स्नेहोऽवश्यंभावी ’ इत्यादि तदुपपन्नमेव । किन्त्वन्वो  
जनो दुःखानुषक्तसुखसाधनमपश्यन्नात्मस्नेहात्सांसारिकेषु दुःखा-  
नुषक्तसुखसाधनेषु प्रवर्तते । हिताहितविवेकज्ञस्तु तादात्मिकमुखं  
२५ योषादिकं परित्यज्यात्मस्नेहादात्यन्तिकसुखसाधने मुक्तिमार्गं प्रवर्तते ।  
यथा पृथ्यापृथ्यविवेकमज्ञानज्ञातुरस्तात्त्विकसुखसाधनं व्याधिविवृद्धि-



निमित्तं दध्यादिकमुपादत्ते । पथ्यापथ्यविवेकज्ञस्तु तत्परित्यज्य पेया-  
दावारोग्यसाधने प्रवर्तते ।

तदुक्तम्—

‘ तदात्वसुखसंज्ञेषु भावेष्वन्योऽनुरज्यते ।

हितमेवानुरुध्यन्ते प्रपरीक्ष्य परीक्षकाः ॥ ’

५

यच्चोक्तम्—‘आत्मानि सति परसंज्ञा’ इत्यादि । तदप्यवज्ञास्पदम् ।  
‘आत्मानि सति स्वपरसत्तामात्रनिमित्तत्वाभावाद्विशिष्टक्षेत्रकालादि-  
सामग्रीसापेक्षकर्मविपाकस्यापि तदुत्तरत्वात् सङ्कारिणो भावात्तस्य  
च सर्वलालंभवान्निरन्वयनश्वरेष्वित्याद्यप्युक्तम् । निरन्वयनश्वरत्वस्य  
प्रागेव पराङ्मनसा नैरात्म्याभासोऽप्यसंभाव्य एव । आत्मनोऽनन्तरं १०  
प्रसाधितत्वेन नैरात्म्याभासस्यालीकत्वात् । अलीकस्य च परम-  
पदभासावपर्यासात् । यत्पुनरुक्तम्—‘उपभोगाश्रयत्वेन गृहीतेषु’  
इत्यादि । तदप्याविचारितरमणीयम् । हेयोपादेयतत्त्वज्ञा ह्यात्यन्तिक-  
सुखसाधनरूपभोगाश्रयमात्मीयं चाभिमन्यन्ते । न तादात्विकसुख-  
साधनम् । तथा च तेषां महात्मनामेकान्ते स्वान्तेन न सार्धं गोष्ठी । १५

कामन्त्रेते क्षितिमसुहृद्ः सर्वजुष्टाकवेष्टाः

संभाव्योऽस्मिन्नाभिमरशरश्रेणिशस्त्रीप्रवेशः ।

इत्थं चिन्ताककचरचनाक्रान्तिरश्रान्तमास्ते

राज्ये यमिन् हृदयकणिकाप्यत्र का स्यात्सुखस्य ॥ ८१३ ॥

साम्राज्यं ससुखं सखे भवतु वा कालस्य किन्तूपरि

२०

प्रौढः सैरिमशृङ्गकोटिकुलभूभ्रूविभ्रमो ब्राम्ह्यति ।

अग्रे दुर्गमदुर्गतावुपगतिः सा नाम यस्यामहो

वृत्तिवैतरणीतरङ्गरणव्यापारमुख्या परम् ॥ ८१४ ॥

प्रकृतिपिशुनैर्मर्त्यैर्मर्त्रो किमत्र चलाचला

किमुत मरुता धूतः स्फीतध्वजाञ्चलपल्लवः ।

२५

- किमत्र चपला तन्तुर्नृत्यन्नवान्मुदडम्बरे  
 नाहि नाहि स्त्रीणां प्रीतिः प्रियं प्रति सर्वथा ॥ ८१५ ॥  
 फुल्ललोचनचारुपङ्कजवती वेणीलताशैवल—  
 व्याकीर्णा कुचचक्रवाकमिथुनां वल्गद्वलीवीचिकाम् ।  
 ५ श्रित्वा स्नीतटिनीति विध्वय गुह्योहो जलप्राणिनः  
 संहर्तुं वितनोति सान्द्रपिशितं दन्तच्छदलज्जना ॥ ८१६ ॥  
 नो यस्मिंश्चतकोटिकोटिकुटिलाकोपात्मिया भ्रुकुटिः  
 क्लेशवेशसमर्थबाह्यविषयापेक्षापि यस्मिन्न हि ॥  
 नित्यानन्दमयी विमुक्तमणी सा लभ्यते यद्वशा-  
 १० त्तत्संतोषसुखं च यस्य सुतरामभ्यस्य सभ्यक्रमा ॥ ८१७ ॥  
 वैराग्यं त्वयि राग संप्रति मम त्वद्वेष (?) विद्वेष्टिभि मोः  
 तृष्णेऽत्यन्तावितृष्णता त्वयि बने पैशून्यशून्ये व्रज ।  
 अस्माकं शमशीलसंयमकलासंपर्कपूतात्मनां  
 त्वत्संस्पर्शविधौ समस्ति नियतं नैवाधिकारक्रमः ॥ ८१८ ॥  
 १५ एवं च भावयतो विवेकिनो राज्ययोषाप्रमुखेषु दुःखहेतुषु मुख-  
 लेशसाधनत्वसद्भावेऽप्यन्यदात्यन्तिकसुखसाधनं रत्नत्रयं पश्यतः कुत-  
 स्तेष्वात्मीयबुद्धिर्यतस्ततो नैर्घृतिर्न स्यात् । न त्वात्मीयबुद्धेस्ततः  
 स्यान्निवृत्तिः । यथेकान्तेन तेषां दुःखहेतुत्वं स्यात् । न चैवं लेशतः  
 सुखहेतुत्वस्याप्यत्र संभवात् । तेन दुःखहेतुत्वेऽपि येनाकारेण  
 २० सुखहेतुता तावतांशेन स्वस्योपकारकांस्तान्मन्यमानस्तेषु नात्मीय-  
 बुद्धिं जहातीति । तदप्यसांप्रतम् । तेषां सुखलेशसाधनत्वेऽप्यन्यस्या-  
 त्यन्तिकसुखसाधनस्य सद्भावेन निर्विषाद्यस्येव त्यागसंभवात्, तत्र  
 रागादिवियुक्तज्ञानात्पातिर्निःश्रेयसं संगच्छते । नापि ज्ञानसंतानो-  
 च्छेदलक्षणम् । तत्प्रसाधकप्रमाणामावात् । ननु खज्जिनो निराश्रवं  
 २५ चित्तं नोपादेयक्षणमारभते । सहकारिरहितत्वात्तादृग्दीपाशिखाव-  
 दित्यनुमानमस्येव तत्सिद्धिसमृद्धमिति चेत् । नैदम् । अत्र हेतो-

बुद्धचित्तेनानेकान्तात् । हितैषित्वाभावे सतीति विशेषणान्धारलघू  
 इति चेत् । न । तस्यासिद्धत्वात् । समानं हि हितैषित्वं खड्गसुग-  
 तयोरात्मजगद्विषयम् । जगद्विषयहितैषित्वाभावो विशेषणम् । स च  
 खड्गोऽपि सिद्ध एवेति चेत् । ननु तथापि न व्यभिचारपरिहारः  
 सुगतस्यापि । कृतकृत्येषु हि ..... ५  
 भावे वा सुगतस्य यत्किंचनकारित्वम् । प्रवृत्तिनैष्कल्यात् । यत्तु  
 देशतोऽकृतकृत्येषु तस्य हितैषित्वं तत् खड्गिनोऽपि स्वचित्तेषूत्तरेष्व-  
 स्तीति न तद्वितैषित्वाभावः सिद्धः । नापि चरमत्वं विशेषणम् ।  
 तस्याप्यसिद्धत्वात्प्रमाणाभावाच्चरमं निराश्रवं खड्गचित्तं स्वोपा-  
 देयानारम्भकत्वाद्वर्तिस्नेहादिशून्यदीपादिक्षणवदिति चेत् । नैयम् । १०  
 अन्योन्याश्रयापत्तेः । सति हि तस्य स्वोपादेयानारम्भकत्वे चरमत्वस्य  
 सिद्धिः । तत्सिद्धौ च स्वोपादेयानारम्भकत्वसिद्धिरिति । किं  
 चान्यत्क्षणस्यानर्थक्रियाकारितायामवस्तुत्वं स्यात्तदवस्तुत्वे चावस्तु-  
 जनकत्वात्जनकस्यापीत्यायातमशेषस्य चित्तसंतानस्यावस्तुत्वम् ।  
 अथ स्वसंतानवार्तिनो योगिज्ञानस्य जननान्नाशेषस्य तत्संतानस्या- १५  
 वस्तुत्वम् । तदयुक्तम् । रसादेरेककालस्य रूपादेरव्यभिचार्यनुमाना-  
 भावानुषङ्गात् । अन्त्यक्षणवद्रूपादेर्विजयकार्यजनकत्वेऽपि सजातीय-  
 कार्यजनकत्वासंभवात् । एकसामग्र्यधीनत्वेन रूपरसयोर्नियमेन  
 कार्यद्वयारम्भकत्वेऽन्यत्रापि कार्यद्वयारम्भकत्वं स्यात् । योगिज्ञानान्त्य-  
 क्षणयोरप्येकसामग्र्यधीनत्वाविशेषात् । अथ स्वसंतानवार्ति ..... २०  
 ..... रो दर्शितः । अथ पिच्छिकाद्यग्रहेऽप्रमार्जिताद्युप-  
 वेशनादि संभवतः सूक्ष्मसत्त्वव्यापत्तिसद्भावे प्राणातिपातविरमणाख्य-  
 महान्त्रतधारणानुपपत्तेस्तदर्थं तद्ग्रहणं धर्मोपेक .....  
 इति । तदवद्यम् । आहारपिच्छिकादावप्याखिलस्यास्य समानत्वात् ।  
 अपि च—ननु मुमुक्षूणां स्त्रीतुरङ्गमातङ्गादेरूपादानं संभवति । तस्य २५  
 संयमानुपकारित्वात्, तदुपभोगे प्रभूततरं तदभिलाषभावेन संयमबाधोप

- .....भ्यासं हि वर्धन्ते  
विषयाः । कौशलानि चेन्द्रियाणाम् । न च वसुमपि (?) संयमानुप-  
कारि । तस्य तदुपकारितया प्रोक्तत्वात् । एवं च वस्त्रस्य ग्रन्थत्वासिद्धे  
रागाद्यपचयनिमित्तनैर्ग्रन्थपरिपन्थित्वं सावनमसिद्धमेवेति नास्मादपि  
५ वस्त्रस्य चारित्रबाधकत्वसिद्धिः । नाप्यागमः । प्रतिषिद्धत्वात् । तत्प्रति-  
षेधे कस्यचिदप्यागमस्याभावात् । स हि भवन् ' किमचीवरास्तीर्थ-  
कृतः ' इत्ययमुत जिनकल्पोपदेशो ' जिताचेलपरीषहो मुनिः '   
इति वा । न तावदाद्यो विकल्पः । तत्र हि तीर्थकृतामचीवरत्वं कादाचि-  
त्कमुक्तं शाश्वतिकं वा । यदि कादाचित्कं तदा न किंचिदनुचितम् ।  
१० कदाचिदस्माकमप्यस्याभिमतत्वात् । अथ शाश्वतिकम् । तन्न ।  
' सव्वे वि एगदूसेण निग्गया जिणवरा चउव्वीसम् ' इति वच-  
नात् । अथ तत्र एगदूसेणेति पाठः । सर्वेऽपि संसारदोषेणैकेन  
निर्गता इति कृत्वा न त्वेवमव्यवस्था । सर्वत्र सर्वैरपि स्वेच्छया पाठानां  
सुकरत्वात् । अथायमेवात्र पाठ इत्यत्र न किंचिद्वचतां प्रमाण-  
१५ मस्ति । न च तथा पुस्तकोपलम्भः, तथागमिकाम्नायो वाऽत्र प्रमा-  
णम् । अस्य सार्वत्रिकस्यासिद्धत्वात् । प्रादेशिकस्य पुनरितरत्रापि  
सद्भावादिति चेत्, नन्वेवम् ' अचीवरास्तीर्थकृतः ' इत्यत्रापि पाठे  
किं प्रमाणं तव स्यात् । तथा च कदाचित्—अचीवरास्तीर्थकृत  
इत्यागमनिर्णयात्कथमतो वस्त्राभावो निष्पत्यूहः प्रसाध्येत । किंच  
२० तीर्थकृतामचीवरत्ववचने तेषामेव तद्धर्मानुपकारीति निश्चयोऽस्तु ।  
नापरेषाम् । न हि यतीर्थनाथेषु भगवत्सु दृष्टम् । तदखिलमस्मा-  
दृशेष्वापि परिकल्पनीयम् । ....

- ..... यथावच्छेद्यस्थावस्थायां परोपदेशं दीक्षां वा  
..... विवेचनीयः । अथापुण्यपरमप्रकर्ष एव हेतु-  
२५ त्वेन विवक्षितो न परमप्रकर्षमात्रं तर्हि विशेषणं वा ....  
तत्त्वात्पुरुषेभ्यो हीनत्वमपि पुरुषेभ्योऽपकृष्यमाणत्वमेव । तच्च यथा

न मृगाक्षीणां मोक्षप्रतिक्षेप .....  
 मश्रेयस्त्वमप्यादाय व्यावर्तेत । न चैवमिन्द्रादिशरीरे धर्मनिर्वर्तितेऽपि  
 तदभावात् । अथ जिनकालिकमनुप्यत्वे .....  
 अत्यन्तदुःखाधारपुरुषशरीरेण रत्नत्रयोपेतात्माश्रयेण व्यक्त एव व्यभि-  
 चारः । यतिगृहिदेववन्धपदानर्हत्वम ..... ५  
 क्षस्यानुमानस्यागमस्य स्मरणादेर्वा भावोऽभिधीयेत । यदि प्रत्यक्षस्य  
 स्वसंबन्धिनः सर्वसंबन्ध .....  
 ..... न सर्वसंबन्धिप्रत्यक्षलक्षणसाधकनिवृत्तिस्तु भवतोऽ-  
 प्रसिद्धैव । सर्वपुरुषपरिषत्परिज्ञाने हि तथाविध .....  
 पक्षपुरुषवत् । न च मुक्त्यविकलकारणत्वमसिद्धम् । स्त्रियां तदभावो १०  
 हि तस्यां किं पुरुषेभ्योऽपकृष्यमाणत्वेन निर्वाह ..... तं संभव-  
 न्मुक्तिव्यक्तिकाप्रव्रज्याधिकारित्वात्तद्वत् । नाप्यागमस्याभावः । तस्य  
 ' दस्य य नपुंसस्य वीसुं इत्थियासु य .....  
 यः शब्दोऽन्वयव्यतिरेकाभ्यां वाचकत्वेन दृश्यते स तस्यार्थो । यथा  
 गवादिशब्दानां सास्त्रादिमदादयो ..... कचन १५  
 स्त्रीशब्दस्य परिभाषितोऽर्थोऽस्ति दृश्यते त्वागमे लोकरूढ एवार्थे  
 स्त्रीशब्दः

.....  
 ....

॥ इति सप्तमः परिच्छेदः ॥ ७ ॥

# अथाष्टमः परिच्छेदः ।

( रत्नाकरावतारिका व्याख्या )



प्रमाणनयतत्त्वं व्यवस्थाप्य संप्रति तत्प्रयोगभूमिभूतं वस्तुनि-  
र्णयामिप्राथोपक्रमं वादं वदन्ति—

**विरुद्धयोर्धर्मयोरेकधर्मव्यवच्छेदेन स्वीकृत-  
तदन्यधर्मव्यवस्थापनार्थं साधनदूषण-**

५

**वचनं वादः ॥ १ ॥**

विरुद्धयोरेकत्र प्रमाणेनाऽनुपपद्यमानोपलम्भयोर्धर्मयोर्मध्यादिति  
निर्धारणे षष्ठी सप्तमी वा । विरुद्धावेव हि धर्मावेकान्तनित्यत्वकथ-  
ञ्चिन्नित्यवादी वादं प्रयोजयतः, न पुनरितरौ, तद्यथा-पर्यायवद्  
द्रव्यं गुणवच्च; विरोधश्चैकाधिकरणत्वैककालत्वयोरेव सतोः संभवति ।

- १० अनित्या बुद्धिर्नित्य आत्मेति भिन्नाधिकरणयोः; पूर्वं निष्क्रियम्, इदानीं  
क्रियावद् द्रव्यमिति भिन्नकालयोश्च तयोः प्रमाणेन प्रतीतौ विरोधा-  
संभवात् । अयमेव हि विरोधो यत्प्रमाणेनाऽनुपलम्भनं नाम, अ-  
न्यथाऽपि तस्याभ्युपगमे सर्वत्र तदनुपपन्नप्रसङ्गात्, इति विरुद्धत्वान्यथा-  
नुपपत्तेरेकाधिकरणत्वैककालत्वयोरवगतौ । यद् न्यायभाष्ये—“वस्तुध-  
१५ र्मावेकाधिकरणौ विरुद्धावेककालावनवसितौ” इति तयोरुपादानम्, तत्  
पुनरुक्तम्, अपुष्टार्थं वा । यदप्यत्रैवानवसिताविति, तदप्यव्यापकम्,  
यतो वीतरागविषयवादकथायामनवसितत्वसद्भावेऽपि जिगीषुगोचर-  
वादकथायां तदसद्भावात् । वीतरागवादो ह्यन्यतरसंदेहादपि प्रवर्तते ।  
जिगीषुगोचरः पुनर्वादो न नाम निर्णयमन्तरेण प्रवर्तितुमुत्सहते ।

तथाहि—वादी शब्दादौ नित्यत्वं स्वयं प्रमाणेन प्रतीत्यैव प्रवर्तमानोऽ-  
 समानप्रतिपक्षप्रतिक्षेपमनोरथोऽहमहमिकयाऽनुमानमुपन्यस्यति; प्रति-  
 बाद्यपि तत्रैव धर्मिणि प्रतिपन्नानित्यत्वधर्मस्तथैव दूषणमुदीरयतीति  
 क नाम वादकथाप्रारम्भात् प्रागनवसायस्यावकाशः । ततोऽयं  
 सूत्रार्थः—यावेकाधिकरणावेककालौ च धर्मो विरुध्यते, तयोर्म- ५  
 ध्यादेकस्य सर्वथा नित्यत्वस्य कथंचिन्नित्यत्वस्य वा, व्यवच्छेदेन  
 निरासेन, स्वीकृततदन्यधर्मस्य कथंचिन्नित्यत्वस्य सर्वथा नित्यत्वस्य  
 वा, व्यवस्थापनार्थं वादिनः प्रतिवादिनश्च साधनदूषणवचनं वाद  
 इत्यभिधीयते । सामर्थ्याच्च स्वपक्षविषयं साधनम्, परपक्षविषयं तु  
 दूषणम्, साधनदूषणवचने च प्रमाणरूपे एव संभवतः, तदितरयो- १०  
 र्थयोस्तदाऽऽभासत्वात्, न च ताभ्यां वस्तु साधयितुं दूषयितुं वा  
 शक्यमिति । ननु यस्मिन्नेव धर्मिण्येकतरधर्मनिरासेन तदितरधर्म-  
 व्यवस्थापनार्थं वादिनः साधनवचनम्, कथं तस्मिन्नेव प्रतिवादि-  
 नस्तद्विपरीतं दूषणवचनमुचितं स्यात् ? व्याघातात्; इति चेत् ।  
 तदसत्, स्वाभिप्रायानुसारेण वादिप्रतिवादिभ्यां तथासाधनदूषण- १५  
 वचने विरोधाभावात् । पूर्वं हि तावद् वादी स्वाभिप्रायेण साधनम-  
 भिधत्ते, पश्चात् प्रतिबाद्यपि स्वाभिप्रायेण दूषणमुद्भावयति । न खल्वत्र  
 साधनं दूषणं चैकत्रैव धर्मिणि तात्त्विकमस्तीति विवक्षितम्; किन्तु  
 स्वस्वाभिप्रायानुसरणेन वादिप्रतिवादिनौ ते तथा प्रयुज्जाते, इति  
 तथैवोक्ते ॥ १ ॥ २०

अङ्गनियमभेदप्रदर्शनार्थं वादे प्रारम्भकमेदौ वदन्ति—

**प्रारम्भकश्चात्र जिगीषुः, तत्त्वनिर्णिनीषुश्च ॥२॥**

तत्र जिगीषुः प्रसङ्ग प्रथमं च वादमारमते, प्रथममेव च तत्त्व-  
 निर्णिनीषुः, इति द्वावप्येतौ प्रारम्भकौ भवतः । तत्र जिगीषोः—

“सारङ्गमातङ्गतुरङ्गपूगाः । पलाय्यतामाशु वनादमुष्मात् । २५

साटोपकोपस्फुटकेशरश्रीर्धृगाधिराजोऽयमुपेयिवान् यत्” ॥१॥

- इत्यादिविचित्रपत्रोत्सम्भनम् । अयि ! कपटनाटकपटो ! सित-  
पट ! किमेतान् मन्दमेघसस्तपस्विनः शिष्यानलीकतुण्डताण्डवाडम्बर-  
प्रचण्डपाण्डित्याविकारेण विप्रतारयासि ?; क जीवः ?; न प्रमाण-  
दृष्टमदृष्टम्, दवीयसी परलोकवार्तेति साक्षादाक्षेपो वा, न विद्यते  
५ निरवद्यविद्यावदातस्तव सदसि कश्चिदपि विपश्चिदित्यादिना भूपतेः  
समुत्तेजनं च; इत्यादिर्वादारम्भः । तत्त्वनिर्णिनीषोस्तु सन्नान्नारिन् !  
शब्दः किं कथञ्चिद् नित्यः स्याद् नित्य एव वेति संशयोपक्रमो वा,  
कथञ्चिद् नित्य एव शब्द इति निर्णयोपक्रमो वा इत्यादिरूपः । वचन-  
व्यक्ती सूत्रेष्वतन्त्रे, क्वचिदेकस्मिन्नपि प्रौढे प्रतिवादिनि बहवोऽपि  
१० संभूय विवदेरन् जिगीषवः, पर्यनुयुञ्जीरंश्च तत्त्वनिर्णिनीषवः, स च  
प्रौढतयैव तांस्तावतोऽप्यभ्युपैति, प्रत्यास्थ्याति च, तत्त्वं चाचष्टे । क-  
चिदेकमपि तत्त्वनिर्णिनीषु बहवोऽपि तथाविधाः प्रतिबोधयेयुः । इत्य-  
नेकवादिभूतः, लीकृतश्च वादारम्भः संगृह्यते ॥ २ ॥

तत्र जिगीषोः स्वरूपमाहुः—

- १५ स्वीकृतधर्मव्यवस्थापनार्थं साधनदूषणाभ्यां  
परं पराजेतुमिच्छुर्जिगीषुः ॥ ३ ॥

- स्वीकृतो धर्मः शब्दादेः कथञ्चिद् नित्यत्वादिर्यः, तस्य व्यवस्थाप-  
नार्थम्, यत्सामर्थ्यात् तस्यैव साधनं परपक्षस्य च दूषणम्, ताभ्यां  
कृत्वा परं पराजेतुमिच्छुर्जिगीषुरित्यर्थः । एतेन यौगिकोऽप्यर्थं जिगीषु-  
२० शब्दो वादाधिकारिनिरूपणप्रकरणे योगरूढ इति प्रदर्शितम् ॥ ३ ॥  
अथ तत्त्वनिर्णिनीषोः स्वरूपं निरूपयन्ति—

तथैव तत्त्वं प्रतितिष्ठापयिषुस्तत्त्वनिर्णिनीषुः ॥ ४ ॥

- तथैव स्वीकृतधर्मव्यवस्थापनार्थं साधनदूषणाभ्याम्, शब्दादेः  
कथञ्चिद् नित्यत्वादिरूपं तत्त्वम्, प्रतितिष्ठापयितुमिच्छुस्तत्त्वनिर्णिनीषु-  
२५ रित्यर्थः ॥ ४ ॥



अस्यैवाज्ञेयत्तावैचित्र्यहेतवे भेदानुपदर्शयन्ति—

**अयं च द्वेधा स्वात्मानि परत्र च ॥ ५ ॥**

अयमिति तत्त्वनिर्णिनीषुः, कश्चिद् खलु सन्देहाद्युपहतचेतो-  
वृत्तिः स्वात्मानि तत्त्वं निर्णेतुमिच्छति, अपरस्तु परानुग्रहैकरसिकतया  
परत्र तथा, इति द्वेधाऽसौ तत्त्वनिर्णिनीषुः। सर्वोऽपि च धात्वर्थः करो- ५  
त्यर्थेन व्याप्त इति स्वात्मानि परत्र च तत्त्वनिर्णयं चिकीर्षुरित्यर्थः। अथ  
परं प्रति तत्त्वनिर्णिनीषोरप्यस्य तन्निर्णयोपजनने जगद्वोषणमुद्धोषय-  
न्त्येव सभ्या इति चेत्, ततः किम्?। जिगीषुता स्यादिति चेत्, कथं  
यो यदनिच्छुः स तदिच्छुः परोक्तिमात्राद् भवेत्?। तत् किं नासौ १०  
जयमश्नुते?, बाढमश्नुते। न च तमिच्छति च, अश्नुते चेति किमपि  
कैतवं तवेति चेत्, स्यादेवम्, यद्यनिष्टमपि न प्राप्येत। अबलोकयन्ते  
चानिष्टान्यप्यनुकूलप्रतिकूलद्वैवोपकल्पितानि जनैरुपमुज्यमानानि शत-  
शः फलानि। तदिदमिह रहस्यम्—परोपकारैकपरायणस्य कस्यचिद्  
वादिवृन्दारकस्य परत्र तत्त्वनिर्णिनीषोरानुषङ्गिकं फलं जयः, मुख्यं तु  
परतत्त्वावबोधनम्। जिगीषोस्तु विपर्यय इति ॥ ५ ॥ १५

स्वात्मानि तत्त्वनिर्णिनीषुमुदाहरन्ति—

**आद्यः शिष्यादिः ॥ ६ ॥**

आद्य इति स्वात्मानि तत्त्वनिर्णिनीषुरित्यर्थः। आदिग्रहणादिहो-  
त्तरत्र च सब्रह्मचारिमुह्यदादिरादीयते ॥ ६ ॥

परत्र तत्त्वनिर्णिनीषुमुदाहरन्ति—

२०

**द्वितीयो गुर्वादिः ॥ ७ ॥**

द्वितीय इति परत्र तत्त्वनिर्णिनीषुः ॥ ७ ॥

द्वितीयस्य भेदावभिदधति—

**अयं द्विविधः क्षायोपशमिकज्ञानशाली**

**केवली च ॥ ८ ॥**

२५

- अयमिति परत्र तत्त्वनिर्णिनीषुर्गुर्वादिः, ज्ञानावरणीयस्य कर्मणः क्षयोपशमेन निवृत्तं ज्ञानं मतिश्रुतावधिमनःपर्यायरूपं व्यस्तं समस्तं वा यस्यास्ति स तावदेकः; द्वितीयस्तु तस्यैव क्षयेण यज्जनितं केवलज्ञानं तद्वान् । तदेवं चत्वारः प्रारम्भकाः—जिगीषुः, स्वात्मनि तत्त्वनिर्णिनीषुः,
- ५ परत्र तत्त्वनिर्णिनीषू च क्षायोपशमिकज्ञानशालिकेवललिनाविति । तत्त्वनिर्णिनीषोर्हि ये भेदप्रभेदाः प्रदर्शिताः, न ते जिगीषोः सर्वेऽपि संभवन्ति । तथाहि—न कश्चिद् विपश्चिदात्मानं जेतुमिच्छति । न च केवली परं पराजेतुमिच्छति, बीतरागत्वात् । गौडद्विडादिभेदस्तु नाङ्गनियमभेदोपयोगी, प्रसज्जयति चानन्त्यम्; इति पारिशेष्यात् क्षायोपशमिकज्ञानशाली परत्र जिगीषुर्भवतीत्येकरूप एवासौ न भेदप्रदर्शनमर्हति ।
- १० यौ च परत्र तत्त्वनिर्णिनीषोर्भेदावुक्तौ, न तौ द्वावपि स्वात्मनि तत्त्वनिर्णिनीषोः संभवतः, निर्णीतसमस्ततत्त्वज्ञानशालिनः केवलिनः स्वात्मनि तत्त्वनिर्णयेच्छानुपपत्तेः, इति पारिशेष्यात् क्षायोपशमिकज्ञानवानेव स्वात्मनि तत्त्वनिर्णिनीषुर्भवतीत्येकरूप एवेति ॥ ८ ॥
- १५ वादिप्रतिवादिनोर्हस्तिप्रतिहस्तिन्यायेन प्रसिद्धेर्थावद् वादिनः, तावद् वैव प्रतिवादिभिरपि भवितव्यम् ? इत्याहुः—

**एतेन प्रत्यारम्भकोऽपि व्याख्यातः ॥ ९ ॥**

- आरम्भकं प्रति प्रतीपं चाऽऽरम्भमाणः प्रत्यारम्भकः, सोऽयमेतेन प्रारम्भकभेदप्रभेदप्ररूपणेन व्याख्यातः । प्रदर्शितभेदप्रभेदः सहृदयैः
- २० स्वयमवगन्तव्यः । एवं च प्रत्यारम्भकस्यापि जिगीषुप्रभृतयश्चत्वारः प्रकारा भवन्ति । तत्र यद्यप्येकैकशः प्रारम्भकस्य प्रत्यारम्भकेण सार्धं वादे षोडश भेदाः प्रादुर्भवन्ति, तथापि जिगीषोः स्वात्मनि तत्त्वनिर्णिनीषुणा, स्वात्मनि तत्त्वनिर्णिनीषोर्जिगीषुणा, स्वात्मनि तत्त्वनिर्णिनीषोः स्वात्मनि तत्त्वनिर्णिनीषुणा च, केवलिनश्च केवललिना सह
- २५ वादो न संभवत्येव; इति चतुरो भेदान् पातयित्वा द्वादशैव तेऽत्र गण्यन्ते । तद्यथा—वादी जिगीषुः, प्रतिवादी तु जिगीषुः स्वात्मनि तत्त्व-

निर्णिनीषुर्न, परत्र तत्त्वनिर्णिनीषुः क्षायोपशमिकज्ञानशाली, केवली च । तथा वादी स्वात्मनि तत्त्वनिर्णिनीषुः, प्रतिवादी तु जिगीषुर्न स्वात्मनि तत्त्वनिर्णिनीषुर्न, परत्र तत्त्वनिर्णिनीषुः क्षायोपशमिकज्ञानशाली, केवली च । तथा वादी परत्र तत्त्वनिर्णिनीषुः क्षायोपशमिकज्ञानशाली प्रतिवादी तु जिगीषुः, स्वात्मनि तत्त्वनिर्णिनीषुः, परत्र तत्त्वनिर्णिनीषुः क्षायोपशमिकज्ञानशाली, केवली च । तथा वादी परत्र तत्त्वनिर्णिनीषुः केवली च प्रतिवादी तु जिगीषुः, स्वात्मनि तत्त्वनिर्णिनीषुः, परत्र तत्त्वनिर्णिनीषुः क्षायोपशमिकज्ञानशाली, केवली च न । एवमेते चत्वारश्चतुष्काः षोडश । नञ्पलक्षितेषु चतुर्षु पातितेषु द्वादश भवन्ति—

१०

“अङ्गनैयत्यनिश्चित्यै वादे वादफलाधिभिः ।

द्वादशैवाऽवसातव्या एते भेदा मनस्विभिः” ॥ १ ॥ ९ ॥

अङ्गनियममेव निवेदयन्ति—

तत्र प्रथमे प्रथमतृतीयतुरीयाणां चतुरङ्ग एव,  
अन्यतमस्याऽप्यङ्गस्यापाये जयपराजयव्यव- १५  
स्थादिदौःस्थापत्तेः ॥ १० ॥

उक्तम्यश्चतुर्थ्यः प्रारम्भकेभ्यः प्रथमे जिगीषौ प्रारम्भके सति प्रथमस्य जिगीषोरेव, तृतीयस्य परत्र तत्त्वनिर्णिनीषुर्भेदस्य क्षायोपशमिकज्ञानशालिनः तद्भेदस्यैव, तुरीयस्य केवलिनश्च प्रत्यारम्भकस्य प्रतिवादिनश्चतुरङ्ग एव प्रकरणाद् वादो भवति । वादिप्रतिवादिरूपयोरङ्ग- २० योरभावे वादस्यानुत्थानोपहततैव, इति तयोरयत्नसिद्धत्वेऽप्यपराङ्गद्वयस्यावश्यम्भावप्रदर्शनार्थं चतुरङ्गत्वं विधीयते । प्रसिद्धं च सिद्धांशमिश्रितस्याऽप्यसिद्धस्यांशस्य विधानम् । यथा शब्दे हि समुच्चारिते यावानर्थः प्रतीयते तावति शब्दस्याभिधैव व्यापार इति “निःशेषच्युतचन्दनम्” इत्यादौ वाच्य एवैकोऽर्थ इति प्रत्यवस्थितं प्रति द्वावेतावर्थौ २५ वाच्यः प्रतीयमानश्चेत्येवंरूपतया वाच्यस्य सिद्धत्वेऽपि प्रतीयमान-

- पार्थक्यसिद्धयर्थं द्वित्वविधानम् । तत्र वादिप्रतिवादिनोरभावे वाद एव न संभवति, दूरे जयपराजयव्यवस्था; इति स्वतःसिद्धावेव तौ । तत्र च वादिवत् प्रतिवाद्यपि चेज्जिगीषुः, तदानीमुभाभ्यामपि परस्परस्य शाठ्यकलहादर्जयपराजयव्यवस्थाविलोपकारिणो निवारणार्थं लाभ-
- ५ यर्थं वाऽपराङ्मद्वयमप्यवश्यमपेक्षणीयम् । अथ तृतीयस्तुरीयो वाऽसौ स्यात्, तथाऽप्यनेन जिगीषोर्वादिनः शाठ्यकलहाद्यपोहाय, जिगीषुणा च प्रारम्भकेण लाभपूजाख्यात्यादिहेतवे तदपेक्ष्यत एवेति सिद्धेव चतुरङ्गता । स्वात्मानि तत्त्वनिर्णिनीषुस्तु जिगीषुं प्रति वादितां प्रतिवादितां च न प्रतिपद्यते, स्वयं तत्त्वनिर्णयानभिमाने परावबो-
- १० धार्थं प्रवृत्तेरभावात्, तस्मात् तत्त्वनिर्णयासम्भवाच्च; इति नायमिहोत्तरत्र च निर्दिश्यते ॥ १० ॥

अनयैव नीत्या जिगीषुमिव स्वात्मनि तत्त्वनिर्णिनीषुमपि प्रत्यस्य वादिता प्रतिवादिता वा न सङ्गच्छत इति पारिशेष्यात् तृतीयस्तुरीययोरेवास्मिन् वादः सम्भवतीति तृतीयस्य तावदङ्गनियममभिदधते—

१५ द्वितीये तृतीयस्य कदाचिद् व्यङ्गः, कदाचित् स्पष्टः

॥ ११ ॥

- स्वात्मनि तत्त्वनिर्णिनीषो वादिनि समुपस्थिते सति तृतीयस्य परत्र तत्त्वनिर्णिनीषोः क्षायोपशमिकज्ञानशालिनः प्रतिवादिनः, कदाचिद् व्यङ्गो वादो भवति, यदा जयपराजयादिनिरपेक्षतयाऽपेक्षितस्त-
- २० त्वावबोधो वादिनि प्रतिवादिना कर्तुं पार्यते, तदानीमितरस्य सभ्य-सभापतिरूपस्याऽङ्गद्वयस्यानुपयोगात् । न ह्यनयोः स्वपरोपकारार्थैव प्रवृत्तयोः शाठ्यकलहादिलाभादिकामभावाः सम्भवन्ति । यदा पुनरुत्ताभ्यताऽपि क्षायोपशमिकज्ञानशालिना प्रतिवादिना न कथंचित्तत्त्वनिर्णयः कर्तुं शक्यते, तदा तन्निर्णयार्थमुभाभ्यामपि सभ्या-
- २५ नामपेक्ष्यमाणत्वात् कलहलाभाद्यभिप्रायाभावेन सभापतेरनपेक्षणीयत्वात् व्यङ्गः ॥ ११ ॥

द्वितीय एव वादिनि चतुर्थस्याङ्गनियममाहुः—

**तत्रैव व्यङ्गस्तुरीयस्य ॥ १२ ॥**

तत्रैव द्वितीये स्वात्मनि तत्त्वनिर्णिनीषौ वादिनि, तुरीयस्य परत्र तत्त्वनिर्णिनीषोः केवलिनः प्रतिवादिनः, व्यङ्ग एव वादः, तत्त्वनिर्णाय-  
कत्वाभावासंभवेन सभ्यानामभिहितदिशा सभापतेश्चाऽनपेक्षणात्॥१२॥ ५.

तृतीयेऽङ्गनियममाहुः—

**तृतीये प्रथमादीनां यथायोगं पूर्ववत् ॥ १३ ॥**

परत्र तत्त्वनिर्णिनीषौ क्षायोपशमिकज्ञानशालिनि वादिनि, निवे-  
दितरूपाणां प्रथमाद्वितीयतृतीयतुरीयाणां प्रतिवादिनाम्, उक्तयुक्त्यैव  
प्रथमस्य चतुरङ्गः, द्वितीयतृतीययोः कदाचिद् व्यङ्ग, कदाचित् व्यङ्गः, १०.  
तुरीयस्य तु व्यङ्ग एव वादो भवति । निःसीमा हि मोहहतकस्य  
महिमा, इति कश्चिदात्मानं निर्णीततत्त्वमिव मन्यमानः समग्रपदार्थपर-  
मार्थदर्शिनः केवलिन्यपि तन्निर्णयोपजननार्थं प्रवर्तते इति न कदा-  
चिदसम्भावना, भगवांस्तु केवली प्रबलकृपापीयूषपूरपूरितान्तःकरण-  
तया तमप्यवबोधयतीति को नाम नानुमन्यते ? ॥ १३ ॥ १५.

परोपकारैकपरायणस्य भगवतः केवलिनः संभवन्त्यपि  
परत्र तत्त्वनिर्णिनीषा न केवलकलावलोकितसकलवस्तुतया कृतकृत्ये  
केवलिनि विलसितुमुत्सहत इति प्रथमादीनां त्रयाणामेवाङ्गनिय-  
ममाहुः—

**तुरीये प्रथमादीनामेवम् ॥ १४ ॥**

२०.

परत्र तत्त्वनिर्णिनीषौ केवलिनि वादिनि, प्रथमाद्वितीयतृतीया-  
नामेवमिति पूर्ववत् प्रथमस्य चतुरङ्गः, द्वितीयतृतीययोस्तु व्यङ्ग-  
एव वादो भवतीत्यर्थः ।

“प्रारम्भकापेक्षतया यदेवमङ्गव्यवस्था लभते प्रतिष्ठाम् ।

संचिन्त्य तस्मादमुमादरेण प्रत्यारभेत प्रतिभाप्रगल्भः”॥१॥१४॥ २५.

चतुरङ्गो वाद इत्युक्तम्, कानि पुनश्चत्वार्यङ्गानि ? इत्याहुः—

वादिप्रतिवादिसम्भ्यसभापतयश्चत्वायङ्गानि ॥ १५॥

स्पष्टम् ॥ १५ ॥

अथैतेषां लक्षणं कर्म च कीर्तयन्ति—

प्रारम्भकप्रत्यारम्भकावेव मल्लप्रतिमल्लन्यायेन

५

वादिप्रतिवादिनौ ॥ १६ ॥

यौ तौ प्रारम्भकप्रत्यारम्भकौ पूर्वमुक्तौ, तावेव परस्परं वादि-  
प्रतिवादिनौ व्यपदिश्येते; यथा द्वौ नियुध्यमानौ मल्लप्रतिमल्ला-  
विति ॥ १६ ॥

प्रमाणतः स्वपक्षस्थापनप्रतिपक्षप्रतिक्षेपावनयोः

१०

कर्म ॥ १७ ॥

वादिना प्रतिवादिना च स्वपक्षस्थापनं परपक्षप्रतिक्षेपश्च द्वित-  
यमपि कर्तव्यम्, एकतरस्यापि विरहे तत्त्वनिर्णयानुत्पत्तेः । अत एव  
स्वपक्षेत्यादिद्विवचनेनोपक्रम्यापि कर्मेत्येकवचनम्, यथेन्धनध्मानाधि-  
श्रयणादीनामन्यतमस्याप्यपाये विक्रितेरनिष्पत्तेः सर्वेषामपि पाक

१५ इत्येकतया व्यपदेश इति । स्वपक्षस्थापनपरपक्षप्रतिक्षेपयोः समा-  
सेन निर्देशः कचिदेकप्रयत्नानिष्पन्नताप्रत्यायनार्थम् । यदा हि नि-  
वृत्तायां प्रथमकक्षायां प्राप्तवसरायां च द्वितीयकक्षायां प्रतिवादी न  
किञ्चिद् वदति, तदानीं प्रथमकक्षायां स्वदर्शनानुसारेण सत्प्र-  
माणोपक्रमत्वे स्वपक्षस्थापनमेव परपक्षप्रतिक्षेपः, यदा वा विरुद्ध-  
२० त्वादिकमुद्गावयेत्, तदा परपक्षप्रतिक्षेप एव स्वपक्षसिद्धिः, इति समा-  
सेऽपि तुल्यकक्षताप्रदर्शनार्थमितरेतरयोगद्वन्द्वः । यथा स्वपक्षः स्थाप्यते  
तथा परपक्षः प्रतिक्षेप्यः, यथा चायं प्रतिक्षिप्यते तथा स्वपक्षः स्थाप्यः,  
न तु सर्वत्र पारिशेष्यात् परितोषिणा भवितव्यम् ।

“मानेन पक्षप्रतिपक्षयोः क्रमात् प्रसाधनक्षेपणकेलिकर्मतौ ।

२५ वादेऽत्र मल्लप्रतिमल्लनीतितो वदन्ति वादिप्रतिवादिनौ बुधाः” ॥ ११७ ॥

**वादिप्रतिवादिसिद्धान्ततत्त्वनदीष्णत्वधारणा-  
बाहुश्रुत्यप्रतिभाक्षान्तिमाध्यस्थैरुभयाभि-  
मताः सभ्याः ॥ १८ ॥**

नदीष्ण इति कुशलः, प्राधान्यस्यापनार्थं वादिप्रतिवादिसिद्धान्त-  
तत्त्वनदीष्णत्वस्य प्रथमं निर्देशः । न चैतद् बहुश्रुतत्वे सत्यवश्यं भावि, ५  
तस्यान्यथापि भावात्, अवश्यापेक्षणीयं चैतत्, इतरथा वादिप्रतिवादि-  
प्रतिपादितसाधनदूषणेषु सिद्धान्तसिद्धत्वादिगुणानां तद्वाधितत्वादि-  
दोषाणां चावधारयितुमशक्यत्वात् । सत्यप्येतस्मिन् धारणामन्तरेण न  
स्वावसरे गुणदोषावबोधकत्वमिति धारणाया अभिधानम् । कदाचिद्  
वादिप्रतिवादिभ्यां स्वात्मनः प्रौढताप्रसिद्धये स्वस्वसिद्धान्ताप्रतिपादि- १०  
तयोरपि व्याकरणादिप्रसिद्धयोः प्रसङ्गतः प्रयुक्तोद्भावितयोर्विशेषलक्षण-  
च्युतसंस्कारादिगुणदोषयोः परिज्ञानार्थं बाहुश्रुत्योपादानम् । ताभ्यामेव  
स्वस्वप्रतिमयोत्प्रेक्षितयोस्तत्तद्गुणदोषयोर्निर्णयार्थं प्रतिभायाः प्रतिपा-  
दनम् । वादिप्रतिवादिनोर्मध्ये यस्य दोषोऽनुमन्यते स यदि कश्चिद् कदा-  
चित् परुषमप्यभिदधीत, तथापि नैते सभासदः कोपपिशाचस्य प्रवेशं १५  
सहन्ते, तत्त्वावगमव्याघातप्रसङ्गादिति क्षान्तेरुक्तिः । तत्त्वं विदन्तोऽपि  
पक्षपातेन गुणदोषौ विपरीतावपि प्रतिपादयेयुरिति माध्यस्थ्यवचनम् ।  
एभिः षड्भिर्गुणैरुभयोः प्रकरणात् वादिप्रतिवादिनोरभिप्रेताः सभ्या  
भवन्ति । सभ्या इति बहुवचनं त्रिचतुरादयोऽस्मी प्रायेण कर्तव्या इति  
ज्ञापनार्थम्, तदभावेऽपि द्वावेको वाऽसौ विधेयः ॥ १८ ॥ २०

**वादिप्रतिवादिनोर्यथायोगं वादस्थानककथाविशे-  
षाङ्गीकारणाऽग्रवादोत्तरवादिनिर्देशः, साधकबा-  
धकोक्तिगुणदोषावधारणम्, यथावसरं तत्त्व-  
प्रकाशनेन कथाविरमणम्, यथासंभवं स-**

## भायां कथाफलकथनं चैषां कर्माणि ॥ १९ ॥

यत्र स्वयमस्वीकृतप्रतिनियतवादस्थानकौ वादिप्रतिवादिनौ समु-  
प्रतिष्ठेते, तत्र सभ्यास्तौ प्रतिनियतं वादस्थानकं सर्वानुवादेन दूष्या-  
नुवादेन वा, वर्गपरिहारेण वा वक्तव्यमित्यादिर्योऽसौ कथाविशेषस्तं  
१५ चाङ्गीकारयन्ति, अस्याग्रवादोऽस्य चोत्तरवाद इति च निर्दिशन्ति,  
वादिप्रतिवादिभ्यामभिहितयोः साधकबाधकयोर्गुणं दोषं चावधार-  
यन्ति । यदैकतरेण प्रतिपादितमपि तत्त्वं मोहादभिनिवेशाद् वाऽन्य-  
तरोऽनङ्गीकुर्वाणः कथायां न विरमति, यदा वा द्वावपि तत्त्वपरा-  
ङ्मुखमुदीरयन्तौ न विरमतः, तदा तत्त्वप्रकाशनेन तौ विरमयन्ति ।  
२० यथायोगं च कथायाः फलं जयपराजयादिकमुद्धोषयन्ति, तैः खलुद्धो-  
षितं तन्निर्विवादतामवगाहते ।

“सिद्धान्तद्वयवेदिनः प्रतिभया प्रेम्णा समालिङ्गिता-

स्तत्तच्छास्त्रसमृद्धिबन्धुरधियो निष्पक्षपातोदयाः ।

क्षान्त्या धारणया च रञ्जितहृदो बार्ढ्वं द्वयोः संमताः

१५ सभ्याः शम्भुशिरोनदीशुचिशुभैर्लभ्यास्त एते बुधैः” ॥ १॥ १९ ॥

## प्रज्ञाज्ञैश्वर्यक्षमामाध्यस्थसंपन्नः समापतिः ॥ २० ॥

यद्यप्युक्तलक्षणानां सभ्यानां शाठ्यं न संभवति, तथापि वादिनः  
प्रतिवादिनो वा जिगीषोस्तत् संभवत्येवेति सभ्यानपि प्रति विप्रतिपत्तौ  
विधीयमानायां नाऽप्राज्ञः समापतिस्तत्र तत्समयोचितं तथा तथा विवे-  
२० क्तुमलम्, न चासौ सभ्यैरपि बोधयितुं शक्यते । स्वाधिष्ठितवसुन्धरा-  
यामस्फुरिताऽऽज्ञैश्वर्यो न स कलहं व्यपोहितुमुत्सहते, उत्पन्नकोपा हि  
पार्थिवा यदि न तत्फलमुपदर्शयेयुः, तदा निदर्शनमार्कचित्कराणां स्युः,  
इति सफले तेषां कोपे वादोपमर्द एव भवेदिति । कृतपक्षपाते च सभा-  
पतौ सभ्या अपि भीतभीता इवैकतः किल कलङ्कः, अन्यतश्चालम्बित-  
२५ पक्षपातः प्रतापप्रज्ञाविपतिः समापतिरिति ‘इतस्तदमितो व्याघ्रः’ इति



नयेन कामपि कष्टां दशामाविशेषुः, न पुनः परमार्थं प्रथयितुं प्रमवेयुः,  
इत्युक्तं प्रज्ञाऽऽज्ञैश्वर्यक्षमामाध्यस्थ्यसंपन्न इति ॥ २० ॥

## वादिसभ्याभिहितावधारणकलहव्यपोहादिकं वास्य कर्म ॥ २१ ॥

५ वादिभ्यां सभ्यैश्चाभिहितस्याऽर्थस्याऽवधारणम्, वादिनोः कलह-  
व्यपोहो यो येन जीयते स तस्य शिष्य इत्यादेर्वादिप्रतिवादिभ्यां प्रति-  
ज्ञातस्यार्थस्य कारणा, पारितोषिकवितरणादिकं च समापतेः कर्म ।

“विवेकवाचस्पतिरुच्छ्रिताज्ञः क्षमान्वितः संहृतपक्षपातः ।

समापतिः प्रस्तुतवादिभ्यैरभ्यर्थ्यते वादसमर्थनार्थम्” ॥१॥२१॥

१० अथ जिगीषुवादे कियत्कक्षं वादिप्रतिवादिभ्यां वक्तव्यमिति  
निर्णेतुमाहुः—

## सजिगीषुकेऽस्मिन् यावत्सभ्यापेक्षं स्फूर्तौ वक्तव्यम् ॥ २२ ॥

सह जिगीषुणा जिगीषुभ्यां जिगीषुभिर्वा वर्तते योऽसौ तथा

१५ तस्मिन् वादे, वादिप्रतिवादिगतायाः स्वपक्षसिद्धिपरपक्षप्रतिक्षेपविष-  
यायाः शक्तेरशक्तेश्च परीक्षणार्थं यावत् तत्रभवन्तः सभ्याः किलाऽपेक्ष-  
न्ते, तावत् कक्षाद्वयत्रयादि स्फूर्तौ सत्यां वादिप्रतिवादिभ्यां वक्तव्यम् ।

ते च वाच्यौचित्यपरतन्त्रतया कदाचित् कचित् कियत्प्यपेक्षन्ते इति  
नास्ति कश्चित् कक्षानियमः । इह हि जिगीषुतरतया यः कश्चिद् विप-

२० धित् प्रागेव पराक्षेपपुरःसरं वादसङ्ग्रामसीम्नि प्रवर्तते, तस्य स्वयमेव  
वादविशेषपरिमहे, तदपरिमहे सम्यैस्तत्समर्पणे वाऽग्रवादेऽधिकारः । तेन  
सभ्यसमापतिसमक्षमक्षोभेण प्रतिवादिनमुद्दिश्याऽवश्यं स्वसिद्धान्त-  
बुद्धिवैभवानुसारितया साधु साधनं स्वपक्षसिद्धयेऽभिधानीयम् । अथ

२५ क्षोभादेः कुतोऽपि प्रागेवाऽसौ वक्तुमशक्तो भवेत्, तदानीं दूरीकृतस-

क्षणार्थं तदितरस्याग्रवादेऽभिषेकः कार्यः । अथ वादिनस्तूष्णीम्भावा-  
 देव पराजितत्वेन कथापरिसमाप्तेः किमितरस्याग्रवादाभिषेकेण ? इति  
 चेत् । स्यादेतत्, यदि प्रतिवादिनोऽपि पक्षो न भवेत्, सति तु तस्मिन्  
 वादीव तमसमर्थयमानोऽसौ न जयति, नापि जीयते, प्रौढिप्रदर्शनार्थं तु  
 तद्गृहीतमुक्तमग्रवादमङ्गीकुर्वाणः श्लाघ्यो भवेत् । उभावप्यनङ्गीकुर्वाणौ ५  
 तु भङ्गचन्तरेण वादमेव निराकुरुत इति तयोः सम्यैः सभावाहिर्भाव  
 एवाऽऽदेष्टव्यः । तत्र वादी स्वपक्षविधिमुखेन वा, परपक्षप्रतिषेधमुखेन  
 वा साधनमभिधीत, यथा—जीवच्छरीरं सात्मकं प्राणादिमत्त्वान्यथानु-  
 पपत्तेरिति, नेदं निरात्मकं तत एवेति । अत्र च यद्यप्यर्थान्तराद्यभि-  
 धानेऽपि वस्तुनः साधनदूषणयोरसंभवाद् न कथोपरमः, तथापि परा- १०  
 र्थानुमाने वक्तुर्गुणदोषा अपि परीक्ष्यन्त इति न्यायात् स्वात्मनोऽश्ला-  
 घ्यत्वविघाताय यावदेवावदातं तावदेवाभिधातव्यम् । अन्यथा शब्दा-  
 नित्यत्वं साधयितुकामस्य 'प्रागेव नाभिप्रदेशात् प्रयत्नप्रेरितो वायुः  
 प्राणो नामोर्ध्वमाक्रामन्नुरःप्रभृतीनां स्थानानामन्यतस्मिन् स्थाने  
 प्रयत्नेन विधायते, स विधायमाणः स्थानमभिहन्ति, तस्मात् स्थानाद् १५  
 ध्वनिरुत्पद्यते ' इत्यादिशिक्षासूत्रोपदिष्टशब्दोत्पत्तिस्थानादिनिरूपणां  
 कर्णकोटरप्रवेशप्रक्रियां च प्रकाश्य य एवंविधः शब्दः सोऽनित्यः  
 कृतकत्वादिति हेतुमुपन्यस्य पुनः पटकुटादिदृष्टान्तमुत्पत्त्यादिमुखेन  
 वर्णयतः प्रथमकक्षैव न समाप्येत, कुतः प्रतिवादिनोऽवकाशः ? । किञ्च,  
 परप्रतिपत्तये वचनमुच्चार्यत इति यावदेव परेणाऽऽकाङ्क्षितम्, तावदेव २०  
 युक्तं वक्तुम् । लोकेऽपि वादिनोः करणावतीर्णयोरेकः स्वकीयकुलादि-  
 वर्णनां कुर्वाणः पराक्रियते, प्रकृतानुगतमेवोच्यतामिति चानुशिष्यते ।  
 किं पुनस्तदवदातम् ? इति चेत्, यस्मिन्नभिहिते न भवति मनागपि स-  
 चेतसां चेतसि क्लेश्लेशः, एते हि महात्मानो निष्प्रतिमप्रतिभाप्रेयसी-  
 परिशीलनसुकुमारहृदयाः स्वल्पेनाप्यर्थान्तरादिसंकीर्तनेन प्रकृतार्थ- २५  
 प्रतिपत्तौ विप्रायमानेन न नाम न क्लिश्यन्ति । तेन स्वस्वदर्शनानु-

सारेण साधनं दूषणं चाऽर्थान्तरन्यूनक्लिष्टतादिदोषाऽकलुषितं वक्तव्यम् ।  
 तत्रार्थान्तरं प्रागेवाऽभ्यधायि । न्यूनं तु नैयायिकस्य चतुरवयवाद्यनुमान-  
 मुपन्यस्यतः । क्लिष्टं यथा—यत् कृतकं, कृतकश्चायं, यथा घटः, तस्माद-  
 नित्यस्तत्तदनित्यम्, कृतकत्वाच्छब्दोऽनित्य इत्यादि व्यवहितसंबन्धम् ।  
 नैयार्थं यथा—शब्दोऽनित्यो द्विकत्वादिति, द्वौ ककारौ यत्रेति द्विकशब्दे- ५  
 न कृतकशब्दो लक्ष्यते, तेन कृतकत्वादित्यर्थः । व्याकरणसंस्कारहीनं  
 यथा—शब्दोऽनित्यः कृतकत्वस्मादिति । असमर्थं यथा—अयं हेतुर्न  
 स्वसाध्यगमक इत्यर्थेनाऽसौ स्वसाध्यवातक इति । अश्लीलं यथा—नोद-  
 नार्थं चेकारादिपदम् । निरर्थकं यथा—शब्दो वै अनित्यः कृतकत्वात्  
 खल्विति । अपरामृष्टविधेयोऽंशं यथा—अनित्यशब्दः कृतकत्वादिति, अत्र १०  
 हि शब्दस्याऽनित्यत्वं साध्यं प्राधान्यात् पृथग् निर्देश्यम्, न तु समासे  
 गुणीभावकालुष्यकलङ्कितमिति । पृथग्निर्देशेऽपि पूर्वमनुवाचस्य शब्द-  
 १५ त्व निर्देशः शस्यतरः, समानाधिकरणतायां तदनुविधेयस्यानित्यत्वस्या-  
 ऽलब्धास्पदस्य तस्य विधातुमशक्यत्वादित्यादि । तदेवमादि वदन्  
 वादी समाश्लिष्यते नियतमश्लाघ्यतया । प्रतिवादिना तु स्वस्यानुषङ्गिक- २५  
 श्लाघ्यत्वसिद्धये तत्प्रकाश्य साधनदूषणे यत्नवता भाव्यम्, न तु तावत्तैव  
 स्वात्मनि विजयश्रीपरिरम्भः संभावनीयः । प्रकटिततीर्थान्तराधिकल-  
 ङ्कोऽकलङ्कोऽपि ग्राह—वादन्याये दोषमात्रेण यदि पराजयप्राप्तिः पुनरु-  
 क्तवच्छ्रुतिदुष्टार्थदुष्टकल्पनादुष्टादयोऽलङ्कारदोषाः पराजयाय कल्पर-  
 जिति । ननु वादी साधनमभिधाय कण्टकांद्धारं कुर्वीत वा, न वा ? का- २०  
 मचार इत्यावक्षमे । तत्राऽकरणे तावद् न गुणो न दोषः । तथाहि—  
 स्वप्रैदिरप्रदर्शनाद् न गुणः, परानुद्भावितस्यैव दूषणस्यानुद्भाराच्च न  
 दोषः; उद्भावितं हि दूषणमनुद्गरन् दुप्येत । अथ कथं न दोषः?, यतः  
 सत्यपि हेतोः सामर्थ्यं तदप्रतिपादनात् संदेहे प्रारब्धासिद्धिः, इत्यवश्य-  
 २५ करणीयं दूषणोद्धारणमिति चेत् । कस्यायं सन्देहः? वादिनः, प्रतिवा-

दिनः, सभ्यानां वा । न तावद् वादिनः; तस्यासत्यपि सामर्थ्यं तन्निर्ण-  
याभिमानेनैव प्रवृत्तेः, किं पुनः सति प्रतिवादिसभ्यसंदेहापोहाय तु  
सामर्थ्यं प्रमाणेनैव प्रदर्शनीयम् ? । तत्रापि प्रमाणान्तरेण सामर्थ्या-  
प्रदर्शने संदेहः, प्रदर्शने तु तत्रापि प्रमाणान्तरेण तत्प्रदर्शनेनाऽनवस्था ।

५. अथ यथा स्वार्थानुमाने हेतोः साध्यमध्यवसीयते, हेतोश्च प्रत्यक्षा-  
दिभिः प्रतिपत्तिः, न चाऽनवस्था, तथा परार्थानुमानेऽपीति चेत्, तर्हि  
यथा प्रत्यक्षादेः कस्यचिदभ्यासदशायां स्वतःसिद्धप्रमाणतयाऽनपेक्षित-  
सामर्थ्यप्रदर्शनस्यापि गमकत्वम्, एवमन्ततो गत्वा कस्यचित् परार्थानु-  
मानस्यापि तथैव तदवश्यमभ्युपेयम्; इति गतं सामर्थ्यप्रदर्शननियमेन ।

१०. अथ यत्रानभ्यासदशायां परतः प्रामाण्यासिद्धिः, तत्र तत्प्रदर्शनीयमेवेति  
चेत्, यदि न प्रदर्श्यते किं स्यात् ? , ननूक्तमेव—संदेहान् प्रारब्धा-  
सिद्धिः, इति चेत् । तर्हि यथा सदपि सामर्थ्यमप्रदर्शितं न प्रतिवादिना  
प्रतीयते, तद्वत् संदेहोऽपि प्रतिवादिगतोऽप्रदर्शितः कथं वादिना प्रती-  
येत ? । स्वबुद्ध्योत्प्रेक्ष्यत इति चेत्, इतरेणापि यदि तत्सामर्थ्यं

१५. स्वबुद्ध्यैवोत्प्रेक्ष्यत, तदा किं क्षूणं स्यात् ? । अथ वादिनः साधनसम-  
र्थनशक्तिं परीक्षितुं न तदुत्प्रेक्ष्यते, तर्हि प्रतिवादिनो दूषणशक्तिं  
परीक्षितुमितरेणापि न संदेहः स्वयमुत्प्रेक्ष्यते । अथ द्वितीयकक्षायां  
दूषणान्तरवत् संदेहमपि प्रदर्शयन् स्फोरयत्येव दूषणशक्तिं प्रतिवादी,  
इति चेत् । तर्हि वाद्यपि तृतीयकक्षायां दूषणान्तरवत् संदेहमपि व्यपो-

२०. हमानः किं न समर्थनशक्तिं व्यक्तीकरोति ? । किञ्च, केनचित् प्रका-  
रेण सामर्थ्यप्रदर्शनात् कस्यचित् संदेहस्यापोहेऽपि तस्य प्रकारान्तरेण  
संभवतोऽनपोहे कथं प्रारब्धसिद्धिः ? ; विप्रतिपत्तेरिव संदेहस्यापि ह्यप-  
रिमिताः प्रकाराः, इति कियन्तस्ते स्वयमेवाशङ्क्याऽऽशङ्क्य शक्याः  
पराकर्तुम् ? । न च प्रदर्शितेऽपि सामर्थ्ये स्वपक्षैकपक्षपातिनोऽस्य

२५. विश्रम्भः संभवति, येन प्रारब्धमवबुध्येत । दृश्यन्ते हि साधन-  
मिव तत्समर्थनमपि कदर्थयन्तः प्रतिवादिनः, इति साधनमभिधाय

सामर्थ्याऽप्रदर्शनेऽपि दोषाभावात् स्थितमेतदकरणे न गुणो न दोष इति । करणे तु यदेव संदेहस्य विवादस्य वा भवेदास्पदम्, तस्यैवोद्धारं कुर्वाणः समलंक्रियते प्रौढतागुणेन, यदुद्धरेत् तत्संदिग्धमेव विवादापन्नमेव चोद्धरेदित्येवमवधार्यते, न तु यावत् संदिग्धं विवादापन्नं वा तावत् सर्वमुद्धरेदेव; असंख्याता हि सन्देहविवादयोर्भेदाः, ५ कस्तान् कात्स्न्येन ज्ञातुं निराकर्तुं वा शक्नुयान् ? । इति यावत्तेभ्यः प्रसिद्धिः प्रतिभा वा भगवती प्रदर्शयति, तावदुद्धरणीयम्, तदधिकोद्धारकरणे तु कद्ध्यते सिद्धसाधनाभिधानादिदोषेण । सिद्धमपि साधयंश्च कदा नामायं चावदूको विरमेदिति सत्यं व्याकुलाः स्मः, एकेन प्रमाणेन समर्थितस्यापि हेतोः पुनः समर्थनाय प्रमाणान्तरापन्यास- १० प्रसङ्गात्, साध्यादेरप्येवम्, इति न काश्चिदमुप्य सीमानमालोकयामः । तेन सिद्धस्य समर्थनमनर्थकत्वाद् न कर्तव्यम् । 'सिद्धसाध्यसमुच्चारणे मिद्धं साध्यायोपदिश्यते' इति न्यायान् साध्यसिद्धये त्वभिधानस्यावश्यमुपेयम्, अपरथा सिद्धमासिद्धेन साधयतः किं नाम न सिद्धयेत् । यत्र तु सिद्धत्वेनोपन्यस्तस्यापि सिद्धत्वं संदिग्धं विवादाधि- १५ रूढं वा भवेत्, तत्र तत्समर्थनं सार्थकमेव । ततः स्थितमेतद् यो यत् सिद्धमभ्युपैति, ते प्राप्ति न तत्साधनीयमिति । बौद्धो हि मीमांसकं प्रत्यनित्यः शब्दः सत्त्वात्, इत्यभिधायोभयसिद्धस्यार्थक्रियाकारित्वरूपस्य सत्त्वस्यासिद्धत्वमुद्धरन् न कमप्यर्थं पुष्पाति, केवलं सिद्धमेवार्थं समर्थयमानो न सचेतसामादरास्पदम् । अनैकान्ति- २० कत्वं पुनराशङ्क्योद्धारोपपद्यति सरसे सभ्यचेतसि स्वप्रौढिवलरीम् । तदिह यथा—कश्चित् चिकित्सकः कुतश्चित् पूर्वरूपादेः संभाव्यमानोत्पत्तिं दोषं चिकित्सति, अन्यः कश्चिदुत्पन्नेमेव, कश्चित्त्वसंभाव्यमानोत्पत्तितयाऽनुत्पन्नतया च निश्चिताभावम्, इत्येते त्रयोऽपि यथोत्तरमुत्तममध्यमाधमाः तद्गद्गावप्येकः कथाश्चिदाशङ्क्यमानोद्भावनं २५ दोषं समुद्धरति, अपरः परोद्भावितम्, अन्यस्त्वनशाङ्क्यमानोद्भावन-

मनुद्वाचितं चेति, एतेऽपि त्रयो यथोत्तरमुत्तममध्यमाधमा इति परमार्थः ।

“स्वपक्षसिद्धये वादी साधनं प्रागुदीरयेत् ।

यदि प्रौढिः प्रिया तत्र, दोषानपि तदुद्धरेत्” ॥ १ ॥

५.

इति संग्रहश्लोकः ।

- द्वितीयकक्षायां तु प्रतिवादिना स्वात्मनो निर्दोषत्वसिद्धये वादि-  
वदवदातमेव वक्तव्यम् । द्वयं च विधेयम्—परपक्षप्रतिक्षेपः, स्वपक्षसि-  
द्धिश्च । तत्र कदाचिद् द्वयमप्येतदेकेनैव प्रयत्नेन निर्वर्त्यते, यथा—  
नित्यः शब्दः कृतकत्वात्, इत्यादौ विरुद्धोद्भावेन, परप्रहरणेनैव पर-  
१० प्राणव्यपरोपणात्मरक्षणप्रायं चैतन् प्रौढतारूपप्रियसखीसमन्वितामेव  
विजयश्रियमनुषञ्जयति । असिद्धताद्युद्भावेन तु स्वपक्षसिद्धये सा-  
धनान्तरमनित्यः शब्दः सत्त्वादित्युपाददानः केवलमेव तामव-  
लम्बते । तदप्यनुपाददानस्त्वसिद्धताद्युद्भावनभूतं श्लाघ्यतामात्रमेव  
प्राप्नोति, न तु प्रियतमां विजयश्रियम् । यदुदयनोऽप्युपादिशन्—वादि-  
१५ वचनार्थमवगम्याऽनृण दूषयित्वा प्रतिवादी स्वपक्षे स्थापनां प्रयु-  
ञ्जीत, अप्रयुञ्जानस्तु दूषितपरपक्षोऽपि न विजयी, श्लाघ्यस्तु  
स्यात्, आत्मानमरक्षन् परघातीव वीर इति । तद्यदीच्छेत् प्रौढता-  
न्वितां विजयश्रियम्, तत्राऽप्रयत्नोपनतां तयोः प्राणभूतां हेतो-  
र्विरुद्धतामवधीरयेत्, निपुणतरमन्विष्य सति संभवे तामेव प्रसा-  
२० धयेत् । न च विरुद्धत्वमुद्भाव्य स्वपक्षसिद्धये साधनान्तरमभिद-  
धीत, व्यर्थत्वस्य प्रसक्तेः । एवं तृतीयकक्षास्थितेन वादिना विरुद्ध-  
त्वे परिहृते चतुर्थकक्षायामपि प्रतिवादी तत्परिहारोद्धारमेव विद-  
धीत, न तु दूषणान्तरमुद्भाव्य स्वपक्षं साधयेत्, कथाविरामाभावप्र-  
सङ्गात् । नित्यः शब्दः कृतकत्वात्, इत्यादौ हि कृतकत्वस्य विरुद्धत्व-  
२५ मुद्भावयता प्रतिवादिना नियतं तस्यैवाऽनित्यत्वसिद्धौ साधनत्व-  
मध्यवसितम्, अत एव न तदाऽसौ साधनान्तरमारचयति । स चे-

दयं चतुर्थकक्षायां तत्परिहारोद्धारमनवधारयन् प्रकारान्तरेण परपक्षं प्रतिक्षिपेत् ; स्वपक्षं च साधयेत्, तदानीं वादिना तदूषणे कृते स पुनरन्यथा समर्थयेत् ; इत्येवमनवस्था । किञ्च, एवं चेत् प्रतिवादी विरुद्धत्वोद्धारनमुखेनाऽनित्यत्वसिद्धौ स्वीकृतमपि कृतकत्वं हेतुं परिहृत्य सत्त्वादिरूपं हेत्वन्तरमुररीकुर्यात्, तदा वाद्यपि नित्यत्वसिद्धौ तमुपात्तं परित्यज्य प्रत्यभिज्ञायमानत्वादि साधनान्तरमभिदधानः कथं वार्येत ? अनिवारणे तु सैवानवस्था सुस्थायेत । तदिदमिह रहस्यम्—उपक्रान्तं साधनं दूषणं वा परित्यज्य नापरं तदुदीरयेदिति । विरुद्धत्वोद्धारनवत् प्रत्यक्षेण पक्षबाधोद्धारनेऽप्येकप्रयत्ननिर्वर्त्ये एव परपक्षप्रतिक्षेपस्वपक्षसिद्धौ । कदाचिद् भिन्नप्रयत्ननिर्वर्त्ये एते संभवतः, तत्र चायमेव क्रमः—प्रथमं परपक्षप्रतिक्षेपः, तदनु स्वपक्षसिद्धिरिति । यथा—नित्यः शब्दश्चाक्षुषत्वात्, प्रमेयत्वाद् वा ; इत्युक्तेऽसिद्धत्वनैकान्तिकत्वाभ्यां परपक्षं प्रतिक्षिपेत्, अनित्यः शब्दः कृतकत्वात्, इत्यादिना च प्रमाणेन स्वपक्षं साधयेत् । ननु न परं निगृह्य स्वपक्षसिद्धये साधनमभिधानार्हम्, पराजितेन सार्धं विवादाभावात् ; न खलु लोकेऽपि कृतान्तवक्रान्तरसंचारिणा सह रणो दृष्टः श्रुतो वेति । तत् किमिदानीं द्वयोर्जिगीषतोः कचिद्देशे राज्याभिषेकाय स्वीकृतविभिन्नराजबीजयोरेकश्चेदन्यतरं निहन्त्यात्, तदा स्वीकृतं राजबीजं न तत्राभिषिञ्चेत् ? तदर्थमेव ह्यसौ परं निहतवान् । अकलङ्कोऽप्यभ्यधात्—

“ विरुद्धं हेतुमुद्भाव्य वादिनं जयतीतरः ।

आभासान्तरमुद्भाव्य पक्षसिद्धिमपेक्षते” ॥ १ ॥ इति ।

परपक्षं च दूषयन् यावता दोषविषयः प्रतीयते, तावदनुवदेत्, निराश्रयस्य दोषस्य प्रत्येतुमशक्यत्वात् । न च सर्वं दोषविषयमेकदैवाऽनुवदेत् ; एवं हि युगपद् दोषाभिधानस्य कर्तुमशक्यत्वात्, क्रमेण दोषवचने कार्ये । ततो निर्धार्य पुनः प्रकृतदोषविषयः प्रदर्शनीयः,

अप्रदर्शिते तस्मिन् दोषस्य वक्तुमशक्यत्वात्, तथा च द्विरनुवादः स्यात्, तत्र च प्राक्तनं सर्वानुभाषणं व्यर्थमेव भवेदिति । अनुवादश्चाऽनित्यः शब्दः कृतकत्वादित्युक्ते कृतकत्वादित्यसिद्धो हेतुः, कृतकत्वमसिद्धम्, असिद्धोऽयं हेतुरित्येवमादिभिः प्रकारैरनेकधा संभवति ।

५. अथ दूषणमेकमनेकं वा कीर्तयेत्, किमत्र तत्त्वम् ? । पर्षदजिज्ञासायामेकमेव, तस्मादेव परपक्षप्रतिपक्षस्य सिद्धेर्द्वितीयादिदोषाभिधानस्य वैयर्थ्यात्, तज्जिज्ञासायां च संभवे यावत्स्फूर्त्यनेकमपि प्रौढिप्रसिद्धेः, इति ब्रूमः ।

“ दूषणं परपक्षस्य स्वपक्षस्य च साधनम् ।

- १० प्रतिवादी द्रवं कुर्याद् भिन्नाभिन्नप्रयत्नतः ” ॥ १ ॥

इति संग्रहश्लोकः ।

- तृतीयकक्षायां तु वादी द्वितीयकक्षास्थितप्रतिवादिप्रदर्शितदूषणमदूषणं कुर्यात्, अप्रमाणयेच्च प्रमाणम्, अनयोरन्यतरम्यैव करणे वादाभासप्रसङ्गात् । उदयनोऽप्याह—नापि प्रतिपक्षसाधनमनिर्वृत्य १५ प्रथमस्य साधनत्वावस्थितिः, शङ्कितप्रतिपक्षत्वादिति; अदूषयंस्तु रक्षितस्वपक्षोऽपि न विजयी, श्लाघ्यस्तु स्याद्, वञ्चितपरप्रहार इव तमप्रहरमाण इति चेति । न च प्रथमं प्रमाणं दूषितत्वात् परित्यज्य परोदीरितं च प्रमाणं दूषयित्वा स्वपक्षसिद्धये प्रमाणान्तरमाद्रियेत, कथाविरामाभावप्रसङ्गादित्युक्तमेव । अत एव स्वसाधनस्य दूषणानु- २० दारे परसाधने विरुद्धत्वोद्भावनेऽपि न जयव्यवस्था; तदुदारे तु तदुद्भावनं मुतरां विजयायेति को नाम नानुमन्यते ? । सोऽयं सर्वविजयेभ्यः श्लाघ्यते विजयो यत्परोऽङ्गीकृतपक्षं परित्याज्य स्वपक्षाराधनं कार्यत इति । वादी तृतीयकक्षायां प्रतिवादिप्रदर्शितं दूषणं दूषयेत्, पूर्वं प्रमाणं चाप्रमाणयेदिति । एवं चतुर्थपञ्चमकक्षादावपि २५ स्वयमेव विचारणीयम् ॥ २२ ॥



अथ तत्त्वनिर्णिनीषुवादे कियत्कक्षं वादिप्रतिवादिभ्यां वक्तव्यमिति  
निर्णेतमाहुः—

**उभयोस्तत्त्वनिर्णिनीषुत्वे यावत् तत्त्वनिर्णयं  
यावत्स्फूर्तिं च वाच्यम् ॥ २३ ॥**

एकः स्वात्मनि तत्त्वनिर्णिनीषुः; परश्च परत्र, द्वौ वा परस्परम्, इत्येवं द्वावपि यदा तत्त्वनिर्णिनीषू भवतस्तदा यावता तत्त्वस्य निर्णयो भवति, तावत् ताभ्यां स्फूर्तीं सत्यां वक्तव्यम्; अनिर्णये वा यावत् स्फुरति तावद् वक्तव्यम् । एवं च स्थितमेतत्—

स्वं स्वं दर्शनमाश्रित्य सम्यक् साधनदूषणैः ।

जिगीषोर्निर्णिनीषोर्वा वाद एकः कथा भवेत् ॥ १ ॥

१०

भङ्गः कथात्रयस्याऽत्र निग्रहस्थाननिर्णयः ।

श्रीमद्भूतनाकरग्रन्थाद् धीधनैरवधार्यताम् ॥ २ ॥

यतः—

प्रमेयरत्नकोटीभिः पूर्णो रत्नाकरो महान् ।

तत्रावतारमात्रेण वृत्तेरस्याः कृतार्थता ॥ ३ ॥

१५

प्रमाणे च प्रमेये च बालानां बुद्धिसिद्धये ।

किञ्चिद् वचनचातुर्यचापलाभेयमादधे ॥ १ ॥

न्यायमार्गादतिक्रान्तं किञ्चिदत्र मतिभ्रमात् ।

यदुक्तं, तार्किकैः शोध्यं तत् कुर्वाणैः कृपां मयि ॥ २ ॥

आशावासः समयसमिधां संचयैश्चीयमाने

२०

स्त्रीनिर्वाणोचितशुचिवचश्चातुरीचित्रभानौ ।

प्राजापत्यं प्रथयति तथा सिद्धराजे जयश्री-

र्यस्योद्गाहं व्यधित स सदा नन्दताद् देवसूरिः ॥ ३ ॥

प्रज्ञातः पदवेदिभिः स्फुटदृशा संभावितस्तार्किकैः

कुर्वाणः प्रमदाद् महाकविकथां सिद्धान्तमार्गाध्वगः ।

२५

दुर्वाणकुशदेवसूरिचरणाम्भोजद्वयीषट्पदः

श्रीरत्नप्रभासूरिरल्पतरधीरेतां व्यवाद् वृत्तिकाम् ॥ ५ ॥

वृत्तिः पञ्च सहस्राणि येनेयं परिपठ्यते ।

भारती भारती चाऽस्य प्रसर्पन्ति प्रजल्पतः ॥ ६ ॥

५. इति प्रमाणनयतत्त्वालोकालङ्कारे श्रीरत्नप्रभाचार्यविरचितायां  
रत्नाकरावतारिकाख्यलघुटीकायां वादस्वरूपनिर्णयो  
नामाष्टमः परिच्छेदः ।



